

حق چارہ

خلافت راشدہ

اصل کلمہ اسلام

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

عقیدہ خلافت راشدہ

اور

عقیدہ امامت

اثر خامہ

مولانا قاضی مظہر حسین رحمۃ اللہ علیہ

حواشی

حافظ عبد الجبار سلفی

سنی اکیڈمی O پاکستان

بِسْمِ اللَّهِ الرَّحْمَنِ الرَّحِيمِ

عقیدہ خلافت راشدہ

اور

تنبیہ امامت

حضرت مولانا قاضی مظہر حسین رحمۃ اللہ علیہ

سنی اکیڈمی - پاکستان

ناشر

عقیدہ خلافت راشدہ اور عقیدہ امامت	نام کتاب
حضرت مولانا قاضی مظہر حسین رحمۃ اللہ علیہ	مصنف
مولانا محمد عبدالجبار سلفی	حواشی
محمد عباس خان مہمند	کمپیوٹر کمپوزنگ
سنی اکیڈمی - پاکستان	ناشر

حضرت مولانا قاضی مظہر حسین رحمۃ اللہ علیہ

از قلم:۔ حافظ عبد الجبار سلفی:

جن برگزیدہ ہستیوں نے بادشاہوں کی چاکری اور زور آوروں کی قصیدہ خوانی کر کے وقتی اور جھوٹی عزت حاصل کرنے کی بجائے خلوص وللہیت، تقویٰ و طہارت، علم و عمل اور حق گوئی کی بنیاد پر اللہ تعالیٰ کا قرب حاصل کیا اور مخلوق خدا کی سچی راہنمائی کی، ان میں ایک نام ”مولانا قاضی مظہر حسین“ بھی ہے۔

آپ ”مرزائیت اور رافضیت کے خلاف مناظرانہ شہرت رکھنے والے عالم دین رئیس المناظرین مولانا قاضی کرم الدین دبیر“ کے سب سے چھوٹے فرزند تھے۔ مولانا کرم الدین کی ذاتی ڈائری، جو تقریباً ایک سو سال پرانی ہے، پر آپ کی تاریخ ولادت یوں درج ہے۔

”تاریخ تولد برخوردار مظہر حسین، ۲۰، اکتوبر ۱۹۱۵ء بمطابق ۲۹ ذی قعدہ ۱۳۳۲ھ، ۳

کا تک ۱۹۷۱ء، بروز شنبہ بوقت ۹ بجے رات“

آخری جملہ مولانا کرم الدین کے ہاتھ سے لکھا ہوا یہ ہے ”اللہم ذد عمرہ و سعده“ (اللہ تعالیٰ اس کی عمر میں اور فیروز مندی میں برکت دے)

چنانچہ آپ کے حق میں پدر گرامی کا یہ دعائیہ جملہ اتنا مقبول ہوا کہ اللہ تعالیٰ نے آپ کی عمر میں برکت دی، تعلیمی مراحل طے کرنے کیلئے ”دارالعلوم دیوبند“ جیسا ادارہ اور مستفید و مستفیض ہونے کے لئے شیخ الاسلام مولانا سید حسین احمد مدنی جیسے جہانزدہ روزگار کی محبت نصیب ہوئی۔

آپ نے ابتدائی تعلیم اپنے عظیم والد سے حاصل کی۔ ۱۹۲۸ء میں گورنمنٹ ہائی سکول چکوال سے میٹرک کا امتحان پاس کیا۔ اشاعت اسلام کالج لاہور اور مدرسہ دارالعلوم عزیزیہ بھیرہ میں درس نظامی کی کتب پڑھتے رہے۔ ۱۹۳۹ء میں دارالعلوم دیوبند سے دورہ حدیث کا امتحان

اعلیٰ نمبروں میں پاس کیا۔ شیخ الاسلام حضرت مدنیؒ نے آپکو خلعت خلافت سے بھی نوازا۔ قاضی صاحبؒ اپنی ذات میں انجمن کی حیثیت کے حامل تھے۔

تقریر، تحریر، تزکیہ نفس اور تبلیغ ساری زندگی آپؒ کا مشن رہا۔ تاہم دفاع صحابہؓ آپؒ کا خصوصی بلکہ ”موروثی“ مشن تھا۔ کیونکہ مولانا کرم الدین دیرؒ کی زندگی اسی محاذ پر صرف ہوئی اور آج بھی کوئی سنی یا شیعہ عالم ایسا نہیں جو ان کی علمی و تحقیقی کتاب ”آفتاب ہدایت“ سے آگاہ نہ ہو۔

قاضی صاحبؒ ایک بے مثال محقق اور بے بدل مصنف بھی تھے۔ جب آپؒ کا قلم باطل فتنوں کے تعاقب میں اٹھتا تو سومات میں نصب ایک ایک بت ایک دوسرے پر گرتا نظر آتا۔ آپ کے جامعہ رمضان علی، ادبی، تحقیقی اور فکری مسائل کا بے کنار ٹھاٹھیں مارتا ہوا سمندر بے چین اور مضطرب لوگوں کے لئے آپ ہدایت ثابت ہوتا۔

آپؒ نے خاردار وادیوں میں آبلہ پائی کر کے مذہب اہل سنت کی تبلیغ کی۔ آپ کی زندگی کا قابل رشک وصف ”اعتدال“ تھا۔ اشتعال انگیزی سے آپ کی طبیعت نفور رہی اور اپنے حلقہ اثر کو بھی آپؒ نے بڑی حکمت و دانشمندی سے اس ”مرض مزمن“ سے بچائے رکھا۔ بعض اصطلاحات میں مجددانہ شان کے مالک تھے۔ مثلاً اہل تشیع نے کلمہ طیبہ میں اضافہ کر کے دین کی جز کو نقصان پہنچانے کی کوشش کی تو آپؒ نے جواباً اس کو غلط یا جھوٹا کلمہ نہ کہا اور نہ کہنے دیا۔ بلکہ سنیوں کو یہ سبق دیا کہ کلمہ طیبہ سے پہلے لفظ ”اصلی کلمہ اسلام“ لکھ دیا جائے تاکہ پڑھنے والوں کیلئے خود بخود نتیجہ تک پہنچنا آسان ہو جائے کہ اسلام کا کلمہ یہی ہے، باقی اضافہ یا کمی والا کلمہ کم از کم اسلام کا نہیں۔

ثانیاً۔ غیر خدا سے مدد مانگنا شرعاً حرام ہے۔ آپؒ نے اہل سنت کو ”یا اللہ مدد“ کا عنوان دیا۔ اس عنوان سے غیروں کی مدد کے نظریے کی خود نفی ہو جاتی ہے۔

ثالثاً۔ خلافت راشدہ حق چار یاڑ۔ اس عنوان اور نعرے کو آپؒ نے اہل سنت کے خون

میں شامل کر دیا۔ یعنی خلافت موعودہ چار یاروں (حضرت ابو بکرؓ و عمرؓ و عثمانؓ و علیؓ) کا حق ہے۔ یہ لفظ حق بمعنی سچ نہیں ہے، جس پر بعض سادہ لوح طبیعتیں اعتراض کرتی ہیں کہ چار حق ہیں تو باقی سارے کیا باطل پر ہیں؟ (العیاذ باللہ) یہ مضاف، مضاف الیہ ہے، حق چار یاڑ جسے بطور تخفیف کے حق چار یار کہہ دیا جاتا ہے۔ یہ اتنا جامع عنوان ہے کہ گویا سنی مذہب کا خلاصہ ہے۔ چنانچہ رافضیت کا اس نعرے سے چمیں بجیں ہونا تو یقینی ہے۔ خارجی، ناموسی، وکلاء یزید حتیٰ کہ منکرین حیات النبی ﷺ کی پیشانیوں پر بھی اس عنوان سے سلوٹیں پڑ جاتی ہیں۔ آپؐ کی محنت شادہ کا نتیجہ ہے کہ آج سنی مذہب کے نہ صرف جلعے، جلوسوں میں بلکہ اشتہاروں، گاڑیوں اور دوکانوں پر بھی یہ عناوین نظر آتے ہیں۔

باعث تالیف:

مولانا ضیاء الرحمن فاروقی شہیدؒ بھی ابتداء میں اس غلط فہمی کا شکار رہے کہ حضرت امیر معاویہؓ بھی خلافت موعودہ کے حق دار ہیں۔ حالانکہ یہ خلافت موعودہ ایسا اظہار من الشیخ نظر یہ ہے کہ حقد میں اکابر کے ہاں کبھی اختلافی نہیں رہا۔ چنانچہ مولانا محمد قاسم نانوتویؒ اپنی شہرہ آفاق تصنیف کے امدار قطر از ہیں۔

”واققان فین سیر پر پوشیدہ نہیں کہ خلفاء اربعہ کے اطوار و انداز اور امیر معاویہؓ کے اطوار و انداز میں زمین آسمان کا فرق تھا۔ اُن کی گذران فقیرانہ اور زاهدانہ تھی اور امیر معاویہؓ کا طرز خلوک کا ساتھ۔ اس لئے اہل سنت ان کو باوجود یکہ صحابی سمجھتے ہیں، خلفاء میں نہیں سمجھتے، بلوک میں شمار کرتے ہیں۔“

(ہدایۃ الشیعہ ص ۶۷)

چودہ صدیوں کے مفسرین اپنی کتب تفاسیر میں آیات استخلاف و حکمین کے تحت چار یاروں کی خلافت ثابت کرتے آئے۔ یہ متفق علیہ عقیدہ ہے۔ مولانا ضیاء الرحمن فاروقیؒ نے اپنی تحریروں میں جب اس کے برعکس نظریہ پیش کیا تو حضرت قاضی صاحبؒ نے مدرسہ اعلیٰ الاسلام

چکوال کی سالانہ روئیدادوں میں اس پر جاندار مضامین لکھ کر تعاقب کیا اور مسئلہ خلافت راشدہ سمجھایا۔ علماء کرام کی ایک بڑی جماعت جو اس مخمضے کا شکار تھی۔ حضرتؒ کے مضامین پڑھ کر حقیقت سے مطلع ہوئی اور آپؐ کی عالمانہ بصیرت کو داد دی۔

اس سے پہلے کہ وہ مضامین ماضی کی تاریکیوں میں گم ہو جاتے یا خدا نخواستہ دیک کی خوراک بن جاتے۔ ضرورت تھی کہ انکو کتابی شکل میں اہل علم اور ارباب ذوق کی خدمت میں پیش کر دیا جائے۔ اللہ تعالیٰ کی توفیق سے یہ کاوش آپؐ کے ہاتھوں میں ہے۔ دوران تحریر حضرتؒ نے جہاں جہاں رجال کا حوالہ دیا تو نیچے حاشیہ میں ان شخصیات کا راقم الحروف نے مختصر تعارف بھی درج کر دیا ہے۔ دعا ہے کہ اللہ تعالیٰ ہمیں حضرتؒ کی دیگر علمی کتب اور بلا مبالغہ سینکڑوں کی تعداد میں علمی و تحقیقی مضامین اور مکاتیب کتابی صورت میں شائع کرنے کی توفیق دے۔ آمین ثم آمین۔

حضرت قاضی صاحبؒ نے ۲۶ جنوری ۲۰۰۴ء میں انتقال فرمایا۔ اور اپنے آبائی قصبہ

بھس چکوال میں اپنے والد گرامی مولانا کریم الدین دیرؒ کے پہلو میں آسودہ خاک ہوئے۔

میں مرکز بزم وفاق میں آج بھی زندہ ہوں

تلاش کر مری محفل مرا مزار نہ پوچھ

(علامہ سیاب اکبر آبادیؒ)

عبدالجبار سلفی

خطیب مسجد ختم نبوت

کھاڑک ملتان روڈ لاہور

۳، مئی ۲۰۱۰ء۔ دوپہر

☆.....☆.....☆.....☆

بِسْمِ اللَّهِ الرَّحْمَنِ الرَّحِيمِ

رب کائنات نے اپنے بندوں کی اصلاح و ہدایت کیلئے اس آخری امت کے لئے اپنے آخری نبی و رسول حضرت محمد مصطفیٰ ﷺ پر آخری کتاب (یعنی قرآن حکیم) نازل فرمائی۔ اور آنحضرت ﷺ نے اپنے تلامذہ اور اصحاب کو قرآن حکیم کے معانی اور مطالب سمجھائے اور اس کے احکام کا بہترین عملی نمونہ پیش کیا۔ آنحضرت ﷺ نے قرآن مجید پر جس صورت میں عمل کیا وہ بھی اللہ تعالیٰ کی وحی پر مبنی تھا۔ اسی لئے اللہ تعالیٰ نے اپنی اتباع کیلئے رسول ﷺ کے عمل کو اسوۂ حسنہ قرار دیا۔ اور اس کی پیروی لازم کر دی۔ چنانچہ فرمایا۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا. (سورہ الاحزاب ع ۳)

تم لوگوں کیلئے یعنی ایسے شخص کے لئے جو اللہ سے اور روز آخرت سے ڈرتا ہو، اور کثرت سے ذکر الہی کرتا ہو (یعنی مومن کامل ہو۔ یَرْجُو میں مبداء و معاد کا اعتقاد آگیا اور ذکر اللہ میں سب اطاعتیں آگئیں، غرض ایسے شخص کیلئے) رسول اللہ ﷺ، کا ایک عمدہ نمونہ موجود تھا۔ (تفسیر حضرت مولانا تھانویؒ)

حضور نبی کریم ﷺ کے اسوۂ حسنہ کو ہی (جو مومنین کے لئے کامل ترین نمونہ ہے) شرعاً سنت رسول کہا جاتا ہے جس کی اتباع کا حکم خود رسول کریم ﷺ نے بھی دیا ہے۔ چنانچہ فرمایا۔

مَنْ يَعِشْ مِنْكُمْ بَعْدِي فَيَسِرْ بِإِخْتِلَافٍ كَثِيرًا فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمَهْدِينَ. (مشکوٰۃ شریف باب الاعتصام بالکتاب والسنة)

: تم میں سے میرے بعد جو شخص زندہ رہے گا وہ بہت زیادہ اختلاف دیکھے گا۔ پس (اس وقت) تم پر میری سنت اور میرے ہدایت یافتہ خلفائے راشدین کی سنت (طریقہ) کی پیروی لازم ہوگی۔“ اس ارشاد رسالت سے جہاں سنت نبوی کی اتباع کا وجوب ثابت ہوتا ہے وہاں آنحضرت ﷺ کے خلفائے راشدین کی اتباع بھی واجب قرار پاتی ہے۔ اور مذہب اہل السنۃ والجماعت کی یہی وہ امتیازی شان صداقت ہے جس سے اسلام کے نام لیوا دوسرے فرقے اور گروہ محروم ہیں۔

بلاشبہ دین اسلام کی اصل بنیادیں دو ہی ہیں۔ (۱) کتاب اللہ (۲) سنت رسول اللہ ﷺ اور قرآن حکیم میں اسی بناء پر اطیعوا اللہ و اطیعوا الرسول کی تعلیم دی گئی ہے، کیونکہ اطاعت رسول ذریعہ ہے اطاعت خداوندی کا۔ حق تعالیٰ کے سارے احکام بذریعہ رسالت امت تک پہنچائے جاتے ہیں۔ چنانچہ فرمایا۔

مَنْ يُطِيعِ الرَّسُولَ فَقَدْ أَطَاعَ اللَّهَ جس شخص نے رسول اللہ ﷺ کی اطاعت کی اس نے اللہ کی ہی اطاعت کی، اور خود حضور خاتم النبیین ﷺ نے بھی اسی قرآنی حقیقت کو اپنے ان معجزانہ ارشاد میں بیان فرمایا ہے کہ، ترک فیکم اَمْرَیْنِ لَنْ تُضِلُّوْا مَا تَمْسُکْتُمْ بِهَمَّا کتاب اللہ و سنۃ و رسولہ ﷺ۔ (ایضاً مشکوٰۃ کتاب الاعتصام بالکتاب والسنۃ) میں تم میں دو چیزیں چھوڑ رہا ہوں۔ جب تک تم ان دونوں کے ساتھ مضبوط تعلق رکھو گے ہرگز گمراہ نہ ہو گے۔ اور وہ دو چیزیں یہ ہیں۔ کتاب اللہ اور سنت رسول اللہ ﷺ، لیکن کتاب و سنت کا علم و عمل رسول اللہ ﷺ سے بلا واسطہ حاصل کرنے والے چونکہ صحابہ کرام ہیں جن کو حق تعالیٰ نے اپنی رضامندی کی ابدی سند عطا فرمائی، چنانچہ ارشاد فرمایا۔

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ. وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَٰلِكَ الْفَوْزُ الْعَظِيمُ. (پارہ ۱۱۔ سورہ التوبہ۔ رکوع ۱)۔

اور جو تم میں سب سے پہلے ہجرت کرنے والے اور مدد کرنے والے اور جوان کے پیرو ہوئے نیکی کے ساتھ اللہ راضی ہوا ان سے اور وہ راضی ہوئے اُس سے اور تیار کر رکھے ہیں واسطے ان کے باغ کہ بہتی ہیں نیچے ان کے نہر میں رہا کریں گے انہی میں ہمیشہ یہی بڑی کامیابی۔

(ترجمہ: شیخ الہند حضرت مولانا محمود حسن اسیر مالٹا، (۱) اس آیت میں تمام صحابہ کرام کو (جن میں اہل بیت بھی شامل ہیں) درجہ بدرجہ رضائے الہی اور جنت ابدی کی بشارت دی گئی ہے۔ علاوہ ازیں خود نبی کریم ﷺ نے بھی صحابہ کرام کو مابعد کی امت کیلئے معیار حق اور جنتی اور جہنمی ہونے کی کسوٹی قرار دیا ہے۔ چنانچہ ارشاد فرمایا۔

تَفْتَرِقُ أُمَّتِي عَلَى ثَلَاثٍ وَسَبْعِينَ مِلَّةً كُلِّهِمْ فِي النَّارِ إِلَّا مِلَّةً وَاحِدَةً. قَالَ مَنْ هُمْ يَا رَسُولَ اللَّهِ قَالَ هُمْ مَا أَنَا عَلَيْهِ وَأَصْحَابِي. (مشکوٰۃ شریف)

میری امت تہتر فرقوں میں تقسیم ہو جائے گی۔ جن میں سے سوائے ایک کے سب جہنم میں جائیں گے۔ صحابہ کرام نے عرض کیا۔ اے اللہ کے رسول ﷺ وہ جنتی لوگ کون ہوں گے۔ فرمایا۔ وہ لوگ جنتی ہوں گے جو میرے اور میرے اصحاب کے طریقہ پر ہوں گے۔

۱۔ شیخ الہند حضرت مولانا محمود حسنؒ۔ ۱۸۵۱ء میں بمقام بریلی پیدا ہوئے۔ والد کا نام مولانا ذوالفقار علی تھا۔ آبائی وطن دیوبند ضلع سہارنپور ہے۔ آپ کے والد گرامی بسلسلہ ملازمت بریلی مقیم تھے جہاں آپ کی ولادت ہوئی۔ دارالعلوم دیوبند کے سب سے پہلے معلم تھے۔ جنگ آزادی میں آپ کو امام الجہادین کی حیثیت حاصل رہی۔ ساڑھے چار سال ”مالٹا“ میں قید کالی۔ اور دورانِ اسارت ہی قرآن مجید کا ترجمہ مکمل کیا۔ ۳۰ نومبر ۱۹۲۰ء کو انتقال فرمایا۔ پانچ مرتبہ نماز جنازہ پڑھی گئی۔ دومرتبہ دہلی میں پھر میرٹھ اور مظفر نگر میں، بعد ازاں دیوبند میں آخری مرتبہ پڑھی گئی۔ انا للہ وانا الیہ راجعون۔

ارشاد حضرت مجدد الف ثانیؒ (۱):

امام ربانی حضرت مجدد الف ثانیؒ اس حدیث کی تشریح میں فرماتے ہیں کہ:-

تہتر فرقوں میں سے ہر فرقہ اتباع شریعت کا مدعی اور اپنی نجات پر یقین رکھتا ہے۔ کل جذب بما لدیہم فرحون۔ (ہر گروہ اپنے مشرب و طریقہ پر خوش ہے) سب کا نقد وقت ہے۔ لیکن جو دلیل پیغمبر صادق علیہ من الصلوٰات افضلہا ومن اتسلیمات اکملہا نے فرقہ ناجیہ (نجات پانے والا) کی تمیز کے لئے بیان فرمائی ہے۔ یہ ہے۔ اَلَّذِیْنَ هُمْ مَآ اَنَا عَلَیْہِ واصحابی۔ یعنی فرقوں میں سے صرف ایک فرقہ نجات پائے گا وہ ہے جو اس طریقے پر قائم ہے جس پر میں ہوں اور میرے صحابہ ہیں۔ اس مقام پر صاحب شریعت علیہ الصلوٰۃ والسلام کا ذکر کافی ہونے کے باوجود صحابہ کرام کا ذکر ممکن ہے یہ ظاہر کرنے کے لئے ہو کہ میرا طریقہ وہی ہے جو میرے صحابہ کا ہے اور نجات کا طریقہ صرف ان کی اتباع کے طریقہ سے وابستہ ہے جیسا کہ خدا تعالیٰ نے فرمایا ہے۔ مَنْ یُطِيعِ الرَّسُولَ فَقَدْ اطَاعَ اللّٰہَ۔ (سورۃ النساء پارہ ۵)۔ جس نے رسول کی اطاعت کی اس نے درحقیقت خدا تعالیٰ کی اطاعت کی، پس رسول کی اطاعت عین خدا تعالیٰ کی اطاعت ہے اور رسول پاک علیہ الصلوٰۃ والسلام کی اطاعت کے خلاف چلنا عین خدا تعالیٰ کی محصیت اور نافرمانی ہے۔

پس ہمارے زیر بحث مسئلے میں گزشتہ بیان سے واضح ہو گیا کہ صحابہ کرام رضوان اللہ

۱۔ مجدد الف ثانی۔ شیخ احمد فاروقی سرہندی نام ہے۔ ۵ جون ۱۵۶۳ء کو ولادت باسعادت ہوئی، اور ۲۶ نومبر ۱۶۲۳ء کو ۶۳ سال کی عمر میں انتقال فرمایا۔ حدیث میں آیا ہے کہ اللہ تعالیٰ ہر صدی کے سرے پر ایسا شخص پیدا فرمائیں گے جو دین کی ملت کی تجدید کرے گا۔ مردہ سنتوں کو زندہ کرے گا اور بدعات کا خاتمہ کرے گا۔ چونکہ ایک ہزار سال کے بعد دوسرے ہزار کی ابتداء میں آپؐ پیدا ہوئے اس لئے آپؐ کو ”مجدد الف ثانی“ کہا جاتا ہے۔ آپ کو یہ لقب مولانا عبدالحکیم سیالکوٹیؒ نے دیا تھا۔

تعالیٰ علیہ اجمعین کے طریقے کی پیروی سے مخالفت کرتے ہوئے حضور نبی کریم علیہ الصلوٰۃ والسلام کی اتباع و پیروی کا دعویٰ کرنا سراسر باطل دعویٰ ہے۔ لہذا صحابہ کرام سے مخالفت کا طریقہ اختیار کر کے نجات کی مجال و گنجائش اور نجات کا امکان کہاں ہے۔ اس میں ذرہ بھی شک نہیں کہ صحابہ کرام رضوان اللہ علیہم اجمعین پر طعن و تشنیع کرنے والے فرقے صحابہ کرام کی اتباع سے محروم ہیں، جیسے شیعہ، خارجی اور معتزلہ، الخ

﴿مکتوبات مترجم دفتر اول حصہ دوم مکتوبات نمبر ۸ ص ۱۱۰ مدینہ پبلشنگ کمپنی بکسر روڈ کراچی﴾

قرآن و سنت اور منقولہ بالا حدیث نبوی کی روشنی میں اہل السنۃ والجماعت کا ناجی ہونا واضح ہوتا ہے اور یہ اصطلاح بھی ایک الہامی اصطلاح ہے جو در صحابہ میں رائج تھی۔ چنانچہ سورۃ آل عمران کی آیت (يَوْمَ تَبْيَضُّ وُجُوهٌ وَتَسْوَدُّ وُجُوهٌ) یعنی قیامت کے دن بعض چہرے سفید نورانی ہوں گے اور بعض کالے سیاہ) کی تفسیر میں حرامت حضرت عبداللہ بن عباسؓ فرماتے ہیں۔ یعنی ”یوم القیمة حين تَبْيَضُّ وُجُوهٌ اهل السنة والجماعة وَتَسْوَدُّ وُجُوهٌ اهل البدعة والفرقة“ (تفسیر ابن کثیر۔ تفسیر مظہری۔ تفسیر درمنثور) قیامت کے دن اہل السنۃ والجماعت کے چہرے روشن ہونگے اور اہل بدعت و فرقہ کے چہرے سیاہ ہونگے، اہل السنۃ والجماعت کے الہامی نام کی تفصیلی بحث میری کتاب ”بشارات الدارین بالصبر علی شہادت الحسینؑ“ میں قابل مطالعہ ہے۔

عقیدہ خلافت راشدہ:

حضور خاتم النبیین ﷺ نے اپنی فیض یافتہ جنتی جماعت صحابہ (رضوان اللہ علیہم اجمعین) کے ذریعہ اپنے دور رسالت میں حکومت الہیہ قائم فرمائی۔ لیکن آنحضرت ﷺ کے بعد چونکہ سلسلہ نبوت ختم ہے اور آفتاب رسالت محمدیہ علی صاحبہا الصلوٰۃ والتحیہ کا فیضان ہی قیامت تک کیلئے کافی ہے۔ دین اسلام کی تکمیل بھی ہو چکی ہے اور قرآن حکیم بھی قیامت تک کی ہدایت کیلئے ہے۔ اس لئے حضور ﷺ کی تربیت یافتہ جماعت صحابہ ہی میں سے آنحضرت ﷺ کے بعد ایسے

خلفاء (جانشینوں) کی ضرورت تھی جو حضور خاتم الانبیاء ﷺ کے قائم کردہ نظام شریعت کی اتباع میں ایک معیاری اسلامی حکومت کا نظام قائم کریں۔ جو قیامت تک کیلئے مسلم حکومتوں کے لئے واجب الاتباع ہو۔ اس ضرورت کی بناء پر اللہ تعالیٰ نے بطور وعدہ آیت استخلاف میں آنحضرتؐ کے خلفاء اور ان کی صفات عالیہ کے متعلق اعلان فرمایا۔ چنانچہ قرآن مجید میں ہے۔

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ
كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ
مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا ۚ وَمَنْ كَفَرَ بَعْدَ ذَلِكَ
فَأَلَيْكَ هُمُ الْفَاسِقُونَ ٥ (سورة النور ع ٧)

وعدہ کر لیا۔ اللہ نے ان لوگوں سے جو تم میں ایمان لائے ہیں اور کئے ہیں انہوں نے نیک کام۔ البتہ پیچھے حاکم کر دے گا ان کو ملک میں جیسا حاکم کیا تھا ان سے اگلوں کو اور دیکھا ان کیلئے دین ان کا جو پسند کر دیا ان کے واسطے اور دیکھا ان کو ان کے ڈر کے بدلے میں امن۔ میری بندگی کریں گے شریک نہ کریں گے میرا کسی کو۔ اور جو کوئی ناشکری کرے گا اس کے پیچھے وہی ہیں نافرمان۔ (ترجمہ حضرت شیخ الہند) اس آیت استخلاف کی تشریح میں حجۃ الاسلام حضرت مولانا محمد قاسم صاحب نانوتوی بانی دارالعلوم دیوبند قدس سرہ (۱) ارشاد فرماتے ہیں کہ اس سے ثابت ہوا

۱۔ مولانا محمد قاسم نانوتویؒ امام الکبیرؒ۔ ماہ رمضان ۱۸۳۲ء میں قصبہ نانوتہ میں پیدا ہوئے۔ والد کا نام شیخ اسد علی تھا۔ اکثر کتب مولانا مملوک علی نانوتویؒ سے پڑھیں۔ حضرت مولانا رشید احمد گنگوہیؒ سے مل کر آپؒ نے محدث کامل مولانا شاہ عبدالغنی مجددی خنیؒ (المتوفی ۱۲۹۵ھ) سے دورہ حدیث شریف کی تکمیل کی۔ حضرت حاجی امداد اللہ مہاجر کی سے بیعت ہوئے۔ بخاری شریف کے آخری پانچ پاروں کا حاشیہ عمل کیا اور علمی استدلال سے اہل علم کو درطہ حیرت میں ڈالا۔ ۱۵ محرم الحرام ۱۲۸۳ھ بمطابق ۱۸۶۷ء کو دارالعلوم دیوبند کی بنیاد رکھی جس نے ایشیاء میں سب سے بڑی اسلامی یونیورسٹی کی حیثیت حاصل کی۔ ۳، جمادی الاولیٰ ۱۲۹۷ھ میں انتقال فرمایا۔ انا للہ وانا الیہ راجعون۔

کہ تسلط اہل اسلام اور حکمین دین پسندیدہ اور ازالہ خوف اور تبدیلی امن جو کچھ تھا سب کا سب اصل میں انہیں چار یار کے لئے تھا (ہدیۃ الشیعہ طبع قدیم ص ۵۶) سورۃ النور کی آیت اختلاف اور سورۃ الحج کی آیت حکمین (الَّذِينَ اِنْ مَكَّنَّا لَهُمْ فِي الْاَرْضِ اَقَامُوا الصَّلَاةَ وَآتَوُا الزَّكَاةَ وَامْرُؤًا بِالْمَعْرُوفِ وَنَهَوْا عَنِ الْمُنْكَرِ)۔

(وہ لوگ جن کو نکالا ان کے گھروں سے۔ وہ لوگ کہ اگر ہم ان کو قدرت دیں ملک میں تو وہ قائم رکھیں نماز اور دیں زکوٰۃ اور حکم کریں بھلے کام کا اور منع کریں برائی سے۔ اور اللہ کے اختیار میں ہے آخر ہر کام کا)۔ (ترجمہ حضرت شیخ الہند) اس آیت میں حکمین واقعہ عطا کرنے کی پیشگوئی مہاجرین صحابہ کرام کے بارے میں ہے۔ علامہ شبیر احمد عثمانیؒ (۱) اس آیت حکمین کے تحت لکھتے ہیں۔

چنانچہ حق تعالیٰ نے ان کو زمین کی حکومت عطاء کی اور جو پیشگوئی کی گئی تھی حرف بحرف سچی ثابت ہوئی۔ فسللہ الحمد علی ذالک۔ اس آیت سے صحابہؓ خصوصاً مہاجرین اور ان میں سے انھیں مخصوص کے طور پر خلفائے راشدینؓ کی حقانیت اور مقبولیت و منقبت ثابت ہوتی ہے۔

۱۔ مولانا شبیر احمد عثمانیؒ۔ پیدائشی نام فضل اللہ تھا بعد میں ”شبیر احمد“ تجویز ہوا۔ دارالعلوم دیوبند کے مقتدر اور مشہور علماء میں سے تھے۔ ۱۳۲۵ھ میں سند فراغت حاصل کی، دارالعلوم دیوبند اور مدرسہ عالیہ فتح پوری دہلی میں مدرس رہے۔ ۱۳۳۸ھ میں جامعہ اسلامیہ ڈابھیل تشریف لے گئے۔ ۱۹۴۵ء میں جمعیت علماء ہند سے علیحدگی اختیار کر کے تحریک پاکستان کو فروغ دیا۔ ۲۱ مفر ۱۳۴۹ھ کو فوت ہوئے، حزار کراچی میں ہے۔ آپ کی علمی قابلیت پر مستقل تذکرہ بنام ”تجلیات عثمانی“ موجود ہے۔ صحیح مسلم کی شرح بنام ”فتح البہم“ عربی زبان میں تحریر فرمائی۔ تفسیر قرآن عزیز کے سلسلہ میں ”تفسیر عثمانی“ مشہور و معروف ہے۔ (تذکرۃ المفسرین ص ۳۲۸)

آیت تمکین اور آیت استخلاف کی روشنی میں مفسرین اور محققین اہل سنت نے (مثلاً۔ حضرت شاہ ولی اللہ محدث دہلوی وغیرہ۔ (۱) یہ عقیدہ قائم کیا کہ خلفاء اربعہ ہی ان دونوں آیتوں کا مصداق ہیں۔ یعنی امام الخلفاء حضرت ابو بکر صدیقؓ، حضرت عمر فاروقؓ، حضرت عثمان ذوالنورینؓ اور حضرت علی المرتضیٰؓ۔ اور انہی چار خلفاء کو اصطلاح میں خلفائے راشدین کہا جاتا ہے۔ اور مشکوٰۃ شریفؒ کی منقولہ بالا حدیث نبوی علیکم بسنتی وسنة الخلفاء الراشدين المهديين۔ میں خلفائے راشدین کا مصداق بھی یہی چار یار ہیں۔ چنانچہ حضرت شیخ عبدالحق صاحب محدث دہلوی اس حدیث کی شرح میں لکھتے ہیں۔

ومراد بخلفائے راشدین خلفائے اربعہ داشتبہ اندہر کہ بر سیرت ایشان برود وموافق سنت عمل کند حکم ایشان دارد الخ (اشعة اللمعات جلد اول ص ۱۳۹) اور خلفائے راشدین سے مراد چار خلفاء لئے گئے ہیں۔ اور جو بھی ان کی سیرت کی پیروی کرے اور سنت کے موافق عمل کرے۔ وہ انہی کے حکم میں ہے۔ الخ۔ اور ملا علی قاری حنفی (۲) محدث بھی اس حدیث کی شرح میں لکھتے ہیں۔

۱۔ شاہ ولی اللہؒ۔ نام قطب الدین عرف ولی اللہ، والد کا نام ”شیخ عبدالرحیم“ اور وطن ”دہلی“ ہے۔ ماہ شوال ۱۱۱۳ھ میں پیدا ہوئے۔ سات سال کی عمر میں قرآن پاک حفظ کیا اور پندرہ سال کی عمر میں تمام درسی علوم سے فراغت حاصل کی۔ دنیا بھر کے اہل علم اس علمی خاندان کے علو مرتبت سے بخوبی واقف ہیں۔ علم حدیث کا ہندوستان میں جو چراچہ ہے وہ اسی خاندان کے طفیل ہے۔ بیت کی تصانیف یادگار چھوڑیں۔ بائیس سال کی عمر میں ۱۱۷۶ھ میں انتقال فرمایا۔ انا للہ وانا الیہ راجعون۔

۲۔ ملا علی قاری حنفیؒ۔ شیخ نور الدین ابوالحسن علی بن سلطان محمد القاریؒ پورا نام ہے۔ ملا علی القاریؒ کے لقب سے مشہور ہیں۔ ہرات (خراسان) میں پیدا ہوئے۔ بعد ازاں مکہ مکرمہ جا کر مقیم ہوئے۔ اور چالیس سال تک وہی رہے۔ امام ابو حنیفہؒ کے مقلد تھے اور احناف کے وکیل مانے جاتے ہیں۔ درجنوں علمی کتب کے مصنف تھے۔ ماہ شوال ۱۰۱۳ھ میں مکہ مکرمہ میں انتقال فرمایا اور جنت البقیع میں دفن ہوئے۔ انا للہ وانا الیہ راجعون۔

قيل هم الخلفاء الاربعة ابو بكر وعمر وعثمان وعلي رضى الله عنهم لانه عليه الصلوة والسلام قال الخلافة بعدى ثلثون سنة وقد انتهی بخلافة على كرم الله وجهه (مرقاۃ شرح جلد اول ص ۳۴۲)

اور اس حدیث کے تحت کہا گیا ہے کہ وہ (یعنی خلفائے راشدین) خلفائے اربعہ ہیں۔ حضرت ابو بکر، حضرت عمر، حضرت عثمان اور حضرت علی رضی اللہ عنہم کیونکہ آنحضرت ﷺ نے فرمایا ہے کہ میرے بعد خلافت میں سال ہوگی اور یہ مدت حضرت علی کرم اللہ وجہہ کی خلافت پر ختم ہو جاتی ہے، بہر حال اہل سنت کے محققین کا اس بات پر اجماع ہے کہ قرآن کی موعودہ خلافت راشدہ کا مصداق خلفائے اربعہ ہی ہیں۔ رضی اللہ عنہم۔

خلافت راشدہ جنتری کی حیثیت:

ابوریحان مولوی ضیاء الرحمن صاحب فاروقی (۱) نے ۱۹۸۶ء سے خلافت راشدہ جنتری کا آغاز کیا ہے۔ وہی اس کے بانی و مدیر اعلیٰ ہیں۔ ۱۹۸۶ء کی خلافت راشدہ جنتری ص ۱۰ پر میری طرف منسوب یہ عبارت درج کی ہے کہ:-

ہر ذمہ دار مسلمان کے دینی فرائض میں صحابہ کرام اور خلفائے راشدین اور اہل عظام کے افکار کے فروغ کے لئے جدوجہد شامل ہے۔ افسوس ہے کہ ہماری اس طرف کوئی توجہ نہیں۔ خلافت راشدہ جنتری کا اجراء تاریخی اور فکری گلدستوں میں اضافہ ہے۔“ حالانکہ میں نے خلافت

۱۔ مولانا ضیاء الرحمن فاروقی ”۳ مارچ ۱۹۵۳ء بستی سراجیہ ضلع خانیوال میں مولانا محمد علی جانابز کے گھر پیدا ہوئے۔ ۱۹۷۴ء میں خیر المدارس ملتان سے دورہ حدیث شریف مکمل کیا۔ کئی ایک کتب کے مصنف اور شعلہ بیاں خطیب تھے۔ مولانا حق نواز شہید کے بعد ان کی جماعت سپاہ صحابہ کے سرپرست مقرر ہوئے اور جنوری ۱۹۹۷ء میں سیشن کورٹ لاہور میں ایک طاقتور بم کے دھماکے سے شہید کر دیئے گئے۔ انا للہ وانا الیہ راجعون۔

راشدہ جنتری سے متعلق اُن کو کچھ بھی نہیں لکھا۔ بعض احباب نے اس کے حلقہ مجھ سے استفسار بھی کیا تو میں نے یہی جواب دیا کہ یہ جعلی عبارت ہے۔ واللہ الہادی۔

۲: خلافت راشدہ جنتری ۱۹۸۷ء ص ۱۲۳ پر ایک مضمون بعنوان: کیا حضرت امیر معاویہؓ خلیفہ راشد تھے۔ شائع ہوا ہے۔ جس میں مسئلہ خلافت راشدہ کے متعلق سوالات و جوابات ہیں۔ چنانچہ ضروری اقتباسات حسب ذیل ہیں۔

سوال: حضرت امیر معاویہؓ کو خلیفہ راشد کہنا کیسا ہے۔ بعض اصحاب اہل سنت بھی انہیں خلیفہ راشد کہنے سے ہچکچاتے ہیں۔ جبکہ آپؓ نے اپنی خلافت راشدہ جنتری ۱۹۸۶ء میں جملے نمبر پر خلیفہ راشد لکھا ہے۔

جواب: مذکورہ سوال کے جواب میں ابوریحان مولوی ضیاء الرحمن صاحب فاروقی بانی مدیر اعلیٰ خلافت راشدہ جنتری لکھتے ہیں:-

اس معاملے میں میری رائے ان اصحاب کے بارے میں یہ ہے کہ ان پر نفی کے پروپیگنڈہ کا اثر ہے اور حضرت امیر معاویہؓ کے بارے میں ہمارے بعض اہل سنت علماء کی مسلسل خاموشی ان کی کم علمی اور جہالت کی وجہ سے ہے جب کہ قرآن پاک میں صحابہ کے بارے میں ارشاد ہوتا ہے کہ اَوْشَكَ هُمْ الرَّائِضُونَ تو اس آیت میں جملہ صحابہ کرام کو ہدایت دینے والا ہی راشد قرار دیا گیا ہے۔ اور حضرت امیر معاویہؓ تو آپؓ کے جلیل القدر صحابی بلکہ کاتب وحی ہیں۔ پھر آنحضرت کے اَن نمرشادات گرامی پر سب متفق ہیں کہ آپؓ نے فرمایا کہ اصحابی کالسنحوم باہم اقتدینم اہتدینم (میرے صحابہ ستاروں کی طرح ہیں جن کے پیچھے چلو گے ہدایت پا جاؤ گے۔ جس کے پیچھے چلنے سے ہدایت ملے اس کو عربی میں راشد کہتے ہیں۔ اس کے علاوہ بھی اگر دیکھا جائے تو تاریخ ان کی خلافت راشدہ ہونے کی گواہی میں صداقت موجود ہے جب ہم دیکھتے ہیں کہ حضرت معاویہؓ کی بیعت حضرت حسنؓ اور حضرت حسینؓ کر رہے ہیں تو

گویا وہ ایک خلیفہ راشد کی اطاعت کا عہد و پیمان باندھ رہے ہیں۔ اگر حضرت معاویہؓ خلیفہ راشد نہ ہوتے تو حضرات حسنینؓ کبھی ان کی بیعت نہ کرتے۔ یہ خلافت بھی پچھلی خلافتوں کی تسلسل ہے۔ اب حضرت حسنؓ کی بیعت کے بعد جو حضرت حسینؓ کے ہمراہ، ملک شام کے شہر مقام سکن پر واقع ہوئی۔ پوری امت میں کوئی شخص ان دونوں حضرات کے بعد مقام و مرتبہ میں میرے نزدیک ان سے زیادہ ثقاہت رکھنے والا نہیں جن کو محنت کے طور پر پیش کیا جائے۔ کوئی صاحب کہے کہ فلاں فلاں آدمی نے تو اس شخص کو خلیفہ راشد نہیں کہا:۔ حضرت حسن اور حسین کی بیعت کے بعد کوئی شخص اس پوزیشن میں نہیں کہ اس کا قول ان دونوں حضرات کے فضل سے ثقہ ہو۔ الخ

الجواب: (۱) مولوی ضیاء الرحمن صاحب فاروقی کا جواب میں یہ لکھنا کہ جو اصحاب حضرت معاویہؓ کو خلیفہ راشد نہیں قرار دیتے ان پر فرض کے پروپیگنڈے کا اثر ہے۔ اور جو علماء حضرت امیر معاویہؓ کے معاملہ میں خاموش رہے۔ ان کی کم علمی اور جہالت کی وجہ سے ہے ایک کھلی جرات ہے جس میں انہوں نے جمہور اہل سنت کو فرض کے پروپیگنڈے سے متاثر قرار دیا ہے۔ کیا مولوی صاحب موصوف یہ بھی نہیں جانتے کہ حضرت امام حسن کی صلح کے بعد حضرت امیر معاویہؓ کو جمہور اہل سنت برحق خلیفہ مانتے ہیں لیکن اہل سنت کے کسی مفسر، محدث، متکلم، مجتہد اور مجدد نے آپ کو خلیفہ راشد نہیں لکھا۔ تو کیا یہ سارے اکابر اہل سنت شیعیت کے پروپیگنڈے سے متاثر تھے اور آیت استخلاف اور خلافت راشدہ کے بارے میں ان کی کوئی تحقیق نہیں تھی۔ العیاذ باللہ۔

مولوی ابوریحان (۱) صاحب موصوف پر لازم تھا کہ وہ اپنی قیاس آرائیوں کے بجائے ان حضرات اہل سنت کی باحوالہ عبارتیں نقل کرتے جنہوں نے حضرت امیر معاویہؓ کو خلیفہ راشد لکھا ہے۔

(۲) مولوی صاحب علمائے اہل سنت کو کم فہم اور جاہل کہہ رہے ہیں حالانکہ خود ان کا مبلغ علم یہ ہے کہ راشد کا معنی ہدایت دینے والا لکھ رہے ہیں۔ حالانکہ راشد کا معنی ہدایت پانے والا ہوتا ہے اور ہدایت دینے والے کو مرشد کہتے ہیں۔ اگر مولوی صاحب کے کوئی پیرو مرشد ہیں تو کیا وہ ان کے بارے میں یہ کہیں گے کہ یہ میرے راشد ہیں یا یہ کہیں گے کہ یہ میرے مرشد ہیں۔ (۲) دوسری دلیل موصوف نے یہ دی ہے کہ حضرت معاویہؓ کی بیعت حضرت حسن اور حضرت حسین نے کی ہے۔ اگر حضرت معاویہؓ خلیفہ راشد نہ ہوتے تو یہ حضرات ان کی بیعت کیوں کرتے۔ یہ دلیل ان کی جہالت پر مبنی ہے: وہ بیعت خلفاء و ملوک کے متعلق اہل سنت کا موقف ہی نہیں جانتے۔ میں نے اس کی تفصیل اپنی کتاب خارجی فتنہ حصہ دوم (بحث فتنہ یزید) میں کر دی ہے یہاں صرف یہ عرض کرنا چاہتا ہوں کہ اگر جلیل القدر صحابہ کرام کا کسی حکمران سے بیعت کرنا اس کے خلیفہ راشد ہونے کی دلیل ہے تو پھر یزید کو خلیفہ راشد تسلیم کرنا پڑے گا۔ کیونکہ اس کی بیعت حمراء۔ حضرت عبداللہ بن عباس اور حضرت عبداللہ بن عمر رضی اللہ عنہ نے کی تھی۔ فاروقی صاحب کی اس پیش کردہ دلیل سے تو معلوم ہوتا ہے کہ وہ یزید کو بھی خلیفہ راشد مانتے ہوں گے۔ واللہ اعلم یہاں یہ بھی ملحوظ رہے کہ حضرت عبداللہ بن حنظلہ اور حضرت عبداللہ بن مطہؓ وغیرہ صحابہ کرام نے یزید کی بیعت فسخ کر دی تھی جس کے نتیجہ میں اس نے اپنے ظالم سپاہ سالار مسلم بن عقبہ کو مدینہ پر حملہ کا حکم دیا۔ جس نے تین دن مدینہ منورہ میں قتل عام کیا، کئی صحابہ و تابعین شہید ہوئے۔ اور بعض صحابہ کرام زندہ گرفتار ہوئے جن کو مسلم نے قتل کر دیا۔ اس جنگ کا نام جنگ حرہ ہے۔ تفصیل کے لئے ملاحظہ فرمائیں (خارجی فتنہ حصہ دوم)۔

یزید کی بیعت و عدم بیعت میں صحابہ کرام کا اختلاف حالات کے تحت اجتہاد پر مبنی تھا۔ اس سے یزید کا خلیفہ راشد ہونا کسی طرح ثابت نہیں ہو سکتا۔

دوسرا غلط استدلال:

مولوی ضیاء الرحمن فاروقی لکھتے ہیں: اور پھر سب سے بڑھ کر یہ کہ اللہ تعالیٰ قرآن

پاک میں ارشاد فرماتے ہیں۔ وَاعِدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا . یعنی اللہ کا وعدہ ہے ان لوگوں سے جو ایمان لائے اور نیک عمل کئے کہ انہیں ضرور خلیفہ بنایا جائیگا زمین پر اور ان کے دین کو تمکین بخشی جائے گی جن سے اللہ تعالیٰ راضی ہوا۔ اور بدل دیں گے وہ اپنے باہمی خوف کو امن میں۔ اب میرا سوال یہ ہے کہ اپنے باہمی خوف کو امن میں بدلنے والے کون لوگ ہیں اگر اس سے مراد خلافت اربعہ ہے تو پھر وہ باہمی خوف تلاش کرنا پڑے گا کہ وہ کونسا خوف تھا۔ ہم دیکھتے ہیں کہ اس دور میں باہمی خوف اس کے علاوہ کوئی نہیں جب حضرت عثمان کی شہادت کے بعد قصاص کے مسئلے میں مسلمانوں کے دو فریق ہو گئے اور باہمی امن اٹھ گیا۔ جنگ جمل اور جنگ صفین کے واقعات رونما ہوئے۔ حضرت علیؓ کی شہادت کے بعد حضرت حسنؓ نے حضرت معاویہؓ کے ہاتھ پر اپنا ہاتھ رکھا اور ہر طرف امن و امان قائم ہو گیا، حضرت معاویہؓ نے آرام سے اللہ کے اس وعدہ کے مطابق پہلے سات سال بڑی بڑی فتوحات حاصل کیں جن کو اسلام کی چکی چلنا کہا جاسکتا ہے اور بارہ سالوں میں ان مفتوحہ علاقوں میں اسلامی اقدار کا نفاذ کیا گیا۔ الخ

الجواب: (۱) مولوی ضیاء الرحمن صاحب نے آیت میں بھی لفظ منکم چھوڑ دیا ہے اور ترجمہ میں بھی۔ پہلے تو میں نے سمجھا کہ آیت میں منکم کا نہ لکھنا سہو کتابت ہے لیکن جب ترجمہ دیکھا تو معلوم ہوا کہ اس میں منکم کا ترجمہ بھی نہیں ہے۔ تو سوائے علمی خیانت کے اور کیا کہا جاسکتا ہے۔ حالانکہ خلفائے اربعہ کی خلافت موعودہ کا مبنی یہی لفظ منکم ہے اور شیعہ بھی اسی منکم سے گھبراتے ہیں۔

۱۹۳۹ء میں بمقام کیریاں ضلع ہوشیار پور (مشرقی پنجاب) میں امام اہل سنت حضرت

۱۔ مولانا عبدالغفور لکھنویؒ۔ قصبہ کاکوری ضلع لکھنؤ میں ۲۳ ذوالحجہ ۱۲۹۳ھ بمطابق ۱۸۷۶ء پیدا ہوئے۔ والد گرامی کا نام حافظ طاہر علی ہے۔ مولانا سید عین القضاۃ کے منظور نظر شاگرد تھے۔ مسلسل سات سال تک انجمن کی خدمت میں رہ کر اسلامی علوم کی تکمیل کی۔ ردِ فتنہ آپ کا خاص موضوع تھا اور فتنہ مناظرہ میں کمال حاصل تھا۔ ”امام اہل سنت“ کا لقب آپ کے نام کا تجزیہ دین کے رہ گیا۔ ۱۳۳۰ء پر اپریل ۱۹۶۲ء کو انتقال فرمایا۔ انا للہ وانا الیہ راجعون۔

۲۔ مولانا احمد علی امرتسری - مشہور شیعہ مناظر تھے۔ ۱۹۰۳ء میں امرتسر میں پیدا ہوئے۔ اسکول کی تعلیم مکمل کر کے فوج میں بھرتی ہوئے۔ بعد ازاں ارتقی کر کے اکاؤنٹینٹ جنرل بن گئے۔ وسیع الطالعہ ہونے کی وجہ سے مناظرے کیا کرتے تھے۔ لاہور سے ایک اخبار نام ”شیعہ“ نکالا۔ کئی ایک کتب تصنیف کی۔ ڈراموں بالکل نہ تھی۔
حداد اور مرگٹ بکثرت نوش کرتے تھے۔ ۲ جون ۱۹۷۰ء کو لاہور میں فوت ہوئے اور یہیں دفن ہوئے۔

شیعہ مناظر نے منکم کا یہ جواب دیا کہ اگر منکم سے حاضرین ہی مراد ہوں تو پھر منکم سے قرآن میں جو خطابات ہیں وہ سب حاضرین کے لئے مخصوص ہو جائیں گے اور بعد والوں کے لئے وہ احکام ثابت نہ ہوں گے۔ تو اس کا جواب امام اہل سنت نے یہ دیا کہ

(۱) کہیں بھی لفظ منکم ہو اور حاضرین کی تخصیص نہ لینے سے یہ لفظ بے کار ہو جاتا ہو تو یقیناً وہاں بھی حاضرین کی تخصیص ہوگی، مگر آیات احکام میں ایسا نہیں۔

(۲) امام اہل سنت نے شیعہ مذہب کی کتب اصول سے یہ دکھا دیا کہ حاضر کا ضیغہ حاضر کیلئے مخصوص ہوتا ہے اور غائبین کا شامل کرنا کسی دلیل خارجی کی وجہ سے ہوتا ہے وہ دلیل خارجی آیت استخلاف میں دکھا دیجئے تو بے شک تخصیص باطل ہو جائے گی۔ شیعہ مناظر اس کا کوئی جواب نہ دے سکے۔

(۳) آیت میں وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا۔ کا ترجمہ مولوی ضیاء الرحمن صاحب نے یہ لکھا ہے کہ:- اور ان کے دین کو تمکین ارض بخشی جائے گی جن سے اللہ تعالیٰ راضی ہوا۔ اور بدل دیں گے وہ اپنے باہمی خوف کو امن میں“ اور یہ ترجمہ بھی بالکل غلط ہے فرمائیے۔ جن سے اللہ تعالیٰ راضی ہوا۔ یہ کن الفاظ قرآنی کا ترجمہ ہے۔ الذی ارتضیٰ لہم تو دین کی صفت ہے یعنی وہ دین جو اللہ تعالیٰ نے ان کے لئے پسند کیا ہے۔ لیکن فاروقی صاحب موصوف نے الذی کو الذین سمجھ کر اس کو موعودہ خلفاء کی صفت قرار دیدیا۔ اور آیت میں وَلَيُمَكِّنَنَّ کو بھی بجائے واحد کے جمع کا صیغہ سمجھ کر اس سے بھی خلفاء مراد لے لئے۔ حالانکہ ارتضیٰ اور وَلَيُمَكِّنَنَّ کا مرجع اللہ ہے۔ یعنی اللہ تعالیٰ نے ان کے لئے جس دین کو پسند کیا ہے اس کی ان کو تمکین دیگا اور اللہ تعالیٰ ہی ان کے خوف کو امن سے بدل دیگا۔“ کیا فاروقی صاحب نے یہاں تحریف معنوی کا ارتکاب نہیں کیا؟۔ پہلے آیت استخلاف کے تحت حضرت شیخ الہندؒ کا ترجمہ لکھا گیا ہے۔ امام اہل سنت حضرت مولانا عبدالحکوم صاحب متوفی ۱۳۸۱ھ کا ترجمہ حسب ذیل ہے:-

وعدہ دیا ہے اللہ نے ان لوگوں کو جو ایمان لائے تم میں سے اور کئے انہوں نے اچھے کام کہ ضرور ضرور خلیفہ بنائے گا ان کو زمین میں جیسے بنایا تھا ان لوگوں کو جو ان سے پہلے تھے اور ضرور ضرور تمکین بنا دیگا ان کے لئے ان کے دین کو وہ دین جو پسند کیا اللہ نے ان کے لئے اور ضرور ضرور بدلے میں دے گا ان کو بعد ان کے ڈرنے کے امن۔

(۳) مولوی ضیاء الرحمن صاحب ترجمہ غلط لکھنے کے بعد فرماتے ہیں:۔ اب میرا سوال ہے کہ اپنے باہمی خوف کو امن میں بدلنے والے کون ہیں، اس پر ان سے ہمارا سوال یہ ہے کہ یہ باہمی خوف کس لفظ کا ترجمہ ہے اس خوف سے مراد تو کفار کا خوف ہے۔ چنانچہ علامہ شبیر احمد عثمانیؒ اس آیت کے تحت لکھتے ہیں۔ اس وقت مسلمانوں کو کفار کا خوف مرعوب نہ کرے گا وہ کامل امن و اطمینان کے ساتھ اپنے پروردگار کی عبادت میں مشغول رہیں گے۔ الخ

(ب) علامہ آلوسیؒ لکھتے ہیں:۔ و کذا لا ینافیہ ما وقع فی خلافة عثمان و علی رضی اللہ تعالیٰ عنہما من الفتن لان المراد من الامن الامن من اعداء الدین و ہم الکفار کما تقدم (تفسیر روح المعانی سورۃ النور)

اور اسی طرح حضرت عثمان اور حضرت علی رضی اللہ عنہما کے دور میں جتنے فتنے پیدا ہوئے ہیں۔ یہ امن کے خلاف نہیں ہیں کیونکہ آیت میں دین کے دشمنوں یعنی کفار کے خوف سے امن مراد ہے۔

(۵) آیت سے مولوی ضیاء الرحمن جو باہمی خوف اور باہمی امن مراد لے رہے

۱۔ علامہ آلوسیؒ۔ سید محمود آفندی، کنیت ابوالمثناء، لقب شہاب الدین اور نسبت آلوسی بغدادی ہے۔ آلوسی ایک گاؤں کا نام ہے۔ ۱۲۷۱ھ میں پیدا ہوئے۔ ۱۳۳۸ھ میں مفتی احناف مقرر کیے گئے۔ ۲۵ ذوالقعدہ ۱۲۷۰ھ میں وفات پائی اور شیخ معروف کرہؒ کے قبرستان ”کرخ“ میں دفن ہوئے۔ ”تفسیر روح المعانی“ نے آپ کی علمی شہرت کو چار چاند لگا دیئے۔

ہیں یہ تو قرآن کا مطلب نہیں ہے لیکن اگر بالفرض حضرت معاویہؓ کی خلافت میں باہمی امن کا قائم ہونا مراد لیا جائے تو پھر یہ صفت پہلے دو خلفائے راشدین کیلئے ثابت نہیں ہو سکے گی کیونکہ ان کے دور خلافت میں اہل اسلام کے مابین جنگیں نہیں ہوئی ہیں اور حضرت صدیق اکبر کے دور خلافت میں جو جنگیں ہوئی ہیں وہ بھی جموئے مدعیان نبوت مکررین زکوٰۃ اور مرتدین یا روم و ایران کے خلاف لڑی گئی ہیں تو فاروقی صاحب موصوف نے آیت قرآنی کی خوب تفسیر کی کہ حضرت صدیق اکبر اور حضرت فاروق اعظم کو قرآن کی مذکورہ ایک صفت سے محروم قرار دے دیا۔ العباد باللہ العظیم۔

(۶) مِنْكُمْ سے ثابت ہوا کہ خلیفہ بنانے کا وعدہ ان مومنین صالحین سے ہے جو اس آیت کے نزول کے وقت موجود تھے۔ اور اس وقت حضرت امیر معاویہؓ اسلام میں داخل نہیں ہوئے تھے۔ کیونکہ یہ آیت استخلاف سورۃ النور کی ہے۔ اور یہ سورۃ غزوہ بنی المصطلق کے بعد نازل ہوئی ہے جبکہ ام المومنین حضرت عائشہ صدیقہ رضی اللہ عنہا کا واقعہ افک پیش آیا تھا۔ اور اس میں اختلاف ہے کہ یہ غزوہ ۵ھ میں ہوا تھا یا اس کے بعد یا ۶ھ کے نصف آخر میں۔ اور ظاہر ہے کہ حضرت معاویہؓ اس کے بعد اسلام لائے تھے۔ لہذا حضرت معاویہؓ اس آیت استخلاف کا مصداق نہیں بن سکتے۔

(۷) یہ وعدہ استخلاف دراصل مہاجرین اولین صحابہ کیلئے ہے جیسا کہ سورۃ الحج کی آیت تمکین میں اَلَّذِیْنَ اِنْ مَكْنَاهُمْ فِی الْاَرْضِ (الآیۃ) میں جو اعلان تمکین ہے وہ الذین اُخْرِجُوا مِنْ دِیَارِهِمْ سے یعنی مہاجرین صحابہ کرام کے لئے ہے۔ اور یہ سورۃ النور سے بہت پہلے نازل ہوئی ہے۔ لہذا تسلیم کرنا پڑتا ہے کہ سورۃ النور میں وعدہ استخلاف بھی انہیں مہاجرین اولین سے ہے۔ چنانچہ حضرت شاہ ولی اللہ محدث دہلویؒ فرماتے ہیں کہ:- نیکہ دیگر بفہمی و آن آنست کہ دو آیت استخلاف و آیت تمکین در یک قصہ است مقصود واحد است و تعبیر مختلف :- ایک اور نکتہ بھی سمجھ لو اور وہ یہ کہ آیت استخلاف اور آیت تمکین ایک ہی بات

بیان کر رہی ہیں۔ مقصود دونوں کا ایک ہے عبارت مختلف ہے۔ الخ

(ازالہ الخفاء مترجم جلد اول ص ۹۰)

اور چونکہ حضرت معاویہؓ مہاجرین میں سے نہیں ہیں کیونکہ آپ فتح مکہ کے بعد مدینہ منورہ تشریف لائے اور آنحضرت ﷺ نے فرمایا۔ لا ہجرۃ بعد الفتح یعنی جو شخص فتح مکہ کے بعد اپنا وطن چھوڑ کر مدینہ منورہ آئے وہ مہاجرین صحابہؓ میں شمار نہیں ہوگا۔ اور چونکہ مہاجرین صحابہؓ میں سے صرف چار یا دو خلافت ملی ہے اس لئے آیت تمکین اور آیت استخلاف کا مصداق صرف یہی چار یا دو ہوں گے۔ چنانچہ امام اہل سنت حضرت مولانا عبدالشکور صاحب لکھنویؒ آیت تمکین کے تحت تحریر فرماتے ہیں۔ اب ہم کو صرف یہ دیکھنا ہے کہ مہاجرین میں سے کن کن اشخاص کو تمکین ملی۔ جس وقت یہ معلوم ہو جائے کہ فلاں فلاں اشخاص کو تمکین ملی اس وقت ہمیں بحکم قرآن یہ ماننا پڑے گا کہ ان لوگوں سے زمانہ تمکین میں اعمال صالحہ مذکورہ صادر ہوئے اور یہی مفہوم خلافت راشدہ کا ہے۔ ظاہر ہے کہ جماعت مہاجرین میں سے صرف چار بزرگوں کو تمکین ملی۔ حضرت ابوبکر، حضرت عمر، حضرت عثمان، حضرت علی رضی اللہ عنہم اجمعین۔ پس قرآن شریف پر ایمان رکھنے والوں کا فرض ہے کہ ان چاروں کو خلیفہ راشد مانیں اور زمانہ خلافت میں جو کام انہوں نے کئے ان کاموں کے پسندیدہ خدا ہونے کا یقین رکھیں۔“

(ناشر جامعہ خفیہ تعلیم الاسلام جہلم زیر اہتمام حضرت مولانا عبداللطیف صاحب ۱۔ مہتمم زید محمد،

وامیر تحریک خدام اہل سنت پنجاب)

۱۔ مولانا عبداللطیف جہلمیؒ ۶ ستمبر ۱۹۳۰ء میں پیدا ہوئے۔ ۱۹۴۰ء میں دارالعلوم دیوبند سے سند فراغت حاصل کی۔ ستمبر ۱۹۴۵ء میں جامع مسجد گنبد والی جہلم کے خطیب مقرر ہوئے اور جامعہ خفیہ جہلم کی بنیاد رکھی۔ قائد اہل سنت مولانا قاضی مظہر حسینؒ کے انتہائی با اعتماد، مخلص دوست اور عقیدہ مند تھے۔ ۱۲ اپریل ۱۹۹۸ء کو انتقال فرمایا۔ انا للہ وانا الیہ راجعون۔

مقام افسوس ہے کہ مولوی ضیاء الرحمن صاحب فاروقی نے خواہ مخواہ آیت استخلاف کی معنوی تحریف کر کے حضرت امیر معاویہ رضی اللہ عنہ کو آیت استخلاف کا مصداق قرار دیا ہے۔ کیا وہ اتنی بات بھی نہیں سمجھ سکے کہ اگر حضرت امیر معاویہ قرآن کی آیت استخلاف کا مصداق ہوتے تو مفسرین اہل سنت ان کو کیوں اس کا مصداق نہ قرار دیتے؟ آخر کوئی مفسر اور محدث تو آپ کو اس آیت کا مصداق قرار دیتا۔ جبکہ ایسا نہیں ہے تو ماننا پڑتا ہے کہ سوائے چار یا ر کے اس آیت کا مصداق کوئی بھی اور صحابی خلیفہ نہیں ہے۔ حتیٰ کہ حضرت امام حسنؑ کو بھی کسی مفسر نے اس آیت کا مصداق نہیں قرار دیا۔ اس سے ثابت ہوتا ہے کہ حضرت معاویہؓ کو اس آیت کا مصداق نہ قرار دینا کسی تکدر اور تعصب کی وجہ سے نہیں ہے اسی آیت استخلاف کا چار یا ر کو مصداق قرار دیتے ہوئے جتہ الاسلام حضرت مولانا نانوتویؒ تحریر فرماتے ہیں:- باقی رہے امیر معاویہؓ ہر چند ان کو بظاہر تمکین میسر آئی لیکن حقیقت میں وہ تمکین دین نہ تھے تمکین بلکہ وسلطنت تھی۔ چنانچہ واقفانِ فرین سیر پر پوشیدہ نہیں کہ خلفائے اربعہ کے اطوار اور انداز اور امیر معاویہؓ کے اطوار اور انداز میں زمین و آسمان کا فرق تھا۔ ان کی گزران فقیرانہ اور زہدانہ تھی اور امیر معاویہؓ کا طور ملوک کا سا تھا اس لئے اہل سنت ان کو باوجودیکہ صحابی سمجھتے ہیں خلفاء میں نہیں سمجھتے ملوک میں شمار کرتے ہیں۔ لیکن ملوک ملوک میں بھی فرق ہے، ایک نوشیروان تھا ایک چنگیز تھا سو یہ ہر چند ملوک میں سے تھے۔ لیکن اس کے معنی یہ ہیں کہ خلفائے راشدین کے مقابلے میں دنیا دار معلوم ہوتے تھے جیسے حضرت سلیمانؑ اور انبیاء کے مقابلے میں دنیا دار معلوم ہوتے ہیں نہ یہ کہ ظلم و ستم کے روادار تھے غرباء کے حق میں ستمگار تھے۔ ان کا حلم اور رعایا پروری اور دلجوئی خلافت شہرہ آفاق ہے مع ہدایہ ان لوگوں میں سے نہیں ہیں کہ جن کو قرآن واقعی کفار سے کبھی خوف ہوا ہو۔ یہ بات فقط مہاجرین اولین کے حق میں صادق آتی ہے۔ نہ امام حسنؑ کو یہ بات پیش آئی نہ امیر معاویہؓ کو۔ اور مہاجرین اولین میں سے بھی جیسا خوف خلفائے اربعہ کو ترتیب ہوا ہے اور کسی کو پیش نہیں آیا۔

اور قطب الارشاد حضرت مولانا رشید احمد صاحب گنگوئیؒ اقدس سرہ بھی ارشاد فرماتے ہیں:-

اور یہاں یہ بھی ثابت ہو گیا کہ خلافت معاویہؓ کو حضرت حسنؓ نے بشرف اصلاح جائز رکھا۔ اگرچہ خلافت نبوت نہ تھی۔ مگر خلافت ملوکانہ تھی۔ (ہدایہ الشیعہ ص ۸۶)

اور مجاہد جلیل حضرت مولانا شاہ محمد اسماعیل شبیدؒ ج بھی خلافت و سلطنت کے قسمیں کرتے ہوئے حضرت امام حسن اور حضرت امیر معاویہ رضی اللہ عنہما کی باہمی صلح کو حدیث نبوی سے ثابت کرتے ہوئے فرماتے ہیں:-

اس حدیث سے ظاہر ہوا کہ سلطان کا مل پر امت کا اجماع کرنا خدا اور رسول کے منشا کے مطابق ہے اور اس کی اطاعت درگاہ خداوندی میں مقبول ہے۔ (منصب امامت مترجم ص ۱۰۷)۔ نیز ارشاد فرماتے ہیں کہ:-

سلطان کا مل سلاطین اور خلفائے راشدین کے درمیان ایک برزخ کی طرح ہے۔ اگر لوگ دیگر سلاطین کو دیکھیں تو اس سلطان کا مل کو خلیفہ راشد تسلیم کریں۔ اگر خلفائے راشدین کا

۱۔ مولانا رشید احمد گنگوئیؒ ۶ ذوالقعدہ ۱۲۳۲ھ بروز پیر قصبہ گنگوئی میں پیدا ہوئے۔ والد کا نام مولانا ہدایت احمد تھا۔ مولانا محمد قاسم نانوتویؒ کے ساتھ مولانا ملکوک علیؒ کے سامنے زانوئے تہمت تہہ کیئے۔ حدیث کے اسباق مولانا شاہ عبدالغنیؒ سے پڑھے۔ حضرت حاجی امداد اللہ مہاجر کئی سے مجاز بیعت تھے۔ ۱۱، اگست ۱۹۰۵ء بروز جمعہ المبارک اٹھتر سال کی عمر میں انتقال فرمایا۔ انا للہ وانا الیہ راجعون۔

۲۔ مولانا شاہ اسماعیل شبیدؒ ۱۲ ربیع الثانی ۱۱۹۳ھ کو دہلی میں پیدا ہوئے۔ حضرت شاہ ولی اللہ کے پوتے اور شاہ عبدالغنیؒ کے صاحبزادے تھے۔ آٹھ سال کی عمر میں قرآن پاک حفظ کیا۔ جملہ علوم حاصل کرنے کے بعد شاہ عبدالعزیز محدث دہلویؒ سے دورہ حدیث شریف کیا۔ جذبہ جہاد سے آپ کا قلب لبریز تھا۔ سکھوں کے خلاف بھرپور تحریک چلائی۔ ۱۸۳۱ء میں بالاکوٹ کے مقام پر جام شہادت نوش فرمایا۔ ساری زندگی تحریری و تقریری اور علمی جہاد میں صرف کی۔ امام ابو حنیفہؒ کے مقلد تھے۔ شیخ الحدیث مولانا سرفراز خان مہرؒ کے بقول تھلید جامہ، جو قرآن و حدیث اپنے پیروں اور مولویوں کی ران کج کردہ تھی، اس کے منکر تھے۔ (عبارات اکابر ص ۵۸، حصہ اول)

حال معلوم کریں تو اسے سلطان کامل سمجھیں۔ چنانچہ سلطانِ شام (حضرت معاویہؓ) نے فرمایا:-
 لست فیکم مثل ابی بکر و عمر و لکن سترون امراء من بعدی۔ (میں تم میں ابوبکر اور
 عمر جیسا حکمران تو نہیں لیکن میرے بعد عنقریب تم امیر دیکھو گے) بنا بریں انکی سلطنت کا زمانہ
 زمانہ نبوت اور خلافت راشدہ کے ساتھ مطابقت رکھتا ہے۔ پس اس وجہ سے یہ کہہ سکتے ہیں کہ
 خلافت راشدہ کے زمانہ کی ابتداء سے اس سلطنت کا لمحہ کا زمانہ گزر جانے تک ترقی اسلام کا زمانہ
 ہے۔“۔ (ایضاً ص ۱۰۸)

حضرت امیر معاویہؓ کے متعلق جو کچھ حضرت شاہ اسماعیل شہیدؒ اور حضرت مولانا
 نانوتویؒ نے ارشاد فرمایا ہے۔ وہی مسلک حق و اعتدال ہے۔ اور آپ کے ملک اور سلطان ہونے کا
 مطلب واضح فرمادیا ہے۔ اور یہی اہل السنۃ والجماعت کا موقف ہے۔ اور یہ بھی ملحوظ رہے کہ
 جس کی عبارت میں آپ کے خلیفہ ہونے کی نفی کی گئی ہے۔ اس سے مراد قرآن کے موعودہ خلیفہ
 راشد ہونے کی نفی ہے نہ کہ خلیفہ برحق ہونے کی۔

اور اگر اکابر محققین میں سے کسی بزرگ نے حضرت امام حسنؓ کو خلیفہ راشد لکھا ہے تو
 اس سے مراد بھی قرآن کے موعودہ خلیفہ راشد نہیں ہیں بلکہ ان کے رشد و ہدایت کے خاص رنگ کی
 وجہ سے آپ کو خلیفہ راشد قرار دیا ہے علاوہ ازیں یہ کہ حضرت حسنؓ کی خلافت قرآن کے موعودہ
 چار خلفائے راشدہ کا تتمہ ہے اور آپ کی سیرت خلفائے راشدین کی سیرت سے خاص مشابہت
 رکھتی ہے۔ اور اسی خصوصیت کی بناء پر آنحضرت ﷺ کی حسب ذیل پیشگوئی کا مصداق حضرت امام
 حسنؓ کو بھی قرار دیا گیا ہے کہ:- الخلافة بعدی ثلثون سنة۔ (میرے بعد خلافت تیس سال
 رہے گی۔) اس میں سالہ مدت خلافت میں قرآن کے چار موعودہ خلفائے راشدین کا زمانہ قریباً
 قریب ساڑھے انتیس برس ہے اور باقی چھ ماہ کی خلافت موعودہ خلافت راشدہ کا تتمہ ہے۔ ان پانچ
 خلفاء میں کبھی کوئی جنگ نہیں ہوئی۔ اور یہ حضرات رُحَمَاءُ بَيْنَهُمْ کا مکمل طور پر مصداق تھے اور
 آیت اختلاف اور حدیث ثلثون سنة کا یہی تقاضا تھا کہ ان میں باہمی جنگ و قتال نہ ہونے پائے

لیکن حضرت علی المرتضیٰ اور حضرت امیر معاویہ رضی اللہ عنہما میں چونکہ باہمی جنگ و قتال ہوا ہے جن میں ہزاروں صحابہ کرام اور تابعین شہید ہوئے ہیں۔ اس لئے حضرت امیر معاویہؓ آیت اختلاف اور حدیث ثلثون سنہ کا مصداق نہ بن سکے لیکن اس میں آپ کی کوئی تنقیص نہیں پائی جاتی۔ کیوں کہ قرآن کے موعودہ خلیفہ راشد سے جنگ کرنے میں حضرت معاویہؓ سے جو غلطی ہوئی ہے وہ اہل السنۃ والجماعت کے عقیدہ کے تحت ایک اجتہادی خطا ہے اور حق کے دائرہ میں ہے۔ اور اجتہادی خطا پر بھی مجتہد کو ایک اجر ملتا ہے۔ چنانچہ بخاری شریف میں ہے کہ رسول اللہ ﷺ نے ارشاد فرمایا:۔ المجتہد اذا خطا فله اجر واذا اصاب فله اجران۔ یعنی اگر مجتہد سے خطا ہو جائے تو اس کے لئے ایک اجر ہے۔ اور اگر اس کا اجتہاد صحیح ہے تو اس کے لئے دو اجر ہیں۔ باقی رہا یہ کہ حضرت عمر بن عبدالعزیزؓ کو بھی خلیفہ راشد کہا جاتا ہے۔ تو کوئی بھی ان کو آیت اختلاف یا حدیث ثلثون سنہ کا مصداق ہونے کی وجہ سے خلیفہ راشد نہیں سمجھتا بلکہ ان کے رشد و تقویٰ کی بناء پر لغوی معنی میں ان کو خلفائے راشدین میں شمار کیا جاتا ہے۔ علاوہ ازیں کوئی بھی ان کو حضرت معاویہؓ سے افضل نہیں مانتا۔ کیونکہ وہ صحابی نہیں اور حضرت امیر معاویہؓ رسول پاک سرور کائنات ﷺ کے جلیل القدر صحابی ہیں اور جس طرح غیر نبی کسی نبی سے افضل نہیں ہو سکتا اسی طرح کوئی غیر صحابی کسی صحابی سے افضل نہیں ہو سکتا۔ چنانچہ امام ربانی حضرت مجدد الف ثانی قدس سرہ فرماتے ہیں:-

۱۔ حضرت عمر بن عبدالعزیزؓ۔ قریش کی ایک شاخ ”بنو امیہ“ سے تھے۔ کنیت ابو حفص، نام عمر، اور والد کا نام عبدالعزیز بن مروان تھا۔ ۶۱ھ میں یزید پلید کے عہد حکومت میں مدینہ میں پیدا ہوئے (سیر اعلام النبلاء جلد ۵ ص ۱۱۵)۔ کبار صحابہؓ سے کسب فیض کیا اور مشہور محدث صالح بن کیسانؓ سے تربیت پائی۔ سلیمان بن عبدالملک کے انتقال کے بعد خلیفہ بنائے گئے۔ اڑھائی سال مختصر دور حکومت میں انصاف کا بول بالا کر دیا۔ رجب ۱۰۱ھ میں انتقال فرمایا۔ انا لله وانا اليه راجعون۔

کسی شخص نے (حضرت) عبداللہ بن مبارک رضی اللہ عنہ سے پوچھا کہ (حضرت) معاویہؓ افضل ہیں یا (حضرت) عمرؓ بن عبدالعزیز تو آپ نے جواب دیا کہ وہ غبار جو رسول اللہ ﷺ کے ساتھ (حضرت) معاویہؓ کے گھوڑے کی ناک میں داخل ہوا۔ (حضرت) عمر بن عبدالعزیز سے کئی درجہ بہتر ہے۔

(مکتوبات مترجم دفتر اول حصہ سوم ص ۱۳۸۔ مکتوب نمبر ۷۰ مکتوبات فارسی جلد اول ص ۲۰۵) اور عبداللہ بن مبارک کا یہ ارشاد ابن حجر کی ۱۔ کی تلخیص الجمان ص ۱۰۰ ناہیہ عن ذم معاویہ ص ۱۲۔ البدایہ والنہایہ جلد ۸ ص ۱۳۹، مکتوبات شیخ الاسلام حضرت مدنی۔ جلد اول میں بھی منقول ہے۔)

مولوی ضیاء الرحمن صاحب موصوف لکھتے ہیں :- حیرت ہے کہ ہمارے دوستوں کو صرف تیس سال والی حدیث پر اصرار کیوں ہے جبکہ ۳۷ سال والی حدیث میں حضرت معاویہؓ کی خلافت کے پہلے سات سال جو فتوحات کے عروج کا زمانہ ہے بھی شامل ہیں۔ ایک طرفہ پروپیگنڈے سے ہمارے علماء متاثر ہوئے بغیر نہ رہ سکے اور تیس سال والی حدیث بیان کر کے حضرت معاویہؓ کی خلافت کا بطلان کیا۔ اگر صرف اس حدیث پر ہی اکتفا کیا جائے اور حضرت

۱۔ عبداللہ بن مبارک۔ بہت بڑے محدث، مفسر اور امام تھے۔ تیج تابعین میں آپ کا شمار ہوتا تھا۔ امام ابوحنیفہؒ کے شاگرد خاص تھے۔ اہل علم نے آپ کو ”مجمع البرکات والکلمات“ کا لقب دیا۔ امام ابوحنیفہؒ کے بڑے مداح تھے۔ ”در مختار“ میں امام صاحبؒ کی شان میں آپؒ کا ایک قصیدہ بھی مذکور ہے۔ کوفہ کے منصب افتاء و قضاء پر فائز تھے۔ ۱۱۸ھ میں ولادت ہوئی۔ اور ماہ رمضان المبارک ۱۸۱ھ میں انتقال فرمایا۔ انا للہ وانا الیہ راجعون۔

۲۔ ابن جریرؒ۔ شافعی المسلک تھے۔ رجب ۹۰۹ھ میں پیدا ہوئے۔ جہادہ روزگار علماء میں شمار ہوتا تھا۔ کئی کتب کے مصنف تھے۔ تلخیص الجمان، صواعق محرقة، فتاویٰ حدیثیہ، الخیرات الحسان جیسی علمی کتب آپ کے قلم کا شاہکار ہیں۔ ہالیوں بادشاہ نہایت ادب و احترام سے پیش آتا تھا۔ ۹۷۵ھ میں انتقال فرمایا۔ انا للہ وانا الیہ راجعون۔

معاویہؓ کا دور حکومت نہ شمار کیا جائے تو بھی مجموعی خلافت راشدہ کی مدت خلافت بشمول حضرت حسنؓ کی ششماہی خلافت ۱۱/۲ سال بنتی ہے ۶ مہینے کس کھاتے میں ڈالنے لے جائیں گے۔ الخ
الجواب: آپ مذکورہ دو حدیثیں تسلیم کر رہے ہیں (۱) تیس سالہ (۲) ۳۷ سالہ۔ اب قابل غور بات یہ ہے کہ ۳۷ سالہ خلافت مدت سے مراد اگر خلافت راشدہ ہے تو پھر رسول اللہ ﷺ نے الخلافة بعدی ثلثون سنة کیوں ارشاد فرمایا۔ (۲) چکی چلنے والی حدیث کے الفاظ حسب ذیل ہیں۔

عن عبد اللہ بن مسعود عن النبی ﷺ قال تدور رحی الاسلام لخمس و ثلثین اوست و ثلثین او سبع و ثلثین (مشکوٰۃ شریف کتاب الفتن) الخ۔
حضرت عبداللہ بن مسعودؓ اسے روایت ہے کہ رسول اللہ ﷺ نے فرمایا کہ اسلام کی چکی ۳۵ یا ۳۶ یا ۳۷ سال چلے گی۔ یہاں رسول اللہ ﷺ نے الخلافة کا لفظ نہیں فرمایا۔ اس سے مراد صرف اسلام کی قوت ہے۔ (۳) مولوی ضیاء الرحمن صاحب یہ بھی لکھ رہے ہیں کہ: جبکہ ۳۷ سال والی حدیث میں حضرت معاویہؓ کی خلافت کے پہلے سات سال جو فتوحات کے عروج کا زمانہ ہے بھی شامل ہے، اگر اس حدیث سے آپ حضرت معاویہؓ کی خلافت کو خلافت راشدہ

۱۔ عبداللہ بن مسعودؓ مشہور بدری صحابی رسول ﷺ ہیں۔ بسا اوقات حضور علیہ السلام کے غلین مبارک اٹھائے پھرتے ہوتے تھے۔ اس لئے ”صاحب الغلین“ مشہور ہوئے۔ چھ نمبر پر اسلام قبول کیا۔ آپ کے بحر علمی کے سارے صحابہؓ گرویدہ تھے۔ آپ ۸۳۸ احادیث کے راوی ہیں۔ فقہ حنفی میں زیادہ تر اعتماد آپ کی روایات پر کیا جاتا ہے۔ ۳۳ھ میں انتقال فرمایا اور جنت البقیع میں دفن ہوئے۔ رضی اللہ عنہم ورضو عنہ۔

ثابت کرتے ہیں تو اس سے یہ لازم آئے گا کہ حضرت معاویہؓ کی خلافت راشدہ کا دور صرف ۷ سالہ ہے اس کے بعد ۱۲ سال آپؐ کی خلافت کے خلافت راشدہ میں شمار نہیں ہوں گے۔ کیا یہ نتیجہ آپؐ تسلیم کرتے ہیں۔ اگر نہیں تو حضرت معاویہؓ کی ۱۹ سالہ خلافت راشدہ کیلئے کوئی حدیث پیش کریں۔ کیونکہ خلفائے اربعہ کی خلافت موعودہ تو قرآن کی آیت استخلاف سے ثابت ہے اور پھر حدیث ثلثون سنہ سے اس کی مدت متعین ہو جاتی ہے۔ چنانچہ حضرت شاہ ولی اللہ محدث دہلویؒ آیت استخلاف کے تحت لکھتے ہیں:۔ در حدیث آمدہ است الخلافۃ بعدی ثلثون سنہ واللہ اعلم حدیث میں آیا ہے کہ میرے بعد خلافت تیس سال ہوگی۔ واللہ اعلم۔ (ترجمہ فتح الرحمن) علاوہ ازیں حدیث میں ہے کہ حضرت سفینہؓ سے مروی ہے کہ رسول اللہ ﷺ نے فرمایا:۔

الخلافۃ ثلثون سنۃ ثم تكون ملکا۔ (مشکوٰۃ شریف کتاب الفتن) یعنی خلافت تیس سال ہوگی۔ پھر اس کے بعد بادشاہت ہوگی۔“ تو جب خود حضور اکرم ﷺ نے فرمادیا کہ تیس سال کے بعد بادشاہت ہوگی تو آپؐ کیوں ارشاد نبوی ﷺ کی مخالفت کر رہے ہیں؟ اور حضرت معاویہؓ کی سلطنت اور بادشاہت سے کیا مراد ہے۔ سو اس کے متعلق پہلے حضرت شاہ اسماعیل شہید اور حضرت مولانا محمد قاسم نانوتویؒ کی عبارت پیش کر دی گئی ہیں دوبارہ ملاحظہ کریں۔

باقی رہا یہ اعتراض کہ خلفائے اربعہ کی مدت خلافت کے ساتھ حضرت حسنؓ کی

۱۔ حضرت حسنؓ بنت رسول سیدہ فاطمہؓ الزہراءؓ کے لخت جگر اور خلیفہ چہارم سیدنا علیؓ کے فرزند دلبہر ہیں، نواسہ رسولؐ اور صحابی رسولؐ ہیں۔ ماہ رمضان ۳ھ میں مدینہ طیبہ میں ولادت ہوئی۔ حضور ﷺ نے کان میں اذان کہی اور تحنیک (گھٹی دی) (البدایہ والنہایہ ص ۳۳ جلد ۸) حضور علیہ السلام نے ہی ”حسن“ نام تجویز فرمایا۔ علامہ ابن حجرؒ کے بقول آپؐ نے براہ راست حضور ﷺ سے احادیث نقل فرمائی ہیں۔ (تہذیب المعذیب) ربیع الاول ۴۹ھ میں انتقال فرمایا۔ امیر مدینہ حضرت سعید بن العاصؓ نے نماز جنازہ پڑھائی، اور اپنی دادی سیدہ فاطمہ بنت اسد کے ساتھ جنت البقیع میں دفن ہوئے۔ انا للہ وانا الیہ راجعون۔

مدت خلافت کو کم از کم تیس سال بنتے ہیں تو اس کے متعلق پہلے عرض کر دیا گیا ہے کہ خلفائے اربعہ کی مدت خلافت تو قرآن کی آیت استخلاف کا مصداق ہے اور باقی قریباً چھ ماہ حضرت امام حسنؑ کی خلافت قرآن کی موعودہ خلافت کے علاوہ ہے، البتہ وہ بھی خلافت حقہ ہے جو موجودہ خلافت راشدہ کا متمم ہے اور اس کی توضیح میں نے تحفہ خلافت ۱ کے مقدمہ میں کر دی ہے۔ علاوہ ازیں بعض محدثین نے تیس سالہ خلافت کا مصداق حضرت علی المرتضیٰؑ کی خلافت تک قرار دیا ہے اور باقی چند ماہ کے متعلق جواب یہ ہے کہ حدیث میں کسور کا اعتبار نہیں کیا گیا۔

أُولَئِكَ هُمُ الرَّاشِدُونَ کا مطلب:

قرآن مجید میں اصحاب رسول ﷺ کے متعلق فرمایا ہے۔ أُولَئِكَ هُمُ الرَّاشِدُونَ۔ یعنی یہی لوگ ہیں رشد و ہدایت والے۔ اس سے بعض لوگ یہ استدلال پیش کرتے ہیں کہ جب حضرت معاویہؓ بھی رسول اللہ ﷺ کے صحابی ہیں اور خلیفہ بھی ہیں تو پھر ان کو خلیفہ راشد کیوں نہیں قرار دیا جاسکتا۔

اس کا جواب یہ ہے کہ لغوی معنی میں تو حضرت معاویہؓ کو خلیفہ راشد کہا جاسکتا ہے۔ اسی طرح حضرت حسنؓ کو بھی خلیفہ راشد کہہ سکتے ہیں۔ لیکن اصطلاحی معنی میں ان کو خلیفہ راشد نہیں کہا جاسکتا۔ بلکہ اصطلاحی معنی میں صرف وہ صحابہ خلفائے راشدین ہیں جو قرآن کی آیت تمکین اور آیت استخلاف کا مصداق ہیں۔ اور وہ خلفائے اربعہ ہیں، (۲) ہمارا عقیدہ ہے کہ تمام صحابہ کرام رضوان اللہ علیہم اجمعین جنتی ہیں۔ چنانچہ امام ربانی حضرت مجدد الف ثانی قدس سرہ ارشاد فرماتے ہیں:-

الصحابۃ کلہم من اہل الجنۃ قطعاً :- تمام صحابہؓ قطعی جنتی ہیں۔ (رسالہ رد الروافض ص ۱۴) نیز ملاحظہ ہو۔ الفصل فی الملیل والنیل ج ۴ ص ۱۴۸) تمام صحابہؓ کے جنتی ہونے کے یہی حوالے کتاب ”دفاع معاویہ“ ص ۱۷۸ پر درج کر دیئے ہیں۔ بہر حال جب تمام صحابہ کرام جنتی ہیں تو پھر اہل السنۃ والجماعۃ صرف دس صحابہ کرام کو عشرہ مبشرہ بالجنۃ

۱۔ تحفہ خلافت امام اہل سنت مولانا عبد الحکیم دہلوی کی مایہ ناز تصنیف ہے۔ جس پر جاندار مقدمہ مولانا قاضی عظیم حسین کا کلمہ ہوا ہے۔

کیوں کہتے ہیں کہ ان دس اصحاب کو خصوصیت سے بذریعہ وحی غیر متکون نام بنام جنت کی بشارت دی گئی۔ لہذا جب عشرہ مبشرہ کی اصطلاح استعمال کریں گے تو اس میں حضرت معاویہؓ کو شامل نہیں کیا جائے گا۔ بلکہ وہی اصحاب مراد ہوں گے جن کی حدیث میں بشارت آئی ہے۔ یعنی چار خلفائے راشدین۔ حضرت طلحہ۔ حضرت زبیر۔ حضرت عبدالرحمن بن عوف۔ حضرت سعد بن ابی وقاص۔ حضرت عبیدہ بن الجراح۔ حضرت سعید بن زید رضوان اللہ علیہم اجمعین۔

اسی طرح جب خلفائے راشدین کی اصطلاح استعمال کی جائے گی تو اس سے مراد صرف وہی چار یا مراد ہو گئے جو قرآن کی آیت حکمیں اور آیت استخلاف کا مصداق ہیں۔

خلفاء صحابہؓ سات ہیں نہ کہ چھ:

مولوی ضیاء الرحمن صاحب فاروقی اپنی خلافت راشدہ جتزی کے مائیکل پر صرف چھ خلفاء صحابہؓ کے نام لکھتے ہیں۔ یعنی چار خلفائے راشدین۔ حضرت حسن اور حضرت معاویہ رضی اللہ عنہم۔ حالانکہ حضرت عبداللہ بن الزبیرؓ ۱۔ بھی صحابی اور خلیفہ ہیں اور ان کی مدت خلافت ۹ سال ہے۔ چنانچہ امام اہل سنت حضرت مولانا عبدالشکور صاحب لکھنویؒ لکھتے ہیں۔ ”اے ھ میں پیدا ہوئے۔ مہاجرین کے ہاں سب سے پہلی ولادت انہی کی ہے۔ بڑے عبادت گزار تھے کئی کئی دن متواتر روزے رکھتے تھے۔ شب کو بھی افطار نہ کرتے تھے۔ آٹھ سال کی عمر میں انہوں نے رسولؐ

۱۔ حضرت عبداللہ بن زبیرؓ۔ اھ میں پیدا ہوئے۔ آپ کے والد سیدنا زبیرؓ رسول اللہ ﷺ کے چھوٹی بیوی زہراءؓ کی بیوی تھیں۔ مدینہ ہجرت کے بعد یہ پہلے بچے ہیں، جنکی ولادت ہوئی۔ ان کی والدہ سیدہ اسماء بنت ابی بکرؓ سیدہ عائشہؓ کی بہن تھیں۔ اسی لئے تاریخ اسلام میں ”ذات الطاقین“ سے معروف ہیں۔ اب تک مہاجرین میں سے کسی کے ہاں اولاد نہیں ہوئی تھی۔ اس لئے مشہور ہو گیا تھا کہ یہودیوں نے مہاجرین پر جادو کر دیا ہے۔ چنانچہ حضرت عبداللہ بن زبیرؓ کی ولادت سے مہاجرین بہت خوش ہوئے۔ اور رسول اللہ ﷺ نے انہیں ”تحدیک“ دی۔ (سیرت خاتم النبیین ص ۴۸۱)

سے بیعت کی تھی۔ کونج لے تھے یعنی ان کی ڈاڑھی مونچھ نہ تھی۔ یزید کی بیعت سے انہوں نے انکار کیا۔ اور خود اپنی خلافت کی طرف لوگوں کو بلایا۔ چنانچہ ۶۳ھ میں ان کے ہاتھ پر بیعت خلافت ہوئی۔ اور حجاز اور یمن اور عراق و خراسان وغیرہ پر ان کا قبضہ ہو گیا۔ بالآخر یزید لے کے ساتھ ان کو لڑنا پڑا۔ یزید کے لشکر نے ان کا محاصرہ کیا۔ یہاں تک کہ حجاج بن یوسف نے یوم سہ شنبہ جمادی الاخریٰ ۴۳ھ میں مکہ کے اندران کو شہید کیا۔ (ازالة الحفء مترجم جلد اول

ص ۴۷۱)

اور حافظ ابن حجر عسقلانی ۲ محدث حضرت عبداللہ بن زبیرؓ کے متعلق فرماتے ہیں:-
خلافة صحيحة خرج عليه مروان بعد ان بويع له في الآفاق كلها إلا بعض قُرى الشام
(تہذیب التہذیب جلد ۵ ص ۲۱۴):- آپ کی خلافت صحیح ہے آپ کے خلاف مروان
نے اس وقت خروج کیا جبکہ آپ کی بیعت خلافت سوائے شام کے بعض شہروں کے تمام اطراف
میں ہو چکی تھی۔ حضرت عبداللہ بن زبیرؓ کی خلافت اور یزید کے فسق وغیرہ زاعی مسائل کی

۱۔ یزید بن معاویہؓ کنیت ”ابو خالد“ اور نام ”یزید“ ہے۔ حضرت معاویہؓ کا بیٹا تھا۔ ۲۳ھ میں پیدا ہوا۔
تعلیمی عہد کے متعلق کتب تواریخ خاموش ہیں۔ آزاد طبیعت کا مالک تھا۔ حضرت امیر معاویہؓ کی وفات
کے بعد مسند اقتدار پر آیا۔ ”حرہ“ اور ”کربلا“ جیسے امد و ہتاک واقعات نے یزید کے چہرے پر قیامت
نیک کے لئے کالک مل دی ہے۔ سیر و سیاحت کے چسکے نے اپنے عظیم والد کی نماز جنازہ تک کی شرکت
سے محروم رکھا۔ ۱۳ ربیع الاول ۶۳ھ میں فوت ہوا اور دمشق میں دفن ہوا۔

۲۔ ابن حجر عسقلانیؒ نام ”شہاب الدین“ اور کنیت ”ابوالفضل“ تھی۔ ۱۲ شعبان ۷۳ھ میں مصر میں
پیدا ہوئے۔ والد یحییٰ بن فوت ہو گئے تھے۔ کئی ایک کتب کے مصنف تھے۔ تاہم ”فتح الباری“ اور
”تہذیب التہذیب“ وجہ شہرت بنیں۔ جامعۃ الازہر (مصر) کے علاوہ افریقہ کی سب سے پہلی مسجد کے
خطیب رہے۔ ۱۸ ذوالحجہ ۸۵۲ھ کو انتقال فرمایا۔ انا للہ وانا الیہ راجعون۔

منفصل بحث میری کتاب ”خارجی فتنہ حصہ دوم (بحث فتنہ یزید)“ میں موجود ہے اور اس میں محمود احمد عباسیؑ کی اس سلسلے میں تمام تلمیحات و کمذوبات کی نشاندہی بھی کر دی گئی ہے۔ افسوس ہے کہ بعض قبیحین دیوبند بھی محمود احمد عباسی کی کتابوں سے متاثر ہو کر افراط و تفریط کی راہ اختیار کر چکے ہیں۔ حالانکہ اس قسم کی تمام مباحث پر اکابر محققین اہل سنت کی تصانیف موجود ہیں جن میں اہل سنت والجماعت کے مسلک اعتدال اور موقف حق کو دلائل و براہین سے واضح کر دیا گیا ہے، مولوی ضیاء الرحمن صاحب سے عرض ہے اگر وہ فتنہ رفض و تشیع کے خلاف کچھ کام کرنا چاہتے ہیں تو وہ صدیوں سے محققین اہل سنت والجماعت کے تحقیق شدہ عقائد و مسائل کی اتباع میں یہ خدمت سرانجام دیں۔ (اور اس پر فتن دور میں اکابر علمائے دیوبند مذہب اہل سنت والجماعت کے صحیح ترجمان ہیں)۔ ان سے ہٹ کر جو راستہ اختیار کریں گے اس میں ہلاکت ہی ہلاکت ہوگی۔ العیاذ باللہ۔

عقیدہ امامت:

گذشتہ صفحات میں یہ ثابت کر دیا گیا ہے کہ قرآن کے موعودہ خلفائے راشدین چار ہیں اور وہی باتقضاء النص آیت تمکین اور آیت استخلاف کا مصداق ہیں اور اس عقیدہ خلافت کو حضرت شاہ ولی اللہ محدث دہلویؒ نے توحید، نبوت اور قیامت کے بعد اصول دین میں شمار کیا ہے۔ چنانچہ فرماتے ہیں:-

۱۔ محمود احمد عباسی۔ پاکستان میں فتنہ ”ناصیت و خارجیت“ کے امام مانے جاتے ہیں۔ ”امروہ“ کے رہنے والے تھے اور علی گڑھ کالج کے فاضل تھے۔ قیام پاکستان کے بعد ۴۷ء میں ہی پاکستان آ گئے۔ چینی سفارتخانے میں ملازمت بھی کرتے رہے۔ ”خلافت معاویہ و یزید“ ”تحقیق سید و سادات“ جیسی کتب لکھ کر آگ بھڑکادی اور خوارج و نواسب کا اچھا خاصا حلقہ تیار کر لیا۔ ۱۹۷۳ء میں کراچی میں انتقال ہوا اور وہیں دفن ہوئے۔ جناب علی مظہر نقوی امرتسی کی کتاب ”محمود احمد عباسی اپنے عقائد و نظریات کے آئینے میں“ پڑھنے کے قابل ہے۔

اس زمانہ میں بدعت تشیع آشکار ہو گئی ہے اور عام لوگوں کے دل ان کے شبہات سے متاثر ہو گئے ہیں اور اس ملک کے اکثر لوگ خلفائے راشدین رضوان اللہ تعالیٰ علیہم اجمعین کی خلافت کے ثبوت میں شک کرنے لگے ہیں۔ لہذا توفیق الہی کی روشنی نے اس بندہ ضعیف کے دل میں ایک علم پیدا کیا جس سے یقین کے ساتھ معلوم ہوا کہ خلافت ان بزرگوں کی ایک اصل ہے اصول دین سے جب تک لوگ اس اصل کو مقصود نہ پکڑیں گے۔ کوئی مسئلہ مسائل شریعت سے مضبوط نہ ہوگا۔ کیونکہ اکثر احکام جو قرآن عظیم میں مذکور ہیں مجمل ہیں۔ بغیر تفسیر سلف صالح کے ان احکام کا حل نہیں ہو سکتا۔ الخ (ازالۃ الحفاء عن خلافة الخلفاء مترجم ص ۸)

اس قرآنی عقیدہ خلافت کے خلاف سب سے پہلے جس شخص نے حضرت علی المرتضیٰ کی امامت و ولایت کا عقیدہ ایجاد کیا وہ عبد اللہ بن سباؑ۔ یہودی ہے جو منافقانہ اسلام لا کر اس عقیدے کا داعی بنا۔ بلکہ اس نے حضرت علیؑ کے متعلق الوہیت کے عقیدے کا اظہار کیا۔ اور آج بھی بعض شیعہ علی اللہ کا نعرہ لگاتے ہیں اور جو اسی فتنہ سبائیت کی بازگشت ہے۔ یہ عقیدہ امامت چونکہ اسلام کی بنیادوں کو منہدم کرنے کے لئے اختراع کیا گیا تھا، اس لئے حضرت علی المرتضیٰ کے متعلق عجیب و غریب عقائد پھیلانے لگے۔

۱۔ عبد اللہ بن سبا۔ یہودی النسل تھا۔ شیعہ مذہب کا بانی سمجھا جاتا ہے۔ یمن کے شہر ”منعہ“ میں پیدا ہوا۔ حضرت عثمانؓ کے دور خلافت میں مکر کو اپنا مرکز بنا کر فتنہ کی آگ بھڑکا تا رہا۔ علی حسین زنگی پوری لکھتے ہیں۔ ”اس نے جہاں شیعہ کی طرف رجوع کر کے امیر المومنین علی المرتضیٰ کی الوہیت کا انہیں سبق دیا۔ اور آپؑ نے اس کو مع اس کے قبیحین کے آگ میں جلا دیا۔ (کتاب السادقین فی شرح الاربعین ص ۴۴)

چنانچہ امام شریعت و طریقت حضرت سید عبدالقادر جیلانیؒ اقدس سرہ (متوفی ۵۶۱ھ) فرماتے ہیں۔

ان میں فرقہ عالیہ تمام فرقوں سے علیحدہ ہے اس کا دعویٰ ہے کہ حضرت علیؑ انبیائے کرام سے بھی (معاذ اللہ معاذ اللہ) افضل ہیں اور یہ بھی دعویٰ ہے کہ دیگر صحابہ کرام کی طرح حضرت علیؑ مٹی میں مدفون نہیں بلکہ بادل میں تشریف فرما ہیں اور بادل کے اوپر سے اپنے دشمنوں سے لڑتے رہتے ہیں۔ اور آخری زمانہ میں دنیا میں لوٹ کر آئیں گے اور اپنے مخالفین و اعداء کو تہ تیغ فرمائیں گے۔ نہ صرف حضرت علیؑ بلکہ دیگر تمام ائمہ فوت نہیں ہوئے بلکہ سب قیامت تک زندہ رہیں گے اور ان پر موت کے لئے کوئی راہ نہیں۔ ان کا دعویٰ ہے کہ حضرت علیؑ نبی ہیں اور جبریل ان پر وحی لانے میں ان سے چوک گئے۔ اور یہ بھی دعویٰ ہے کہ حضرت علیؑ معبود ہیں۔ ان پر اللہ کی لعنت۔ فرشتوں کی لعنت اور قیامت تک تمام مخلوق کی لعنت برسی رہے۔ (غنیۃ الطالبین مترجم حصہ اول ص ۲۰۷)

اسی عقیدہ امامت کے تحت تقیہ، حذہ اور رجعت کے عقیدے وضع کئے گئے۔ عقیدہ توحید کو مجروح کرنے کے لئے یا علی مدد کا نعرہ ایجا دیا گیا۔ چنانچہ عموماً شیعہ علیؑ ہر دم علی کا وظیفہ

۱۔ شیخ عبدالقادر جیلانیؒ۔ سکہ بند حنبلی اور سلسلہ قادریہ کے بانی تھے۔ ۸۰۷ھ کو ”جیلان“ میں پیدا ہوئے۔ والد کا نام ”ابوصالح موسیٰ جنگی دوست“ تھا۔ بغداد میں علامہ یحییٰ بن علی تمیزیؒ اور ابولوفاء علی بن عقیل بغدادیؒ سے کسب فیض کیا۔ کئی کتب کے مصنف تھے۔ ”غنیۃ الطالبین“ معروف تصنیف ہے۔ البتہ مولانا عبدالعزیز فرہارویؒ جیسے بعض جبال العلم اس کو شیخ کی تصنیف نہیں مانتے۔ (نیراس ص ۴۷۶) تربیت، تدریس، افتاء اور خانقاہی نظام کے ساتھ ساتھ عامۃ الناس کی اصلاح کے لئے تبلیغ و موعظت کا کام بھی سرانجام دیتے تھے۔ باطنی فرقے کا سربراہ ”حسن بن صباح“ آپؒ کا ہم عصر تھا، اس کے خلاف اسلام نظریات کا آپؒ نے بحر پور تعاقب کیا۔ ۱۱، اپریل ۱۱۶۶ء میں ۸۹ سال کی عمر میں انتقال فرمایا اور بغداد میں دفن ہوئے۔ انا للہ وانا الیہ راجعون۔

پڑھتے رہتے ہیں۔ اور عقیدہ نبوت و رسالت کو مجرد رکھ کر کے کیلئے منصب امامت کو منصب نبوت سے افضل قرار دیا گیا۔ چنانچہ شیعہ رئیس المحدثین علامہ باقر مجلسی ۱۔ متوفی ۱۱۱۰ھ لکھتے ہیں:-
امامت بالائزرتہ پیغمبری است (حیات القلوب جلد ۳ ص ۱۰) یعنی امامت پیغمبری سے بالاتر ہے۔

دو روحانہ کے شیعوں کے نائب امام مہدی بانی انقلاب ایران خمینی نے بھی لکھا ہے:-
ان من ضروریات مذهبنا ان لانتنا مقاماً لا یبلغه ملك مقرب ولا بنی مرسل۔
(الحکومت الاسلامیہ ص ۵۲) یعنی ہمارے مذہب (اثنا عشری) کے ضروری عقائد میں سے ایک یہ عقیدہ ہے کہ ہمارے اماموں کو وہ مقام حاصل ہے جہاں تک کوئی مقرب فرشتہ اور بنی مرسل نہیں پہنچ سکتا۔ اور اسی عقیدہ امامت کی بنا پر شیعوں نے توحید و رسالت کے ساتھ امامت کو اصول دین میں شامل کر لیا ہے۔ اور عموماً وہ اپنی کتابوں میں اصول دین پانچ لکھتے ہیں۔ چنانچہ شیعوں کی مشہور اور متداول کتاب تحفۃ العوام حصہ اول ص ۳ مطبوعہ کھنوں میں لکھا ہے:- اصول دین پانچ ہیں۔ توحید اور عدل اور نبوت اور امامت اور قیامت،

(۲) بھٹو دور حکومت میں شیعوں نے سرکاری اسکولوں میں جو شیعہ نصاب منظور کرایا۔ اس کی کتاب اسلامیات لازم برائے جماعت نہم و دہم (شیعہ کیلئے) حصہ دوم ص ۴۶ پر اصول دین بیان کرتے ہوئے لکھا ہے:-

دین کی جڑیں پانچ ہیں۔ توحید۔ عدل۔ نبوت۔ امامت۔ قیامت۔ اور اسی عقیدہ

۱۔ علامہ باقر مجلسی۔ شیعہ مذہب میں ”خاتم المحدثین“ سمجھے جاتے ہیں۔ والد کا نام ”محمد تقی“ اور دادا کا نام ”مقصود اصنہائی“ تھا۔ ۱۰۳۷ھ میں ایران کے دارالسلطنت ”اصنہان“ میں پیدا ہوئے۔ درجنوں کتب تصنیف کیں۔ ماہ رمضان ۱۱۱۱ھ میں ۷۴ سال کی عمر میں فوت ہوئے۔

امامت کو فروغ دینے کیلئے شیعوں نے اصلی کلمہ اسلام و ایمان لا الہ الا اللہ محمد رسول اللہ میں علی ولی اللہ وصی رسول اللہ و خلیفۃ بلا فصل کا اضافہ کر لیا ہے۔ اور اذان میں بھی وہ اشہد ان لا الہ الا اللہ اشہد ان محمد رسول اللہ کے بعد اشہد ان علیاً ولی اللہ وصی رسول اللہ و خلیفۃ بلا فصل کا اعلان کرتے ہیں۔ حالانکہ ان کے مذہب کی اصول اربعہ (چار بنیادی کتابوں) یعنی (۱) اصول وفروع کافی (۲) من لا یحضرہ الفقیہ (۳) الاستبصار (۴) تہذیب الاحکام، میں اس من گھڑت کلمہ اذان کا کوئی نام و نشان نہیں ملتا۔ بلکہ اس کے برعکس امام جعفر صادقؑ سے یہ اذان منقول ہے۔ اللہ اکبر اللہ اکبر اللہ اکبر اللہ اکبر۔ اشہدان لا الہ الا اللہ۔ اشہد ان لا الہ الا اللہ۔ اشہد ان محمد رسول اللہ۔ اشہد ان محمد رسول اللہ۔ حیّ علی الصلوٰۃ۔ حیّ علی الصلوٰۃ۔ حیّ علی الفلاح۔ حیّ علی الفلاح۔ حیّ علی خیر العمل۔ حیّ علی الخیر العمل۔ اللہ اکبر۔ اللہ اکبر۔ لا الہ الا اللہ۔ لا الہ الا اللہ۔ (من لا یحضرہ الفقیہ جلد اول ص ۲۹۰ الناشر مکتبۃ الصدوق طہران) امام جعفر صادقؑ کی اس اذان میں نہ علی ولی اللہ نہ وصی رسول اللہ اور نہ خلیفۃ بلا فصل ہے البتہ حیّ علی خیر العمل ہے اور دوسری مرتبہ لا الہ الا اللہ ہے باقی ساری اذان وہی ہے جو اہل السنّت والجماعت کے ہاں رائج ہے۔ تو جب شیعہ امام صادق متوفی کی اذان کو ہی کامل نہیں مانتے تو ان کو جعفری کیونکر کہا جاسکتا ہے۔ عبرت۔ عبرت۔ منقولہ روایت کے تحت مصنف کتاب من لا یحضرہ الفقیہ ابن بابویہ قمی المعروف شیخ صدوق متوفی ۳۸۱ھ لکھتے ہیں:- لهذا هو الاذان الصحیح لا یزاد فیہ ولا ینقص منه والمفوضۃ لعنہم اللہ قد وضعوا اخباراً وزادوا فی الاذان (محمد وآل محمد خیر البریۃ مرتبین وفي بعض رواياتهم بعد اشهدان محمداً رسول اللہ۔ (اشہد ان علیاً ولی اللہ مرتبین ومنہم من روی بدل ذالک۔ (اشہد ان علیاً امیر المومنین حقاً مرتبین ولا شک فی ان علیاً ولی اللہ وانہ امیر المومنین حقاً وان محمداً وآل صلوات اللہ

عليهم خير البرية ولكن ليس ذلك في اصل الاذان - مع -

یہی وہ صحیح اذان ہے جس میں کی بیشی نہیں کی جاسکتی۔ اور مفوضہ فرقہ نے (ان پر اللہ کی لعنت ہو) بعض خبریں (روایتیں) خود وضع کی ہیں اور اذان میں یہ الفاظ زیادہ کئے ہیں۔ محمد و آل محمد خیر البریہ (دور مرتبہ) اور ان کی بعض (من گھڑت) روایات میں اشہد ان علیاً ولی اللہ دور مرتبہ ہے اور ان میں سے بعض نے اس کے بجائے یہ الفاظ روایت کئے ہیں (اشہدان علیاً امیر المومنین حقاً دور مرتبہ اور بلا شک حضرت علی ولی اللہ ہیں اور آپ امیر المومنین برحق بھی ہیں اور حضرت محمدؐ اور آپ کی آل صلوات اللہ علیہم خیر البریہ بھی ہیں لیکن یہ کلمات اصل اذان میں نہیں ہیں۔

موجودہ دور کے شیعہ اپنے آپ کو جعفری کہتے ہیں اور ایران میں خمینی صاحب نے فقہ جعفری نافذ کی ہوئی ہے اور پاکستان کے شیعہ فقہ جعفری نافذ کرنے کے لئے تحریک نفاذ فقہ جعفری چلا رہے ہیں لیکن حقیقت یہ ہے کہ وہ امام جعفر صادق کی اذان کے بھی مخالف ہیں۔ کام اپنا کر رہے ہیں اور نام ان کا استعمال کر رہے ہیں۔ ہاتھی کے دانت کھانے کے اور دکھانے کے اور۔

بارہ امام رسول تھے:

بظاہر شیعہ بارہ اماموں کے لئے نبی و پیغمبر کی اصطلاح استعمال نہیں کرتے لیکن بارہ اماموں کو چونکہ انبیائے سابقین علیہم السلام سے افضل مانتے ہیں اس لئے دراصل وہ عقیدہ ختم نبوت کے منکر ہیں۔ کیونکہ جب حضور خاتم النبیین ﷺ کے بعد اس امت میں سے کسی ایک کو بھی نبی ماننا ختم نبوت کے منافی ہے تو پھر بارہ حضرات ائمہ کو انبیاء سے افضل قرار دینے سے ختم نبوت کا عقیدہ کیسے باقی رہ سکتا ہے بہر حال بارہ اماموں پر انبیاء کے لفظ کا اطلاق نہ کرنا یہ ان کے عقیدہ تقیہ پر مبنی ہے لیکن بعض ایسے شیعہ اب بھی موجود ہیں جو تقیہ کا نقاب اتار کر اپنے مذہب کا اظہار کر رہے ہیں۔ چنانچہ ایک شیعہ مصنف سید یادر حسین جعفری نے اپنی کتاب ”سولہ مسئلے“ میں لکھا ہے کہ

:- اب رسول خدا حضرت محمد پر واجب ہو گیا تھا کہ وہ علی کی رسالت و امامت اور ولایت کا اعلان کرتے چنانچہ انہوں نے کیا اور کئی مواقع پر کیا خصوصاً غدیر خم پر تو ایسا اعلان کیا جسے بھلانے والے بھلانہ سکتے تھے۔“ (ص ۱۰۰)

(۲) بہر کیف حضرت علی رسول بھی ہیں اور امام بھی ہیں اور حضرت محمد کے وزیر بھی ہیں اور صرف یہی نہیں بلکہ بارہ کے بارہ رسول تھے۔“ (ایضاً ص ۱۰۱۔ ناشر ادارہ علوم اسلامیہ اصغری سائڈ کلاں لاہور)

امام الاوصیاء کی پوزیشن:

شیعہ اثنا عشری حضرت علی المرتضیٰ کو موصی رسول اللہ ﷺ کہتے ہیں یعنی یہ کہ آنحضرتؐ نے حضرت علیؑ کے حق میں یہ وصیت کی تھی کہ میرے بعد وہ خلیفہ ہونگے۔ اسی طرح بارہ اماموں کو وہ بذریعہ وحی نامزد امام مانتے ہیں۔ حضرت علی کو مولائے کائنات۔ مشکل کشا اور حاجت روا سمجھتے ہیں اور یہ مصرعہ لاپتہ رہتے ہیں۔ ع مشکل میں انبیاء نے کہا یا علی مدد (العیاذ باللہ) ایک طرف تو آپ کے بارے میں یہ غلو اور افراط ہے۔ لیکن دوسری طرف جب تقیہ کی آڑ میں ان کی شان گھٹانے پر آتے ہیں تو یہ روایت بیان کرتے ہیں:- پس وہ اشقیائے امت گلوئے مبارک جناب امیر (یعنی حضرت علیؑ) میں رہ سمان (ری) ڈال کر مسجد میں لے گئے۔ مغیرہ بن شعبہ نے بجکم عمرؓ دروازہ شکم محترمہ جناب فاطمہؑ پر گرایا اور ان کے فرزند محسن کو ان کے شکم میں شہید کیا۔“ (جلاء العیون مترجم جلد اول ص ۱۵۲ طبع لکھنؤ۔ ایضاً مطبوعہ انصاف پریس لاہور) مصنفہ علامہ باقر مجلسی متوفی ۱۱۱۰ھ) (۲) احتجاج طبری جلد اول طبع ایران ص ۱۰۹ پر بھی ہے)

والقوافی عنقه جبل اسود (اور انہوں نے حضرت علیؑ کے گلے میں ایک سیاہ رسی

ڈالی) ایضاً حق الیقین فارسی ص ۱۴۳۔

(۳) شیعہ مجتہد مولوی محمد حسین دھکو۔ بھی ان روایات کے مطابق لکھتے ہیں۔

تاریخی حقائق سے معلوم ہوتا ہے کہ بیعت لینے کیلئے جبر و اکراہ کے ساتھ حضرت امیر کو دربار خلافت میں لانے کے واقعات اس قدر مشہور و مسلم تھے کہ معاویہ اپنے بعض خطوط میں جناب امیر کو طعنہ دیتے ہوئے لکھتا ہے۔ نقاد کما نقاد الحمل المحشوش حتیٰ تبایع۔ تمہیں دربار خلافت میں یوں پکڑ جکڑ کر لایا جاتا تھا۔ جس طرح مست اونٹ کے ٹاک میں کیل ڈال کر کھینچا جاتا ہے۔ (العقد الفرید جلد ۲ ص ۲۳۴ طبع مصر) (تجلیات صداقت طبع اول ص ۳۷۹) اسی طرح جناب امیر کے گلے میں کپڑا وغیرہ ڈال کر زبردستی کشاں کشاں بیعت کی طرف لے جانا، الامامت والیاست ص ۱۳، شرح نہج البلاغہ حدیدی ج ۲ ص ۳۷ پر مذکور ہے۔ (ایضاً! تجلیات صداقت ص ۴۴۶)۔

حضرت علیؑ اور حضرت فاطمہؑ:

شیعہ حضرت علیؑ کے علاوہ حضرت فاطمہ الزہراءؑ کو بھی معصوم مانتے ہیں لیکن حضرت فاطمہؑ کی زبان سے حضرت علی المرتضیٰؑ کی توہین صریح کا افسانہ تراشتے ہوئے یہ واقعہ تسلیم کرتے ہیں کہ قضیہ فدک کے سلسلے میں حضرت فاطمہؑ جھکی ہاری ہوئی واپس گھر تشریف لائیں تو حضرت علی المرتضیٰؑ سے یوں خطاب فرمایا:۔ مانند جنین در رحم پردہ نشین شدہ و مثل خائن دَرِ خانہ گریختہ بعد ازاں کہ شجاعان دھر را بخاک هلاک افگندی مغلوب

۱۔ محمد حسین دھکو۔ محمد حسین غنی المعروف بہ دھکو مشہور شیعہ مجتہد ہیں۔ ۱۹۳۲ء میں موضع جہانیاں شاہ ضلع سرگودھا میں پیدا ہوئے۔ والد کا نام ”تاج الدین“ ہے۔ مختلف شیعہ مدارس میں پڑھنے کے بعد ۱۹۵۴ء میں نجف اشرف عراق چلے گئے۔ سات سال وہاں قیام کے بعد سید اجتہاد لے کر واپس آئے اور تصنیف و تالیف میں مشغول ہوئے۔ کئی ایک کتب کے مصنف ہیں، جن میں اصحاب رسول ﷺ کے خلاف ولفگار عبارات درج ہیں۔ تادم سطور حیات ہیں اور سرگودھا کے ”سبیلانیت ٹاؤن“ میں مقیم ہیں۔

ابن نامرداں گردیدہ (حق الیقین ص ۲۰۳ طبع ایران)

تو اس بچے کی طرح پردہ نشین ہو گیا ہے جو ماں کے رحم (پیٹ) میں چھپا ہوا ہوتا ہے اور خاستوں کی طرح بھاگ کر گھر میں بیٹھ گیا ہے اور بعد اس کے کہ تو نے زمانہ کے بہادروں کو ہلاکت کی خاک میں ملایا ہے۔ ان نامردوں کے مقابلے میں مغلوب ہو گیا ہے۔ یہ ہے حیدر کرار کی شجاعت اور حضرت فاطمہ کی عصمت کی وہ گھناؤنی تصویر جو حب علی و فاطمہ کی آڑ میں رافضی پیش کرتا ہے۔ انا للہ وانا الیہ راجعون۔

حضرت علیؑ اپنے دور خلافت میں:

عقیدہ شیعہ کے تحت خلفائے ثلاثہ کے دور خلافت میں شیر خدا حضرت علیؑ المرتضیٰ مغلوب و ناکام تھے ہی۔ لیکن جب وہ مسند خلافت پر فائز ہوئے تو پھر بھی انتہائی کمزور اور ناکام خلیفہ تھے۔ چنانچہ روضہ کافی (مصنفہ شیخ محمد یعقوب کلینی ۱۔ منوفی ۳۲۹ھ) ص ۲۹۱/۳۰ طبع لکھنؤ پر حضرت علی المرتضیٰ کا ایک طویل خطبہ منقول ہے۔ جس کا ترجمہ مشہور شیعہ مناظر مولوی محمد اسماعیل آنجنمانی نے لکھا ہے۔ جس کے بعض ضروری اقتباسات حسب ذیل ہیں:-

امیر المومنین علیہ السلام نے خطبہ فرمایا۔ حمد و صلوة کے بعد متوجہ ہوئے اس وقت آپ کے پاس اہل بیت اور کچھ خواص اور شیعہ بیٹھے تھے۔ فرمایا مجھ سے پہلے والیوں (یعنی خلفائے ثلاثہ) نے کچھ ایسے اعمال کئے ہیں جن میں انہوں نے جان بوجھ کر رسول کی مخالفت کی ہے اور

۱۔ شیخ محمد یعقوب کلینی۔ شیخ ابو جعفر محمد بن یعقوب عراق کے قریہ ”کلین“ میں پیدا ہوئے۔ شیعہ مذہب کی روایات ”اصول و فروع کافی“ کے نام سے یکجا کیں۔ اس کتاب کو شیعہ کے ہاں کتب اربعہ میں سے اہم ترین تصور کیا جاتا ہے۔ مشہور امام اہل سنت اور وکیل احناف امام طحاوی کے نہ صرف ہمعصر بلکہ ایک ہی محلے میں رہنے والے تھے۔ اور علامہ طحاوی کے جلالت علم اور فضل و کمال سے سب سے سہمے رہتے تھے۔ امام طحاویؒ کی وفات سے ٹھیک سات سال بعد ۳۳۰ھ میں بغداد میں فوت ہوئے۔ محمد بن جعفر الحسنی نے نماز جنازہ پڑھائی اور باب الکوفہ کے مقبرہ میں دفن کئے گئے۔

حضرت کے عہد کو توڑا ہے اور حضور کی بنیاد کو بدلا ہے۔ اگر میں لوگوں کو ان اعمال کے ترک کرنے پر آمادہ کروں اور ان اعمال کو ان کے اصل مقام پر لوٹا دوں اور ویسے ہی کروں جیسے کہ عہد رسالت مآب میں تھے تو میرا لشکر مجھ کو چھوڑ جائے گا حتیٰ کہ میں تنہا رہ جاؤں گا یا میرے قلیل شیعہ رہ جائیں گے جنہوں نے میری فضیلت کو اور میری امامت کے فرض ہونے کو کتاب اللہ اور سنت رسول اللہ سے مانا ہے۔ مجھے بتاؤ اگر میں مقام ابراہیم کی نسبت حکم دوں کہ اسے اسی مقام پر لوٹا دو جہاں رسول اللہ نے رکھا تھا اور فدک کو فاطمہ کی طرف لوٹا دوں۔ اور ظلم کے وہ تمام فیصلے بدل دوں جو جور سے کئے گئے ہیں۔ اور غلط نکاحوں سے لوگ عورتیں لئے بیٹھے ہیں اور ان کو اصل خاندانوں کی طرف لوٹا دوں۔ اور متعۃ الحج اور متعۃ النساء کے حلال ہونے کا فتویٰ دوں اور پانچ تکبیر نماز جنازہ پڑھنے کا امر کروں اور لوگوں کو قرآن مجید پر آمادہ کروں تو اسی وقت سب لوگ مجھ سے متفرق ہو جائیں گے۔ الخ۔ (جواب الاستفسارات حصہ اول ص ۷)

یہ ہے امام الاوصیاء حضرت علی کی خلافت بلا فصل کا وہ نقشہ جو حضرت علی کی اپنی زبانی شیعہ مذہب نے ایجاد کیا ہے۔ اب سوال یہ ہے کہ جب حضرت علی المرتضیٰ اپنے دور خلافت میں بھی اتنے بے بس و مجبور تھے کہ وہ اسلامی شریعت کا صحیح طور پر نفاذ نہیں کر سکے اور اعتقادی اور عملی ساری برائیاں آپ کے عہد میں جاری رہیں تو پھر حسب اعتقاد شیعہ حرت کائنات نے ان کو خلیفہ بلا فصل یعنی پہلا خلیفہ نامزد ہی کیوں کیا تھا آپ کی خلافت سے دین کو کیا فائدہ پہنچا۔ اور اب شیعوں کیلئے اسلام کی تاریخ میں خلافت حقہ کا کون سا معیاری نمونہ موجود ہے جس کی اتباع میں وہ ایران میں اسلامی نظام عدل چلا رہے ہیں اور پاکستان میں وہ مالی و جانی قربانیاں دیکر یہ مقصد حاصل کرنا چاہتے ہیں۔ حضرت علی المرتضیٰ کی خلافت کے بارے میں پیش کردہ شیعہ نظریہ سے تو یہی ثابت ہوتا ہے کہ یہ سبائی تحریک کی کرشمہ سازیاں ہیں کہ حسب علی اور حسب اہل بیت کے عنوان پر دین اسلام کو بدنام کر رہے ہیں اور جب خلیفہ بلا فصل کا یہ حال ہے تو آنحضرت ﷺ کی رسالت کی کیا حیثیت باقی رہ جاتی ہے جس کے فیضان سے حضرت علی کی شخصیت تکمیل پذیر ہوئی تھی۔

۔ نہ خدا علی ملانہ وصال صنم۔ نہ ادھر کے رہے نہ ادھر کے رہے

لَا حَوْلَ وَلَا قُوَّةَ إِلَّا بِاللّٰهِ باقی رہے امام جعفر صادقؑ! تو شیعہ مذہب میں ان کی پوزیشن حسب ذیل روایت سے نمایاں ہوتی ہے:- سعید روغن فروش سے روایت ہے کہ میں ابو عبد اللہ (یعنی امام جعفر صادق) کی خدمت میں حاضر ہوا تھا کہ زید یہ فرقہ کے دو آدمی آپ کے پاس آئے اور حضرت سے کہنے لگے کہ کیا تم میں کوئی امام مفترض الطاعت ہے (یعنی جس کی اطاعت فرض ہے) حضرت نے (مصلحت وقت پر نظر رکھ کر) کہا۔ کوئی نہیں۔ انہوں نے کہا۔ ہمیں معتبر لوگوں سے خبر ملی ہے کہ آپ فتویٰ دیتے ہیں، اقرار کرتے ہیں اور قائل ہیں۔ اگر کہو تو ہم ان کو گواہوں کے نام بتا دیں وہ فلاں فلاں ہیں۔ جو جھوٹ بولنے والے نہیں۔ اور صاحب زہد و ورع ہیں۔ حضرت کو غصہ آیا۔ فرمایا میں نے ان کو ایسا کہنے کا حکم نہیں دیا۔ جب ان دونوں نے آپ کو غضبناک دیکھا۔ چل دیئے۔“ (شافی ترجمہ اصول کافی باب ۳۷ ص ۲۶۵) فرمائیے۔ جو امام اپنے شیعوں کے سامنے بھی اپنا امام ہونا ظاہر نہ کریں تو انہوں نے امامت کی تبلیغ کیا کی ہوگی۔ اور ان کی فقہ جعفری کا کیا حشر ہوا ہوگا۔

امام مہدی بھی روپوش ہیں:

شیعہ عقیدہ کے تحت حضرت علی المرتضیٰ رضی اللہ عنہ کی خلافت کا حال معلوم ہو چکا ہے۔

۱۔ امام جعفر صادقؑ - جعفر نام، صادق لقب، اور "ابو عبد اللہ" کنیت ہے۔ ۸۰ھ میں پیدا ہوئے۔ والدہ ماجدہ کا نام "ام فروہ" ہے جو حضرت ابو بکر صدیقؓ کے پوتے قاسم الثقفی کی صاحبزادی تھیں۔ اور فروہ کی والدہ اسماء بنت عبد الرحمن بن ابو بکر صدیقؓ ہیں۔ اس لئے امام جعفر صادقؑ فرمایا کرتے تھے "ولدنسی الصديق مرتین" مجھے صدیق اکبر سے دو برا واسطہ ہے۔ یحییٰ بن سعید، ابن جریرؒ اور امام ابو حنیفہؒ جیسے مشاہیر امت نے آپؑ سے استفادہ کیا۔ ماہ شوال ۱۲۸ھ میں ۶۸ سال کی عمر میں انتقال فرمایا اور جنت البقیع میں مدفون ہوئے۔ انا للہ وانا الیہ راجعون۔

آپ کے بعد ان کے دوسرے نامزد امام حسنؑ (متوفی ۵۰ھ) ہیں وہ قریباً چھ ماہ تک منصب خلافت پر متمکن رہے پھر آپ نے حضرت امیر معاویہؓ سے مصالحت کر لی اور اپنی خلافت ان کے حوالے کر دی اور ان کے ہاتھ پر خلافت کی بیعت کر لی۔ (ملاحظہ ہو کتاب شیعہ رجال کشی ص ۱۰۲ طبع کربلا) اور قریباً دس سال آپ کے بیت المال سے وظیفہ لیتے رہے اور یہ وہی حضرت معاویہؓ جن کو شیعہ آج تک معاف نہیں کرتے اور ان کو کافر قرار دیتے ہیں۔ العیاذ باللہ۔

حضرت امیر معاویہؓ کی وفات کے بعد یزید کو حکومت ملی۔ حضرت امام حسینؑ نے نہ اس کی ولی عہدی کی بیعت کی اور نہ خلافت کی۔ اور آخر کار میدان کربلا (محرم ۶۱ھ) میں استقامت کا اعلیٰ نمونہ پیش کر کے جام شہادت نوش فرمایا۔ انا للہ وانا الیہ راجعون۔

آپ کے بعد امام زین العابدینؑ (متوفی ۲۵ محرم ۹۵ھ) نے حسب روایت شیعہ (بحوالہ روضۃ الکافی) یزید کی بیعت کر لی۔ آپ کے بعد امام محمد باقرؑ (متوفی ۷ ذی الحجہ ۱۱۲ھ) پھر امام جعفر صادقؑ (متوفی ۱۵ شوال ۱۴۸ھ) پھر امام موسیٰ کاظمؑ (متوفی ۲۵ رجب ۱۸۳ھ)

۱۔ امام زین العابدینؑ۔ حضرت امام حسینؑ کے صاحبزادے تھے۔ ۱۵ جمادی الاول ۲۸ھ میں ولادت ہوئی۔ سانچہ کربلا میں اپنے والد گرامی کے ہمراہ تھے۔ شہادت سے بچ گئے تھے۔ علمی و نبی فضیلت سے مالا مال تھے۔ ۲۵ محرم الحرام ۹۵ھ میں ہمر ۵۶ سال انتقال کیا اور جنت البقیع میں دفن ہوئے۔

۲۔ امام باقرؑ۔ محمد نام اور باقر لقب ہے۔ یہ امام زین العابدینؑ کے بیٹے تھے۔ مدینہ طیبہ میں ۵۷ھ میں پیدا ہوئے اور ۱۱۴ھ میں فوت ہو کر جنت البقیع میں دفن ہوئے۔

۳۔ امام موسیٰ کاظمؑ۔ موسیٰ نام، کاظم لقب اور ”ابو ابراہیم“ کنیت تھی۔ والدہ کا نام حمیدہ ہے۔ اور والد امام جعفر صادقؑ ہیں۔ ولادت ۱۲۷ھ میں ہوئی اور وفات ۶ رجب ۱۸۳ھ میں بغداد میں ہوئی۔ ۲۳ بیٹے اور ۱۴ بیٹیاں تھیں۔

پھر امام رضا (متوفی ۲۳ ذی القعدہ ۲۰۳ھ) پھر امام محمد تقی (متوفی ۲۲ ذی القعدہ ۲۲۰ھ) پھر امام علی نقی (متوفی ۳ رجب ۲۵۴ھ) پھر امام حسن عسکری (متوفی ۸ ربیع الاول ۲۶۰ھ) حضرت امام حسین کے بعد حضرت حسن عسکری تک یہ تمام ائمہ حکومت و خلافت سے محروم رہے۔ حسب اعتقاد شیعہ انہوں نے اپنی قیمتی عمریں تقیہ کے سایہ میں گزاریں۔ ان کے بعد شیعوں کے آخری امام مہدی ۱۵ شعبان ۲۵۶ھ میں پیدا ہوئے۔ اور ۳۱۵ سال کی عمر میں اچانک عائب ہو گئے اس کے بعد ۶۹ سال تک وہ غیبت صغریٰ میں رہے۔ اس عرصہ میں یکے بعد دیگرے ان کے چار سفیر کام کرتے رہے جو امام مہدی کے ارشادات شیعوں تک پہنچاتے تھے۔ آخری اور چوتھے سفیر علی بن محمد (متوفی ۳۱۹ھ) ہیں اس کے بعد ظہور تک امام مہدی کی غیبت کبریٰ کا زمانہ ہے کہ ان کے ساتھ کسی کا کوئی تعلق قائم نہیں رہا۔

کچھ ایسے سوئے ہیں سونے والے کہ جاننے کی انہیں قسم ہے ع۔ یہ ہے افسانہ امامت جو اہل تشیع نے اختراع کیا ہے ان میں سے پہلے امام ابوالائمہ حضرت علی المرتضیٰ حسب اعتقاد شیعہ

۱۔ امام علی رضا۔ ”علی“ نام تھا ”رضا“ لقب تھا۔ ۱۳۸ھ میں پیدا ہوئے۔ حضرت موسیٰ کاظمؑ کے بیٹے تھے۔ فضل و کمال میں نادر روزگار تھے۔ ماہ صفر ۲۰۳ھ میں ۵۵ سال کی عمر میں ”مشہد“ (ایران) میں فوت ہوئے اور وہیں مدفون ہیں۔

۲۔ امام محمد تقی۔ ”محمد“ نام اور ”تقی“ یا ”جواد“ لقب تھا۔ ماہ رمضان ۱۹۵ھ میں پیدا ہوئے۔ اور ذی قعدہ ۲۲۰ھ میں ”سڑمن رای“ (عراق) میں انتقال ہوا۔

۳۔ امام علی نقی۔ ”علی“ نام تھا ”نقی“ لقب اور ”ابوالحسن“ کنیت تھی۔ ۲۱۲ھ میں مدینہ منورہ میں پیدا ہوئے۔ ۲۶ جمادی الآخر ۲۵۴ھ میں ۴۲ سال کی عمر میں ”سڑمن رای“ (عراق) میں انتقال ہوا۔

۴۔ ”حسن“ نام اور ”عسکری“ لقب تھا۔ ”ابو محمد“ کنیت تھی۔ ماہ رمضان ۲۳۲ھ میں مدینہ منورہ میں پیدا ہوئے اور صرف ۲۸ سال کی عمر میں ۸ ربیع الاول ۲۶۰ھ میں انتقال فرمایا۔ ان کا مزار بھی ”سڑمن رای“ عراق میں ہے۔

برائے نام امام و خلیفہ ہوئے ہیں اور ان کے آخری امام حضرت مہدی کا تو صدیوں سے کوئی سراغ ہی نہیں مل رہا کہ وہ کہاں ہیں اور کیا کر رہے ہیں آخر اس گم نام امام سے امت کو کیا فائدہ ہوا۔ اور اگر وہ کہیں آخر میں ظہور فرمائیں گے تو وہ کس قسم کے کارنامے سرانجام دیں گے۔

مہدی سب سے پہلے سنیوں کو قتل کریں گے:

شیعہ رئیس الجہدین علامہ باقر مجلسی لکھتے ہیں:۔ وقتیکہ قائم علیہ السلام ظاہر می شود پیش از کفار ابتدا بہ سنیاں خواید کرد با علماء ایشاں و ایشاں را خواہد گشت (حق الیقین ص ۵۲۷)

: جس میں قائم (یعنی حضرت مہدی) علیہ السلام ظاہر ہوں گے تو وہ کافروں سے پہلے سنیوں اور ان کے علماء سے کاروائی شروع کریں گے اور ان کو قتل کر دیں گے۔
حضرت عائشہ کو سزا دیں گے:

چون قائم ما ظاہر شود عائشہ رازندہ کند تاہر او حد بزند و انتقام فاطمہ را از و بکشد (حق الیقین ص ۱۳۹)۔ ب ہمارے قائم (مہدی) ظاہر ہونگے تو وہ عائشہ کو زعمہ کر کے ان کو سزا دیں گے اور فاطمہ کا انتقام ان سے لیں گے۔ قرآن مجید میں فرمایا ہے۔ وازواجہ امہاتہم (اور رسول اللہ ﷺ کی بیویاں مومنین کا مائیں ہیں) حضرت عائشہ صدیقہ ام المومنین ہیں تو امام مہدی کی بھی مومنہ ماں ہیں۔ لیکن یہ عجیب امام ہیں کہ اپنی مومنہ ماں رحمت للعالمین ﷺ کی زوجہ مطہرہ کو بھی سزا دیں گے۔ (العیاذ باللہ)۔

رسول اللہ امام مہدی کی بیعت کریں گے:

چون قائم آل محمد ﷺ بیرون ماید خدا اور ایاری کند بملاحکہ و اول کسی کہ باو بیعت کند محمد باشد و بعد ازاں علی۔ (ایضاً ص ۱۳۹) جب قائم آل محمد (مہدی) ظاہر ہوں گے تو خدا فرشتوں کے ذریعہ ان کی مدد کرے گا اور سب سے پہلے جو

ان سے بیعت ہوں گے وہ محمد ہوں گے اور ان کے بعد علیؑ۔“ فرمائیے آخری امام تو حسب اعتقاد شیعہ ابوالائمہ پہلے امام حضرت علیؑ کے بھی امام بن گئے۔ نہیں نہیں وہ تو امام الانبیاء والمرسلین خاتم النبیین حضرت محمد رسول اللہ ﷺ کے بھی امام بن گئے۔

یہ ہے شیعہ عقیدہ امامت اور یہ ہے امامت جو نبوت سے افضل ہے۔ کیا اس قسم کے شیعہ عقائد سے یہ معلوم نہیں ہوتا کہ سبائیت ایک اسلام دشمن تحریک تھی۔ جو اعتقادی و عملی مختلف شکلوں میں امت کو راہ حق سے منحرف کرنے کی کوشش کرتے چلے آ رہے ہیں۔ شیخین کی قبریں کھود کر ان کو مہدی قتل کریں گے:

شیعہ کا ایک بنیادی عقیدہ رجعت کا ہے۔ یعنی جب امام مہدی آئیں گے تو وہ ان لوگوں کو زندہ کریں گے جنہوں نے اہل بیت پر ظلم کیا ہے اور ان کے حقوق غصب کئے ہیں۔ پھر ان کو قتل کریں گے یہ سب قیامت سے پہلے پہلے ہوگا۔ اور چونکہ سبائی عقیدہ کے تحت امام الخلفاء حضرت ابوبکر اور حضرت عمر فاروقؓ زبردستی حضرت علی المرتضیٰ کی خلافت کے غاصب ہیں۔ وغیرہ۔ اس لئے خصوصیت سے ان کے متعلق یہ افسانہ تراشا گیا۔ اور ایک طویل روایت وضع کی گئی ہے جس کا خلاصہ یہ ہے کہ:- امام مہدی حضرت ابوبکرؓ اور حضرت عمرؓ کو ہزار مرتبہ زندہ کریں گے اور قتل کریں گے۔ (ایضاً حق البقین ص ۳۳۲) یہ ہے شیعہ مذہب اور ان کا عقیدہ۔

انقلاب ایران اور خمینی:

دور حاضر میں انقلاب ایران کے بانی خمینی صاحب ہیں۔ شیعوں کے نزدیک وہ امام مہدی کے نائب ہیں۔ خمینی انقلاب خالص شیعہ انقلاب ہے۔ اس وقت ایران شیعہ اسٹیٹ ہے۔ اور وہاں بطور پبلک لاء شیعہ فقہ جعفری نافذ ہے۔ دارالحکومت طہران میں اہل السنۃ والجماعت کو ایک مسجد بنانے کی بھی اجازت نہیں ہے۔ سنی مسلمان کسی پارک وغیرہ میں بھی نماز جمعہ اور عید ادا نہیں کر سکتے۔ باقی جو مظالم ہیں ان کے علاوہ ہیں۔ چونکہ خلافت راشدہ کا دور

قیامت تک مسلم حکومتوں کے لئے ایک اعلیٰ معیاری دور ہے جس کا قیام وعدہ الہیہ کے تحت عمل میں لایا گیا ہے۔ لیکن سبائی تحریک چونکہ عداوت اسلام پر مبنی تھی اور اسلام کو جو شوکت و سطوت خصوصاً حضرت فاروق اعظم کے دور خلافت میں نصیب ہوئی۔ اور ساڑھے باون لاکھ سے زیادہ مربع میل پر اسلام کا پرچم لہرایا۔ اس کی مثال کسی امت میں نہیں مل سکتی۔ اس لئے سبائی ٹولہ کو سب سے زیادہ بغض و عداوت حضرت صدیق اکبرؓ اور حضرت عمر فاروقؓ سے ہے۔ اور چونکہ خمینی صاحب دورِ حاضر کے نائب امام مہدی قرار دیئے جاتے ہیں۔ اس لئے ان کے اندر بھی ان جنتی خلیفوں کی عداوت کچھ زیادہ ہونی چاہیے تھی۔ چنانچہ انہوں نے اپنی تصانیف میں اس کا اظہار کر بھی دیا ہے۔

ابوبکر نے قرآن کی مخالفت کی:

خمینی صاحب نے اپنی کتاب کشف الاسرار میں عنوان ہی یہ قائم کیا ہے۔

”مخالفتہائے ابوبکر بانص قرآن“ یعنی ابوبکر نے قرآن کی مخالفتیں کی ہیں)

حضرت فاطمہ کا مطالبہ فدک نہیں تسلیم کیا۔ حضرت خالد بن ولید پر حد جاری نہیں کی:۔ و اجرائے حد خدائے را در بارہ خالد بن ولید نکرد با آنکہ مالک بن نویرہ را کشت و در همان شب زن او را گرفت (کشف اسرار ص ۱۳۹) یعنی ابوبکر نے خالد بن ولید پر حد (زنا) جاری نہیں کی حالانکہ اس نے مالک بن نویرہ کو قتل کر کے اسی رات اس کی بیوی کے ساتھ صحبت کی تھی۔

عمر نے قرآن کی مخالفت کی (خمینی):

خمینی صاحب نے حضرت صدیق اکبر کے بعد حضرت عمر فاروق کے متعلق یہ عنوان

قائم کیا ہے۔ ”مخالفت عمر با قرآن خدا“ یعنی عمر نے قرآن کی مخالفت کی ہے۔ اور پھر لکھا

ہے۔ اینجا بعضے از مخالفتہائے عمر را با قرآن ذکر می کنیم نامعلوم شود مخالفت

باقرآن پیش آن چیزے مہتے بنود (یہاں ہم قرآن سے عمر کی بعض مخالفتوں کا ذکر کرتے ہیں تاکہ معلوم ہو جائے کہ ان کے سامنے قرآن کی مخالفت کوئی اہم چیز نہیں تھی) اور قرآن کی مخالفت کے متعلق یہ بھی لکھتے ہیں کہ: متعہ زنان است کہ اجماع تمام مسلمانان در زمان پیغمبر اسلام تشریح شد و تارحلت آنجناب ناسخے از برائے آن نیامد (ص ۱۴۸)۔

عمر نے عورتوں کے متحہ کو حرام کیا تھا حالانکہ تمام مسلمانوں کا اجماع ہے کہ پیغمبر اسلام کے زمانے میں متحہ کا شرعی حکم موجود تھا اور آنحضرت کی وفات تک اس کے منسوخ کرنے کا کوئی حکم نہیں آیا) علاوہ ازیں ثمنی نے حضرت عمر فاروقؓ کے متعلق یہاں تک لکھ دیا ہے کہ:-

ایس کلام یاوہ کہ از اصل کفر و زندقہ طاہر شدہ مخالفت است بآیات از قرآن کریم (کشف الاسرار ص ۱۱۹) یہ بیہودہ کلام جو ان کے کفر و زندقہ کی بنیاد پر ظاہر ہوئی تھی۔ قرآن کریم کی بعض آیات کی مخالفت پر مبنی ہے (کشف اسرار میں ثمنی صاحب نے خلفائے راشدین اور جماعت صحابہ کرام رضوان اللہ علیہم اجمعین کے خلاف جو کچھ لکھا ہے اس کی مزید تفصیل مخدوم العلماء حضرت مولانا محمد منظور نعمانی دام فیضہم نے اپنی محققانہ کتاب ”ایرانی انقلاب“ میں بیان فرمادی ہے۔ شیعہ اپنے مزعومہ عقیدہ امامت کی بنا پر ہر اس شخص کو کافر قرار دیتے ہیں جو ان کے عقیدہ امامت کا منکر ہو۔ کیونکہ ان کے نزدیک امامت نبوت سے افضل ہے تو جب نبوت کا منکر کافر ہے تو ان کے نزدیک امامت کا منکر کیوں نہ کافر ہوگا۔

تقیہ اور کتمان حق:

لیکن وہ بظاہر یہ کہہ دیتے ہیں کہ ہم صحابہ کو اور اہل السنۃ والجماعت کو کافر نہیں کہتے۔ لیکن فریب دینے کے لئے یہ ان کا تقیہ ہوتا ہے اور حسب روایت اصول کافی ان کے دین کے نو حصے تقیہ پر مشتمل ہیں۔ اور تقیہ ان کے ہاں بہت بڑی عبادت ہے۔ یہاں تک کہ امام جعفر صادقؑ سے وہ روایت کرتے ہیں کہ:-

جو کوئی ان (یعنی غیر شیعہ) کے ساتھ صف اول میں نماز پڑھ لے وہ ایسا ہے کہ گویا اس

نے رسول اللہ ﷺ کے پیچھے صف اول میں نماز پڑھی۔“ (من لا یحضرہ الفقیہ مؤلفہ بابویہ قمی المعروفہ شیخ صدوق)۔ اصول کافی کے مترجم شیعہ ادیب اعظم مولوی ظفر حسن امروہی عقیدہ تقیہ کے تحت لکھتے ہیں:-

ہمارا عقیدہ ہے کہ تقیہ ضروریات دین سے ہے۔ امام جعفر صادق نے فرمایا کہ تقیہ میرا اور میرے آباء کا دین ہے۔“ تقیہ ہی وہ سپر ہے جس نے شیعوں کا وجود باقی رکھا۔ ورنہ اپنے دشمنوں کے ہاتھ یہ کب کے برباد اور نیست و نابود ہو گئے ہوتے۔“ (عقائد الشیعہ ص ۱۰۱)۔ تقیہ کے علاوہ ان کا ایک عقیدہ کتمان حق کا ہے یعنی حق کو چھپانا، چنانچہ شیعہ مذہب کی اصح الکتاب الکافی میں ہے:- عن سلیمان قال قال ابو عبد اللہ علیہ السلام یا سلیمان انکم علی دین من کتمہ اعزہ اللہ ومن اذاعہ اذلہ اللہ۔ (اصول کافی ص ۴۸۵ طبع لکھنؤ ۱۳۰۲/۱۸۸۵ء)۔ مولوی ظفر حسن صاحب امروہی نے اس کا ترجمہ یہ لکھا ہے:-

فرمایا ابو عبد اللہ (یعنی امام جعفر صادق) نے۔ اے سلیمان تم اس دین پر ہو کہ جس نے اس کو چھپایا خدا نے اسے عزت دی اور جس نے ظاہر کیا اللہ نے اسے ذلیل کیا۔“ (شافی ترجمہ اصول کافی جلد دوم کتاب الایمان والکفر ص ۲۳۵ طبع کراچی)۔

تقیہ اور کتمان:

چونکہ تقیہ اور کتمان حق شیعہ مذہب کا بنیادی عقیدہ ہے اس لئے ان کے نائب امام ثمنی بھی اپنے ائمہ معصومین کے تقیہ باز ہونے کے قائل ہیں۔ چنانچہ لکھتے ہیں:-

بہر حال نشر علوم اسلام واحکام عادل فقہاء کا کام ہے تاکہ واقعی احکام کو غلط احکام سے اور ائمہ علیہم السلام کی تقیہ والی روایات کو دوسری روایات سے تمیز دیں۔ چونکہ ہمارے ائمہ علیہم السلام اکثر و بیشتر ایسے حالات سے دوچار تھے کہ وہ حکم واقعی بیان نہیں کرتے تھے اور وہ ظالم اور جابر حاکموں کے شکنجے میں جکڑے ہوئے تھے اور انتہائی تقیہ اور خوف کی زندگی بسر فرما رہے تھے اور ان کا خوف مذہب کے لئے تھا نہ کہ اپنی ذات کے لئے کیونکہ بعض مواقع پر اگر تقیہ نہ کیا جاتا تو

خلفائے جور مذہب کی بیخ کنی کرتے۔“ (حکومت اسلامی یا ولایت فقیہ ص ۷۳۔ ناشر کتب خانہ شاہ نجف اندرون موٹی دروازہ لاہور نمبر ۸)

ہمارا سوال یہ ہے کہ شیعہ مذہب کے جو ائمہ حق بات زبان سے بیان نہیں کر سکتے اور اپنے اصلی مذہب کے خلاف باتیں کرتے ہیں تو یہ معلوم کرنے کے لئے خمینی صاحب کے پاس کونسا پیمانہ ہے جس سے ثابت ہو سکے کہ ان ائمہ کا مذہب کیا ہے۔ کیونکہ ہر بات میں یہ احتمال ہے کہ وہ تقیہ پر مبنی ہو۔ آج صدیوں بعد خمینی صاحب کس طرح معلوم کر سکتے ہیں کہ ان کی کوئی بات حق تھی اور کوئی خلاف حق۔ اور پھر جب ائمہ معصومین کا یہ حال ہے تو خمینی صاحب کے قول و فعل کے متعلق کوئی کیا معلوم کر سکتا ہے کہ انہوں نے یہ بات اپنے دل کی کہی ہے یا از روئے تقیہ دوسروں کو فریب دینے کے لئے۔ تقیہ کی بنیاد پر تو یہ کبھی نہیں معلوم ہو سکتا کہ خمینی صاحب کا اصل مذہب کیا ہے اسی طرح ایران کے شیعہ ہوں یا پاکستان کے۔ ان کے اصلی مذہب کو کون معلوم کر سکتا ہے۔ زبان و قلم کے ذریعہ خمینی اور ان کے پیروکار شیعہ کے اتحاد کے داعی ہیں؟ حالانکہ یہ بھی ان کا خطرناک تقیہ ہے۔ جب حق الیقین کی منقولہ بالا روایت سے یہ واضح ہوتا ہے کہ امام مہدی سب سے پہلے اہل سنت کو اور ان کے علماء کو قتل کریں گے۔ اور پھر حضرت صدیق اکبرؓ اور حضرت عمر فاروقؓ کے متعلق لکھا ہے کہ امام مہدی روضہ مقدسہ کو اکھاڑ کر ابو بکر اور عمر کی قبریں کھود کر ان کو ہزار بار زندہ کر کے اٹھائیں گے۔ تو اہل السنۃ والجماعت سے شیعوں کا اتحاد کیونکر ہو سکتا ہے جو حضرت ابو بکر صدیقؓ کو انبیائے کرام علیہم السلام کے بعد افضل البشر مانتے ہیں اور پھر ان کے بعد حضرت فاروق اعظمؓ کو افضل البشر بعد الانبیاء تسلیم کرتے ہیں۔ کیاسی و شیعہ کا کسی اسلامی بنیاد پر اتفاق و اتحاد قائم ہو سکتا ہے۔ ہرگز نہیں۔ اس موضوع پر میری کتاب ”میاں طفیل محمد کی دعوت اتحاد کا جائزہ“ کا مطالعہ ان شاء اللہ مفید ثابت ہوگا۔

رسول اللہ بھی تبلیغ امامت سے ڈرتے تھے (شیعہ عقیدہ):

خمینی صاحب آیت یا ایہا الرسول بلغ ما أنزل الیک من ربک وإن لم تفعل

فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ (سورة المائدہ رکوع ۱۰۔ آیت ۶۷)
مشہور شیعہ مفسر مولوی مقبول احمد دہلوی ۱ نے اس آیت کا ترجمہ حسب ذیل لکھا ہے:-

اے رسول جو کچھ تمہارے پاس تمہارے رب کی طرف سے (علی کے بارے میں) نازل کیا گیا ہے اسے پہنچا دو اور اگر ایسا نہ کیا تو تم نے اپنی رسالت ہی نہ پہنچائی اور اللہ آدمیوں کی شر سے تم کو محفوظ رکھے گا (شیعہ علماء کے نزدیک رسول اللہ ﷺ کو جس امر کی تبلیغ کا بار بار حکم ہوا تھا وہ آنحضرت ﷺ کے بعد حضرت علی کے وصی اور خلیفہ ہونے کا اعلان تھا۔ لیکن رسول اللہ ﷺ حضرت علی کی خلافت کے اعلان سے ڈرتے رہے۔ چنانچہ شیعہ رئیس الحدیث علامہ باقر مجلسی اس آیت کی شرح میں لکھتے ہیں:-

یہ احکام سن کر جناب رسول خدا ﷺ اپنی قوم سے خوف زدہ ہوئے کہ ایسا نہ ہو کہ اہل شقاق و فحاشی پرانگندہ ہو جائیں اور اپنی جاہلیت اور کفر کی طرف پلٹ جائیں کیونکہ آنحضرت جانتے تھے کہ ان کو علیؑ سے کس درجہ عداوت ہے۔ لہذا جبریل سے فرمایا کہ حق سبحانہ سے سوال کریں کہ مجھ کو منافقوں کے شر سے محفوظ رکھے اور آنحضرت اسی کا انتظار کر رہے تھے کہ جبریل خدا کی جانب سے حفاظت کی خوشخبری لے کر آئیں لہذا آنحضرت نے مسجد خیف تک اس حکم کی تبلیغ ملتوی فرمائی۔ پھر مسجد خیف میں جبریل علیہ السلام نازل ہوئے اور کہا کہ عہد ولایت کی تبلیغ فرمائیں اور علی علیہ السلام کو اپنا قائم مقام بنالیں۔ لیکن مخالفت کا وعدہ بیان نہ کیا جو حضرت نے

۱۔ مولوی مقبول دہلوی۔ مشہور شیعہ مفسر تھے۔ والد کا نام غفر علی تھا۔ ۱۸۷۰ء میں بمقام دہلی پیدا ہوئے۔ ابتداً سنی تھے، بعد ازاں شیعیت اختیار کی۔ ایف۔ اے تک تعلیم حاصل کی۔ مناظرانہ رنگ میں تقریریں کر کے شیعہ اسٹیج سے مقبولیت حاصل کی۔ شیعہ مذہب کی ترجمانی میں قرآن مجید کا ترجمہ بھی کیا جس نے ہندوستان کے اہل سنت میں اشتعال کی بمی لگائی۔ ۱۹۲۱ء میں دہلی میں فوت ہوئے۔

طلب کیا تھا۔ اس لئے حضرت نے پھر تاخیر فرمائی اور کراخ التمیم تک پہنچے جو مکہ اور مدینہ کے درمیان ہے، وہاں پھر جبرئیل نازل ہوئے لیکن حفاظت کی آیت نہ لائے تو حضرت نے فرمایا کہ اے جبرئیل میں اپنی قوم سے ڈرتا ہوں کہ وہ میری تکذیب کریں گے اور علیؑ کے بارے میں میرا قول تسلیم نہ کریں گے۔ پھر وہاں سے کوچ کیا اور مقام غدیر خم تک پہنچے جو جحفہ سے تین میل پہلے ہے تو جبرئیل نازل ہوئے جبکہ دوپہر ہو چکی تھی اور حکم تاکید نہایت سخت اور ساتھ ہی دشمنوں کی شر سے حفاظت کے وعدہ کے ساتھ لائے اور کہا یا رسول اللہ خداوند عظیم و جلیل آپ کو سلام کہتا ہے اور فرماتا ہے کہ اے پیغمبر بزرگ علیؑ کے بارے میں جو حکم تم پر نازل ہو چکا ہے اس کی تبلیغ کر دو اگر نہ کیا تو خدا کی رسالت ہی نہ پہنچائی۔ اور خدا تم کو لوگوں کی شر سے محفوظ رکھے گا۔ الخ (ترجمہ حیات القلوب جلد دوم ص ۸۰۷، ناشر امامیہ کتب خانہ اندرون موچی دروازہ لاہور)

یہ شیعوں کا عقیدہ رسالت اور یہ ہے ان کے ہاں مقام رسالت کہ، حضرت علیؑ کی خلافت ولایت کے اعلان سے آنحضرت ﷺ اتنے ڈرتے تھے کہ اللہ تعالیٰ کا حکم بھی بار بار واپس کرتے رہے اور جب من جانب اللہ حفاظت کا وعدہ ہوا تو بڑی مشکل سے یہ اعلان کیا۔

من کنت مولاه فعلی مولاه (جس کا میں مولا ہوں علی بھی اس کا مولا ہے) حالانکہ مولیٰ کے کتنے معانی ہیں لیکن ان میں سے کوئی خلیفہ کا معنی نہیں۔ تو العیاذ باللہ آپ نے پھر بھی گول مول اعلان فرمایا العیاذ باللہ۔ اور یہی عقیدہ رسول اللہ ﷺ کے متعلق ایران کے بانی انقلاب خمینی کا ہے، چنانچہ لکھتے ہیں: - ازیس آیت بواسطۃ این قرائن و نقل احادیث کثیرہ معلوم شد کہ

پیغمبر در تبلیغ امامت خوف از مردم داشتہ۔ الخ (کشف اسرار ص ۱۶۵)

یعنی اس آیت بلغ ما انزل الیک من ربک سے احادیث کثیرہ اور دوسرے قرائن کی بنا پر معلوم ہوتا ہے کہ پیغمبر حضرت علیؑ کی امامت میں لوگوں سے ڈرتے تھے۔“ تو فرمائیے۔ شیعہ مذہب میں رسالت محمدیہ علی صاحبہا الصلوٰۃ والتحبہ کی کیا حیثیت باقی رہ جاتی ہے۔ جب آنحضرت ﷺ کی زندگی میں کفر و بت پرستی کے اس قریشی ماحول میں بہادران قریش سے

خوفزدہ نہیں ہوئے اور برملا لَا اِلٰهَ اِلَّا اللّٰہ کے اعلان حق سے کفر و شرک کی صدیوں کی مستحکم بنیادوں کو ہلا کر رکھ دیا اور اپنی رسالت کا اعلان محمد رسول اللّٰہ کے کلمہ حق سے گھر گھر پہنچاتے رہے تو اب آپ کو امامت علی کی تبلیغ سے کس کا خوف لاحق ہو سکتا تھا۔ حالانکہ آپ کے ساتھ خود حضرت علی المرتضیٰ شیر خدا تھے۔ اور اصحاب بدر اور اصحاب بیعت رضوان بھی تھے اور ہزار ہا فاتحین مکہ بھی۔ تو جو شخص رسالت کے آخری لمحات میں حکم الہی کے پہنچانے میں آپ کی طرف اس قسم کے افسانے تراشتا ہے وہ دراصل خود خاتم النبیین ﷺ کی رسالت عظمیٰ کا منکر ہے۔ سوائے اس کے اور کوئی توجیہ پیش نہیں کی جاسکتی۔

دینی مدارس کی خدمات اور بعض کمزوریاں:

مجموعی حیثیت سے پاکستان کے دینی مدارس کی خدمات قابل ذکر ہیں اور ان کی افادیت سے انکار نہیں کیا جاسکتا۔ البتہ بعض پہلوؤں سے کچھ کمزوریاں بھی ہیں۔ اور وہ یہ کہ جس طرح علمائے سلف نے مذاہب باطلہ کے ابطال میں کتابیں لکھیں اور ان کتابوں کو داخل نصاب کر دیا گیا۔ اور علم کلام کی ان کتابوں کی علمائے محققین نے شرحیں بھی لکھیں۔ مثلاً عقائد نسفی اور اس کی شرح عقائد نسفی ہے۔ شرح مواقف ہے اور شرح عقائد کی شرح النمر اس وغیرہ ہے۔ اس طرح اب ضرورت ہے کہ دینی مدارس میں ایسی کتابیں داخل نصاب ہوں جن میں عصری فتنوں کا ابطال ہو۔ مثلاً قادیانیت، رافضیت، چکڑالویت، پرویزیت (فتنہ انکار حدیث)، مودودیت اور

۱۔ عبداللہ چکڑالوی۔ اصل نام "قاضی غلام نبی" تھا۔ پنجاب کے مشہور ضلع میانوالی کے قصبہ چکڑالہ میں ۱۳۶۰ھ کے لگ بھگ "قاضی نور عالم" کے گھر پیدا ہوئے۔ مولانا نذیر حسین دہلوی سے دورہ حدیث کیا اور ڈپٹی زیر المہ سے متاثر ہو کر تارک حلیہ بن بیٹھے۔ تعلیم سے فراغت پا کر انکار حدیث کے فتنی "اہل قرآن" کے نام سے بنیاد رکھی۔ لاہور میں جماعت اہل حدیث کے قدیمی مسجد "چبیا نوالی" میں خطیب بھی رہے۔ ۱۹۱۳ء میں فوت ہوئے اور غسل و کفن نیز نماز جنازہ کے بغیر میانوالی کے محلہ "یارو خیل" میں دفن ہوئے۔ فاعثیہ و بالوالی الابصار۔ مفصل حالات راقم کے مقالہ "عبداللہ چکڑالوی اور فتنہ انکار حدیث" میں درج ہیں۔ (عبد الجبار ستلپی)

خارجیت و محمودیت وغیرہ (فتنہ محمود احمد عباسی) کی مدلل تردید کی جائے تاکہ دورانِ تعلیم طلبہ ان اعتقادی فتنوں سے واقف ہو جائیں اور فارغ التحصیل ہونے کے بعد علمی اور استدلالی طریق سے ان اعتقادی فتنوں کی سرکوبی کر سکیں۔ الحمد للہ مرزا غلام احمد قادیانیؑ دجالی فتنہ کے خلاف تو علمائے حق نے تحریری و تقریری وغیرہ ہر طریق سے محنت کر کے اس فتنہ کفر سے ملت کے ہر طبقہ کو واقف کر دیا۔ حتیٰ کہ آئین پاکستان میں بھی مرزا غلام احمد قادیانی دجال و کذاب کے پیروکاروں کو کافر قرار دیا ہے جو مرزا قادیانی کو نبی، مجدد یا مہدی مانتے ہیں (خواہ وہ قادیانی مرزائی ہوں یا لاہوری وغیرہ) لیکن عقیدہ خلافت راشدہ پر کما حقہ محنت نہیں کی گئی۔ حتیٰ کہ دینی مدارس میں بھی عموماً اس کی تعلیم و تدریس کا کوئی خاص انتظام نہیں ہے۔ حالانکہ خلافت راشدہ کا عقیدہ بھی توحید و رسالت کے بعد اصول دین میں سے ہے اور اگر خلافت راشدہ کو نظر انداز کر دیا جائے تو پھر عقیدہ ختم نبوت کی افادیت کما حقہ تسلیم نہیں کی جاسکتی۔ امام المحدثین حضرت شاہ ولی اللہ محدث دہلوی قدس سرہ فرماتے ہیں:- خلافت ان بزرگوں کی اصل ہے اصول دین سے جب تک لوگ اس اصل کو مضبوط نہ پکڑیں گے کوئی مسئلہ مسائل شریعت سے مضبوط نہ ہوگا۔ کیونکہ اکثر احکام جو قرآن عظیم مذکور ہیں مجمل ہیں بغیر تفسیر سلف صالح کے ان احکام کا حل نہیں ہو سکتا۔

۱۔ مرزا غلام احمد قادیانیؑ ۱۳ فروری ۱۸۳۵ء میں قادیان میں پیدا ہوئے۔ والد کا نام مرزا غلام مرتضیٰ اور والدہ کا نام ”چراغ بی“ تھا جو ”گھسٹی“ کے نام سے مشہور تھیں۔ دعویٰ نبوت کر کے فتنے کی بنیاد رکھی اور ۲۳ مارچ ۱۸۸۹ء کو صوفی احمد جان کے مکان واقع لدھیانہ میں باقاعدہ بیعت لی۔ ۸، اکتوبر ۱۸۹۷ء میں اخبار ”الحکم“ کا اجراء کیا جس کا ایڈیٹر شیخ یعقوب علی کو بیٹایا گیا۔ مولانا قاضی کرم الدین دبیر (والد گرامی حضرت قاضی مظہر حسینؒ) نے مرزا صاحب کو عدالت میں گھسیٹا اور ہندوستان کے اس مدعی نبوت کا سب سے پہلے گریبان پکڑ کر تحفظ ختم نبوت کا فریضہ انجام دینے کا اعزاز ”بھیس“ ضلع چکوال کے اس خاندان کو حاصل ہوا۔ ۲۶ مئی ۱۹۰۸ء کو لاہور میں مرزا صاحب فوت ہوئے۔ اور اگلے دن قادیان میں دفن کئے گئے۔

اس طرح تمام فنون دیدیہ مثل علم قرأت و تفسیر و عقائد و سلوک کے بغیر اقوال ان بزرگوں کے کسی اصل پر قائم نہیں رہ سکتے۔ اور سلف صالحین نے ان امور میں خلفائے راشدین ہی کی پیروی کی ہے اور انہی کے دامن کو مضبوط پکڑا ہے قرآن کا جمع ہونا اور قرأت شاذہ سے قرأت متواترہ کا امتیاز پانا۔ خلفائے راشدین ہی کی کوشش پر مبنی ہے اور عہدہ قضا کے فرائض اور حدود و احکام فقہ وغیرہ انہی خلفاء کی ترتیب پر مرتب ہیں (لہذا) جو شخص اس اصل کے توڑنے کی کوشش کرتا ہے وہ فی الحقیقت تمام فنون دیدیہ کو مٹانا چاہتا ہے۔“

(ازالۃ الخفاء عن خلافة الخلفاء جلد اول : ترجمہ: مولانا عبدالحکوم صاحب لکھنوی)

ہمارے دینی مدارس میں اس اہم اسلامی عقیدہ ”خلافت راشدہ“ کی تعلیم و تدریس کا مستقل انتظام نہ ہونے کا یہ نتیجہ ہے کہ طلبہ عموماً اس عقیدے سے ناواقف ہوتے ہیں اور مدارس سے فراغت پانے کے بعد یا زمانہ طالب علمی میں ہی اگر وہ ابوالاعلیٰ مودودی صاحب ل بانی جماعت اسلامی کی کتاب ”خلافت و ملوکیت“ کا مطالعہ کر لیتے ہیں تو ان کے نظریات سے متاثر ہو

۱۔ مولانا ابوالاعلیٰ مودودی۔ ۲۵ ستمبر ۱۹۰۳ء کو اورنگ زیب آباد میں پیدا ہوئے۔ خاندان کے ایک بزرگ کے نام پر ”ابوالاعلیٰ“ نام رکھا گیا۔ صرف و نحو، ادب اور فقہ کی بعض کتب مولوی ندیم اللہ حسینی کے مشورہ سے مدرسہ فرقانیہ اورنگ آباد میں پڑھیں۔ مالی حالات اور دیگر بشری پریشانیوں کی وجہ سے دینی تعلیم جاری نہ رکھ سکے۔ اردو ادب و انشاء کا اچھا سلیقہ رکھتے تھے۔ انہی دنوں نیاز فتح پوری سے دوستانہ ہوا اور لکھنے لکھانے کی مشق شروع کی۔ خود لکھتے ہیں ”میری فیصلہ کیا کہ قلم ہی کو وسیلہ معاش قرار دینا چاہیے۔“

(مولانا مودودی ص ۷۲)

تفسیر تفہیم القرآن میں انبیاء علیہم السلام اور کتاب ”خلافت و ملوکیت“ میں صحابہ کرام کے متعلق بعض غیر ذمہ دارانہ عبارات کی وجہ سے متنازع بن گئے تھے۔ جماعت اسلامی کی بنیاد رکھی۔ بغرض علاج امریکہ لے جائے گئے اور وہیں فوت ہوئے۔ ۲۶ ستمبر ۱۹۷۹ء کو لاہور میں قطر کے ایک عالم شیخ یوسف قرضاوی کی امامت میں نماز جنازہ پڑھی گئی۔ اور اجمرہ لاہور میں اپنے مکان کے احاطہ میں دفن ہوئے۔

جاتے ہیں۔ اور اگر کسی کو محمود احمد صاحب عباسی کی کتابوں ”خلافت معاویہ و یزید۔ تحقیق مزید۔ اور حقیقت خلافت و طوکیٹ“ کے مطالعہ کی نوبت آتی ہے تو وہ انہی کے پیش کردہ نظریات کے گرویدہ ہو جاتے ہیں۔ اور پھر جب باطل نظریات کی سیاهی باطن میں جم جاتی ہے تو پھر اہل حق کی تحقیق کا ان پر کوئی اثر نہیں ہوتا۔ چنانچہ مولوی ضیاء الرحمن صاحب فاروقی بانی و مدیر اعلیٰ خلافت راشدہ جنتری (اشاعت المعارف فیصل آباد) کا بھی یہی حال ہے۔ وہ غالباً حضرت امیر معاویہؓ کے بارے میں محمود احمد صاحب عباسی کے نظریات سے متاثر ہیں اور چار خلفائے راشدین کی طرح ان کو قرآن کا موعو خلیفہ راشد قرار دیتے ہیں اور اس سلسلے میں وہ اتنے غالی ہو چکے ہیں کہ قرآن مجید کی معنوی تحریف کا ارتکاب بھی کر لیتے ہیں۔ چنانچہ خلافت راشدہ جنتری ص ۱۹۸ء ص ۱۲۳ پر ان کا ایک مضمون بعنوان:- کیا حضرت امیر معاویہؓ خلیفہ راشد تھے؟ شائع ہوا ہے۔ جس میں مسئلہ خلافت راشدہ کے متعلق سوال و جواب ہیں۔

سوال: حضرت امیر معاویہؓ کو خلیفہ راشد کہنا کیسا ہے۔ بعض اصحاب اہل سنت بھی انہیں خلیفہ راشد کہنے سے ہچکچاتے ہیں“ اس کے جواب میں مولوی ضیاء الرحمن صاحب لکھتے ہیں۔

:- اس معاملے میں میری رائے ان اصحاب کے بارے میں یہ ہے کہ ان پر نفی کے پروپیگنڈے کا اثر ہے اور حضرت امیر معاویہؓ کے بارے میں ہمارے بعض اہل سنت علماء کی مسلسل خاموشی ان کی کم علمی اور جہالت کی وجہ سے ہے جبکہ قرآن پاک میں صحابہ کے بارے میں ارشاد ہوتا ہے کہ اُولَئِكَ هُمُ الرَّاشِدُونَ تو اس آیت میں جملہ صحابہ کرام کو ہدایت دینے والا یعنی راشد قرار دیا گیا ہے“ پھر اسی مضمون میں موصوف نے حضرت امیر معاویہؓ کو خلیفہ راشد ثابت کرنے کے لئے حسب ذیل آیت سے استدلال کرتے ہوئے لکھا کہ اللہ تعالیٰ قرآن پاک میں ارشاد فرماتے ہیں۔ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ... وَلَيُمْكُنَّ لَهُمْ دِينُهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا (پارہ ۱۸ سورۃ النور ع ۷)

یعنی اللہ کا وعدہ ہے ان لوگوں سے جو ایمان لائے اور نیک اعمال کئے کہ انہیں ضرور خلیفہ بنایا جائے گا زمین پر اور ان کو تمکین ارض بخشی جائے گی جن سے اللہ تعالیٰ راضی ہوا۔ اور بدل دینگے وہ ان کے باہمی خوف کو امن میں۔“ (جنتری ص ۱۲۵)

چونکہ ان کا یہ مضمون خیانت و جہالت پر مبنی تھا اور جو اہل سنت والجماعت عقیدہ خلافت راشدہ سے ناواقف ہیں ان کی گمراہی کا خطرہ تھا اس لئے میں نے مدرسہ اظہار الاسلام چکوال کی سالانہ روئیداد ۱۹۸۸ء میں ایک مضمون: ”عقیدہ خلافت راشدہ اور امامت“ میں جہاں اہل تشیع کے عقیدہ امامت کی تردید کی وہاں مولوی ضیاء الرحمن صاحب کے پیش کردہ نظریہ پر بھی تنقید کی۔ اور لکھا کہ:-

کیا مولوی صاحب موصوف یہ بھی نہیں جانتے کہ حضرت امام حسنؑ کی صلح کے بعد حضرت امیر معاویہؓ کو جبہور اہل سنت برحق خلیفہ مانتے ہیں۔ لیکن اہل سنت کے کسی مفسر، محدث، متکلم، مجتہد اور مجدد نے آپ کو خلیفہ راشد نہیں لکھا۔ تو کیا یہ سارے اکابر اہل سنت شیعیت کے پروپیگنڈے سے متاثر تھے اور آیت استخلاف اور خلافت راشدہ کے بارے میں ان کی کوئی تحقیق نہیں تھی۔ العیاذ باللہ۔

مولوی ابوریحان صاحب پر لازم تھا کہ وہ اپنی قیاس آرائیوں کے بجائے ان حضرات اہل سنت کی باحوالہ عبارتیں نقل کرتے جنہوں نے حضرت امیر معاویہؓ کو خلیفہ راشد لکھا ہے۔ میں نے یہ بھی لکھا کہ۔ مولوی صاحب علمائے اہل سنت کو کم فہم اور جاہل کہہ رہے ہیں حالانکہ خود ان کا مبلغ علم یہ ہے کہ راشد کا معنی ہدایت دینے والا لکھ رہے ہیں۔ حالانکہ راشد کا معنی ہدایت پانے والا ہوتا ہے اور ہدایت دینے والے کو مرشد کہتے ہیں۔ اگر مولوی صاحب کے کوئی پیرومرشد ہیں تو کیا وہ ان کے بارے میں یہ کہیں گے کہ یہ میرے راشد ہیں یا یہ کہیں گے کہ یہ میرے مرشد ہیں۔“ آیت استخلاف کے متعلق ان کے استدلال پر تنقید کرتے ہوئے میں نے یہ لکھا کہ:-

مولوی ضیاء الرحمن صاحب نے آیت میں بھی لفظ منکم چھوڑ دیا ہے اور ترجمہ میں بھی۔

پہلے تو میں نے سمجھا کہ آیت میں منکم کا نہ لکھنا سہو کتابت ہے لیکن جب ترجمہ دیکھا تو معلوم ہوا کہ اس میں منکم کا ترجمہ بھی نہیں ہے تو سوائے علمی خیانت کے اور کیا کہا جاسکتا ہے۔ حالانکہ خلفائے اربعہ کی خلافت موعودہ کا معنی یہی لفظ منکم ہے اور شیعہ بھی اسی منکم سے گھبراتے ہیں۔ ان حضرات معاویہؓ کے نادان حامی:

چاہیے تو یہ تھا کہ مولوی ضیاء الرحمن صاحب فاروقی اپنی غلطیاں مان لیتے۔ اور اپنے غلط موقف سے رجوع کرتے اکابر دیوبند اور جمہور اہل سنت کا موقف قبول کر لیتے۔ لیکن بجائے اس کے انہوں نے خلافت راشدہ جنتری ۱۹۸۹ء میں اس کا جواب بعنوان:- حقیقت عقیدہ خلافت راشدہ شائع کر دیا، جس کو مولانا الطاف الرحمن صاحب خطیب ایٹ آباد کی طرف منسوب کیا گیا ہے، ہم نے ان خطیب صاحب کا نام پہلے نہیں سنا اور نہ ہی ان کی کسی تصنیف سے واقف ہیں۔ غالباً یہ مضمون مولوی ضیاء الرحمن صاحب نے ہی ترتیب دیا ہے۔ اور اگر بالفرض ایسا نہیں تو وہ خود اس کے مؤید تو ہیں اس لئے جواب میں ہم مولوی ضیاء الرحمن صاحب فاروقی کو ہی مخاطب بنا بیٹھے حق تعالیٰ ہم سب کو حق قبول کرنے کی توفیق عطا فرمائیں آمین بجاہ سید المرسلین ﷺ زیر بحث مضمون۔ حقیقت عقیدہ خلافت راشدہ“ کے آغاز میں ہی لکھتے ہیں:- عقیدہ خلافت راشدہ اور امامت“ مؤلفہ قاضی مظہر حسین صاحب نظر سے گزرا۔ پڑھ کر انتہائی افسوس ہوا کہ عقیدہ خلافت راشدہ کا تحفظ اور دفاع کرنے والوں کو ہدف تنقید بنایا گیا ہے۔ مدیر خلافت راشدہ جنتری کا جرم صرف یہ ہے کہ انہوں نے حضرت معاویہؓ کو بحیثیت خلیفہ راشد متعارف کرایا اور اس جرم کی پاداش میں انہیں تحریف معنوی اور علمی خیانت کا مرتکب قرار دیا گیا حالانکہ یہ ہی جرم متقدمین و متاخرین بہت سے علماء حق کر چکے ہیں۔ اللہ تعالیٰ مولانا ضیاء الرحمن فاروقی صاحب کو اجر عظیم عطا فرمائیں کہ انہوں نے اس نازک اور بد فتن دور میں حضرات خلفائے راشدین کے تعارف کا تاریخ ساز پروگرام پیش کیا۔ عنوان بالا پر ایک مستقل کتاب بھی ترتیب دی جاسکتی ہے لیکن اس وقت

جناب قاضی صاحب کے کتابچے ”عقیدہ خلافت راشدہ کا مختصر جواب مقصود ہے۔ اے (جنتری ص ۶۵)

الجواب: (۱) میں نے تحریف معنوی اور علمی خیانت کا ان پر غلط الزام تو نہیں لگایا۔ کیونکہ انہوں نے آیت استخلاف کا لفظ منکم آیت میں بھی نہیں لکھا اور نہ ہی اس کا ترجمہ کیا ہے، اور پھر انہوں نے اَلَّذِي ارْتَضَىٰ لَهُمْ کا ترجمہ یہ لکھا کہ جن سے اللہ تعالیٰ راضی ہوا، جو بالکل غلط ہے چنانچہ میں نے اپنے مضمون میں یہ لکھا تھا کہ

:- فرمائیے جن سے اللہ راضی ہوا۔ یہ کن الفاظ قرآنی کا ترجمہ ہے۔ اَلَّذِي ارْتَضَىٰ لَهُمْ تو دین کی صفت ہے یعنی وہ دین جو اللہ تعالیٰ نے ان کے لئے پسند کیا ہے۔ لیکن فاروقی صاحب موصوف نے اَلَّذِي کو اَلَّذِينَ سمجھ کر اس کو موعودہ خلفاء کی صفت قرار دیدیا۔ اور اُیْمَت میں وَلَيُمَكِّنَنَّ لَهُمْ کو بھی بجائے واحد کے جمع کا صیغہ سمجھ کر اس سے بھی خلفاء مراد لے لئے، حالانکہ ارْتَضَىٰ اور لَيُمَكِّنَنَّ کا مرجع اللہ ہے یعنی اللہ تعالیٰ نے ان کے لئے جس دین کو پسند کیا ہے اس کی ان کو تمکین دے گا اور اللہ تعالیٰ ہی ان کے خوف کو امن سے بدل دے گا۔ اور میں نے قارئین کی واقفیت کے لئے اس آیت استخلاف کا ترجمہ بھی لکھ دیا تھا جو امام اہل سنت حضرت مولانا عبدالغفور لکھنویؒ نے لکھا ہے اور ان کی وہ ساری عبارت بھی لکھ دی تھی جس میں انہوں نے آیت تمکین:- اَلَّذِينَ مَكَّنَّا هُمْ فِي الْاَرْضِ سے چاروں خلفائے راشدین کو اس آیت کا مصداق قرار دیا ہے۔

مولوی ضیاء الرحمن صاحب فاروقی یا مولوی الطاف الرحمن صاحب ایبٹ آبادی پر لازم تھا کہ وہ میرے اعتراض کا جواب دیتے اور آیت استخلاف کے ترجمہ کو صحیح ثابت کرتے اور یہ بھی ثابت کرتے کہ راشد کا ترجمہ ہدایت دینے والا ہی ہوتا ہے۔ لیکن انہوں نے تو اپنے سارے جوابی مضمون میں اس کا سرے سے کوئی جواب ہی نہیں دیا۔ اور جواب ہو بھی نہیں سکتا۔ تو کیا مولوی ضیاء الرحمن صاحب کا یہی تاریخی کارنامہ ہے کہ انہوں نے آیت کا غلط ترجمہ لکھ کر حضرت امیر

معاویہؓ کو متعارف کرایا ہے۔ اس قسم کے کارنامے تو پہلے ردافض بھی دکھا چکے ہیں جو قرآنی آیات میں لفظی و معنوی تحریف کر کے حضرت علی المرتضیٰؓ کو آنحضرت ﷺ کا خلیفہ بلا فصل ثابت کرتے ہیں۔ فاعتبرو یا اولی الابصار۔

بھلا جو مصنف راشد کا معنی نہیں جانتا اور الذی ارتضیٰ لہم اور لیسمکن کا ترجمہ نہیں سمجھتا وہ خلافت راشدہ کے موضوع پر کیا لکھے گا اور خلفائے راشدین کو متعارف کرانے کی کیا اہلیت رکھے گا۔ انا للہ وانا الیہ راجعون مجھ سے بعض احباب نے کہا بھی ہے کہ مولوی ضیاء الرحمن صاحب کی کوئی حیثیت نہیں ہے تم خود کیوں جواب لکھتے ہو۔ تو میں نے جواب دیا کہ خلافت راشدہ کا مسئلہ اہم ہے اور چونکہ مولوی ضیاء الرحمن صاحب خلافت راشدہ جنتری کے بانی اور مدیر اعلیٰ بھی ہیں اور وہ خلافت راشدہ جنتری کی اشاعت بھی کرتے ہیں۔ بیرون ملک بھی بھیجتے ہیں اور ان کے اس مضمون سے کئی ناواقف قارئین گمراہ ہو سکتے ہیں اس لئے اس کا جواب دینا ضروری ہے۔

مولوی ضیاء الرحمن صاحب تو ”حق چاریار“ کی اصطلاح ہی کے خلاف ہیں۔ اور ہم خلافت راشدہ اور حق چاریار“ کا ڈنکا بجا رہے ہیں اور اللہ تعالیٰ کی نصرت سے ”حق چاریار“ کے اعلان حق کی گونج نہ صرف پاکستان بلکہ بیرون ملک میں بھی پھیل رہی ہے ہمیں اس میں کسی سے ذاتی رنجش نہیں ہے۔ بلکہ اس عقیدہ حق کے پیش نظر جافنسین کے غلط نظریات کا قلع قمع کرنا ہم اپنا شرعی فریضہ سمجھتے ہیں۔ حق تعالیٰ ہمیشہ اس کی توفیق عطا فرمائیں۔ آمین۔

کیا خلافت راشدہ کا تعلق عقائد سے نہیں ہے؟

خلافت راشدہ جنتری کے زیر بحث مضمون میں لکھتے ہیں:- خلافت و سلطنت کا تعلق

عقائد کے ساتھ نہیں بلکہ اس کا شمار فروعات میں ہوتا ہے۔ چنانچہ قاضی صاحب کے ممدوح حضرت مولانا عبد الشکور صاحب لکھنویؒ مقاصد خلافت کے تحت لکھتے ہیں:- اور چونکہ خلیفہ کا تقرر مقصود بالذات نہیں اسی وجہ سے اہل سنت مسئلہ خلافت کو فروعات میں شمار کرتے ہیں لیکن با

اوقات بعضے فروعات ایسے ضروری ہو جاتے ہیں کہ ان کا اہتمام اصولی چیزوں سے بھی بڑھ جاتا ہے۔“ (بحوالہ تحفہ خلافت ص ۷۹)

الجواب: (۱) اگر خلافت راشدہ کا تعلق عقیدے سے نہیں ہے تو پھر خلافت راشدہ جتنی شائع کرنے کا کیا مقصد ہے۔ اور مولوی ضیاء الرحمن صاحب فاروقی خلفائے راشدین سے متعارف کرنے کا جو کارنامہ انجام دے رہے ہیں اس کی کیا ضرورت ہے۔ اور اگر خلافت راشدہ کا عقیدے سے کوئی تعلق نہیں ہے تو وہ آیت استخلاف سے حضرت امیر معاویہؓ کی خلافت راشدہ ثابت کرنے کی کیوں لا حاصل سعی کر رہے ہیں اور وہ بھی آیت کا غلط ترجمہ کر کے۔

(۲) یہی تو شیعہ علماء کہتے ہیں کہ جب اہل سنت کے نزدیک خلافت کا مسئلہ فروعات میں سے ہے تو پھر خلفائے راشدین کی خلافت کے اثبات پر کیوں زور دیتے ہیں۔ اور جو ان کے مخالفین ہیں ان کو کیوں مطعون کرتے ہیں۔ حالانکہ فروعی مسائل میں اختلاف کی گنجائش ہوتی ہے۔ تو پھر اس سنی شیعہ نزاع میں حضرت ابوبکر صدیقؓ کو خلیفہ اول تسلیم کرانے پر کیوں زور دیا جاتا ہے تو فرمائیے فاروقی صاحب کے پاس اس کا کیا جواب ہے؟ انہوں نے تو شیعوں کی مشکل خود حل کر دی ہے۔ نہ رہے بانس نہ بیجے بانسری۔

(۳) مولوی ضیاء الرحمن صاحب کو سمجھنا چاہیے کہ مطلق خلافت اسلامیہ کا مسئلہ اہل السنۃ والجماعت کے ہاں فروعات میں سے ہے اور کسی خلیفہ اسلام کے لئے من جانب اللہ کسی نامزدگی کی ضرورت نہیں ہے۔ لیکن حضور خاتم النبیین ﷺ کے خلفائے راشدین کی خلافت راشدہ کو ماننا عقائد سے تعلق رکھتا ہے کیوں کہ ان کی خلافت راشدہ موعودہ بطور اقتضاء النص قرآن مجید کی آیت استخلاف اور آیت تمکین سے ثابت ہے اور حق تعالیٰ نے آیت استخلاف کے آخر میں اعلان کر دیا ہے کہ آنحضرت ﷺ کے موعودہ خلفائے راشدین کی خلافت کا جو انکار کریں گے اور جو اس کی ناشکری کریں گے وہ اللہ تعالیٰ کے نافرمان ہو گئے چنانچہ فرمایا وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ۔ اور جو کوئی ناشکری کریگا اس کے پیچھے سو ہی لوگ ہیں نافرمان“

(ترجمہ حضرت شیخ الہند مولانا محمود الحسن اسیر مالٹا) (۲) اور جو شخص بعد اس کے ناشکری کرے گا تو یہ لوگ نافرمان ہیں۔ (ترجمہ حضرت مولانا تھانوی) (۳) حضرت عبدالقادر صاحب محدث دہلوی اس آیت کے تحت لکھتے ہیں:-

یہ چاروں خلیفوں سے ہوا۔ پہلے خلیفوں سے اور زیادہ۔ پھر جو کوئی اس نعمت کی ناشکری کرے ان کو بے حکم فرمایا، جو کوئی ان کی خلافت کا منکر ہوا۔ اس کا حال سمجھا گیا۔ (موضح القرآن)

(۴) امام اہل سنت مولانا عبدالشکور صاحب لکھنوی شیعوں کے اعتراضات کا جواب دیتے ہوئے لکھتے ہیں:- کبھی کہہ دیتے ہیں کہ خلافت تو سنیوں کے ہاں فروعات میں ہے یعنی تینوں خلیفوں کو ماننا خود سنیوں کے نزدیک کچھ ضروری نہیں ہے۔ حالانکہ خلافت کے فروعات میں سے ہونے کا یہ مطلب نہیں کہ وہ ضروری نہیں ہے بلکہ یہ مطلب ہے کہ وہ توحید و رسالت کی طرح مقصود اصلی نہیں ہے۔ پھر یہ بحث تو مطلق خلافت کی ہے۔ تینوں خلیفوں کی خلافت کا ماننا تو ان کی ذاتی خصوصیات کی وجہ سے اشد ضروریات میں ہے۔ جیسا کہ حضرت شیخ ولی اللہ محدث دہلوی ازالۃ الخفاء کے دیباچہ میں فرماتے ہیں کہ:-

خلافت این بزرگواران اصلے است از اصول دیں الخ (خلافت ان بزرگوں کی اصل ہے اصول دین سے الخ)

(ماہنامہ انجم لکھنؤ ۱۲/۷ جمادی الثانیہ ۱۳۳۷ھ۔ تفسیر آیات ملک طالوت) امام اہل سنت کا یہ تفسیری مضمون ”مجموعہ تفاسیر بنام تحفہ اہل سنت“ (ناشر مکتبہ امدادیہ ملتان) میں شائع ہو چکا ہے۔

یہ سلسلہ تحفظ خلافت راشدہ کا کیا مطلب ہے:

جنتری میں لکھتے ہیں:- اس وقت یہ بتانا مقصود ہے کہ موصوف خود بھی حضرت معاویہؓ کا ذکر خلافت راشدہ کے تحت فرما چکے ہیں قاضی صاحب کے بشارت الدارین نامی کتاب میں

اعلیٰ حضرت احمد رضا خان بریلوی ۱ کے حوالے سے حضرت معاویہؓ کو خلیفہ راشد لکھا ہے۔ (۲۰۴) ۱۹۸۴ء میں قاضی صاحب نے مولوی مہر حسین شاہ بخاری کی کھلی چٹھی کے جواب میں ”دفاع حضرت معاویہؓ“ کے نام سے ایک کتاب تصنیف فرمائی جس کے سرورق پر لکھا ہے:-

بلسلسلہ تحفظ خلافت راشدہ“ اس کے جواب میں مولوی مہر حسین شاہ بخاری نے ۱۹۸۵ء میں ”الاجابة الکافیہ فی ردّ دفاع معاویہ“ تحریر کی، شاہ صاحب کی مذکورہ کتاب کے ص ۵ پر لکھتے ہیں:- قاضی صاحب نواصب کی پیروی کرتے ہیں، چنانچہ قاضی مظہر حسین صاحب نے بھی دفاع معاویہ نامی کتاب کے ٹائٹل پر لکھا ہے کہ:- بلسلسلہ تحفظ عقیدہ خلافت راشدہ“ گویا قاضی صاحب بھی نواصب کی طرح حضرت امیر معاویہؓ کو خلیفہ راشد تسلیم کرتے ہیں۔ اب قاضی صاحب سے بعد ادب گزارش ہے کہ وہ حق چار یار کے بجائے حق بیخ یار کو نعرہ بتالیں۔ اے۔

(ص ۵)

الجواب: (۱) میری کتاب ”بشارت الدارین“ رد شیعہ میں ماتم مروجہ کے موضوع پر ایک ضخیم کتاب ہے جو ایک شیعہ مصنف کی کتاب ”فلاح الکونین“ کے جواب میں لکھی گئی ہے۔

۱۔ مولانا احمد رضا خان ۱۳، جون ۱۸۵۶ء بروز ہفتہ ہندوستان کے شہر ”بریلی“ میں پیدا ہوئے۔ مختلف جگہوں پر تعلیم حاصل کرتے رہے۔ افسوس کہ آپ نے علمی اختلاف کی بجائے ”تفریق“ کی پالیسی اپنائی اور مسلمانان ہند کو تقسیم کر دیا۔ قاری احمد علی بھٹتی لکھتے ہیں ”مولانا احمد رضا خان صاحب پچاس سال اسی جدوجہد میں منہمک رہے۔ یہاں تک کہ دو مستقل کتب فکر قائم ہو گئے۔ بریلوی اور دیوبندی“ سوانح اعلیٰ حضرت (علامہ خالد محمود لکھتے ہیں:- ”مولانا احمد رضا خود کسی مشہور مدرس گاہ سے فارغ نہ تھے۔ آپ نے کل تعلیم مرزا غلام قادر اور اپنے والد علی نقی خان سے حاصل کی۔ مولانا احمد رضا سے بہت پہلے بریلی میں علماء دیوبند اپنا مدرسہ قائم کر چکے تھے، بریلی کے ایک رئیس جعفر خان نے اس کے لئے زمین وقف کی تھی اور حضرت مولانا محمد یعقوب صدر مدرس دیوبند نے ۱۲۸۹ھ میں بریلی آکر اس مدرسے کا افتتاح کیا تھا۔ اس مدرسہ کا نام مصباح العلوم ہے اور خوب کام کر رہا ہے۔ (مطالعہ بریلویت جلد اول ص ۱۰۱) خان صاحب ۱۹۳۱ء میں فوت ہوئے اور بریلی میں مدفون ہوئے۔

اس میں مسئلہ یزید کے متعلق دیوبندی اور بریلوی علماء کی عبارات پیش کی ہیں۔ اور اسی سلسلے میں بعنوان:- مقام امیر معاویہؓ مولانا بریلوی کے قلم سے ”میں نے لکھا ہے کہ یزید کے بارے میں اہل سنت کے مندرجہ احوال پیش کر دیئے گئے ہیں۔ لیکن یزید فاسق ہونا کافراں سے یہ لازم نہیں آتا کہ یزید کے والد حضرت معاویہؓ پر زبان طعن دراز کی جائے، چنانچہ بریلوی علماء کے مقتداء و پیشوا مولانا احمد رضا خان صاحب بریلوی سے حضرت معاویہؓ کے متعلق سوال کیا گیا تو آپ نے فرمایا الخ

(۲۰۳ اور ۲۰۴ پر میں نے لکھا ہے کہ:- کسی نے سوال کیا کہ خلافت راشدہ کس کس کی

خلافت تھی تو حضرت مولانا احمد رضا خان صاحب بریلوی نے فرمایا کہ:-

ابوبکر صدیقؓ، عمر فاروقؓ، عثمان غنیؓ، مولیٰ علیؓ، امام حسنؓ، امیر معاویہؓ، عمر بن عبدالعزیزؓ کی خلافت خلافت راشدہ تھی، اور اب سیدنا امام مہدیؓ کی خلافت خلافت راشدہ ہوگی“ (خلفائے راشدین اور امیر معاویہؓ ص ۲۲، ناشر دارالاشاعت اہل سنت ۵/۱۲ کچی بازار بنارس کینٹ)

میں نے اس میں مولانا احمد رضا خان صاحب بریلوی کا موقف پیش کیا ہے نہ کہ اپنا۔ پھر انہوں نے اس میں سات خلفائے راشدین کے نام لکھے ہیں۔ جن میں حضرت عمر بن عبدالعزیز اور حضرت امام مہدیؓ بھی ہیں۔ تو کیا مولوی ضیاء الرحمن صاحب ان کو بھی حضرت امیر معاویہؓ کی طرح قرآن کے موعودہ خلفائے راشدین تسلیم کرتے ہیں یا کیا مولوی بریلوی مرحوم کا مطلب یہ ہے کہ یہ بھی قرآن کے موعودہ خلفاء ہیں۔ ہرگز نہیں۔ اگر زیر بحث مضمون میں فاروقی صاحب کی طرف سے مولانا بریلوی کی پوری عبارت درج کر دی جاتی تو حقیقت حال واضح ہو جاتی، فاروقی صاحب کو کیا معلوم نہیں کہ اصل زیر بحث مسئلہ تو یہ ہے کہ کیا حضرت امیر معاویہؓ خلفائے اربعہ کی طرح قرآن کے موعودہ خلیفہ ہیں یا نہیں۔ اور بریلوی علماء بھی حضرت امیر معاویہؓ کو قرآن کا موعودہ خلیفہ نہیں قرار دیتے۔ چنانچہ مولانا امجد علی رضوی اپنی کتاب ”بہار شریعت حصہ

اول ص ۵۹ پر بعض من عقیدہ لکھتے ہیں :- نبی ﷺ کے بعد خلیفہ برحق و امام مطلق حضرت سیدنا ابوبکر صدیق پھر حضرت عمر فاروق پھر حضرت عثمان پھر حضرت مولا علی پھر چھ مہینے کے لئے حضرت امام حسن مجتہد رضی اللہ تعالیٰ عنہم ہوئے۔ ان حضرات کو خلفائے راشدین اور ان کی خلافت کو خلافت راشدہ کہتے ہیں کہ انہوں نے حضور کی سچی نیابت کا پورا حق ادا فرمایا۔ (۲) ص ۶۱ پر لکھتے ہیں کہ (عقیدہ منہاج نبوت پر خلافت راشدہ تیس سال رہی کہ سیدنا امام حسنؑ کے چھ مہینے پر ختم ہو گئی۔ پھر امیر المومنین عمر بن عبدالعزیزؑ کی خلافت راشدہ ہوئی اور آخر زمانہ میں حضرت امام مہدیؑ ہو گئے، امیر معاویہؓ اول ملوک اسلام ہیں۔ امیر معاویہ کی بادشاہی اگرچہ سلطنت ہے مگر کس کی؟ محمد رسول اللہ ﷺ کی سلطنت ہے۔ (رسول اللہ ﷺ نے امام حسن کی نسبت فرمایا۔ میرا یہ بیٹا سید ہے میں امید فرماتا ہوں کہ اللہ عزوجل اس کے باعث دو بڑے گروہ اسلام میں صلح کرادے۔ تو امیر معاویہؓ پر فسق وغیرہ کا طعن کرنے والا حقیقتاً حضرت امام حسن مجتبیٰ بلکہ حضور سید عالم ﷺ بلکہ حضرت عزوجل پر طعن کرتا ہے۔“

فرمایئے مولانا امجد علی صاحب بریلوی نے تیس سالہ حدیث کی بنا پر (جس کو مولوی ضیاء الرحمن صاحب موضوع قرار دیتے ہیں) حضرت امیر معاویہؓ کو ملوک میں شامل کر دیا۔
(۳) بہار شریعت حصہ اول ص ۶۰ پر لکھتے ہیں :- (عقیدہ) امیر معاویہؓ مجتہد تھے۔ ان کا مجتہد ہونا حضرت سیدنا عبداللہ بن عباسؓ نے حدیث صحیح بخاری میں بیان فرمایا ہے۔

۱۔ حضرت عبداللہ بن عباسؓ حضور ﷺ کے چچا حضرت عباسؓ کے بیٹے تھے۔ ”عبادہ اربعہ“ میں سے ایک تھے۔ بقیہ تین عبادہ یہ ہیں (۱) عبداللہ بن عمرؓ (۲) عبداللہ بن مسعودؓ (۳) عبداللہ بن زبیرؓ۔ ”حصر الامت“ یعنی امت کا عالم آپؐ کا لقب تھا۔ آخری عمر میں نابینا ہو گئے تھے۔ اور عجیب بات یہ ہے کہ ان کے والد حضرت عباسؓ اور دادا عبدالمطلب بھی آخری عمر میں بینائی کو بیٹھے تھے۔ آپ کثیر الروایات صحابی ہیں۔ ۶۸ھ میں طائف میں انتقال فرمایا۔

مجتہد سے صواب و خطا دونوں صادر ہوتے ہیں۔ اُن

بہر حال دیوبندی ہوں یا بریلوی علماء کوئی بھی حضرت معاویہؓ کو قرآن کا موعودہ خلیفہ راشد قرار نہیں دیتا۔ البتہ حدیث ثلثون سنہ کے تحت بعض حضرات حضرت امام حسنؓ کو خلفائے راشدین میں شامل کر لیتے ہیں۔

(۲) باقی رہا مولوی مہر حسین شاہ صاحب بخاری کا اعتراض جس کا جنتری میں سہارا لیا گیا ہے تو وہ اعتراض ہی جاہلانہ ہے، میری کتاب ”دفاع معاویہ“ کے سرورق پر ”بہ سلسلہ تحفظ خلافت راشدہ“ کے الفاظ سے یہ کیونکر لازم آتا ہے کہ میں حضرت معاویہؓ کو قرآن کا موعودہ خلیفہ راشد تسلیم کرتا ہوں، حقیقت یہ ہے کہ قرآن کی موعودہ خلافت راشدہ کی مفصل بحث میں نے اپنی کتاب ”خارجی فتنہ حصہ اول“ میں لکھی ہے جس میں آیت استخلاف اور آیت نمکین کا مصداق صرف خلفائے اربعہ کو ثابت کیا گیا ہے اور اس کی تائید میں مفسرین و محدثین کی عبارات پیش کی گئی ہیں۔ الحمد للہ یہ کتاب بہت مقبول ہوئی۔ چنانچہ ماہنامہ ”بینات“ کراچی جنوری ۱۹۸۴ء میں حضرت مولانا محمد یوسف صاحب لدھیانویؒ نے اس کی تائید میں مفصل مضمون لکھا۔ اور فرمایا کہ: بلاشبہ ان دونوں مسکوں میں جناب مصنف نے اہل حق کے مسلک کی ٹھیک ٹھیک ترجمانی کی ہے۔“

۱۔ مولانا یوسف لدھیانویؒ بستی عسلی پور ضلع لدھیانہ میں ۱۹۳۲ء میں پیدا ہوئے۔ تاریخ ولادت محفوظ نہیں۔ والد ماجد کا نام الحاج چوہدری اللہ بخش تھا، جو مولانا عبد القادر رانیپوریؒ سے بیعت تھے۔ قیام پاکستان کے بعد ہجرت کی اور اولاً چک نمبر ۳۳۵ ڈیوبی ضلع ملتان میں قیام پزیر ہوئے۔ مولانا خیر محمد جالندھریؒ سے خیر المدارس ملتان میں دورہ حدیث کیا۔ مولانا مفتی احمد الرحمنؒ کی وفات کے بعد عالمی مجلس تحفظ ختم نبوت کے نائب امیر منتخب ہوئے۔ درجنوں علمی و تحقیقی کتب کے مصنف تھے۔ ۱۸ مئی ۲۰۰۰ء کو کراچی میں شہید کر دیے گئے۔ انا للہ وانا الیہ راجعون۔

علاوہ ازیں ماہنامہ البلاغ کراچی، الحق اکوڑہ خٹک، ضیائے حرم لاہور، الخیر ملتان ہفت روزہ لولاک فیصل آباد میں اس پر تائیدی تبصرے لکھے گئے اور علماء کے یہ تبصرے کتابی صورت میں بھی شائع ہو چکے ہیں، خارجی فتنہ حصہ اول میں مولانا لعل شاہ صاحب بخاری کی ضخیم کتاب ”استخلافت یزید“ پر بھی میں نے کڑی تنقید کی تھی جس میں کئی عبارتیں ایسی تھیں جن میں حضرت معاویہؓ کی تنقیص و توہین پائی جاتی تھی۔ اس کے جواب میں مولوی مہر حسین شاہ نے میرے نام کھلی چٹھی شائع کی تھی جس کا جواب ”دفاع حضرت معاویہؓ“ میں دیا گیا، پھر اس کے جواب میں مولوی مہر حسین شاہ صاحب نے ”الاجابة الکافیہ“ لکھی۔ چونکہ خارجی فتنہ حصہ اول میں قرآن کی موعودہ خلافت راشدہ کی بحث تھی اور خلفائے اربعہ (چار یار) کی خلافت کو آیت استخلاف اور آیت حکمین کا مصداق ہونا ثابت کیا گیا تھا اور جمہور اہل سنت کے مطابق مشاجرات صحابہ کے سلسلہ میں حضرت علی المرتضیٰؓ کے موقف کو صواب پر اور حضرت امیر معاویہؓ کے موقف کو خطائے اجتہادی پر مبنی قرار دیا گیا تھا اور اس بات کی تصریح کر دی تھی کہ اجتہادی اختلاف میں حق و باطل کا تقابل نہیں ہوتا بلکہ یہ اختلاف حق کے دائرہ میں ہی ہوتا ہے۔ اور حسب حدیث بخاری مجتہد مصیب کو دوا اور مجتہد مغلطی کو ایک اجر ملتا ہے اس لئے حضرت امیر معاویہؓ کی طرف اجتہادی خطا کی نسبت کرنے میں کسی طرح کی کوئی تنقیص و توہین لازم نہیں آتی۔

چونکہ یہ بحث مسئلہ خلافت راشدہ کے ضمن میں ہی آگئی تھی اور اس کی ضرورت بھی تھی تاکہ قارئین کرام جمہور اہل سنت کے مسلک اعتدال سے واقف ہو کر افراط و تفریط کے فتنوں سے محفوظ ہو جائیں اور یہی سلامتی کی راہ ہے۔ لیکن مولوی مہر حسین شاہ صاحب کو حضرت معاویہؓ کے متعلق مسلک اعتدال پسند نہ آیا اور انہوں نے میرے نام کھلی چٹھی شائع کر دی۔ چونکہ مسئلہ اہم تھا اس لئے اس کے جواب میں کتاب ”دفاع حضرت معاویہؓ“ شائع کی گئی اور الحمد للہ اس کتاب کی بعض ان لوگوں نے بھی قدر کی جو افراط و تفریط کی طرف مائل ہو چکے تھے۔ بہر حال چونکہ موعودہ خلافت راشدہ کے ضمن میں ہی مشاجرات صحابہ اور حضرت امیر معاویہؓ کے موقف کی بحث آگئی تھی

اور اس مسئلہ کا تعلق اس سلسلہ سے تھا اس لئے دفاع حضرت معاویہؓ کے سرورق پر ”بہ سلسلہ تحفظ عقیدہ خلافت راشدہ“ کی عبارت لکھی گئی۔ علمی طور پر تو اس پر کوئی اعتراض نہیں ہو سکتا۔ جب خارجی فتنہ حصہ اول میں ثابت کر دیا گیا ہے کہ قرآن کے موعودہ خلفائے راشدین صرف چار ہیں بوجہ مہاجرین اولین ہونے کے اور حضرت امام حسن اور حضرت امیر معاویہ رضی اللہ عنہما دونوں بوجہ مہاجرین میں نہ ہونے کے قرآن کے موعودہ خلفائے راشدین میں شمار نہیں ہو سکتے تو پھر یہ اعتراض انتہائی جہل و تعصب پر مبنی ہے کہ سرورق کی مذکورہ عبارت سے حضرت امیر معاویہؓ کا خلیفہ راشد ہونا لازم آتا ہے مولوی مہر حسین شاہ صاحب پہلے سی خنی دیوبندی کہلاتے تھے۔ میری کتاب خارجی فتنہ حصہ اول کے بعد انہوں نے بغض حضرت معاویہؓ کا اظہار کر دیا۔ اور اب سنا ہے کہ وہ شیعہ مذہب اختیار کر چکے ہیں اور ایران کی زیارت بھی کرائے ہیں۔ واللہ اعلم۔

میں نے خارجی فتنہ حصہ اول اور کشف خارجیت میں حضرت علی المرتضیٰؓ کو قطعی جنتی خلیفہ راشد تسلیم کیا ہے اور ان کے موقف کو دلائل سے حق و صواب پر مبنی ثابت کیا ہے، لیکن پھر بھی وہ بندہ کو بغض علی اور بغض حسن کا مرکب قرار دے رہے ہیں۔۔۔ چنانچہ وہ لکھتے ہیں:۔ (۱) دفاع معاویہ نامی کتاب میں جابجا قاضی صاحب کا بغض اہل بیت نظر آتا ہے اور وہ اس بیماری کو چھپانے کی بہت کوشش کرتے ہیں مگر پھر بھی دل کے ہاتھوں مجبور ہیں۔۔۔ (ص ۵۱)

(۲) ایک عنوان قائم کیا ہے ”قاضی صاحب کا بغض علیؓ (ص ۵۳)

(۳) ایک عنوان ہے:۔ قاضی صاحب کا بغض امام حسنؓ (ص ۵۶)

اب ان کا کیا جواب دیا جائے۔ ع۔ جواب جاہل باشد نحوٹی۔ اس کے برعکس مولوی ضیاء الرحمن مجھ سے اس لئے خفا ہیں کہ میں نے حضرت معاویہؓ کو خلفائے اربعہ کی طرح آیت استخلاف اور آیت حکمین کا مصداق کیوں قرار نہیں دیا اور موعودہ خلافت راشدہ کو چار یار پر کیوں منحصر کیا ہے، اس غصہ کی وجہ سے وہ بھی مجھ پر توہین صحابہ کی پھبتی کتے ہیں اور مجھ کو مخالفت صحابہ کا مرکب قرار دیتے ہیں۔ جیسا کہ جنتری کے زیر بحث مضمون ص ۸۹ پر لکھا گیا ہے کہ:۔ احترام

صحابت ان کے رگ احساس میں سرایت کئے ہوئے نہیں ہے۔ اگر ایسا ہوتا تو قاضی صاحب کے قلم سے اصحاب رسول ﷺ کے بارے میں اہانت آمیز کلمات کہیں نہ نکلتے۔“ (جنتری ص ۸۹)

خدا جانے کس خوردین سے مولوی ضیاء الرحمن یا مولوی الطاف الرحمن صاحب نے اہانت آمیز الفاظ دیکھ لئے ہیں، حالانکہ اہل حق کو تو ایسی باتیں نظر نہیں آتیں۔ واللہ الہادی۔

کیا لفظ یار تو ہین آمیز ہے:

جنتری ص ۶۸ پر لکھتے ہیں:- قاضی صاحب خارجی فتنہ حصہ اول ص ۵۳۶ پر لکھتے ہیں چار یار سے وہی چار خلفائے راشدین مراد ہیں جن کو قرآنی وعدہ کے تحت اللہ تعالیٰ نے خلافت راشدہ عطا فرمائی ہے۔ بات تو وہی ہوئی کہ ہر صحابی یا ربی ﷺ ہو سکتا ہے، خلافت کے ساتھ اس کا کوئی تعلق نہیں اور نہ ہی یار کیلئے خلافت شرط ہے یہ خواخواہ کی زبردستی ہے اور لفظ یار کا استعمال سوئے ادب ہونے کے ساتھ ساتھ اصحاب رسول کے شایان شان بھی نہیں ہے۔ اگر خلافت کی وجہ سے یار نہی کہا جاسکتا ہے تو پھر چار یار کی اصطلاح بالکل غلط ہے کیونکہ خلفاء صحابہ کی تعداد چار نہیں۔ کیا چار یار کی اصطلاح بھی منصوص ہے۔ موصوف چار یار کی تائید میں حوالہ جات مفتی اعظم سے لیکر دین اکبری یا آئین اکبری تک پیش کر دیتے ہیں۔ قاضی صاحب اگر حافظ شیرازی کا شعر بھی نقل کر دیتے تو ان کی مزید تائید ہو جاتی کیونکہ وہ بھی امامی ہیں اور قاضی صاحب بھی صورتاً امامت کا اقرار کر جاتے ہیں کیونکہ انہوں نے زیر بحث کتابچہ کے ص ۱۴ پر حضرت حسنؑ کے نام سے ساتھ امام کا لفظ استعمال کیا ہے۔

بہ دشمنان میں حافظ تو لاکن نجات خویش طلب کن بخت ہشت و چہار

نجات خویش طلب کن بجاں ہشت و چہار۔ قاضی صاحب کی معلومات کے لئے عرض ہے کہ چار یار کی اصطلاح تو اورنگزیب عالمگیر کے وزیر نعمت خان عالی نے بھی استعمال کی تھی اسے بھی اپنی تائید میں پیش فرمادیں۔

تفریح الشیعہ حصہ اول مطبوعہ امامیہ کتب خانہ لاہور ص ۴۳ پر ایک لطیفہ لکھا ہوا ہے۔

اس لطیفے کی صداقت کی بحث نہیں تاہم اس سے یہ ثابت ہو جاتا ہے کہ عالمگیر کا وزیرِ نعمت خان عالی ایک عالی شیعہ تھا۔ عالمگیر نے ایک دن نعمت خان عالی سے پوچھا۔ کیا تم شیعہ ہو یا کہ سنی ہو۔ نعمت خان نے جواب دیا:- بارہا کفتم بتو اے شہر یار۔ چار یارم چار یارم چار یار۔ جواب سے صاف ظاہر ہے کہ نعمت خان عالی نے اپنے بارہ امامی شیعہ ہونے کا جرأت سے اعلان کر دیا اور چار یار کو تین بار دہرا کر بارہ امام پورے کر لئے۔ قاضی صاحب بھی تین بار چار یار کا نعرہ لگواتے ہیں۔ الخ
الجواب:

(۱) مولوی ضیاء الرحمن صاحب کی جہالت کا اندازہ لگائیں کہ وہ لفظ یار کو سوئے ادب قرار دیتے ہیں اور طرفہ یہ ہے کہ انہوں نے خود بھی یارانِ نبی کے الفاظ لکھے ہیں۔ چنانچہ (۱) کتاب ”سیدنا معاویہ“ ص ۳۰ پر لکھتے ہیں:- اصحاب رسول کا مقام و مرتبہ ملاحظہ ہو کہ محدثین و مفسرین اور ائمہ سلف ادنیٰ تا بل کے بغیر ان تمام روایات کو غلط اور اختراع قرار دے رہے ہیں جن سے کسی طرح بھی یارانِ نبی کے خلاف برائی کا شبہ ظاہر ہوتا ہے۔ مگر ساری امت کے علماء اصحاب رسول ﷺ کو بنزوح ہونے نہیں دیتے۔“ مولوی ضیاء الرحمن صاحب نے اپنی یہ کتاب مجھ کو بتاریخ ۱۳، اپریل ۱۹۸۳ء ہدیہ بھیجی ہے، اور اس پر اپنے قلم سے یہ الفاظ لکھے ہیں:-

ہدیہ برائے حضرت قاضی مظہر حسین صاحب من مولف ضیاء الرحمن فاروقی ۸۳-۱۳-۱۳“ فرمایا۔ ۱۹۸۳ء میں تو یارانِ نبی کے الفاظ مدح صحابہ پر محمول تھے اور اب ۱۹۸۹ء میں لفظ یار کا استعمال سوئے ادب بن گیا اور صحابہ کرام کے شایانِ شان نہ رہا۔ ایسے جہوہو العجیبست ہمارا سوال ہے کہ کیا مولوی صاحب موصوف نے بعد میں یارانِ رسول کے الفاظ لکھنے سے دلی توبہ کر لی ہے۔ ع۔ بے ادب محروم گشت از فضل رب۔ کیا لفظ یار میں ان کو اس لئے توبہ ادبی نظر نہیں آ رہی کہ خدا م نے ملک میں ”حق چار یار“ کی گونج پیدا کر دی ہے جو ان کے لئے ناقابلِ برداشت ہے۔

(۲) اگر فاروقی صاحب موصوف کو یار کا معنی معلوم نہیں تو اب سمجھ لیں۔

(۱) فیروز اللغات اردو میں ہے :- یار - دوست ، مددگار ، پیارا ، چہیتا ، ساتھی ، رفیق ، معشوق ، محبوب ، جمع یاریاں - (۲) غیاث اللغات فارسی میں ہے :- یار - مددگار ، مخفف : یارا کہ بمعنی طاقت است - (ب) یار غار - کنایہ از یار صادق - چرا کہ پیغمبر علیہ الصلوٰۃ والسلام وقتیکہ از مکہ بارادۃ ہجرت برآمدند براہ در میان غارے سہ روز متواری بودند - حضرت صدیق ہمراہ بودند ازین جہت یار غار کنایہ از یار صادق است (۳) مشہور شاعر اور ادیب مولانا ظفر علی خان مرحوم کا یہ شعر بہت مشہور ہے -

ہیں کر نیں ایک ہی مشعل کی بوکرو عمر - عثمان و علی

ہم مرتبہ ہیں یاران نبی کچھ فرق نہیں ان چاروں میں
گو اس شعر سے یہ غلط فہمی ہوتی ہے کہ چار یار کا مرتبہ برابر ہے اس لئے بعض بزرگوں
نے اس کی یوں اصلاح کی ہے -

ہم مسلک ہیں یاران نبی ہے فرق مگر ان چاروں میں
اور ممکن ہے شاعر نے شرف صحابیت کی وجہ ”ہم مرتبہ“ کہہ دیا ہو - واللہ اعلم

صاحب بمعنی یار :

صاحب عربی لفظ ہے اور یار فارسی - اور صاحب بمعنی یار ہی ہے - چنانچہ غیاث
اللغات فارسی میں ہے صاحب بمعنی وزیر و یار -

آیت غار :

سورۃ التوبہ - رکوع ۶ - آیت ۴۰ میں ہے - ثَانِيِ الثَّنِيْنِ اِذْ هُمَا بِالْغَارِ اِذْ يَقُوْلُ
لِصَاحِبِهِ لَا تَحْزَنْ اِنَّ اللّٰهَ مَعَنَا . جب وہ دونوں غار میں - جب وہ کہہ رہا تھا اپنے رفیق
سے - تو غم نہ کھا - بیشک اللہ ہمارے ساتھ ہے (ترجمہ حضرت شیخ الہند مولانا محمود حسن)
(۲) حضرت شاہ ولی اللہ محدث دہلویؒ فارسی ترجمہ قرآن میں لکھتے ہیں :- آنگاہ کہ ایس

دو کس در غار بودند آنگاه کہ می گفت یار خود را۔ اندوہ مخور ہر آئینہ خدایا با ما است۔ اس کے حاشیہ پر حضرت دہلوی لکھتے ہیں:۔ یعنی ابو بکر صدیق را "امام المحدثین حضرت شاہ ولی اللہ محدث تو قرآن کے لفظ صاحب کا ترجمہ یار لکھتے ہیں۔ اور حضرت صدیق اکبر کی وجہ سے ہی یار غار کا محاورہ مشہور ہو گیا ہے۔ لیکن لفظ یار کو مولوی ضیاء الرحمن صاحب بے ادبی اور گستاخی قرار دیتے ہیں کاش کہ وہ حق چار یار کی مخالفت میں اتنے آگے نہ بڑھتے اور یار غار کے محاورے کو ہی ملحوظ رکھتے۔ ع نگاہ اپنی اپنی پسند اپنی اپنی۔

(۳) سورة التین کی آیت:۔ اِذْ اَرْسَلْنَا اِلَیْهِمُ اثْنَيْنِ فَكَذَّبُوهُمَا فَعَزَّزْنَا بِشَالِبٍ۔ (جب بھیجے ہم نے ان کی طرف دو تو ان کو جھٹلایا۔ پھر ہم نے زور دیا تیسرے سے۔ ترجمہ شاہ عبدالقادر دہلوی) اس آیت کے حاشیہ پر حضرت شاہ عبدالقادر محدث دہلوی لکھتے ہیں۔ یہ شہر تھا اٹلا کیہ۔ حضرت عیسیٰ کے ذویار وہاں پہنچے شہر والوں نے ٹال دیا۔ پھر تیسرے یار بھی پہنچے۔ یہ تیسرے بڑے یار تھے۔ (موضح القرآن)

حضرت شاہ عبدالقادر محدث دہلوی کا ترجمہ قرآن الہامی ترجمہ سمجھا جاتا ہے اور آپ کے حواشی بنام موضح القرآن تحقیق حق پر مبنی ہیں۔ حضرت شاہ ولی اللہ محدث دہلوی نے توفاری میں صاحب کا ترجمہ یار لکھا تھا۔ لیکن ان کے خلف رشید۔ حضرت شاہ عبدالقادر نے اردو میں یار کا لفظ استعمال کیا ہے اور وہ بھی حضرت عیسیٰ علیہ السلام کے حواریوں (اصحاب) کے بارے میں اور کتنی تعظیم کے ساتھ لکھا:۔ یہ تیسرے بڑے یار تھے، کیا مولوی ضیاء الرحمن صاحب یا مولوی الطاف الرحمن صاحب کے لئے اس میں کوئی عبرت کا سبق نہیں ہے؟۔

چار یار (حضرت نانوتوی):

جنت الاسلام حضرت مولانا محمد قاسم صاحب نانوتوی بانی دارالعلوم دیوبند سورۃ النور کی آیت استخفاف کی تشریح کرتے ہوئے فرماتے ہیں:۔ اس سے ثابت ہوا کہ تسلط المل اسلام اور حکمین دین پسندیدہ اور ازالہ خوف اور تبدیلی امن جو کچھ تھا سب کا سب اصل میں انہی چار یار

کیلئے تھا۔“ (ہدایۃ الشیعہ طبع قدیم ص ۵۶ اور طبع جدید ص ۷۵) حضرت نانوتوی قدس سرہ نے چاریار کے الفاظ بھی لکھے اور پھر آیت استخلاف کا مصداق بھی صرف انہی چاریار کو قرار دیا۔ لیکن مولوی ضیاء الرحمن صاحب جواب تک دیوبندیت کی نسبت سے چل رہے ہیں ان کو لفظ یار میں سوء ادب نظر آتا ہے اور پھر وہ آیت استخلاف کا مصداق صرف ان چاریار کو تسلیم نہیں کرتے بلکہ حضرت معاویہؓ کو بھی ان میں شامل کرتے ہیں۔ عبرت، عبرت، عبرت۔

مفتی اعظم سے استہزاء:

میں نے چاریار کی اصطلاح کی تائید میں مفتی اعظم حضرت مولانا مفتی کفایت اللہ صاحب دہلویؒ کی حسب ذیل عبارت خارجی فتنہ حصہ اول میں لکھی تھی کہ حضور ﷺ کی وفات کے بعد تمام مسلمانوں کے اتفاق سے حضرت ابوبکر صدیقؓ حضور ﷺ کے قائم مقام بنائے گئے اس لئے یہ خلیفہ اول ہیں ان کے بعد حضرت عمر فاروقؓ دوسرے خلیفہ ہوئے۔ ان کے بعد حضرت عثمان غنیؓ تیسرے خلیفہ ہوئے ان کے بعد حضرت علیؓ چوتھے خلیفہ ہوئے۔ ان چاروں کو خلفائے اربعہ اور خلفائے راشدین اور چاریار کہتے ہیں۔

(تعلیم الاسلام حصہ سوم ص ۱۸)

۱۔ مفتی کفایت اللہؒ والد کا نام شیخ عنایت اللہ تھا۔ ۱۲۹۲ھ میں شاہجہانپور (یوپی) میں پیدا ہوئے۔ طابعلی کا دور بڑا عجیب گذرا۔ اپنے ہاتھ سے کر دیشا کے ساتھ دھاگے کی ٹوپیاں بن کر فروخت کرتے اور گذر بسر کرتے۔ مدرسہ عربیہ شاہی مسجد مراد آباد میں پڑھتے رہے۔ وسیع الطالعہ اور سریع الطالعہ تھے۔ ”مفتی اعظم ہند“ نام کا حصہ بن گیا۔ آپ کے فادویٰ ”کفایت المفتی“ کے نام سے نوجلدوں میں چھپے ہوئے ہیں۔

حضرت مفتی اعظم کی یہ عبارت خارجی فتنہ حصہ اول ص ۵۳۸ پر منقول ہے۔ چونکہ چار یار کی اصطلاح سے مولوی ضیاء الرحمن صاحب کو بہت وحشت ہوتی ہے اس لئے بطور استہزاء لکھتے ہیں کہ:- موصوف چار یار کی تائید میں حوالہ جات مفتی اعظم سے لے کر دین اکبری یا آئین اکبری تک پیش کر دیتے ہیں۔ الخ

انہوں نے ہوشیاری یہ کی ہے کہ مفتی اعظم کا نام نہیں لکھا تا کہ ناواقف قارئین یہ سمجھیں کہ خدا جانے یہ کون مفتی اعظم ہیں۔

لطیفہ یا کثیفہ:

اس سلسلے میں صاحب جنٹری نے اورنگ زیب عالمگیر کے وزیر نعمت خان عالی کا ایک لطیفہ لکھا ہے جسے میں نے حذف کر دیا ہے۔ اس کے بعد نعمت خان کا وہ جواب نقل کیا ہے جو اس نے حضرت عالمگیر کے سوال کا دیا ہے کہ۔ چار یارم چار یارم چار یار، گو یا تین بار چار یار کہنے سے اس نے اپنے بارہ اماموں کی طرف اشارہ کر دیا ہے، پھر یہ نکتہ بھی کرتے ہیں کہ:- قاضی صاحب بھی تین بار چار یار کا نعرہ لگواتے ہیں۔ یہ فاروقی صاحب کا لطیفہ نہیں کثیفہ ہے۔ ان کو کیسے معلوم ہوا کہ ہم حق چار یار کا نعرہ تین بار ہی لگواتے ہیں شاید کہیں ان کی تقریر میں کسی نے تین بار حق چار یار کا نعرہ لگایا ہو اور وہی آواز ان کے کانوں میں گونج رہی ہو۔ حق چار یار سے اتنے پریشان تو شاید شیعہ اور خارجی بھی نہ ہوتے ہوئے ہوئے جتنا مولوی ضیاء الرحمن صاحب ہو رہے ہیں۔ (۲) مذکورہ لطیفہ سے بھی یہ ثابت ہوتا ہے کہ اورنگ زیب عالمگیر کے زمانہ میں بھی اہل سنت میں چار یار کی اصطلاح رائج تھی اسی لئے تو نعمت خان نے چار یارم کا لفظ استعمال کیا تا کہ اسے چار یار کا مخالف نہ سمجھا جائے۔

امامیہ ہونے کی پھبتی:

اسی پریشانی کے عالم میں لکھتے ہیں کہ:- قاضی صاحب بھی صورتاً امامت کا اقرار کر

جاتے ہیں۔ کیونکہ انہوں نے زیر بحث کتابچہ کے ص ۱۱۴ پر حضرت حسنؑ کے نام کے ساتھ امام کا لفظ استعمال کیا ہے۔

الجواب: اگر امام حسنؑ کے ساتھ امام کا لفظ استعمال کرنے سے کوئی شخص فرقہ امامیہ (یعنی اثنا عشری شیعہ) میں شمار ہو سکتا ہے تو پھر تو ان کے نزدیک جتہ الاسلام حضرت مولانا محمد قاسم صاحب نانوتوی بھی اثنا عشری شیعہ ہونگے کیونکہ انہوں نے بھی لکھا ہے:۔ حضرت امام حسن اور حضرت امیر معاویہ رضی اللہ عنہما کو جو خلافت ملی ہے تو وہ خلافت نہیں جو وعدہ کے سبب ملی ہے۔ الخ۔ حضرت حسنؑ اور حضرت حسینؑ کے نام کے ساتھ امام کا لفظ تو قریباً تمام اکابر اہل سنت لکھتے ہیں۔ تو فاروقی صاحب کے نزدیک پھر یہ سب اکابر محققین شیعہ امامیہ یا ان سے متاثر ہونگے۔ حضرت نانوتوی نے یہ بھی تصریح فرمادی کہ حضرت امام حسن اور حضرت امیر معاویہ رضی اللہ عنہما کو جو خلافت ملی ہے وہ قرآنی وعدہ خلافت کے مطابق نہیں ملی۔ لیکن مولوی ضیاء الرحمن صاحب حضرت نانوتوی کی تحقیق ماننے کے لئے کب تیار ہوتے ہیں۔

(۳) لفظ امام کے استعمال کا جرم تو خود مولوی صاحب موصوف نے بھی کیا ہے۔ چنانچہ اسی خلافت راشدہ جنتری ۱۹۸۹ء ص ۱۶ پر لکھتے ہیں۔ امام علم و فضل، مشیر شیخین امیر المومنین سیدنا علی المرتضیٰ رضی اللہ تعالیٰ عنہ۔ امام وحدت اسلامی امیر المومنین سیدنا حضرت حسن رضی اللہ عنہ۔ لیجئے۔ اب خود فاروقی صاحب بھی لفظ امام کے استعمال سے فرقہ امامیہ میں شامل ہو گئے۔ ع لو آپ اپنے دام میں سیاد آگیا۔ اسی جنتری کے ص ۷ پر لکھتے ہیں۔ فاتح عرب و عجم کا تب و جی محسن اسلام امیر المومنین سیدنا امیر معاویہ رضی اللہ عنہ۔ فرمائیے حضرت امیر معاویہؓ جزیرہ عرب کے کس علاقہ کے فاتح ہیں۔ حالانکہ جزیرہ عرب تو خود دو در رسالت میں مفتوح ہو گیا تھا۔ اور دور فاروقی میں ساڑھے بائیس لاکھ مربع میل سے زیادہ عجمی کفار کا علاقہ فتح کر لیا گیا تھا۔

(ب) حضرت امیر معاویہؓ کو محسن اسلام قرار دینے کا کیا مطلب ہے۔ کیا اسلام پر بھی کسی کا احسان ہے۔ حالانکہ سب پر اسلام کا احسان ہے۔ جہالت کی حالت تو یہ ہے۔ مگر قرآن

کی موعودہ خلافت راشدہ پر رائے زنی کر رہے ہیں۔

ایک اور جہالت و غباوت:

مجھ پر تو تو بن صحابہ کا بے بنیاد الزام لگاتے ہیں لیکن خود یہ لکھ رہے ہیں کہ:- یقیناً بعض صحابہ سے نامناسب باتیں ظہور پذیر ہوئیں۔ ان سے اغلاط اور مشاجرات رونما ہوئے۔ ہاں وہ معصوم نہیں مگر وہ محفوظ ضرور ہیں۔ جس کا مطلب یہ ہے کہ ان کی مسامحتیں اور بعض کوتاہیاں قرآن کی صراحت کے بعد بالکل معاف ہو گئی ہیں۔ ان کے ذمے کوئی گناہ باقی نہیں ہے۔ ان کے مشاجرات میں انہیں نیک نیتی اور غلط فہمی پر محمول کیا جائیگا۔ حضرت ابو بکر سے لے کر حضرت وحشی بن حرب تک کوئی صحابی بددیانت یا خود غرض نہیں۔ بلکہ تمام صحابہ محفوظ عن الخطا اور نیک نیت۔ صاحب عدالت یعنی حق و انصاف پر قائم تھے۔ (سیدنا معاویہؓ ص ۲۷)

یہاں فاروقی صاحب نے خود بعض صحابہ سے غلطیوں، کوتاہیوں، مسامحتوں اور جھگڑوں (مراد جنگ جمل و صفین) کا ارتکاب مان لیا ہے۔ اور یہ بھی لکھ رہے ہیں کہ:- ان کے ذمے کوئی گناہ باقی نہیں ہے۔ معلوم ہوا کہ بعض سے گناہ کا ارتکاب تو ہوا ہے لیکن حق تعالیٰ نے معاف فرمادیا۔ چنانچہ حضرت ماعزؓ کا واقعہ حدیث میں مذکور ہے۔ اس لئے اب کسی صحابی پر کوئی زبان طعن دراز نہیں کر سکتا۔ کیونکہ ہر ہر صحابی کی موت کامل الایمان ہونے کی حالت میں ہوئی ہے اور سب جنتی ہیں چنانچہ میں نے اپنی کتاب دفاع حضرت معاویہؓ میں لکھا ہے کہ:- حضرت مجدد الف ثانی، امام ابن حزمؒ (متوفی ۴۵۶ھ) کے حوالے سے لکھتے ہیں:- الصحابة کلہم من اہل الحسنة (تمام صحابہ قطعاً جنتی ہیں) (رسالہ رد الروافض ص ۱۴ نیز الفصل فی السبل والتحل ج ۴ ص ۱۳۸) بہر حال جو شخص حضرت امیر معاویہؓ کو صحابی مانتا ہے۔ اس آیت کے تحت یعنی لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ اس کا یہی عقیدہ ہونا چاہیے کہ حضرت معاویہؓ بھی سید مے جنت میں جائیں گے اور دوزخ کی آگ ان کو چھو بھی نہیں سکتی۔ (ص ۱۷۸)

(۲) مولوی ضیاء الرحمن صاحب کا یہ لکھنا کہ:- تمام صحابہ محفوظ عن الخطاء ہیں، ان کی کم

فہمی پر مبنی ہے۔ جب وہ خود بعض صحابہ کرام سے غلطیاں، مسامحتیں، کوتاہیاں اور مشاجرات بلکہ گناہ تک کا ہو جانا مان رہے ہیں تو پھر تمام صحابہ محفوظ عن الخطاء کیسے ہو گئے۔ کیا وہ محفوظ عن الخطا کا معنی نہیں سمجھتے۔ اس کا معنی تو یہ ہے کہ وہ خطا کرنے سے محفوظ ہیں ان سے خطا نہیں ہوئی۔ حالانکہ خود بعض صحابہ سے اغلاط (غلطیاں) وغیرہ مان چکے ہیں۔ یہ عقیدہ تو شیعہ امامیہ کا ہے کہ وہ بارہ اماموں کو محفوظ عن الخطاء مانتے ہیں۔ فاروقی صاحب کسی سنی عالم سے معصوم اور محفوظ کا مفہوم سمجھ لیں تو کئی فتنوں سے بچ جائیں گے۔

ایک عجیب بہتان:

جنتی کے زیر بحث مضمون کے ص ۸۵ پر میرے متعلق لکھتے ہیں:- موصوف اپنی کتاب دفاع حضرت معاویہ ص ۲۷ پر حضرات حکمین (حضرت موسیٰ اشعری اور حضرت عمرو بن العاص) کے بارے میں لکھتے ہیں کہ:- یہ دونوں فیصلے آیت استخلاف کے خلاف ہیں بلکہ ان کو معزول کرنا ہرگز ہرگز جائز نہیں تھا بلکہ گناہ تھا اس لئے کہ اللہ تعالیٰ کے مقرر کردہ خلیفہ کو معزول کرنا یقیناً سخت نافرمانی ہے۔“ خارجی فتنہ ص ۴۷ پر ضلّا و ضلّ من ابعھما کے تحت لکھتے ہیں:- ان ثالثوں کے گمراہ ہونے سے یہ مراد ہے کہ انہوں نے اپنے اجتہاد میں خطا کی ہے اور ان کی پیروی کرنے والے گمراہ ہو گئے۔ مراد یہ ہے کہ یہ خطا بہت مفاسد کا موجب بن گئی جن میں سے ایک یہ ہے کہ خلافت مہاجرین اولین میں سے نکل کر دوسرے قریش کی طرف چلی گئی۔“ قاضی صاحب کے مطالعہ کی داد دینی چاہیے کہ انہوں نے حضرت علیؑ کو معزول کرتے ہوئے خلافت کو دوسرے قریش کی طرف منتقل کر دیا۔ حالانکہ ایسی صلح حضرت حسنؑ کے بعد ہوئی ہے اور حضرت علیؑ اپنی شہادت تک خلافت کے منصب پر فائز رہے (بہر حال حضرات حکمین کے متعلق مذکورہ کلمات سخت توہین پر مبنی ہیں۔ صحابہ کرام سے بشری طور پر بھول چوک تو تسلیم کی جاسکتی ہے لیکن جو شخص بھی انہیں خطا پر اصرار کرنے والا تسلیم کرتا ہے اور دوسروں سے منوانا چاہتا ہے اور مذکورہ توہین آمیز کلمات استعمال کرتا ہے تو اس کی عروق میں بدعت و رفس کے جرثومے سرایت کئے ہوئے ہیں۔

اگر کسی جعلی روایت کو تسلیم کر کے حکمین کے بارے میں ضال اور مُہمل کا تہرا کیا جاسکتا ہے تو پھر ایسی ہی ایک اور روایت کی بنا پر نعوذ باللہ حضرت علیؑ کی بیعت خلافت کو بیعت ضلالت بھی کہا جاسکتا ہے۔ قاضی صاحب کی اس انتہا پسندی کی تائید نہ حقد میں کے ہاں ملتی ہے نہ متاخرین کے ہاں۔ قاضی صاحب اپنے دعویٰ میں اس قدر آگے بڑھ گئے ہیں کہ احترام صحابہ کے متعلق آیات قرآنی کا مقابلہ کرنے پر اتر آئے۔ اب صدارتی آرڈیننس A-۲۹۸ پر عمل درآمد اور توبہ کے سوا کوئی دروازہ کھلا ہوا نہیں۔ عذر گنا بدتر از گناہ۔ قاضی صاحب حضرات حکمین پر مجلس پڑھنے کے بعد لکھتے ہیں کہ۔ یہاں تا فرامانی، گناہ وغیرہ سے مراد صورتانہ کہ حقیقتاً۔ قاضی صاحب کو چاہیے تھا کہ وہ اعلانیہ توبہ کرتے اور رجوع نامہ کو شائع کرتے تاکہ ان کے بھولے بھالے عقیدت مند مگر اہانہ عقائد سے محفوظ ہو جاتے قاضی صاحب نے ضلّ و ضلّ من اتبعہما کا وضعی فقرہ حضرات حکمین پر چست کیا حالانکہ وہ خود حقیقتاً اس کا مصداق تھے۔ قاضی صاحب آپ صورتاً اور حقیقتاً کے خود ساختہ چکر سے نکل کر علمی دنیا میں تشریف لائیں۔ الخ (ص ۸۶)

الجواب: (۱) کتاب خارجی فتنہ حصہ اول۔ مولانا محمد الطح صاحب سندیلوی ۱۔ کراچی کے نظریات کے جواب میں لکھی گئی ہے جس کی علمائے حق نے تائید کی ہے۔ اور علماء کے تبصرے کتابی صورت میں بھی شائع ہو چکے ہیں۔ مولوی ضیاء الرحمن فاروقی ہوں یا مولوی الطاف الرحمن ایبٹ آبادی نے یہاں جو کچھ لکھا ہے وہ صرف ان کے ذاتی غیظ و غضب کا اُبال ہے جس کا حقیقت سے

۱۔ مولانا محمد الطح سندیلوی۔ محقق عالم تھے، بھارت سے ہجرت کر کے کراچی آئے اور جامعہ اسلامیہ علامہ بخاری ناؤن میں شعبہ دعوت و ارشاد کے صدر مقرر ہوئے۔ ولادت و وفات کی تواریخ معلوم نہ ہو سکیں۔ آپ کے ایک شاگرد جناب یحییٰ مظہر صدیقی نے ایک مقالہ بنام ”مولانا محمد اسحاق صدیقی“ لکھا تھا جو ”ماہی“ فکر و نظر“ علی گڑھ بابت ۲۰۰۰ء شائع ہوا تھا۔ لیکن انہوں نے اس میں بھی مکمل حالات درج نہیں۔ تردید شیعیت خاص موضوع تھا۔ مگر اعتدال پر نہ رہ سکے۔ حضرت قاضی صاحب نے اپنی ضخیم کتاب ”خارجی فتنہ“ کا پہلا حصہ انہی کے خلاف لکھا۔ اولاد بالکل نہ تھی۔

کوئی تعلق نہیں۔ خارجی فتنہ حصہ اول میں حضرت علی المرتضیٰ کو قرآن کا چوتھا موعودہ خلیفہ راشد ثابت کرنے کے سلسلے میں حکمین یعنی حضرت ابو موسیٰ اشعری اور حضرت عمرو بن العاصؓ کے فیصلہ پر بھی تمبرہ کیا گیا ہے۔ اور حضرات حکمین کے متعلق ضلا و ضل من اتباعہما کے الفاظ میرے نہیں ہیں بلکہ حدیث نبوی کے ہیں اور وہ حدیث بھی امام الحدیثین حضرت شاہ ولی اللہ محدث دہلویؒ نے نقل فرمائی ہے اور ان الفاظ کی توجیہ بھی خود حضرت شاہ صاحب نے کر دی ہے۔ لیکن مولوی ضیاء الرحمن صاحب کی فن کاری قابل داد ہے کہ انہوں نے حضرت شاہ ولی اللہ صاحب کا اپنے مضمون میں ذکر تک ہی نہیں کیا۔ بلکہ وہ عبارت میری طرف منسوب کر کے تبرا بازی شروع کر دی۔ تاکہ تاواقف قارئین یہ سمجھیں کہ میں نے حضرات صحابہ کرام کی کتنی توہین کی ہے کہ مجھ پر صحابہ آرڈیننس بھی نافذ ہو سکتا ہے۔ اب بغیر توبہ خلاصی ناممکن ہے۔

(۲) میں نے بعنوان ”حکمین خطا کرینگے“ خارجی فتنہ حصہ اول ص ۳۵۶ پر یہ لکھا تھا

کہ:- حضرت شاہ ولی اللہ محدث دہلویؒ رسول اللہ ﷺ کی پیشگوئیوں کا ذکر کرتے ہوئے لکھتے ہیں۔

:- باز از واقعه تحکیم اخبار فرمود۔ فی الخصائص اخرج البہقی عن علیؑ

قال قال رسول اللہ ﷺ ان بنی اسرائیل اختلفوا فلم یزل اختلافہم فیما بینہم حتی

بعثوا حکمین فضلا و اضلا وان هذه الامة مختلفة فلا یزال اختلافہم بینہم حتی

یسعوا حکمین ضلا و ضل من اتباعہما۔ مراد از ضلا آنست کہ خطا کردہ اند در

اجتہاد خود و مراد ضل من اتباعہما آنست کہ این خطا موجب مفساد کثیرہ

گشت (ازالہ الخفاء فارسی جلد دوم ص ۲۷۶ مطبوعہ سہیل اکیڈمی لاہور)

ترجمہ: پھر رسول اللہ ﷺ نے واقعہ حکیم کی خبر دی۔ خصائص میں ہے کہ نبیؐ نے حضرت علیؑ

سے روایت کی ہے کہ رسول اللہ ﷺ نے فرمایا کہ بنی اسرائیل میں اختلاف پیدا ہوا جو بدعتا رہا حتیٰ

کہ انہوں نے حکمین (ثالث) مقرر کئے تو انہوں نے غلط فیصلہ کیا اور دوسروں کو بھی غلطی پر ڈالا

اور اس امت میں بھی اختلاف پیدا ہوگا ان کا اختلاف بھی مزید بڑھے گا۔ حتیٰ کہ وہ حکمین مقرر کریں گے جو غلطی کریں گے اور جو ان کی پیروی کریں گے وہ بھی غلط راہ پر چلیں گے۔ ان مثالوں کے گمراہ ہونے سے یہ مراد ہے کہ انہوں نے اپنے اجتہاد میں خطا کی ہے اور ان کی پیروی کرنے والے گمراہ ہونگے سے مراد یہ ہے کہ یہ خطا بہت سے مفاسد کا موجب بن گئی جن میں سے ایک یہ ہے کہ خلافت مہاجرین اولین سے نکل کر دوسرے فریق کی طرف چلی گئی اور ایک یہ ہے کہ خوارج پیدا ہوئے جنہوں نے یہ قول اختیار کیا کہ اللہ کے دین میں حکیم (کسی کو ثالث مقرر کرنا) صحیح نہیں ہے۔ اٹخ (ص ۳۵۷)

یہاں خارجی فتنہ حصہ اول کی ساری منقولہ عبارت درج کر دی ہے اب کوئی پڑھا لکھا آدمی از روئے دیانت فیصلہ کرے کہ اس میں بندہ نے صحابہ کرام کے بارے میں کون سے توہین آمیز کلمات لکھے ہیں جن کو بنیاد بنا کر جنتری والے تہرائی لہجہ اختیار کر رہے ہیں۔ رافضی مصنفین بھی اگر فاروقی صاحب کی یہ بہتان تراشیاں دیکھیں تو شرمندہ ہو جائیں۔ حضرت شاہ ولی اللہ محدث نے جب ضلا و ضل من اتباعہما کا مطلب خود واضح فرما دیا کہ حکمین اس معاملہ میں اجتہادی خطا کریں گے۔ اور خود فاروقی صاحب نے بعض صحابہ کرام کے بارے میں تصریح کر دی ہے کہ:۔ ان سے اغلاط اور مشاجرات رونما ہوئے۔“ اغلاط جمع ہے غلطی کی۔ کیا خطا اور غلطی میں کوئی فرق ہے۔ اور حضرت شاہ ولی اللہ محدث کی فارسی عبارت کے ترجمہ میں بھی یہ لکھا ہے:۔ جو غلطی کریں گے، یہاں اگر غلطی کا لفظ تہرا ہے تو اغلاط تو مجموعہ تہرا ہے۔ جنتری کے مضمون میں یہ بھی لکھا ہے کہ:۔ قاضی صاحب نے ضلا و ضل من اتباعہما کا وضعی فقرہ حضرات حکمین پر چست کر دیا۔ اٹخ۔ امام المحدثین ایک ایک حدیث سے استدلال کر رہے ہیں۔ لیکن جو لوگ راشد اور یار کا معنی بھی نہیں سمجھتے اور نہ وہ معصوم اور محفوظ کی اصطلاح سے واقف ہیں وہ حدیث کے الفاظ کو وضعی (من گھڑت) قرار دے رہے ہیں۔ یہ تو منکرین حدیث کا وطیرہ ہے کہ جو حدیث نبوی پسند نہ آئی اس کو من گھڑت قرار دیتے ہیں۔

(۲) حضرت شاہ ولی اللہ محدث کی عبارت نقل کرنے سے پہلے حکمین کی بحث میں بندہ نے یہ لکھا ہے کہ۔۔ جہاں تک حضرت علی المرتضیٰ رفع تنازع کے لئے رواداری کر سکتے تھے آپ نے فرمائی چنانچہ حکمین کا تقرر تسلیم کر لیا اور یہ بھی اس لئے کہ آپ فریق ثانی یعنی حضرت معاویہؓ کو حقیقتاً باغی قرار نہیں دیتے تھے (بوجہ ان کے اجتہادی اختلاف کے) لیکن جب حکمین نے آپ کو معزول کر دیا تو چونکہ یہ فیصلہ آیت استخلاف کے خلاف تھا اس لئے آپ اس کو قبول نہیں کر سکتے تھے۔ چنانچہ رسول اللہ ﷺ کا ارشاد ہے۔ لا طاعة لمخلوق فی معصیۃ الخالق (جس کام میں خالق کی نافرمانی لازم آتی ہو اس میں مخلوق کی اطاعت جائز نہیں ہے) حضرت علیؓ کو معزول کرنا ہرگز ہرگز جائز نہیں تھا بلکہ گناہ تھا۔ سند یلوی صاحب اگر آیت استخلاف پر ایمان رکھیں تو ماننا پڑیگا کہ:- حسب امر بصورت وعدہ اللہ تعالیٰ نے حضرت علیؓ کو خلیفہ مقرر فرمایا تھا اس لئے اللہ تعالیٰ کے مقرر کردہ خلیفہ کو معزول کرنا یقیناً سخت نافرمانی ہے اور اگر حضرت علی المرتضیٰ حکمین کا فیصلہ منظور فرماتے تو یہ بھی آیت کے تقاضا کے خلاف ہوتا۔ اگر بالفرض حضرت علیؓ معزول ہو جاتے تو آج ہم حضرت علی المرتضیٰ کو اللہ تعالیٰ کا مقرر کردہ چوتھا موعودہ خلیفہ نہیں قرار دے سکتے تھے اس صورت میں روافض کے لئے خلفائے ثلاثہ کے انکار کا راستہ کھل سکتا تھا اور وہ کہہ سکتے تھے کہ جس طرح حضرت علیؓ کو وعدہ خداوندی کے باوجود معزول کرنا صحیح ہے اسی طرح خلفائے ثلاثہ کا انتخاب بھی باوجود وعدہ خداوندی کے صحیح نہ تھا اور وہ خلافت راشدہ پر فائز ہونے کے اہل نہ تھے کیا سند یلوی صاحب کے پاس از روئے علم و دیانت اس کا کوئی جواب ہے۔

(۳۵۶)

مولانا محمد اسحاق صاحب سند یلوی چونکہ حکمین کے فیصلہ کو تسلیم کرتے ہوئے حضرت علیؓ کی معزولی کو جائز قرار دیتے ہیں اس لئے میں نے ان کے جواب میں یہ لکھا تھا، اور چونکہ وہ اپنے ایک مکتوب میں حضرت ابوبکر صدیقؓ کو آیت استخلاف کا مصداق قرار دیتے ہوئے لکھ چکے ہیں کہ:- بعدہ استخلاف اور حق تعالیٰ شانہ کی جانب اس کے انتساب کا مطلب یہ ہے کہ

موجودہ دلہم جو خلافت قائم کرینگے وہ صحیح ہوگی۔ اس بارے میں ان سے غلطی نہیں ہو سکتی اس لئے کہ حق تعالیٰ اس کی صحت اور حقانیت کے کفیل اور ضامن ہیں۔ اگر یہ نہ ہوتا تو اسے اپنی جانب منسوب کیوں فرماتے۔

(۲) یہ آیت خلافت صدیقی کے لئے نص ہے جس کا اقتضاء یہ ہے کہ آں محترم کو خلیفہ منتخب کرنا رضائے الہی اور حکم الہی کے مطابق تھا۔ اے (ملاحظہ ہو، خارجی فتنہ حصہ اول ص ۴۳۸) مولانا سندیلوی چونکہ حضرت علی المرتضیٰ کو بھی آیت استخلاف کا مصداق مانتے ہیں اس لئے الزام میں نے ان کو منقولہ بالا عبارت میں یہ جواب دیا تھا کہ:۔ اس صورت میں رد انقض کے لئے خلفائے ثلاثہ کے انکار کا راستہ کھل جائیگا۔ اے۔

اگر مولوی ضیاء الرحمن صاحب کے پاس اس کا کوئی جواب ہے تو پیش کریں۔ ہاں اگر آپ حضرت علی المرتضیٰ کو آیت استخلاف کا مصداق نہ قرار دیں تو پھر آپ کے لئے یہ گنجائش نکل سکتی ہے کہ حکمین کی طرف سے حضرت علیؑ کو معزول کرنا صحیح تھا۔ اور اگر آپ یہ مانتے ہیں کہ خلفائے ثلاثہ کے بعد حضرت علیؑ المرتضیٰ قرآن کے چوتھے موعودہ خلیفہ راشد تھے۔ تو پھر ان کو معزول کرنا کیونکر صحیح ہو سکتا ہے۔ اللہ تعالیٰ کی رضا کے تحت جو بھی خلیفہ ہو اس کی مخالفت اور اس کو منصب خلافت سے معزول کرنے کا فیصلہ کرنا نافرمانی اور گناہ ہی ہوگا۔ لیکن یہ معاملہ چونکہ صحابہ کرام کے مابین ہے اور حکمین نے چونکہ اپنے اپنے اجتہاد کی بناء پر یہ فیصلہ کیا ہے اس لئے اس کو صورتاً نافرمانی ہی کہیں گے نہ کہ حقیقتاً اور حدیث نبوی ضل و ضل من اتباعہما۔ کو اس لئے حضرت شاہ ولی اللہ محدث دہلوی نے اجتہادی خطا پر ہی محمول کیا ہے۔ اور میں نے بھی تو یہی لکھا ہے۔ حضرت امیر معاویہؓ ہوں یا حکمین یعنی حضرت ابو موسیٰ اشعری اور حضرت عمرو بن العاص یا دوسرے صحابہ، ان کے لئے یہ اجتہادی مسئلہ تھا کیوں کہ اس وقت یہ کسی کو معلوم نہ تھا کہ آیت استخلاف اور آیت حکمین کا مصداق حضرت علی المرتضیٰ ہیں رضی اللہ عنہم اجمعین۔ چنانچہ بندہ نے خارجی فتنہ حصہ اول ص ۵۲۲ پر بھی لکھ دیا ہے کہ:۔ یہ صحیح ہے کہ صحابہ کرام آپس میں اس قسم کے

اختلاف کا حق رکھتے تھے لیکن یہ اس بنا پر تھا کہ اس وقت تو قطعی طور پر یہ معلوم نہ تھا کہ حضرت علیؑ ہی قرآن کے خلیفہ راشد ہیں، علاوہ ازیں حضرت معاویہؓ وغیرہ صحابہ کرام کی طرف سے دفاع کرتے ہوئے میں نے لکھا تھا کہ:- حضرت علیؑ کا موعودہ خلیفہ راشد ہونا قرآن و حدیث سے ثابت ہے لیکن دور صحابہ میں یہ نصوص صحابہ کرام کے پیش نظر نہ تھیں کیونکہ آیت و حدیث میں خلفائے اربعہ کے نام نہیں تھے۔ اس وقت صحابہ کرام نے اجتہاد کی بنیاد پر اپنا اپنا موقف اختیار کر لیا اور وہ اس میں معذور تھے۔ بحیثیت شرف صحابیت ہم حضرت معاویہؓ کے خلوص میں شبہ نہیں کر سکتے۔ البتہ یہ کہہ سکتے ہیں کہ آپ سے اجتہادی خطا کا صدور ہو گیا تھا۔ اور اس میں نہ کوئی بے ادبی ہے نہ تنقیص شان کیونکہ اجتہادی خطا پر بھی از روئے حدیث بخاری ایک گونہ ثواب ملتا ہے تو کار ثواب پر ملامت کیونکر کی جاسکتی ہے۔ الخ۔ (خارجی فقہ حصہ اول ص ۵۳۳)

فرمایے اگر حضرت معاویہؓ کو اس وقت یقین ہو جاتا تو کیا پھر بھی وہ حضرت علی المرتضیٰ کے معزول ہونے کا مطالبہ کر سکتے تھے۔ ہرگز نہیں۔ وہ معذور تھے۔ لیکن اب جب ہمیں یہ یقین حاصل ہے اور حضرت علیؑ کو خلیفہ راشد تسلیم کرنا ہمارے لئے عقیدے کی حیثیت رکھتا ہے۔ اس بنا پر امام غزالیؒ "خلفائے اربعہ کو بالترتیب امام حق ہونے کا عقیدہ رکھتے ہیں۔ الخ (دفاع معاویہؓ ص ۲۶/۲۵)

مولوی ضیاء الرحمن فاروقی یا مولوی الطاف الرحمن ایبٹ آبادی۔ اگر عبارت الحص اور اقتضاء الحص کا فرق سمجھتے ہیں پھر تو ان کے لئے اعتراض کی کوئی گنجائش نہیں لیکن اگر وہ اتنا بھی نہیں سمجھتے تو اس قسم کے علمی مباحث میں ان کے لئے دخل اندازی نہ کرنے میں ہی بھلا ہے۔

حضرت علی المرتضیٰؑ نے بھی حکمین کے فیصلہ پر نکیر فرمائی:

(۱) مولوی ضیاء الرحمن صاحب خود بھی یہ تسلیم کرتے ہیں کہ:- دومة الجندل (افرح) کانفرنس کے فیصلے سے حضرت علیؑ کو اختلاف ہوا۔ اور آپ شام پر دوبارہ لشکر کشی کی تیاری کرنے لگے ادھر حضرت معاویہؓ بھی اپنی فوجوں کو ان علاقوں میں بھیجنے لگے جہاں طرفداران عثمان موجود

تھے۔ اور سبائیوں کے ہاتھوں اذیتیں اٹھا چکے تھے۔ اِخ (سیدنا معاویہؓ ص ۲۹)

(۲) فیصلہ حکیم کے سلسلے میں امام ابن اثیر متوفی ۵۴۰ھ نے حضرت علی المرتضیٰؓ کے

خطبہ کے یہ الفاظ نقل کئے ہیں: ان هذين الرجلين الذين اخترتموها حكمين قد نبذ

احكم القرآن وراء ظهورهما۔ الخ یعنی ان دو مردوں نے کہ جن کو تم نے حکم منتخب کیا ہے

قرآن کے حکم کو پس پشت ڈال دیا ہے۔ اِخ (تاریخ کامل جلد ۳ ص ۳۳۸)

جہالت در جہالت:

جنتری ۸۹ء ص ۸۲ پر لکھتے ہیں:۔ بقول قاضی صاحب۔ پانچ خلفاء میں کوئی جنگ

نہیں ہوئی۔ کیا حضرت حسنؓ نے جنگ صفین میں حصہ نہ لیا تو کیا یہ ان کا حضرت معاویہؓ کے ساتھ

باہمی قتال نہیں ہے۔ پھر حضرت حسنؓ اس فلسفے کے تحت کیسے خلیفہ راشد ہو گئے۔ اگر یہ کہا جائے کہ

حضرت حسنؓ نے تو حضرت علیؓ کے دور میں ان سے جنگ کی تھی تو کیا حضرت معاویہؓ نے اپنے دور

خلافت میں حضرت علیؓ سے قتال کیا تھا۔ حالانکہ حضرت معاویہؓ کا دور خلافت حضرت علیؓ کے

شہادت کے چھ ماہ بعد شروع ہوتا ہے۔ اور حضرت علیؓ کے دور میں حضرت معاویہؓ تو خلیفہ تھے ہی

نہیں اس لئے حضرت معاویہؓ کا آیت وحدیث کا مصداق ہونا یا نہ ہونا کوئی معنی نہیں رکھتا۔ لہذا

قاضی صاحب کے بیان کردہ فلسفہ کے تحت باہمی قتال کے بناء پر حضرت علیؓ خلفائے راشدین

سے خارج ہو جاتے ہیں۔ (العیاذ باللہ)

قاضی صاحب لکھتے ہیں کہ ان پانچ خلفاء میں کبھی کوئی جنگ نہیں ہوئی اور یہ حضرات

رُحَمَاءُ بَيْنَهُمْ کا مکمل طور پر مصداق تھے اور آیت وحدیث کا یہی تقاضا تھا کہ ان میں باہمی جنگ

وقتل نہ ہونے پائے۔ یہ تمرے کی قسم ہے کیوں کہ اہل السنۃ والجماعت نے صحابہ کے باہمی

جنگ و قتال کو مشاجرات صحابہ سے تعبیر کیا ہے اور مشاجرات صحابہ رُحَمَاءُ بَيْنَهُمْ کے خلاف نہیں

ہیں لیکن قاضی صاحب نے اس کو رُحَمَاءُ بَيْنَهُمْ کے خلاف قرار دے دیا۔ اور سزا کے طور پر

حضرت معاویہؓ کو خلفائے راشدین سے خارج کر دیا۔ اس فلسفے کے تحت حضرت معاویہؓ اگر

حضرت علیؑ سے جنگ نہ کرتے تو خلیفہ راشد بن سکتے تھے۔ کہاں گیا قاضی صاحب کا آیت استخلاف پر ایمان اور کہاں گئی خلافت موعودہ اربعہ جبکہ قاضی صاحب نے دفاع حضرت معاویہؓ ص ۳۱ پر لکھا ہے کہ مشاجرات صحابہ رُحَمَاءُ بَيْنَهُمْ کے خلاف نہیں۔ حضرت مولانا سید حسین احمد مدنیؒ نے لکھا تھا کہ رُحَمَاءُ بَيْنَهُمْ اس قسم کے جنگ کے خلاف نہیں ہے۔ الخ (مکتوبات شیخ الاسلام ج ۲ ص ۳۳۶ مکتوب ۱۳۲)

الجواب: (۱) میں نے حدیث ثلثون سنۃ کے تحت لکھا تھا کہ۔ اس تیس سالہ مدت خلافت میں قرآن کے چار موعودہ خلفائے راشدین کا زمانہ قریباً ساڑھے انتیس برس ہے اور باقی چھ ماہ کی خلافت موعودہ خلافت راشدہ کا تتمہ ہے ان پانچ خلفاء میں کبھی کوئی جنگ نہیں ہوئی اور یہ حضرات رُحَمَاءُ بَيْنَهُمْ کا مکمل طور پر مصداق تھے اور آیت استخلاف اور حدیث ثلثون سنۃ کا یہی تقاضا کہ ان میں باہمی جنگ و قتال نہ ہونے پائے لیکن حضرت علیؑ المرتضیٰ اور حضرت امیر معاویہؓ میں چونکہ باہمی جنگ و قتال ہوا ہے جس میں ہزاروں صحابہ کرام اور تابعین شہید ہوئے ہیں اس لئے حضرت امیر معاویہؓ آیت استخلاف اور حدیث ثلثون سنۃ کا مصداق نہ بن سکے اس میں آپ کی کوئی تنقیص نہیں پائی جاتی کیونکہ قرآن کے موعودہ خلیفہ راشد سے جنگ کرنے میں حضرت معاویہؓ سے جو غلطی ہوئی ہے وہ اہل السنۃ والجماعت کے عقیدہ کے تحت ایک اجتہادی خطا ہے اور حق کے دائرہ میں ہے۔ الخ (عقیدہ خلافت راشدہ اور امامت) یہاں میں نے تو لکھا ہے کہ ان پانچ خلفاء میں کوئی جنگ نہیں ہوئی، لیکن اس کے جواب میں مولوی ضیاء الرحمن فاروقی یا مولوی الطاف الرحمن صاحب لکھتے ہیں کہ:- کیا حضرت حسنؓ نے جنگ صفین میں حصہ نہیں لیا تو کیا یہ اُن کا حضرت معاویہؓ کے ساتھ باہمی قتال نہیں ہے؟۔ قارئین فرمائیں کہ یہ جواب کتنی کم فہمی پر مبنی ہے، میں نے تو یہ لکھا کہ پہلے پانچ خلفاء کی آپس میں جنگ نہیں ہوئی اور وہ لکھ رہے ہیں کہ حضرت حسنؓ کی حضرت معاویہؓ کے ساتھ جنگ ہوئی ہے۔ یہ پچارے میری اردو عبارت بھی نہیں سمجھتے اور نہ یہ سمجھتے ہیں کہ وہ خود کیا لکھ رہے ہیں۔

(۲) میں نے لکھا ہے کہ یہ حضرات رُحَمَاءُ بَيْنَهُمْ کا مکمل طور پر مصداق تھے، جس کا مطلب یہ ہے کہ ان میں باہمی کسی قسم کی کوئی جنگ ہی نہیں ہوئی کہ جس کی وجہ سے یہ کہا جاسکے کہ ان میں باہمی عداوت تھی۔ لیکن حضرت معاویہؓ اور حضرت علی المرتضیٰ کے مابین تو جنگ ہوئی ہے جس سے یہ نتیجہ نکالا جاسکتا ہے کہ ان میں باہمی عداوت تھی۔ اور شیعہ اسی بناء پر حضرت معاویہؓ کو مطعون کرتے ہیں۔ تو اس کے جواب میں بندہ نے شیخ الاسلام حضرت مولانا سید حسین احمد مدنیؒ قدس سرہ کا مکتوب پیش کیا ہے جس کا مطلب یہ ہے کہ گو جنگ ہوئی ہے لیکن اس کا منشا باہمی عداوت نہیں حضرت امیر معاویہؓ کی جنگ میں ہمیں بحیثیت ان کے جلیل القدر صحابی ہونے کے تاویل و توجیہ کی ضرورت پڑتی ہے۔ لیکن چاروں خلفائے راشدین اور حضرت حسنؓ کے مابین سرے سے کوئی باہمی جنگ ہی نہیں ہوئی اس لئے وہاں کسی اعتراض کی گنجائش ہی نہیں اور نہ کسی تاویل و توجیہ کی ضرورت ہے۔ اسی لئے حقیقت کے اظہار کے لئے میں نے یہ الفاظ لکھے تھے کہ:- یہ حضرات رُحَمَاءُ بَيْنَهُمْ کا مکمل طور پر مصداق تھے، لیکن وہ مکمل کے لفظ کا مفہوم بھی نہ سمجھ سکے اور اس کو بھی تمہا میں شمار کر دیا۔ ہر ذی عقل و ہوش آدمی یہ بات سمجھ سکتا ہے کہ جب کبھی دو

.....

۱۰۰۔ مولانا حسین احمد مدنیؒ۔ تحصیل ٹانڈہ ضلع فیض آباد (یو پی) میں ۱۹ شوال ۱۲۹۶ھ میں پیدا ہوئے۔ نسب تعلق حسینی سادات سے ہے۔ والد ماجد کا نام مولانا حبیب اللہ تھا۔ ۱۳۱۶ھ میں مولانا رشید احمد گنگوہیؒ سے بیعت کی۔ اکثر کتب شیخ الہند مولانا محمود حسنؒ سے پڑھیں۔ ۱۳۲۷ھ میں تعلیم سے فراغت ہوئی اور ائمہ کے حکم پر مدرس شروع کی۔ زہد و تقویٰ اور مجاہدانہ کردار میں اپنی مثال آپ تھے۔ سالہا سال مدینہ منورہ میں روضہ رسولؐ کے سامنے بیٹھ کر حدیث پڑھائی۔ ۱۳۷۷ھ میں انتقال فرمایا۔ شیخ الحدیث مولانا محمد زکریاؒ نے نماز جنازہ پڑھائی۔ اور حضرت شیخ الہندؒ کے قدموں میں تدفین ہوئی۔ انا للہ وانا الیہ راجعون۔

فریقوں میں جنگ ہوتی ہے تو لوگ اس کو ان کی باہمی عداوت پر ہی محمول کرتے ہیں اور بہ بات کہ ان میں باہمی کوئی عداوت نہ تھی کون تسلیم کر سکتا ہے؟“ فریقین میں باہمی عداوت نہ ہونے کی وجہ تلاش کرنا بہت مشکل ہوتا ہے اہل السنۃ والجماعت نے شرف صحابیت کے بیش نظریہ عقیدہ رکھ ہے کہ فریقین نے باہمی عداوت سے بالا ہر حضرت حمان و دائرین کے قصاص کے سلسلے میں اپنی اپنی اجتہادی رائے قائم کی ہے جس میں حضرت علی المرتضیٰ کا اجتہاد صحیح تھا اور حضرت معاویہ سے اپنے اجتہاد میں غلطی ہو گئی۔

(۳) جنتری والوں کا یہ لکھنا کہ:- یہ تمہارے کی قسم ہے۔ کیونکہ اہل السنۃ والجماعت نے صحابہ کی باہمی جنگ و قتال کو مشاجرات صحابہ سے تعبیر کیا ہے، بہت تعجب خیز ہے کیونکہ وہ خود بھی ”صحابہ کی باہمی جنگ و قتال لکھ رہے ہیں“ اگر ان سے کوئی سوال کرے کہ کیا صحابہ کرام کے مابین جنگ ہوئی ہے جس میں فریقین کے ہزاروں افراد شہید ہوئے ہیں تو کیا کہ جواب دیں گے کہ نہیں جی باہمی جنگ و قتال نہیں ہوئی البتہ مشاجرات ہوئے ہیں۔“ برین عقل و دانش بایادہ گریست۔

(۴) میں نے جو لکھا ہے کہ قرآن کے موعودہ خلفائے راشدین میں جنگ نہیں ہوئی اور نہ جنگ ہو سکتی تھی کیونکہ اللہ تعالیٰ نے اپنے وعدہ قرآنی کے مطابق ان کو خلافت راشدہ کا منصب عطا فرمایا تھا۔ اللہ کے ارادہ میں یہی تھا کہ اس ترتیب کے مطابق ان خلفائے اربعہ کو خلافت دی جائے گی۔ تو پھر کیونکر ہو سکتا ہے کہ جو حضرات قرآن کی موعودہ خلافت راشدہ کا مصداق تھے وہ آپس میں جنگ و قتال کرتے رہیں۔ ان میں باہمی جنگ و قتال کی تو نوبت ہی نہیں آسکتی۔ کیونکہ اپنے وقت پر جو خلیفہ بنے گا دوسرے حضرات اللہ تعالیٰ کی توفیق سے اس کی خلافت سے راضی اور مطمئن ہو جائیں گے اور حدیث ثلثون سنۃ کے تحت حضرت امام حسنؑ کی خلافت خلافت راشدہ کا متمم ہے اس لئے حضرت حسنؑ کی اور پہلے چار قرآن کے موعودہ خلفائے راشدین کی بھی باہمی جنگ نہیں ہو سکتی۔ لیکن مولوی ضیاء الرحمن صاحب چونکہ حضرت امیر معاویہؓ کو بھی آیت استخلاف کا مصداق قرار دیتے ہیں۔ حالانکہ ان کی قرآن کے جو خلیفہ راشد حضرت علیؑ

المرتضیٰ سے جنگ ہوئی ہے اس لئے وہ آیت استخلاف اور آیت حکمین کا مصداق نہیں قرار دیئے جاسکتے اگر اللہ کے ارادے میں قرآنی وعدہ کے مطابق وہ بھی خلیفہ راشد ہوتے تو اللہ تعالیٰ ان کے مابین بھی جنگ نہ ہونے دیتے۔ تاکہ قرآن کی موعودہ خلافت راشدہ پر کوئی جرح نہ کر سکے۔ ورنہ قرآن کے موعودہ خلفاء اور غیر موعودہ خلفاء میں کیا فرق باقی رہ جاتا ہے۔

(۵) جنتری کے مضمون میں یہ لکھنا کہ:- حضرت معاویہؓ کا دور خلافت حضرت علیؓ کی شہادت کے چھ ماہ بعد شروع ہوتا ہے۔

ان کی تاریخ سے ناواقفیت یا تجاہل عارفانہ پر مبنی ہے کیوں کہ حکمین کے فیصلہ کے بعد حضرت معاویہؓ کی بیعت خلافت شروع ہو گئی تھی۔ چنانچہ تاریخ کامل ابن اثیر ج ۳ ص ۳۵۴ پر ۳۸ھ کے واقعات میں لکھا ہے کہ:-

وكان اهل الشام ينتظرون بعد صفين امر الحكمين فلما تفرقا بايع اهل الشام معاوية بالخلافة ولم يزد إلا قوة (جنگ صفین کے بعد اہل شام حکمین کے فیصلہ کا انتظار کر رہے تھے جب وہ دونوں متفرق ہو گئے تو اہل شام نے حضرت معاویہؓ کی خلافت کی بیعت کر لی اور آپ کی قوت میں اضافہ ہو گیا۔“

(۲) طبقات ابن سعد مترجم جلد ۳ ص ۲۱۵ پر لکھا ہے کہ:- عمرو بن العاصؓ نے ابو موسیٰؓ اشعری کو آگے کیا انہوں نے گفتگو کی اور علیؓ کو معزول کر دیا۔ عمرو بن العاصؓ نے گفتگو کی۔ انہوں نے معاویہؓ کو برقرار رکھا اور ان سے بیعت کر لی۔“

(۲) تاریخ طبری مترجم حصہ سوم ص ۳۹۹ پر لکھا ہے کہ:- فیصلہ کے بعد (حضرت) عمروؓ اور شامی (حضرت) معاویہؓ کے پاس واپس چلے گئے اور ان لوگوں نے (حضرت) معاویہؓ کو خلافت سونپ دی۔“

(۳) مورخ ابن خلدون لکھتے ہیں:- امیر المومنین حضرت علیؓ کی شہادت کا حال امیر معاویہؓ کو معلوم ہوا تو انہوں نے اپنی خلافت کی بیعت اہل شام سے لی اور اسی روز امیر المومنین کا

خطاب اختیار کیا۔ لیکن صحیح یہ ہے کہ (حضرت) معاویہؓ نے بعد فیصلہ حکمین اپنی خلافت کی بیعت لی تھی (تاریخ ابن خلدون مترجم حصہ اول ص ۵۵۵)

(۴) مولانا اکبر شاہ خان صاحب نجیب آباد لکھتے ہیں کہ: شامی لوگ (حضرت) عمرو بن العاص کے ہمراہ خوشی خوشی دمشق کو جا رہے تھے اور انہوں نے حضرت امیر معاویہؓ کو امیر المومنین اور خلیفۃ المسلمین کہنا شروع کر دیا تھا۔ دمشق میں پہنچ کر شامیوں نے امیر معاویہؓ کو کامیابی کی خوشخبری سنائی اور ان کے ہاتھ پر سب نے بیعت کی (تاریخ اسلام حصہ اول ص ۵۴۶)

(۵) حافظ ابن حجر مکی متوفی ۹۷۴ھ حضرت معاویہؓ کے متعلق لکھتے ہیں کہ: واقعہ ححیم کے بعد اپنے کو خلافت کے ساتھ نامزد کیا۔ (تویر الایمان ترجمہ تظہیر الجمان ص ۲۵ بحوالہ النجم لکھنو ۲/۲۱ رمضان ۱۳۳۹ھ)

بہر حال اس حقیقت سے انکار نہیں کیا جاسکتا کہ حکمین کے فیصلہ کے بعد حضرت امیر معاویہؓ نے بیعت خلافت شروع کر دی تھی۔ یہی وجہ ہے کہ فقہاء کے درمیان یہ مسئلہ زیر بحث آیا ہے کہ حضرت علی المرتضیٰؓ کی موجودگی میں حضرت امیر معاویہؓ کے فیصلوں کا کیا حکم ہے۔ ۳۸ھ سے لے کر حضرت علیؓ کی شہادت (رمضان ۴۰ھ) تک حضرت امیر معاویہؓ اپنی قلمرو میں قریباً تین سال تک خلیفہ رہے۔ اگر مولوی ضیاء الرحمن صاحب حضرت علی المرتضیٰؓ کو واقعی قرآن کا چوتھا موعودہ خلیفہ راشد مانتے ہیں تو ان کے دور خلافت میں حضرت امیر معاویہؓ کی خلافت کو وہ کیسی خلافت مانیں گے آیا ان کی خلافت بھی مثل حضرت علیؓ کے قرآن کی موعودہ خلافت تھی یا وہ اس کے علاوہ غیر موعودہ خلافت تھی۔

نہ پائے رفتن نہ جائے مامدن۔

صورتاً و حقیقتاً کی بحث:

جنتری کے زیر بحث مضمون ص ۸۶ پر جو لکھا ہے کہ:- قاضی صاحب آپ صورتاً اور حقیقتاً کے خود ساختہ چکر سے نکل کر علمی دنیا میں تشریف لائیں۔ الخ۔ یہ ان کی مزید ڈبل جہالت ہے۔ بھلا جو لوگ راشد اور مرشد کا فرق نہیں سمجھتے اور محفوظ عن الخطاء کا مفہوم بھی ان کو معلوم نہیں وہ صورتاً اور حقیقتاً کی علمی بحث کے کیونکر اہل ہو سکتے ہیں۔ لیکن بعض نادانف قارئین کی غلط فہمی دور کرنے کے لئے یہاں ہم مولوی ضیاء الرحمن صاحب سے پوچھتے ہیں کہ قرآن کے چوتھے خلیفہ راشد حضرت علی المرتضیٰ سے حضرت امیر معاویہؓ نے جو جنگ لڑی تھی اور جس میں فریقین کے ہزاروں افراد مقتول ہو گئے تھے کیا اس جنگ کو آپ حقیقتاً جنگ سمجھتے ہیں۔ یا صورتاً۔ اگر آپ حقیقتاً جنگ سمجھتے ہیں تو فریقین کے متعلق آپ حسب ذیل آیت قرآنی کی روشنی میں کیا حکم لگائیں گے۔

وَمَنْ يَقْتُلْ مُؤْمِنًا مُتَعَمِّدًا فَجَزَاءُ ۖ جَهَنَّمَ خَالِدًا فِيهَا ۖ وَغَضِبَ اللَّهُ عَلَيْهِ وَلَعَنَهُ ۖ وَعَذَابُهُ عَذَابًا عَظِيمًا . سورة النساء آیت ۱۹۳۔ اور جو شخص کسی مسلمان کو قصداً قتل کر ڈالے اس کی سزا جہنم ہے کہ ہمیشہ ہمیشہ اس میں رہیگا اور اس پر اللہ تعالیٰ غضبناک ہو سکے اور اس کو اپنی رحمت (خاصہ) سے دور کر دیں گے اور اس کے لئے بڑی سزا (دوزخ) کا سامان کریں گے۔ (ترجمہ حضرت تھانویؒ)

اگر جنگ صفین کے فریقین کو مومن مانتے ہیں تو جو شخص کسی مومن کو عمداً قتل کرے اس کی سزا از روئے قرآن جہنم ہے۔ فرمائیے آپ ان فریقین کے بارے میں قرآن کا یہ حکم مانتے ہیں یا ایک فریق کے بارے میں اگر دوسری صورت ہے تو فرمائیں کہ فریقین میں سے کونسا فریق آپ کے نزدیک پہلے مومن تھا۔ پھر قرآن کی مذکورہ وعید کا مصداق بن گیا۔ (۲) حضرت علی المرتضیٰ کو آپ موعودہ خلیفہ راشد ماننے کے بعد آپ سے جنگ کرنے والوں کو باغی قرار دیتے ہیں یا نہیں اگر باغی قرار نہیں دیتے تو کیوں، حالانکہ قرآن نے مومنین کی باہمی جنگ میں ایک فریق کو باغی قرار دیا ہے۔ چنانچہ فرمایا۔

وَأَنْ طَلَفَتَانِ مِنَ الْمُؤْمِنِينَ اقْتُلُوا فَأَصْلَحُوا بَيْنَهُمَا فَإِنْ بَغَتْ إِحْدَاهُمَا عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ تَفْشَىٰ إِلَىٰ أَمْرِ اللَّهِ . (سورۃ الحجرات ع ۱۔ آیت ۹) اور اگر مسلمانوں میں دو گروہ آپس میں لڑ پڑیں تو ان کے درمیان اصلاح کر دو۔ پھر اگر ان میں کا ایک گروہ دوسرے پر زیادتی کرے (اور لڑائی بند نہ کرے) تو اس گروہ سے لڑو جو زیادتی کرتا ہے۔ یہاں تک کہ وہ خدا کے حکم کی طرف رجوع ہو جائے۔ (ترجمہ حضرت تھانویؒ)

اگر آپ حضرت امیر معاویہؓ کو باغی قرار دیتے ہیں تو کیا وہ آپ کے نزدیک حقیقتاً باغی ہیں یا صورتاً۔ اگر وہ حقیقتاً باغی ہیں تو ان کا راشد ہونا کیونکر قابل تسلیم ہوگا۔ اگر صورتاً باغی ہیں بوجہ رُحَمَاءُ بَيْنَهُمْ کے تو پھر آپ نے ہمارا موقف مان لیا اور اگر آپ حضرت امیر معاویہؓ کو باغی نہیں مانتے تو پھر حضرت علی المرتضیٰؓ کو باغی ماننا پڑیگا اس صورت میں آپ ان کو قرآن کا چوتھا خلیفہ راشد کس طرح تسلیم کریں گے؟۔

(۳) قرآن مجید میں حضرت آدمؑ کے متعلق فرمایا وَعَصَىٰ آدَمُ رَبَّهُ فَغَوَىٰ (سورۃ طہ آیت ۱۲۱) اس کا آپ ترجمہ کریں۔ غصی عصیاں سے ہے جس کا معنی نافرمانی، بغاوت، عدول حکمی ہے۔ اور غویٰ غواہیت سے ہے جس کا معنی گمراہ ہونا گمراہ کرنا وغیرہ۔ (المعجم الاعظم) آپ حضرت آدمؑ کو حقیقتاً عاصی اور عادی مانتے ہیں یا نہیں۔ اگر مانتے ہیں تو حضرت آدمؑ معصوم نہ رہے۔ اور اگر حقیقتاً نہیں مانتے تو یہ نافرمانی اور غواہیت صورتاً ہی ہوگی۔ اور یہی تو میں نے توجیہ پیش کی ہے، پھر اس پر طعنہ زنی کیوں کرتے ہیں۔

(۴) قرآن مجید میں حضور ﷺ کے متعلق فرمایا۔ فَوَجَدَكَ ضَالًّا فَهَدَىٰ . اس کا آپ ترجمہ بتائیں قرآن مجید کی سورۃ فاتحہ میں فرمایا کہ غَيْرِ الْمَغْضُوبِ عَلَيْهِمْ وَلَا الضَّالِّينَ . یہاں ضالین کا لفظ کافروں کے لئے استعمال ہوا ہے تو رحمت للعالمین ﷺ کے متعلق آپ ضال کا اطلاق کیوں کر کریں گے۔

(۵) سورۃ تحریم میں فرمایا۔ يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ . اے

میرے نبی اللہ نے آپ پر جو چیز حلال کی ہے آپ اس کو کیوں حرام قرار دیتے ہیں۔ فرمائیے۔ کیا رسول اللہ ﷺ نے شہد کھانے کو حقیقتاً حرام قرار دیا تھا یا صورتاً۔ اگر پہلی صورت آپ تسلیم کرتے ہیں تو آپ کس زمرہ میں شامل ہوں گے۔ اور اگر آپ صورتاً حرام ہونا تسلیم کرتے ہیں۔ تو پھر یہی موقف تو ہمارا ہے جس پر آپ تمہارا بازی کی مشق کر رہے ہیں۔

(۶) ابوالاعلیٰ مودودی صاحب نے قرآن کے الفاظ۔ ذنب، خال، عصیاں اور غواہیت وغیرہ کو حقیقت پر محمول کر کے انبیائے کرام علیہم السلام کے بارے میں ایسی عبارتیں لکھی تھیں جن سے عقیدہ عصمت انبیاء مجروح ہوتا تھا۔ جس کے ابطال میں شیخ الاسلام حضرت مولانا السید حسین احمد مدنیؒ ”سابق شیخ الحدیث دارالعلوم دیوبند نے کتاب ”مودودی دستور اور عقائد کی حقیقت“ تصنیف فرمائی پھر اس کے جواب میں مفتی محمد یوسف صاحب مودودی نے ایک کتاب بنام ”مولانا مودودی پر اعتراضات کا علمی جائزہ“ شائع کی۔ اس کے جواب میں میری کتاب ”علمی محاسبہ“ شائع ہوئی۔ جس میں مسئلہ عصمت انبیاء اور مسئلہ معیار حق پر مفصل و مدلل بحث کی گئی ہے اور اسی میں حقیقتاً اور صورتاً کا مطلب بھی واضح کیا گیا ہے۔

(۷) حکیم الامت حضرت مولانا اشرف علی تھانویؒ نے سورۃ الفتح کی آیت

۱۔ مولانا اشرف علی تھانویؒ۔ ۵ ربیع الثانی ۱۲۸۰ھ میں شیخ عبدالحق کے ہاں قصبہ تھانہ بمون ضلع مظفر نگر میں پیدا ہوئے۔ مختلف جگہوں پر علمی مراحل طے کرنے کے بعد ذیقعدہ ۱۲۹۵ھ میں دارالعلوم دیوبند میں داخلہ لیا۔ بیس سال کی عمر میں مولانا رشید احمد گنگوہیؒ کے دست حق پرست پر بیعت ہوئے۔ مولانا محمد یعقوب نانوتویؒ اور شیخ الہند مولانا محمود حسنؒ کی توجہات خصوصی کا محور ہے۔ زمانہ طالب علمی میں سب سے پہلی تصنیف بطور مشغلہ فارسی اشعار پر مشتمل ”زیر ویم“ شائع کی۔ زمانہ طالب علمی میں طلبہ سے اختلاط کی بجائے الگ تھلگ رہتے۔ تصوف و سلوک کو اپنے اصل رنگ میں پیش کر نیکا آپ کو اتیاز حاصل ہے۔ چودہ سو سے زائد کتب کے مصنف تھے۔ مواعظ و ملفوظات پر ہزار ہا صفحات چھپ کر امت کی ہدایت کا ذریعہ بن رہے ہیں۔ بیاسی سال تین ماہ گیارہ دن عمر پائی۔ اور ۲۰ جولائی ۱۹۴۳ء کو قصبہ تھانہ بمون میں انتقال فرمایا اور وہیں دفن ہو کر تھانہ بمون کی زمین کو رشک فردوس بنایا۔

لِيُغْفِرَ لَكَ اللَّهُ مَا تَقَلَّمَ مِنْ ذَنْبِكَ وَمَا تَأَخَّرَ کے ترجمہ میں لکھا ہے: تاکہ اللہ تعالیٰ آپ کی اگلی کچھلی (صوری) عطا میں معاف کر دے۔ (تفسیر بیان القرآن) حضرت تھانوی کے نزدیک بھی آنحضرت ﷺ کی خطائیں صورتاً ہیں نہ کہ حقیقتاً (۲) میں نے ”دفاع حضرت معاویہ“ ص ۲۸ پر بعنوان:۔ معصیت صورتاً و حقیقتاً“ لکھا ہے کہ:۔ عصمت انبیاء کی بحث میں مودودی صاحب کو جواب دیتے ہوئے حضرت مدنی تحریر فرماتے ہیں کہ:۔ اسی طرح عصمت ان (یعنی انبیاء کی) دائمی ہے کسی وقت اُن سے جُدا نہیں ہوتی جن امور کو مودودی صاحب لغزش میں شمار کرتے ہوئے عصمت کا اُٹھ جانا سمجھتے ہیں یہ ان کی غلطی ہے یہ امور معصیت ہی نہیں صرف صورتاً معصیت ہیں۔ جس طرح خطا اور قتل عمد صورتاً ایک ہی جیسے ہیں مگر حقیقت میں دونوں میں زمین و آسمان کا فرق ہے۔ الخ۔ (مودودی دستور اور عقائد کی حقیقت ص ۵۴)

(۸) حضرت مولانا رشید احمد محدث گنگوہی فرماتے ہیں:۔ جو امر عظام اجتہادی سرزد ہوتا ہے، بصورت معصیت ہوتا ہے نہ خود معصیت۔

فرمائیے۔ جب انبیائے کرام علیہم السلام کے لئے محققین اہل سنت صورتاً اور حقیقتاً کا فرق واضح کرتے ہوئے ان کی عصمت کو ثابت کرتے ہیں تو اگر صحابہ کرام کیلئے بھی صورتاً اور حقیقتاً کا فرق ظاہر کر دیا جائے تو کیا اس کو توہین صحابہ کا جرم تصور کیا جائے گا یا ان کی طرف سے علمی طور پر یہ ایک دفاع کی صورت ہوگی۔ صورت و حقیقت کی بحث تو علمی دائرہ میں ہے لیکن مولوی ضیاء الرحمن فاروقی جہل و غبات کی دلدل میں ایسے پھنسے ہیں کہ نکلنے کا نام ہی نہیں لیتے۔ اگر وہ حضرت امیر معاویہؓ کی حضرت علی المرتضیٰ کے ساتھ جنگ کو صورتاً جنگ اور بغاوت کا نام دینے سے پریشان ہوتے ہیں تو پھر ان کے لئے ایک ہی راستہ ہے کہ وہ العیاذ باللہ حقیقتاً باغی سمجھ لیں۔ یہ ہیں حضرت معاویہؓ کے نادان حامی جو اپنی جہالت سے روانض کو اعتراض کا موقع دیتے ہیں۔ واللہ العالی۔

کیا جناب مروان صحابی ہیں:

میں نے اپنے مضمون ”عقیدہ خلافت راشدہ اور امامت“ میں یہ لکھا تھا کہ خلفاء صحابہ سات ہیں نہ کہ چھ۔ مولوی ضیاء الرحمن فاروقی اپنی خلافت راشدہ جنتری کے ٹائٹل پر صرف چھ خلفاء صحابہ کے نام لکھتے ہیں حالانکہ حضرت عبداللہ بن زبیرؓ بھی صحابی اور خلیفہ ہیں۔ اس کے جواب میں جنتری ۱۹۸۹ء کے زیر بحث مضمون میں لکھتے ہیں کہ:۔ قاضی صاحب بحث چھ یا سات خلفاء سے نہیں ہے بلکہ زیر بحث مسئلہ صرف یہ ہے کہ کیا خلافت راشدہ اربعہ تک محدود ہے۔ قاضی صاحب آپ کا یہ دعویٰ بھی صحیح نہیں کہ خلفاء صحابہ سات ہیں بلکہ خلفاء صحابہ کی تعداد آٹھ ہے ان میں سیدنا مروان بھی شامل ہیں وہ حضرت عبداللہ بن زبیر کے ہم عمر ہیں بلکہ بعض روایات کے مطابق ان سے عمر میں بڑے ہیں۔ حافظ ابن حجرؒ لکھتے ہیں لَـئِـنَّ رَوِیَـةَ (بدر الساری) یعنی امیر مروان نے نبی علیہ السلام کو دیکھا تھا۔ وکان مروان قد لحق النبی ﷺ (تاریخ خمیس ج ۳۰ ص ۳۰۷) یعنی امیر مروان نے نبی علیہ السلام سے ملاقات کی۔ علامہ ابن کثیر لکھتے ہیں ہو صحابی عنہ طائفة کثیرة یعنی کثیر جماعت کے نزدیک وہ صحابی ہیں۔ علامہ ظفر احمد عثمانی ”برآة عثمان“ صفحہ ۳۸ پر لکھتے ہیں۔ حافظ ابن حجرؒ نے تہذیب التہذیب میں ان کو رجال بخاری اور سنن اربعہ کے رواۃ میں شمار کیا ہے اور صحابہ میں ان کا شمار قسم ثانی میں یعنی ان صحابہ میں کیا ہے جنہوں نے نبی کریم کو دیکھا ہے۔ مگر سماع ثابت نہیں۔ بہر حال ان کے صحابی ہونے میں اختلاف نہیں ہے۔ اگر صرف رویت کو صحابیت کے لئے کافی سمجھا جائے اور یہی جمہور کا قول ہے تو اب لوگوں کے اقوال پر التفات نہ کیا جائے گا جو ان میں کلام کرتے ہیں۔ فان الصحابة کلهم عدول۔ بے شک تمام صحابہ عادل یعنی سچے دیندار اور قابل اعتماد ہیں۔“۔

الجواب:

جناب مروان کے صحابی ہونے میں اختلاف ہے اور صحابی ہونے کے لئے جو حضرات

رویت کو کافی سمجھتے ہیں یہ بھی جمہور کا قول نہیں بلکہ ایک جماعت کا قول ہے۔ چنانچہ (۱) حافظ ابن حجر عسقلانیؒ لکھتے ہیں: «و اطلق جماعة ان من رأى النبى ﷺ فهو صحابى (الاصابة جلد اول ص ۸) اور ایک جماعت کے نزدیک وہ مسلمان صحابی ہے جس نے نبی کریم ﷺ کو دیکھ لیا۔

(۲) حافظ ابن حجر عسقلانی نے جن حضرات کو قسم ثانی میں شمار کیا ہے ان کے متعلق لکھتے ہیں کہ جو بچے رسول اللہ ﷺ کے زمانے میں پیدا ہوئے ہیں غالباً ان کو آنحضرت ﷺ کی خدمت میں لایا جاتا تھا۔ تو جناب مروان بھی چونکہ ۳۷ھ وغیرہ میں پیدا ہوئے ہیں اس لئے احتمال ہے کہ ان کو بھی آنحضرت ﷺ کی خدمت میں پیش کیا ہوگا (مقدمہ الاصابة ص ۵) لیکن اس سے یقیناً یہ نہیں کہا جاسکتا کہ جناب مروان کو یہ نعمت نصیب ہوئی ہو۔

(۳) خود حافظ ابن حجر عسقلانی مروان کے ترجمہ میں لکھتے ہیں: «قال البخارى لم ير النبى ﷺ»۔ (تہذیب التہذیب جلد ۱۰ ص ۹۲) امام بخاری فرماتے ہیں کہ مروان نے نبی کریم ﷺ کو نہیں دیکھا۔“

(۴) امام ذہبیؒ متوفی ۷۴۸ھ لکھتے ہیں: «قال البخارى لم ير النبى ﷺ قلت روى عَنْ بُسْرَةَ عَنْ عُمَانَ - وَ لَهُ اَعْمَالٌ مُؤَبَّقَةٌ نَسَّالَ اللّٰهُ السَّلَامَةَ رَمَى طَلْحَةَ لِبَهِمٍ وَفَعَلَ مَا فَعَلَ (مِيزَانُ الْعَدَالَةِ جلد ۴ ص ۴۹) امام بخاری نے کہا کہ مروان نے نبی کریم ﷺ کو نہیں دیکھا۔ میں کہتا ہوں کہ انہوں نے حضرت سمرہؓ اور حضرت عثمانؓ سے روایت کی ہے اور ان کے اعمال مہلک ہیں ہم اللہ سے ان کی سلامتی مانگتے ہیں اور انہوں نے کیا جو کچھ کیا۔“ جب امام بخاری فرماتے ہیں کہ مروان کو نبی کریم ﷺ کی رویت نصیب نہیں ہوئی اور امام ذہبیؒ فرماتے ہیں کہ ان کے اعمال مہلک تھے وغیرہ۔ تو اب یہ کیونکر کہا جاسکتا ہے کہ جناب مروان کے صحابی ہونے میں اختلاف نہیں ہے اور ان کا صحابی ہونا متفق علیہ ہے۔

(۵) حافظ ابن حجر کی متوفی ۹۷۴ھ لکھتے ہیں: «شيخ الاسلام نے لکھا ہے کہ اکابر تابعین

اور فقہائے تابعین نے جو حضرت معاویہؓ سے روایت کی ہے ان میں مروان بن حکم بھی ہے۔ الخ (تنویر الایمان ترجمہ تطہیر الجنان ص ۳۳۲ الختم لکھنؤ ۲/۲۱ رمضان المبارک ۱۳۳۹ھ)

اگر جناب مروان کی صحابیت میں اختلاف نہ ہوتا تو ابن سعد طبقات میں ان کو تابعین میں کیوں شمار کرتے (ملاحظہ ہو طبقات ابن سعد جلد پنجم) اور یہاں یہ بھی ملحوظ رہے کہ جناب مروان کی مدت خلافت صرف ۹ ماہ اور چند دن ہے۔

(۵) امام سیوطی متوفی ۹۱۱ھ لکھتے ہیں:- امام ذہبی کا بیان ہے کہ مروان کو خلیفہ نہ کہا جائے، کیونکہ وہ باغی تھا۔ اور اس نے عبداللہ بن زبیر پر خروج کیا تھا اور اس کی بغاوت ہی کی وجہ سے اس کا ولی عہد مقرر کرنا بھی درست اور جائز نہیں۔ البتہ عبداللہ بن زبیر کی شہادت کے بعد عبدالملک (ابن مروان) کی خلافت درست ہو سکتی ہے۔ (تاریخ الخلفاء مترجم ص ۲۳۳) حضرت عبداللہ بن زبیر یقیناً جلیل القدر صحابی ہیں۔ آپ کے دور خلافت میں جناب مروان کا خلیفہ بننا کیونکر جائز ہو سکتا ہے۔ حضرت امیر معاویہؓ کے لئے تو قصاص حضرت عثمانؓ کی وجہ سے ایک معذوری تھی اور حکمین کے فیصلہ کے بعد ان کے لئے کچھ اجتہادی بات ہو سکتی تھی۔ لیکن جناب مروان کے لئے تو حضرت ابن زبیرؓ کے مقابلہ میں خلافت کا دعویٰ کرنا کسی شرعی عذر پر مبنی نہ تھا۔

(۶) صاحب مشکوٰۃ المصابیح الشیخ ولی الدینؒ مروان کے ترجمہ میں لکھتے ہیں۔ وُلِدَ

على عهد رسول الله ﷺ قبل سنة اثنتين من الهجرة وقيل سَامَ الخندق وقيل غير ذلك فَلَمْ يَرِ النَّبِيَّ ﷺ لَانَ النَّبِيَّ ﷺ نَفَاهَ إِلَى الطَّائِفِ فَلَمْ يَزَلْ بِهَا حَتَّى وَلِيَ عِثْمَانُ فَرَدَهُ إِلَى الْمَدِينَةِ فَقَدْ مَهَا وَابْتَنَى مَعَهُ۔ الخ (اكمال فى اسماء الرجال) رسول اللہ ﷺ کے عہد مبارک میں ۳ھ میں پیدا ہوئے اور بعض کے نزدیک جنگ خندق کے سال پیدا ہوئے۔ مگر انہوں نے نبی کریم ﷺ کو نہیں دیکھا کیونکہ نبی کریم ﷺ نے آپ کے والد حکم کو طائف کی طرف نکال دیا تھا۔ پھر وہ حضرت عثمانؓ کے خلیفہ بننے تک وہاں ہی رہے پھر حضرت عثمانؓ نے ان کو مدینہ میں واپس بلا لیا اور حکم مدینہ میں آئے اور ان کے ساتھ ان کا بیٹا (یعنی مروان) بھی تھا۔“

(۷) حافظ ابن کثیر محدث متوفی ۷۴۲ھ جناب مروان کے ترجمہ میں لکھتے ہیں:- ”هُوَ

صحابی عند طائفة كثيرة لانه وَلِدَ فِي حَيَاةِ النَّبِيِّ ﷺ (البدایہ والنہایہ ج ۸ ص ۲۵۷)۔ کثیر جماعت کے نزدیک وہ صحابی ہیں کیونکہ وہ نبی کریم ﷺ کی حیات میں پیدا ہوئے ہیں۔“ لیکن اس کے بعد حافظ ابن کثیر یہ بھی لکھتے ہیں:- ”وَذَكَرَهُ ابْنُ سَعْدٍ فِي الطَّبَقَةِ الْأُولَى مِنَ التَّابِعِينَ۔ اور ابن سعد نے ان کا ذکر تابعین کے طبقہ اولیٰ میں کیا ہے۔

(۸) امام ابن عبدالبر متوفی ۴۶۳ھ مروان کے ترجمہ میں لکھتے ہیں:- ”وَلَمْ يَرَهُ لَآنَهُ خَرَجَ إِلَى الطَّائِفِ طِفْلًا لَا يَشْعُرُ بِذَلِكَ إِنْ رَسُولَ اللَّهِ ﷺ كَانَ قَدْ نَفَا أَبَاهُ الْحَكَمَ إِلَيْهَا فَلَمْ يَزَلْ بِهَا حَتَّى عَثَمًا فَرَدَّهُ عَثْمَانُ فَقَدِمَ الْمَدِينَةَ هُوَ وَوَلَدُهُ فِي خِلَافَةِ عَثْمَانَ۔ (الاستيعاب حاشية الإصابة جلد ۳)

اور مروان نے آنحضرت ﷺ کو نہیں دیکھا کیونکہ رسول اللہ ﷺ نے ان کے والد کو طائف کی طرف نکال دیا تھا اور اس وقت مروان چھوٹے بچے تھے جو شعور نہیں رکھتے۔ اور حضرت عثمانؓ کے خلیفہ ہونے تک وہ طائف میں ہی رہے پھر حضرت عثمان نے ان کے والد حکم کو مدینہ واپس بلا لیا اور حضرت عثمان کے دور خلافت میں مروان اپنے والد کے ساتھ مدینہ آئے۔

(۹) حافظ ابن حجر عسقلانی الاصابۃ قسم ثانی میں جناب مروان کے ترجمہ میں بھی لکھتے

ہیں:- ”لَكِنْ لَمْ أَرْ مِنْ حِزْمٍ بِصَحْبَةٍ فَكَانَ لَمْ يَكُنْ حِينَئِذٍ مَعِيًّا وَمِنْ بَعْدِ الْفَتْحِ أَخْرَجَ أَبُوهُ إِلَى الطَّائِفِ وَهُوَ مَعَهُ فَلَمْ يَثْبُتْ لَهُ أَزِيدٌ مِنَ الرُّوْيَةِ۔ لیکن مجھے معلوم نہیں کہ کسی نے یقین کے ساتھ کہا ہو کہ ان کو نبی کریم ﷺ کی صحبت حاصل ہے گویا کہ وہ اس وقت سن تیز و شعور کو نہیں پہنچے تھے اور فتح مکہ کے بعد ان کے والد کو طائف کی طرف نکال دیا تھا اور وہ (یعنی مروان) اس کے ساتھ تھے۔ اور اس سے زیادہ کوئی بات ثابت نہیں ہوئی کہ ان کو رسول اللہ ﷺ کی رویت حاصل ہے۔ اس کے بعد لکھتے ہیں:- ”وَأَنكَرَ بَعْضُهُمْ أَن يَكُونَ لَهُ رُويَةٌ وَمِنْهُمْ الْبُخَارِيُّ:- اور ان میں سے بعض نے ان کی رویت کا بھی انکار کیا ہے جن میں سے ایک امام بخاری ہیں۔“

(۱۰) رئیس المحدثین حضرت شاہ عبدالعزیز صاحب محدث دہلویؒ ۱۔ متوفی ۱۲۳۹ھ ۱۸۲۳ء لکھتے ہیں :- ہاں بخاری میں مروان سے البتہ روایت آئی ہے باوجودیکہ وہ نواسب میں سے تھا۔ بلکہ اس بد بخت گروہ کا سرغنہ اور سربراہ تھا لیکن اس روایت میں بھی امام بخاریؒ نے اپنی روایت کا مدار امام زین العابدینؑ پر رکھا ہے اور ان ہی پر روایت کو ختم کیا ہے۔ اگر امام ہی مروان سے خود روایت کریں تو پھر امام بخاری کو اس سے بچنے اور احتراز کرنے کا کب حق ہے اس کے باوجود امام بخاری نے تنہا مروان سے کسی بھی جگہ روایت نہیں کی بلکہ مسعود بن خرمہ یا دوسروں کو اس کے ساتھ لائے ہیں اور یہ بات پہلے ہم لکھ چکے ہیں کہ اگر کوئی منافق یا بدعتی نقل حدیث میں اہل حق کے ساتھ موافق ہو تو اس کی روایت لینے میں کوئی قباحہ نہیں اور پھر بخاری میں اس کی صرف دو روایتیں ہیں۔ الخ

(تحدیثا عشریہ اردو ص ۱۳۹ تا شردار الاشاعت مقابل مولوی مسافر خانہ کراچی نمبر ۱)

خلاصہ کلام:

جناب مروان کے متعلق جب امام بخاری، حافظ ابن حجر عسقلانی، امام ابن عبدالبر، امام سیوطی، امام ذہبی، حافظ ابن حجر مکی، شیخ ولی الدین مولف مشکوٰۃ اور ابن سعد وغیرہ محدثین و مؤرخین یہ وضاحت کر رہے ہیں کہ ان کو آنحضرت ﷺ کی روایت نصیب نہیں ہوئی۔ اور وہ صحابی نہیں

۱۔ شاہ عبدالعزیز محدث دہلویؒ حضرت شاہ ولی اللہ کے سب سے بڑے صاحبزادے تھے۔ ۱۱، اکتوبر ۱۷۳۶ء میں ولادت ہوئی۔ تاریخی نام ”غلام حلیم“ تھا۔ والد گرامی کے صحیح علمی جانشین ثابت ہوئے۔ مسلمانان ہند کی بھرپور ترجمانی اور راہنمائی فرمائی۔ بے شمار کتب کے مصنف تھے۔ ”تحدیثا عشریہ“ نے آج تک اپنی دھاک بٹھا رکھی ہے۔ ۵، جون ۱۸۲۳ء کو انتقال فرمایا۔ بقول بعض کہ کثرت اثر و حاکم کی وجہ سے نماز جنازہ پچپن مرتبہ پڑھی گئی۔ دہلی میں اپنے والد گرامی کے پہلو میں دفن ہوئے۔ انا للہ وانا الیہ راجعون۔

نہیں بن سکتے۔“ بقول قاضی صاحب سورۃ النور کا نزول ۶ھ کے آخر میں یا ۷ھ اوائل میں ممکن ہے۔ کیا یہ ضروری ہے کہ سورۃ کی تمام آیات ایک ساتھ ہی نازل ہوئی ہوں۔ بہر حال اب یہ دیکھنا ہے کہ حضرت معاویہؓ کب اسلام لائے اور کیا وہ آیت اختلاف کے مصداق بنتے ہیں یا کہ نہ۔ امام اہل سنت مولانا عبدالشکور لکھنوی لکھتے ہیں:۔ معاویہ بن ابی سفیان قریشی اموی صلح حدیبیہ کے سال میں اسلام لائے اور ان کے والد فتح مکہ میں مسلمان ہوئے۔ (ازالۃ الخفاء ج اول ص ۳۲۷ مطبوعہ قدیمی کتب خانہ کراچی)۔ مفتی احمد یار خان صاحب گجراتی اپنی کتاب ”امیر معاویہ“ ص ۳۸ پر لکھتے ہیں:۔ صحیح یہ ہے کہ امیر معاویہؓ خاص صلح حدیبیہ کے دن اسلام لائے۔ امیر معاویہؓ کے صلح حدیبیہ کے دن ایمان لانے کی دلیل وہ حدیث ہے جو امام احمد نے امام باقر بن امام زین العابدین بن امام حسینؓ سے روایت کی فرمایا کہ امام باقر سے عبداللہ بن عباس نے فرمایا اور ان سے امیر معاویہؓ نے فرمایا کہ میں نے حضور ﷺ کے احرام سے فارغ ہوتے وقت حضور کے سر مبارک کے بال کاٹے مردہ پہاڑ کے پاس۔ نیز وہ حدیث بھی دلیل ہے جو بخاری شریف میں بروایت طاؤس عبداللہ بن عباس سے ہے کہ آپ کی یہ حجامت کرنے والے امیر معاویہؓ ہیں اور ظاہر یہ ہے کہ یہ حجامت عمرہ قضا میں واقع ہوئی جو صلح حدیبیہ سے ایک سال بعد ۷ھ میں ہوا۔ کیونکہ حجۃ الوداع میں نبی کریم ﷺ نے قرن کیا اور قارن مردہ پر حجامت نہیں کراتے بلکہ منیٰ میں دسویں ذی الحجہ کو کراتے ہیں۔

نیز آپ نے حجۃ الوداع میں بال نہیں کٹوائے تھے بلکہ سرمٹا لیا تھا۔ ابوظلمہ نے حجامت کی تھی تو لا محالہ امیر معاویہؓ کا آپ کے سر مبارک کے بال تراشنا عمرہ قضا میں فتح مکہ سے پہلے ہوا۔ معلوم ہوا کہ امیر معاویہؓ فتح مکہ سے پہلے ایمان لا چکے تھے۔ ہمارے مؤرخین علماء بالخصوص قاضی صاحب کا اس پر بس نہیں چل رہا ہے کہ امیر معاویہؓ کی پوزیشن کو کس طرح گرایا جائے، کبھی تو یہ الزام لگایا جاتا ہے کہ وہ فتح مکہ کے بعد ایمان لائے کبھی ایمان کا قتل از فتح اقرار کیا جاتا ہے۔ لیکن کتمان ایمان کا الزام قائم کر دیا جاتا ہے۔ سوال یہ ہے کہ جب امیر معاویہؓ نے عمرہ القضاء

میں مردہ کے مقام پر آپ کے بال تراشے تو اخفاء ایمان کہاں باقی رہ گیا۔ گویا ان کا ایمان سانپ کے منہ میں چھپوعد کی مثل بن گیا۔ نہ اگلے بنتی ہے نہ نکلے بنتی ہے۔ اسی لئے سمجھدار افراد نے اتنا کہہ کر جان چھڑالی کہ اسلم قبل الفتح اس کے بعد آخر میں لکھتے ہیں کہ اس بحث سے ثابت ہوتا ہے کہ حضرت معاویہؓ آیت اختلاف کے مصداق تھے اور آیت مذکورہ کے بیان کردہ اوصاف کے حامل تھے یہ اس صورت میں ہے کہ قاضی صاحب کا یہ دعویٰ تسلیم کیا جائے کہ سورۃ النور غزوہ نبی المصطلق کے بعد نازل ہوئی۔ اور یہ غزوہ ۶ھ کے نصف آخر میں پیش آیا۔ جبکہ قاضی صاحب کا سورۃ النور کے متعلق یہ دعویٰ بھی محل نظر ہے کہ سورۃ النور ۹ھ کے شروع میں نازل ہوئی نہ کہ ۶ھ میں۔ علمائے تفسیر نے مکی اور مدنی سورتوں کی جو ترتیب باعتبار نزول کے دی ہے۔ اس کے مطابق مکی سورتوں کی تعداد ۸۳ ہے اور مدنی سورتوں کی تعداد ۳۱ ہے ان کی ترتیب نزولی میں بھی کوئی اختلاف نہیں ہے۔ اس ترتیب کے مطابق سورۃ النور کے نزول کا نمبر (مدنی سورتوں میں) ۱۹ ہے جبکہ نمبر ۱۸ پر سورۃ اذا جاء نصر اللہ اور نمبر ۲۰ الحج ہے۔ (ماخوذ از نظرات فی القرآن للشیخ محمد الغزالی طبع دوم مصر ۲۵۸) علامہ جلال الدین سیوطی نے اپنی کتاب الاتقان میں یہی کی دلائل نبوت کے حوالے سے حضرت عکرمہ کی تحقیق اور حضرت عبداللہ بن عباس کی یہی تحقیق نقل کی ہے۔ (الاتقان فی علوم القرآن اردو ترجمہ مطبوعہ نور محمد کتب خانہ کراچی ج ۱ ص ۱۹/۲۰)

بہر حال اس تفصیل سے دو باتیں معلوم ہوئیں۔ ایک تو یہ کہ مدنی سورتوں کے نزول کے اعتبار سے سورۃ النور کا نمبر ۱۹ ہے اور سورۃ اذا جاء نصر اللہ نمبر ۱۸ کے بعد اور سورۃ الحج نمبر ۲۰ سے پہلے نازل ہوئی ہوئی تھی اور اس پر پوری امت کا اتفاق ہے کہ حج ۹ھ میں فرض ہوا ہے اور فتح مکہ ۸ھ میں ہوا۔ اذا جاء نصر اللہ کا نزول ہجری متفقہ طور پر فتح مکہ کے بعد ہوا ہے بلکہ بخاری کی ایک روایت سے تو اس پر روشنی پڑتی ہے کہ سورۃ اذا جاء نصر اللہ کا نزول ۹ھ ہی کا ہے۔ (صحیح بخاری تفسیر اذا جاء نصر اللہ اور سورۃ النور تو اذا جاء نصر اللہ کے بعد نازل ہوئی ہے لہذا اس کا نزول ۹ھ میں ہی ہو سکتا ہے۔ الخ

الجواب:

زیر بحث مضمون میں کئی مباحث ہیں (۱) حضرت معاویہؓ کب اسلام لائے (۲) کیا حضرت معاویہؓ مہاجرین میں ہیں (۳) سورۃ النور کس سال نازل ہوئی (۴) کیا حضرت معاویہؓ آیت استخلاف کا مصداق ہیں۔ جنتری والوں کا دعویٰ ہے کہ:- سورۃ النور کا نزول ۹ھ ہی میں ہو سکتا ہے، لیکن ان کا یہ دعویٰ غلط ہے، شیخ محمد الغزالی کی کتاب ”المنظرات فی قرآن“ تو ہمارے پاس نہیں ہے اور اتفاق میں ترتیب نزول کے متعلق جو بحث لکھی ہے اس میں مختلف اقوال لکھے ہیں جن میں شدید اختلاف پایا جاتا ہے۔ (۱) ایک ترتیب یہ ہے نمبر (۱) سورۃ البقرہ۔ نمبر ۱۶۔ اذا جاء نصر اللہ۔ نمبر ۷ سورۃ الحج۔ اور آخری نمبر ۲۷ میں سورۃ البقرۃ یعنی سورۃ التوبہ ہے۔ اس میں سورۃ النور کا نام نہیں ہے جو غالباً سہو کتابت ہے (الاتقان طبع مصر ص ۱۱)

(۲) دوسری ترتیب کتاب فضائل قرآن کے حوالے سے یہ لکھی ہے:- نمبر سورۃ البقرہ نمبر ۷ سورۃ الحج۔ نمبر ۸ سورۃ النور اور نمبر ۲۵ اذا جاء نصر اللہ

(۳) اور تیسری ترتیب یہ لکھی ہے:- نمبر سورۃ البقرہ۔ نمبر ۸ سورۃ الحج۔ نمبر ۹ سورۃ النور۔ اور آخری نمبر ۲۵ اذا جاء نصر اللہ (ایضاً اتفاق ص ۱۱)

(۴) اور چوتھی ترتیب یہ لکھی ہے:- نمبر سورۃ البقرہ۔ نمبر ۸ سورۃ النور۔ نمبر ۹ سورۃ الحج اور نمبر ۷ اذا جاء نصر اللہ۔ لیکن اس ترتیب کے بارے میں لکھتے ہیں کہ:- یہ ترتیب محل نظر ہے۔

پہلی ترتیب میں سورۃ الحج نمبر ۷ پر ہے اور اذا جاء نصر اللہ نمبر ۱۶ پر ہے اور دوسری ترتیب میں سورۃ الحج نمبر ۷ اور سورۃ النور نمبر ۸ پر ہے اور اذا جاء نصر اللہ نمبر ۲۵ پر۔ اور تیسری ترتیب میں سورۃ الحج نمبر ۸ اور سورۃ النور نمبر ۹ پر ہے اور چوتھی ترتیب میں سورۃ النور نمبر ۸ اور سورۃ الحج نمبر ۹ پر ہے۔ لہذا جنتری کے مضمون میں یہ لکھنا کہ:- ان کی ترتیب نزولی میں بھی کوئی اختلاف نہیں، بالکل غلط ہے۔ علامہ مولانا محمد تقی عثمانی لکھتے ہیں:- جزوی طور پر بعض سورتوں یا

آیتوں کے بارے میں تو یہ علم ہو جاتا ہے کہ ان کی ترتیب کیا تھی۔ لیکن پورے قرآن کی ترتیب نزول یقین کے ساتھ بیان نہیں کی جاسکتی۔ الخ (علوم القرآن ص ۶۹) اور ان کا یہ لکھنا ہی بالکل غلط ہے کہ:۔ سورۃ النور تو اذا جاء نصر اللہ کے بھی بعد نازل ہوئی ہے۔ کیونکہ اوپر اتفاق کے حوالہ سے جو ترتیب لکھی گئی ہے اس میں نمبر ۱۶ اذا جاء نصر اللہ ہے اور نمبر ۷ سورۃ الحج۔ اور ایک ترتیب میں سورۃ النور نمبر ۸۔ اور نمبر ۲۵ اذا جاء نصر اللہ ہے۔ اور پھر تیسری ترتیب میں سورۃ النور نمبر ۸ اور اذا جاء نصر اللہ نمبر ۲۵ ہے۔ علاوہ ازیں ان کا یہ لکھنا بھی صحیح نہیں کہ:۔ اس پر ساری امت کا اتفاق ہے کہ حج ۹ھ میں فرض ہوا ہے۔ کیونکہ اس میں بھی اختلاف ہے اور جمہور کا قول یہ ہے کہ حج ۶ھ میں فرض ہوا ہے۔ چنانچہ شیخ عبدالحق صاحب محدث دہلویؒ ۶ھ کے واقعات میں لکھتے ہیں کہ:۔ ہجرت کے چھٹے سال میں بقول جمہور حج اسلام میں فرض ہوا۔ اور عطاء کی ایک جماعت کا مذہب یہ ہے کہ حج اسلام کی فرضیت نویں سال میں ہے۔ جمہور علماء کی دلیل یہ ہے کہ حق سبحانہ و تعالیٰ نے فرمایا واتموا الحج والعمرة للہ (اور تم اللہ کے لئے حج اور عمرے کو پورا کرو) اس آیت کا نزول چھٹے سال میں ہے اور فرماتے ہیں کہ اتمام حج سے مراد اس کے مبادیات کو سرانجام دینا ہے۔ اس کی تائید علقمہ، مسروق اور ابراہیم نخعی جو اجلہ تابعین میں سے ہیں کہ قرأت بلفظ اتموا کرتی ہے اور طبرانی نے باسانید صحیح اس روایت کو بیان کیا ہے۔ الخ (مدارج النبوة مترجم جلد ۲ ص ۳۲۲)

(۲) غزوہ خندق ذیقعدہ ۵ھ میں ہوا ہے۔ اس کے متصل غزوہ بنی قریظہ ہے۔ امام قسطلانیؒ ”غزوہ قریظہ کے واقعات میں لکھتے ہیں کہ:۔ حافظ مغلطائی وغیرہ نے کہا ہے کہ اس سن میں حج فرض کیا گیا۔ اور کہا گیا ہے کہ ہجرت کے چھٹے سن میں حج فرض کیا گیا۔ اکثر علماء نے اس کو صحیح کہا ہے۔ یہ قول جمہور علماء کا ہے۔ اور کہا گیا ہے کہ ہجرت کے سن سات میں حج فرض ہوا ہے اور کہا گیا ہے کہ آٹھ میں حج فرض کیا گیا ہے۔ علماء کی ایک جماعت نے اس کو ترجیح دی ہے۔“ (ترجمہ مواہب اللدنیہ ص ۳۲۶)

ثابت ہوا کہ جمہور کے نزدیک ۶ھ میں حج فرض ہوا ہے اور امام قسطلانیؒ نے تو یہاں ۹ھ میں فرضیت حج کا قول لکھا ہی نہیں لیکن جنتری والے کس دیدہ دلیری سے لکھ رہے ہیں کہ:-
اس پر پوری امت کا اتفاق ہے کہ حج ۹ھ میں فرض ہوا ہے۔ اتنا بڑا جھوٹ۔ العیاذ باللہ۔
سورۃ النور کا نزول:

جنتری میں لکھتے ہیں کہ:- بقول قاضی صاحب۔ سورۃ النور کا نزول ۶ھ کے آخر میں یا ۷ھ کے اوائل میں ممکن ہے۔

الجواب:

میں نے ۷ھ کا تو لکھا ہی نہیں۔ بلکہ میں نے تو یہ لکھا ہے کہ:- یہ آیت استخلاف سورۃ النور کی ہے اور یہ سورۃ غزوہ بنی المصطلق کے بعد نازل ہوئی ہے جبکہ ام المومنین حضرت عائشہ صدیقہ رضی اللہ عنہا کا واقعہ ایک پیش آیا تھا۔ اور اس میں اختلاف ہے کہ یہ غزوہ ۵ھ میں ہوا تھا یا ۶ھ کے نصف آخر میں۔ الخ

تو کیا مولوی ضیاء الرحمن صاحب فاروقی کے نزدیک ۶ھ کا نصف آخر ۷ھ میں داخل ہو جاتا ہے۔ سورۃ النور میں چونکہ واقعہ ایک کے سلسلہ میں ام المومنین حضرت عائشہ صدیقہ کی برأت کے لئے متعدد آیات نازل ہوئی ہیں اور اس سورۃ میں پردے کے احکام بھی ہیں اس لئے علامہ شبلی نعمانی ۵ھ کے واقعات میں لکھتے ہیں کہ:- اس سال کی تاریخ مذہبی میں سب سے اہم واقعات عورتوں کے متعلق متعدد اصلاحی احکام کا نزول ہے۔ (سیرت النبی حصہ اول۔ ص ۳۳۵)

(۳) قاضی محمد سلیمان صاحب منصور پوری آیت استخلاف کے متعلق لکھتے ہیں کہ:-

آیت کا نزول ۵ھ میں ہوا ہے۔ کیونکہ اس سورۃ النور میں واقعہ ایک بھی درج ہے جو اتفاق علمائے سیرہ ۵ھ کا واقعہ ہے۔ اس لئے معلوم ہوا کہ اس وعدہ میں وہ لوگ شامل ہیں جو ۵ھ سے پہلے ایمان لائے ہوئے تھے۔ اس لئے آمنوا اور عملوا ماضی کے صیغہ استعمال کئے گئے ہیں اس وعدہ کا

نتیجہ یہ ہوگا کہ اگر کوئی ایسا شخص جس کا اسلام یا ولادت نزول آیت ہذا کے بعد ہوئی اور وہ خلافت راشدہ (جس کا تقرر بارگاہ الہی سے ہوا ہے) کا دعویٰ کرے تو اس کا دعویٰ صحیح نہ ہوگا۔ (رحمۃ للعالمین جلد ۳ ص ۲۹۶)

فرمائیے سورۃ النور ۵۵ھ میں نازل ہوئی ہے۔ اور اگر ۶ھ کے نصف آخر میں نازل ہوئی ہے تو بھی بہر حال اس سورۃ کا نزول صلح حدیبیہ سے پہلے کا ہے، اور یہ قول کسی کا بھی نہیں ہے کہ حضرت معاویہؓ صلح حدیبیہ سے پہلے اسلام لائے تھے۔ تو پھر حضرت امیر معاویہؓ آیت استخلاف کا مصداق کس طرح بن سکتے ہیں۔ جس کیلئے مولوی ضیاء الرحمن صاحب وغیرہ خون پسینہ ایک کر رہے ہیں۔ اور یہی وجہ ہے کہ کسی مفسر نے بھی حضرت امیر معاویہؓ کو آیت استخلاف کا مصداق نہیں قرار دیا۔ اگر کوئی ثبوت ہے تو پیش فرمائیں اور قاضی محمد سلیمان صاحب منصور پوریؒ ل بھی یہی لکھ رہے ہیں اور آیت استخلاف کا مصداق خلفائے اربعہ ہی کو قرار دیتے ہیں۔ چنانچہ قرآنی پیش گوئیوں کے سلسلہ میں پہلی پیش گوئی کے تحت لکھتے ہیں:- پہلی پیش گوئی خلافت راشدہ کے متعلق جس میں خلافت راشدہ کے متعلق علامات بھی واضح طور پر بیان فرمائی گئی ہیں اور یہ ایک پیش گوئی دراصل چھ پیش گوئیوں کا مجموعہ ہے۔ الخ۔ اسی سلسلے میں لکھتے ہیں:-

:- اب مومنین صالحین امت محمدیہ کے ساتھ وعدہ ہوا تو بھی یہی فرمایا۔ لَیْسَتْ خُلَافَتُهُمْ

یعنی اللہ ان کو خلیفہ بنائے گا۔ اس سے ایک تو یہ ثابت ہو گیا کہ خلفائے راشدین کا نام قرآن مجید میں رکھا گیا ہے۔ اور آخر میں قاضی صاحب موصوف لکھتے ہیں:- لہذا مسلمانوں کا یہ مذہب کہ خلافت

۱۔ قاضی سلیمان منصور پوریؒ آپؒ ۱۸۶۷ء کو منصور پور میں پیدا ہوئے۔ والد کا نام ”احمد شاہ“ اور والدہ کا نام ”اللہ جوائی“ تھا۔ انتہائی عابدہ و صالحہ خاتون تھیں۔ قرآن مجید اور عربی علوم اپنے والد سے حاصل کئے۔ مسلک اہل حدیث تھے۔ محکمہ تعلیم میں ملازم رہے بعد ازاں بطور جج اپنی صلاحیت کے جوہر دکھاتے رہے۔ تصانیف میں سے سیرۃ النبیؐ پر کتاب ”رحمۃ للعالمین“ کو خوب شہرت ملی۔ ۳۰ مئی ۱۹۳۰ء کو ۵۷ سال کی عمر میں انتقال فرمایا۔

راشدہ کے والی ابوبکر، عمر، عثمان و علی رضی اللہ عنہم چار مقدس ہستیاں ہیں یا بہ شمولیت امام حسنؑ پانچ ہیں بالکل صحیح ثابت ہے۔ الخ۔ (رحمۃ للعالمین جلد ۳ ص ۲۹۵ ص ۲۹۹)

بقول بعضہ حضرت امام حسنؑ کو خلفائے راشدین میں کیوں شامل کیا گیا ہے اس کی بحث بعد میں آئے گی۔ انشاء اللہ تعالیٰ مفسرین حضرات نے عموماً آیت استخلاف کا مصداق خلفائے اربعہ (چار یار) ہی کو قرار دیا ہے۔ چنانچہ خارجی فتنہ حصہ اول میں امام رازی امام قرطبی اور قاضی ابوبکر بن العربی کی عبارتیں میں نقل کر دی ہیں اور امام اہل سنت حضرت مولانا عبدالشکور صاحب لکھنؤیؒ نے آیت استخلاف کی مفصل بحث میں متحدہ تقاسیر کی عبارتیں نقل کر دی ہیں جن سے ثابت ہوتا ہے کہ آیت استخلاف کا مصداق خلفائے اربعہ ہیں۔

حضرت معاویہؓ کب اسلام لائے:

جنیزی میں لکھتے ہیں:- امام اہل سنت مولانا عبدالشکور صاحب لکھنؤی لکھتے ہیں:-

معاویہ بن ابی سفیان قریشی اموی صلح حدیبیہ کے سال اسلام لائے اور ان کے والد فتح مکہ میں مسلمان ہوئے۔ (ازالۃ الخفاء جلد اول ص ۳۲۷ مطبوعہ قدیمی کتب خانہ کراچی) مفتی احمد یار خان صاحب گجراتی (بریلوی) اپنی کتاب ”امیر معاویہؓ“ ص ۳۸ پر لکھتے ہیں:- صحیح یہ ہے کہ امیر معاویہؓ خاص صلح حدیبیہ کے دن اسلام لائے۔ الخ

الجواب:

(۱) صلح حدیبیہ کے دن اسلام لانے کا قول مرجوح ہے کیونکہ نبی کریم ﷺ مکہ مکرمہ تشریف نہیں لے جاسکے اور صلح حدیبیہ کے بعد واپس مدینہ تشریف لے آئے ان حالات میں حضرت معاویہؓ کا مکہ میں اسلام لانے کی کوئی وجہ معلوم نہیں ہوتی۔ اگر ان کو اس موقع پر ایمان کی دولت نصیب ہوئی بھی ہے تو سورۃ النور اس سے پہلے نازل ہو چکی تھی جس میں نزول آیت کے وقت کے مومنین صالحین کو خلافت دینے کا وعدہ ہے علاوہ ازیں حضرت معاویہؓ ان حالات میں

اسلام کا اظہار کر ہی نہیں سکتے تھے اور اگر کرتے تو ان کے والد ابوسفیان ان کو طرح طرح کی ایذائیں دیتے حالانکہ اس کا کوئی ثبوت نہیں ہے اگر حدیبیہ کے بعد اور فتح مکہ سے پہلے آپ نے اسلام قبول کیا ہے تو اس کا اظہار نہیں کیا جیسا کہ بعض محدثین کا قول ہے اور صحیح اور مشہور قول یہی ہے کہ آپ فتح مکہ کے موقع پر اسلام لائے ہیں۔ واللہ اعلم۔

(۲) عمرۃ القضاء ذی قعدہ ۷ھ میں ہوا ہے۔ اس کے متعلق بعض نے لکھا ہے کہ اس موقع پر حضرت معاویہؓ نے آنحضرت ﷺ کے بال تراشے تھے۔ لیکن امام نوویؒ نے فرمایا ہے کہ حضرت معاویہؓ نے اس عمرۃ القضاء میں نہیں بلکہ عمرہ جمرانہ میں بال تراشے ہیں جو فتح مکہ کے بعد ہوا ہے چنانچہ لکھتے ہیں: فلا يجوز حمل تقصير معاوية على حجة الوداع ولا يصح حمله ايضاً على عمرۃ القضاء الواقعة سنة سبع من الهجرة لان معاوية لم يكن يومئذ مسلماً انما اسلم يوم الفتح سنة ثمان هذا هو الصحيح المشهور (نووی شرح مسلم جلد اول باب العمرة ص ۴۰۸)۔ یہ کہنا جائز نہیں ہے کہ حضرت معاویہؓ نے آنحضرت ﷺ کے بال جتۃ الوداع میں تراشے تھے اور نہ ہی یہ صحیح ہے کہ انہوں نے عمرۃ القضاء میں بال تراشے تھے جو ۷ھ میں ہوا۔ کیونکہ حضرت معاویہؓ اس وقت مسلمان نہ تھے۔ وہ ۸ھ میں فتح مکہ کے دن اسلام لائے تھے اور یہی صحیح اور مشہور ہے۔ گو حافظ ابن حجر کی نے تظہیر البیان میں یہ لکھا ہے کہ عمرۃ القضاء ۷ھ میں حضرت معاویہؓ نے آنحضرت ﷺ کے بال تراشے تھے۔ لیکن اس قول کے مطابق بھی حضرت معاویہؓ آیت استخلاف کا مصداق نہیں بن سکتے کیونکہ سورۃ النور تقریباً اس سے دو سال پہلے نازل ہو چکی تھی۔

(۳) حافظ ابن حجر عسقلانیؒ حضرت معاویہؓ کے ترجمہ میں لکھتے ہیں:۔ اسلم يوم الفتح وقبل ذلك (تهذيب التهذيب جلد ۱۰ ص ۲۰۷)۔ آپ فتح مکہ کے دن اسلام لائے۔ اور یہ بھی کہا گیا ہے کہ اس سے پہلے اسلام لائے۔ (ب) حافظ ابن حجر عسقلانیؒ لکھتے ہیں:۔ وحكى الواقدي انه اسلم بعد الحديبية وكم اسلامه حتى اظهره عام

الفتح وانہ کان فی عمرۃ القضاء مسلماً۔ النخ (الاصابة جلد ۳ ص ۴۳۳) :- اور
واقدی نے یہ بیان کیا ہے کہ آپ حدیبیہ کے بعد اسلام لائے اور اپنا اسلام چھپایا حتیٰ کہ آپ نے
فتح مکہ کے دن اپنا اسلام ظاہر کیا اور آپ عمرۃ القضاء ۷ھ میں مسلمان تھے۔

(۴) امام ابن عبد البر حضرت معاویہؓ کے ترجمہ میں لکھتے ہیں :- کان هو وابوہ
واخوہ من مسلمۃ الفتح وقد روى عن معاویۃ انه قال اسلمت يوم القضية ولقيت
النبي ﷺ مسلماً۔ قال ابو عمر معاویۃ وابوہ من المولفة قلوبهم (الاستيعاب ص
۳۹۵ حاشیۃ الاصابة) :- حضرت معاویہؓ آپ کے والد اور بھائی فتح مکہ کے دن اسلام لانے
والوں میں سے ہیں۔ اور حضرت معاویہؓ سے یہ بھی بیان کیا گیا ہے کہ آپ نے فرمایا کہ میں عمرۃ
القضاء ۷ھ میں اسلام لایا تھا اور نبی کریم ﷺ کی مسلمان ہونے کی حالت میں زیارت کی تھی۔ اور
ابو عمر (امام ابن عبد البر) فرماتے ہیں کہ حضرت معاویہؓ اور آپ کے والد (حضرت ابوسفیانؓ)
مؤلفۃ القلوب میں سے ہیں۔

(۵) نواب صدیق حسن خان صاحب بھوپالی ۱ (جواہل حدیث کے پیشوا ہیں)
غزوہ احد کے سلسلہ میں لکھتے ہیں :-

وسرگردہ مشرکان دریں غزوہ ابوسفیان پدر معاویہ بود و اسلام این هر دو در
فتح مکہ است۔

(حضرت) معاویہؓ کے والد (حضرت) ابوسفیانؓ تھے۔ اور یہ دونوں فتح مکہ کے دن

۱۔ نواب صدیق حسن خانؒ آپ ۱۹ جمادی الاولیٰ ۱۲۸۳ھ میں پیدا ہوئے۔ والد کا نام ”اولاد حسن“ تھا جو شیعیت
سے نائب ہو کر اہل سنت ہوئے تھے۔ اسی جذبہ سے بیٹے کا نام ”صدیق“ رکھا۔ اہل حدیث مسلک کے مدارالمہام
مانے جاتے ہیں، علم کے بڑے رسیا تھے اور اللہ تعالیٰ نے مال و دولت بھی وافر مقدار میں دے رکھا تھا۔ چنانچہ دنیا
بھر سے کتب خرید کر اپنی لائبریری کی زینت بناتے۔ یکم رجب ۱۳۰۷ھ کو قبل دو پہر انتقال فرمایا۔

اسلام لائے۔

(۶) مولانا عبدالعزیز صاحب فرہارویؒ ۱۔ (جنہوں نے حضرت معاویہؓ کے دفاع میں کتاب (النہایہ عن طعن امیر المومنین معاویہؓ لکھی ہے) اپنی مشہور کتاب الفہر اس شرع شرح العقائد میں حضرت معاویہؓ کے ترجمہ میں لکھتے ہیں:- اسلم یوم فتح مکہ وقال بعضهم اسلم قبلہ ولكن کتم اسلامہ خوفاً من ابیہ۔ (۵۰۳) آپ فتح مکہ کے دن اسلام لائے اور بعض کہتے ہیں کہ اس سے پہلے اسلام لائے لیکن آپ نے اپنے والد کے خوف سے اپنا اسلام چھپائے رکھا۔

(۷) حافظ ابن حجر محدثؒ مکی مصنف الصواعق المحرقة نے بادشاہ ہمایوں کی درخواست پر حضرت امیر معاویہؓ کے فضائل میں ایک کتاب تطہیر البیان تصنیف کی ہے اور امام اہل سنت حضرت مولانا عبدالشکور صاحب لکھنؤیؒ نے تویر الایمان کے نام سے اس کا ترجمہ لکھا ہے۔ اس کتاب میں حافظ ابن حجرؒ بھی حضرت معاویہؓ کے اسلام لانے کے بارے میں لکھتے ہیں کہ:- اگر کہا جائے کہ انہوں نے جو اپنا اسلام چھپایا اور نبی ﷺ کی طرف ہجرت نہیں کی یہی خود بڑا نقص ہے تو میں جواب دوں گا کہ یہ ہر حالت میں نقص نہیں ہے اس لئے کہ خود حضرت عباسؓ عم

۱۔ مولانا عبدالعزیز فرہارویؒ۔ ”پرہاز“ کوٹ اڈو سے چند سیل کے قاصد پر ضلع مظفر گڑھ کا ایک قصبہ ہے یہ مولانا عبدالعزیزؒ کا مولد و دفن ہے۔ ۱۲۰۶ھ میں پیدا ہوئے اور صرف ۳۳ سال کی عمر میں ۱۲۳۹ھ میں فوت ہو گئے۔ باکمال حنفی عالم تھے۔ وہی علوم سے مالا مال تھے۔ کہا جاتا ہے کہ بیک وقت دونوں ہاتھوں سے مختلف علوم پر لکھا کرتے تھے۔ انکی کتاب ”نبراس“ ہندو پاک کے مدارس میں داخل نصاب ہونے کے ساتھ ساتھ مصر کے جملہ الازہر میں بھی پڑھائی جاتی ہے۔ خواجہ حافظ محمد جمال صاحبؒ ملتان کی شاگرد اور خلیفہ مجاز تھے۔ محض ۳۳ سال کی عمر میں دوسو سے زائد علوم پر کتابیں لکھیں۔ مولانا شمس الحق افغانیؒ فرمایا کرتے تھے ”اگر یہ شخص دہلی میں ہوتا تو شاہ ولی اللہ کے پائے کا شخص تھا“۔ (نکات افغانی ص ۲۱۳)

رسول خدا ﷺ نے ایسا کیا تھا۔ بدر میں اسلام لے آئے تھے مگر اپنے اسلام کو فتح مکہ تک پوشیدہ رکھا۔ اگر یہ نقص ہے تو حضرت عباس کے لئے بدر جہاد اولیٰ نقص ہونا چاہیے۔ کیونکہ انہوں نے تقریباً چھ سال تک اپنا اسلام چھپایا۔ اور حضرت معاویہؓ نے تو تقریباً ایک ہی سال چھپایا۔ مگر کسی نے اس بات کو حضرت عباسؓ کے لئے نقص نہیں سمجھا۔ کیونکہ وہ معذور تھے اسی طرح حضرت معاویہؓ نے جو چھپایا تو وہ بھی معذور تھے۔ اور ہجرت تو اس وقت واجب ہوتی ہے جب کوئی معذور نہ ہو، اور ایک معذوری یہ بھی ہو سکتی ہے کہ وجوب ہجرت کا علم نہ ہو، اور یہ بھی ایک روایت ہے کہ حضرت معاویہؓ کی والدہ نے حضرت امیر معاویہؓ سے کہا تھا کہ اگر تم ہجرت کر کے جاؤ گے تو ہم تمہارا نفقہ بند کر دیں گے۔ یہ معذوری تو بالکل ظاہر ہے۔ پس اگر کوئی کہے کہ واقعہ کا یہ بیان کہ حضرت معاویہؓ قبل فتح کے اسلام لائے تھے اس حدیث کے مخالف ہے جو حضرت سعد بن ابی وقاصؓ سے مروی ہے کہ انہوں نے کہا کہ ایام حج میں عمرہ ہم نے کیا ہے اور اس وقت معاویہؓ کافر تھے تو اس کا جواب ہم یہ دیں گے کہ کوئی مخالفت نہیں ہے کیونکہ جب مان لیا گیا کہ حضرت معاویہؓ نے اپنا اسلام پوشیدہ رکھا تھا تو ممکن ہے کہ حضرت سعد ان لوگوں میں ہوں جو حضرت معاویہؓ کے اسلام سے بے خبر تھے لہذا وہ اپنے علم کے موافق اور ظاہر حال کے موافق حضرت معاویہؓ کو اس وقت تک کافر سمجھتے تھے۔ باقی رہا فتح مکہ میں ان کا اسلام لانا اس میں کسی کا اختلاف نہیں اور اس دن بالاتفاق ان کے والدین اور ان کے بھائی یزیدؓ بھی اسلام لائے تھے۔ (ص ۱۱)

جو محققین اہل سنت حضرت معاویہؓ کے دفاع میں مستقل کتابیں لکھنے والے ہیں وہ بھی یہ لکھ رہے ہیں کہ حضرت معاویہؓ نے ایک سال یا کم و بیش اسلام چھپائے رکھا تھا تو پھر جنتری میں یہ لکھنا محض طعنہ زنی ہے کہ:- جب امیر معاویہؓ نے عمرۃ القضاء میں مروہ کے مقام پر آپ کے بال تراشے تو اخفاء ایمان کہاں باقی رہ گیا۔ گویا آپ کا ایمان سانپ کے منہ میں چھوئے کی مثل بن گیا اٹ۔ حالانکہ امام نووی نے فرمایا ہے کہ صحیح اور مشہور یہ ہے کہ فتح مکہ کے بعد عمرہ ہجرانہ میں حضرت معاویہؓ نے آنحضرت ﷺ کے بال تراشے تھے اور اس کے علاوہ عجیب بات یہ ہے کہ خود مولوی

ضیاء الرحمن صاحب لکھ چکے ہیں کہ مشہور مورخ محمد بن سعد طبقات میں رقمطراز ہیں:۔ حضرت معاویہؓ فرمایا کرتے تھے۔ میں عمرۃ القضاء سے پہلے ہی اسلام لے آیا تھا مگر مدینہ جانے سے ڈرتا تھا، کیونکہ میری والدہ اس کے خلاف تھیں۔ تاہم ظاہری طور پر فتح مکہ کے موقع پر آپ نے اپنے والد کے ہمراہ اسلام لانے کا اعلان کیا۔ الخ (سیدنا معاویہؓ ص ۴۴)

ہم الزام ان کو دیتے تھے قصور اپنا نکل آیا

کیا حضرت معاویہؓ مہاجرین میں ہیں:

جنتری کے زیر بحث مضمون میں یہ کوشش کی گئی ہے کہ حضرت امیر معاویہؓ کو مہاجرین صحابہ میں شامل کر کے ان کو آیت استخلاف اور آیت تمکین کا مصداق قرار دیا جاسکے، اس کے لئے انہوں نے تلمیس اور غلط بیانی سے کام لیا اور سورۃ النور کا نزول فتح مکہ ۸ھ کے بعد قرار دیا۔ اور سورۃ الحج کا نزول ۹ھ میں بتایا۔ گذشتہ بحث میں ہم نے ان کی علمی خیانتوں اور جہالتوں کا پردہ چاک کر دیا ہے اسی سلسلے میں وہ لکھتے ہیں:۔

قاضی صاحب۔ یہ بھی جناب کے علم میں ہوگا کہ فتح مکہ کے بعد ہجرت کی اجازت نہیں رہی تھی۔ اب امیر معاویہؓ مدینہ آکر جو آباد ہوئے وہ کس حیثیت سے آباد ہوئے۔ جبکہ نبی کریم ﷺ نے حضرت عباسؓ کے علاوہ کسی کو ہجرت کی اجازت نہ دی تھی ظاہر ہے کہ شیعہ مؤرخین نے انہیں ہجرت سے محروم رکھنے اور موقفۃ القلوب میں داخل کرنے کے لئے مختلف کہانیاں وضع کیں اس لحاظ سے بھی اس پر غور کیجئے کہ کسی محدث، کسی مفسر اور کسی مورخ نے انہیں متضعفین میں شمار نہیں کیا۔ پھر یہ دورنگی کیسی ہے۔ اہل علم پر واضح ہے کہ نبی کریم ﷺ نے مہاجرین اور انصار کے درمیان مواخات قائم فرمایا تھا۔ چنانچہ قاضی محمد سلمان صاحب منصور پوری مرحوم نے رحمۃ للعالمین ج ۳ ص ۳۶۲ پر مواخات مدینہ کا ایک نقشہ پیش کیا ہے۔ اس فہرست میں چوبیسویں نمبر پر حضرت معاویہؓ کا ذکر ہے کہ انصار میں سے ان کے دینی بھائی حنات بن بشر ہیں۔ الخ (ص ۷۴/۷۳)

الجواب:

ان کا یہ لکھنا بھی غلط ہے کہ فتح مکہ کے بعد ہجرت کی اجازت نہیں رہی تھی۔ اس کا کوئی حوالہ تو پیش کرنا چاہیے تھا۔ حقیقت یہ ہے کہ فتح مکہ کے بعد ہجرت واجب نہیں رہی تھی۔ چنانچہ (۱) حضرت مولانا غلیل احمد صاحب محدث سہارنپوری حدیث لا ہجرۃ بعد الفتح کے تحت لکھتے ہیں:۔ لم یبق حکم وجوب الهجرة من مکة لانه صار دار الاسلام و دخل الناس فی دین اللہ افواجاً فسقط فرض الهجرة۔ (بذل المجهود شرح ابی داؤد ج ۴۔ کتاب الجہاد) مکہ سے ہجرت کے وجوب کا حکم باقی نہ رہا۔ کیونکہ مکہ دار الاسلام بن گیا۔ اور لوگ فوج در فوج اللہ کے دین میں داخل ہو گئے اور ہجرت کی فرضیت ساقط ہو گئی۔

(۲) حافظ ابن حجر عسقلانیؒ لکھتے ہیں:۔ فلا تحب الهجرة من بلد قد فتحه المسلمون (فتح الباری جلد ۶ کتاب الجہاد ص ۱۳۲) جس شہر کو مسلمان فتح کر لیں اس سے ہجرت واجب نہیں ہوتی۔ ابن حجر نے یہاں تین حدیثیں پیش کی ہیں۔ تیسری حدیث حضرت عائشہؓ سے یہ پیش کی ہے:۔ انقطعت الهجرة منذ فتح اللہ علی نبیہ مکة۔ جب سے اللہ تعالیٰ نے نبی ﷺ کے ذریعہ مکہ فتح کر لیا ہے ہجرت منقطع (ختم) ہو گئی۔“

(۳) حافظ ابن حجر مکی (جو حضرت معاویہؓ کا خصومت سے دفاع کرنے والے ہیں) بھی حضرت معاویہؓ کے ہجرت نہ کرنے کی وجہ بیان کرتے ہوئے لکھتے ہیں کہ:۔ ہجرت تو اس وقت واجب ہوتی ہے جب کوئی معذور نہ ہو۔ اور ایک معذوری یہ بھی ہو سکتی ہے کہ وجوب ہجرت کا علم نہ ہو۔ اور یہ بھی ایک روایت ہے کہ حضرت معاویہؓ کی والدہ نے حضرت معاویہؓ سے کہا تھا کہ اگر تم ہجرت کر کے جاؤ گے تو ہم تمہارا نفقہ بند کر دیں گے۔ یہ معذوری تو بالکل ظاہر ہے۔ الخ (تنویر الایمان ترجمہ تطہیر البیان ص ۱۱)

علاوہ ازیں حافظ ابن حجر مکی لکھتے ہیں کہ:۔ اگر کہا جائے کی بعض محدثین نے حضرت معاویہؓ کے حالات میں لکھا ہے کہ حضرت معاویہؓ رسول خدا ﷺ کیساتھ خیمین میں شریک تھے اور

آپ نے اُن کو ہوازن کی غنیمت سے سواوٹ اور چالیس اوقیر سونا دیا اور یہ اور ان کے والد دونوں موئقتہ القلوب سے تھے۔ تو جواب اس کا یہ ہے کہ اس سے کوئی مخالفت لازم نہیں آتی کیونکہ جس نے ان کو موئقتہ القلوب میں شمار کیا ہے اس نے صرف اس بنا پر ان کو موئقتہ القلوب میں شمار کیا ہے کہ یہ فتح مکہ کے دن اسلام لائے جیسا کہ حضرت سعد کو گمان تھا۔ الخ (ایضاً ص ۱۱) اس سے یہ بھی ثابت ہوا کہ بعض محدثین نے حضرت معاویہؓ کو موئقتہ القلوب میں شمار کیا ہے۔

(۴) قاضی محمد سلیمان صاحب منصور پوری کا جو حوالہ رحمۃ اللعالمین جلد ثالث سے پیش کیا گیا ہے کہ انہوں نے حضرت معاویہؓ کو مہاجرین کی فہرست میں پیش کیا ہے اور سلسلہ مؤاخات میں ان کے بھائی ایک انصاری صحابی تحتات تھے۔ تو یہ بھی ان کیلئے مفید نہیں ہے۔ کیونکہ نبی کریم ﷺ نے مکہ مکرمہ میں بھی صحابہ کرام کے مابین مؤاخات قائم کیا تھا۔ چنانچہ قاضی صاحب موصوف لکھتے ہیں :- مؤاخات پر عمل مکہ میں بھی ہوا۔ اور مدینہ میں بھی۔ مؤاخات مکہ میں مکی اصحاب کی سلسلہ بندی مقصود تھی۔ نصرت علی الحق اور مواسات مطلوب تھی اور مؤاخات مدینہ میں مکی و مدنی اصحاب میں وحدت اسلامی کا پیدا کرنا مقصود تھا۔ الخ (ایضاً رحمۃ اللعالمین ص ۳۶۲) اس کے بعد مؤاخات مکہ کے تحت صحابہ کرام کے نام لکھے ہیں۔ اور حضرت محمد رسول اللہ ﷺ کے ساتھ حضرت علی الرضیٰؓ کا نام لکھا ہے۔ علاوہ ازیں علامہ علی بن برہان الدین حلبیؒ (متوفی ۱۰۴۳ھ) نے مؤاخات مدینہ کے ذکر میں لکھا ہے :-

وأخى بين جعفر بن ابى طالب وهو غائب بالحبشة وبين معاذ بن جبل -
السخ (سیرت حلبیہ جلد ۲ ص ۲۹۳)۔ اور رسول اللہ ﷺ نے حضرت جعفر بن ابی طالب اور حضرت معاذ بن جبل کے مابین مؤاخات کی حالانکہ ابھی تک وہ حبشہ میں تھے۔ تو اگر حضرت معاویہؓ کے مدینہ منورہ آنے سے پہلے ہی رسول اللہ ﷺ نے ان کو حضرت تحتات کا بھائی تجویز کر دیا ہو تو اس سے حضرت معاویہؓ کا بافضل مہاجر ہونا تو ثابت نہیں ہوتا۔ امام حلبیؒ نے حضرت معاویہؓ اور حضرت تحتات کی مؤاخات پر بھی بحث کی ہے لیکن بخوف طوالت یہاں ہم اس کو نظر انداز کرتے

ہیں۔

(۵) ابن سعد نے طبقات میں ان مہاجرین صحابہ کی ایک طویل فہرست پیش کی ہے جو فتح مکہ سے پہلے اسلام لائے ہیں اور ص ۳۳۰ سے لے کر ۵۱۰ تک تقریباً ۱۶۵ صحابہ کے نام لکھے ہیں لیکن ان میں حضرت معاویہؓ کا نام نہیں ہے۔

(۶) مفسرین نے سورۃ الحج کی آیت حکمین کا مصداق صرف خلفائے اربعہ (چار یار) کو ہی قرار دیا ہے۔ مگر حضرت معاویہؓ بھی مہاجرین میں شامل ہوتے تو کوئی مفسر تو آیت حکمین کا مصداق حضرت معاویہؓ کو قرار دیتے، کیا مولوی ضیاء الرحمن صاحب فاروقی یہ سمجھتے ہیں کہ یہ سارے مفسرین شیعہ پر دپیگنڈے سے متاثر تھے اور دل میں حضرت معاویہؓ سے کوئی تکدر و عناد رکھتے تھے۔

(۷) حقیقت یہ ہے کہ ہجرت کی کئی قسمیں ہیں۔ اور حضرت شاہ ولی اللہ صاحب محدث دہلوی نے اس پر مفصل بحث کی ہے چنانچہ مہاجرین اولین کے خصوصی شرف اور ان کی افضلیت کی بحث میں لکھتے ہیں:۔ المختصر یہ بات کہ مہاجرین اولین میں سے ہونا (شریعت) اسلام میں ایک بہت بڑی بزرگی ہے اور خلافت میں اس کی حاجت ہے۔ بہت سے دلائل ثابت ہے۔ چنانچہ صدیق اکبرؓ کی خلافت کے منعقد ہونے کے بیان میں ان دلائل کا ذکر کیا گیا ہے۔ قریشیت اور اولیت ہجرت میں باہم عموم و خصوص من وجہ کی نسبت ہے۔ صدیق اکبرؓ اور ان کے مثل دوسرے حضرات (خصوصاً باقی تین خلفاء) مادہ اجتماع تھے (یعنی یہ چاروں قریشی بھی تھے اور مہاجرین اولین میں بھی تھے)۔ خادم المل سنت غفرلہ (لہذا انصار کو ان دونوں صفتوں کے ذریعہ سے روک دیا گیا اور حضرت مرتضیٰ اور حضرت معاویہؓ کے مناظرہ میں صرف یہی صفت مدار فرق ٹھہری) کیونکہ دوسری صفت قریشیت کی مشترک تھی) اس مقام ہی پر ایک بہت عمدہ بحث ہے (کہ آیا ہجرت تا قیامت باقی ہے کسی زمانہ خاص کیلئے تھی) قول صحیح یہ ہے کہ فتح مکہ کے بعد ہجرت باقی نہیں رہی۔ اور بخاری نے حضرت ابن عمرؓ سے روایت کی ہے کہ انہوں نے فرمایا اب یا (فرمایا

کہ) بعد رسول اللہ ﷺ کے ہجرت باقی نہیں رہی اور نیز بخاری نے مجاہد سے روایت کی ہے کہ حضرت ابن عمرؓ فرماتے تھے کہ فتح کے بعد ہجرت باقی نہیں رہی (ہجرت اس زمانے میں تھی جب) مومن اپنا دین بچا کر اللہ اور رسول کی طرف بھاگتا تھا اس خوف سے کہ کہیں فتنہ میں مبتلا نہ ہو جائے۔ مگر اب اللہ نے اسلام کو غالب کر دیا ہے۔ مومن جہاں چاہے اپنے پروردگار کی عبادت کر سکتا ہے، لہذا اب ہجرت نبی رہی، مگر جہاد اور نیت نیک کا ثواب باقی رہ گیا ہے (ان احادیث سے معلوم ہوتا ہے کہ ہجرت فتح مکہ سے ختم ہو گئی۔ الخ) (ازالہ الخفاء مترجم جلد اول، فصل چہارم۔ احادیث خلافت ۳۱۶/۳۱۷)

اسی سلسلہ میں حضرت شاہ ولی اللہ لکھتے ہیں۔ حضرت وائلؓ بن حجر سے حضرت معاویہؓ نے کہا کہ آپ ہماری مدد سے کیوں باز رہے حالانکہ حضرت عثمانؓ نے آپ کو اپنا معتمد اور داماد بنایا تھا۔ (وائلؓ بن حجر کہتے ہیں) میں نے جواب دیا کہ یہ وجہ تھی کہ آپ نے ایسے شخص سے قتال کیا جو آپ سے زیادہ حضرت عثمانؓ کا حقدار تھا۔ حضرت معاویہؓ نے کہا علیؓ کیونکر مجھ سے زیادہ عثمانؓ کے حقدار ہو سکتے ہیں۔ حالانکہ میں بہ نسبت ان کے عثمانؓ سے قریب المنصب ہوں۔ میں نے جواب دیا کہ نبی ﷺ نے علیؓ اور عثمانؓ کے درمیان مواخاۃ کرائی تھی (لہذا) علیؓ ان کے بھائی ہوئے اور آپ ان کے چچا کے بیٹے ہیں اور بھائی چچا کے بیٹے سے زیادہ حقدار ہوتا ہے۔ اور ایک وجہ میرے شریک نہ ہونے کی یہ بھی ہے کہ میں مہاجرین سے لڑنا نہیں چاہتا۔ حضرت معاویہؓ نے کہا کہ کیا ہم لوگ مہاجر نہیں ہیں۔ میں نے جواب دیا اسی وجہ سے تو ہم آپ سے اور ان سے دونوں سے الگ رہے۔ الخ (ایضاً ص ۳۱۸) اس کے بعد حضرت شاہ ولی اللہ لکھتے ہیں:- اور ابو بعلی نے حضرت معاویہؓ بن ابی سفیان سے روایت کی ہے کہ وہ کہتے تھے کہ میں نے رسول اللہ ﷺ سے سنا آپ فرماتے تھے کہ ہجرت اس وقت تک ختم نہ ہوگی جب تک توبہ کا دروازہ بند نہ ہو۔ ان دونوں مختلف حدیثوں میں تطبیق کی صورت یہ ہے کہ ہجرت لغت میں اپنے وطن مالوف سے چلے جانے کو کہتے ہیں۔ مگر فرد کامل ہجرت کا یہ ہے کہ مسلمان بوقت غربت اسلام و غلبہ کفار آنحضرتؐ

کی طرف ہجرت کرے اس نیت سے کہ آپ کی ملازمت کا شرف حاصل اور کلمہ الہی کے بلند کرنے میں آپ کے جھنڈے کے نیچے عمدہ عمدہ کوششیں عمل میں لائے اور غلبہ کفار سے کہ جوار کان اسلام کے قائم کرنے سے مانع تھا نجات پائے۔ ہجرت کے معنی حقیقی شرعی یہی فرد کامل ہیں جو عرف شرع میں بغیر کسی قرینہ کے (لفظ ہجرت سے) سمجھے جاتے ہیں یہ معنی ہجرت فتح مکہ سے ختم ہو گئے (جیسا کہ حدیث میں آیا ہے کہ) بعد فتح کے ہجرت باقی نہیں رہی۔ اور دوسرے معنی ہجرت کے یہ ہیں کہ (مسلمان) اپنے وطن سے دینی فضائل حاصل کرنے کے لئے طلب علم کیلئے یا بزرگوں کی زیارت کیلئے یا فتنوں سے محفوظ رہنے کیلئے (کسی مقام پر) چلا جائے۔ ہجرت کی یہ قسم بھی نہایت عمدہ ہے گو باعتبار قسم اول کے کم رتبہ کی ہے۔

(ترجمہ شعر) آسمان عرش سے نچا ہے۔ مگر خاک کے ٹیلے کے سامنے پھر بھی بلند ہے۔ ہجرت کی یہ قسم ختم نہیں ہوئی (نہ ہوگی) اور اس ہجرت میں اعلیٰ درجہ کی ہجرت یہ ہے کہ آنحضرت ﷺ کے حضور میں علم حاصل کرنے کے لئے اور آپ کے اخلاق حسنہ سیکھنے کے لئے اور جہاد کے سامان کے لئے حاضر ہو۔ حضرت معاویہؓ بن ابی سفیان کو ہجرت کے ان دونوں معانی میں فرق نہیں معلوم ہو سکا۔ اسی وجہ سے انہوں نے علی الاعلان کہہ دیا کہ ہجرت تا قیامت باقی ہے۔ واللہ اعلم بحقیقۃ الحال۔

(ایضاً از الہ الخفاء مترجم ص ۴۱۹) حضرت شاہ ولی اللہ محدث دہلوی کی اس مفصل بحث سے ثابت ہوتا ہے کہ اللہ تعالیٰ نے جن مہاجرین صحابہ کرام سے خلافت کا قرآن میں وعدہ فرمایا ہے اس سے مراد وہ مہاجرین اولین ہیں جن کو ہجرت حقیقی شرعی کا شرف حاصل ہوا ہے اور وہ خلفائے اربعہ ہی ہیں۔ خلافت راشدہ کے لئے دو وصف لازم ہیں ایک قریشی ہونا اور دوسرا مہاجرین اولین میں سے ہونا۔ حضرت علی المرتضیٰ میں یہ دونوں وصف پائے جاتے تھے۔ لیکن حضرت معاویہؓ میں قریشیت کا وصف تو تھا لیکن ہجرت حقیقی شرعی سے وہ متصف نہ تھے اس لئے آیت استخلاف اور آیت تمکین کا مصداق نہ بن سکے۔ اور حضرت معاویہؓ نے جو یہ فرمایا کہ کیا

ہم لوگ مہاجر نہیں ہیں“ اس سے مطلب یہ تھا کہ وہ بھی اپنے وطن کو ترک کر کے مدینہ منورہ آ گئے ہیں۔ تو یہ ہجرت دوسرے درجہ کی تھی جو فتح مکہ کے بعد ہوئی۔ نہ کہ ہجرت حقیقی جو فتح مکہ سے پہلے تھی۔ یہی وجہ ہے کہ ابن سعد نے بھی طبقات میں ان صحابہ کرام میں حضرت معاویہؓ کو شامل نہیں کیا جو فتح مکہ سے پہلے اسلام لائے تھے اور جس طرح دینی اخوت کے لئے مکہ معظمہ میں بھی صحابہ کرام کو منتخب کیا گیا اسی طرح فتح مکہ کے بعد آنے والوں کو بھی اسی مقصد کیلئے بعض انصار کا بھائی بنایا۔ مثلاً حضرت معاویہؓ اور حضرت نکات کی مواخاۃ۔

(۶) آیت تمکین یعنی الَّذِينَ اِنْ مَكَانَهُمْ فِي الْاَرْضِ مِثْلُ جَنِّ مَہَاجِرِیْنَ کے لئے حق تعالیٰ نے تمکین واقعہ کا وعدہ فرمایا ہے ان کی یہ وصف پہلے بیان کر دی ہے کہ اَلَّذِیْنَ اُخْرِجُوْا مِنْ دِیَارِهِمْ یَغْیُرْ حَقِّیْ اِلَّا اَنْ یَّقُوْلُوْا رَبَّنَا اللّٰهُ (سورۃ الحج ع ۶) یعنی وہ لوگ جن کو اس بناء پر ان کے گھروں سے نکالا گیا تھا کہ انہوں نے رَبَّنَا اللّٰهُ کا کلمہ بلند کیا۔ اور حضرت معاویہؓ ان صحابہ میں سے نہیں ہیں اور مولوی ضیاء الرحمن خود اپنی کتاب ”سیدنا معاویہؓ“ میں یہ تسلیم کر چکے ہیں کہ حضرت معاویہؓ نے اسلام کا اظہار فتح مکہ پر کیا تھا جیسا کہ پہلے گذرا۔

اسی سلسلہ میں جتہ الاسلام حضرت مولانا محمد قاسم نانوتوی قدس سرہ آیت استخلاف کے الفاظ وَلَیْسَ لَنُھُمْ مِنْ بَعْدِ خَوْفِھُمْ اَمْنًا کی شرح میں فرماتے ہیں:۔ القصد خوف کفار مہاجرین اولین کو ہوا۔ حضرت امام ہام امام حسنؓ اور حضرت امیر معاویہؓ کو کفار سے کیا اندیشہ تھا۔ حضرت امام ہامؓ اس زمانہ تک لڑ کے تھے۔ امیر معاویہؓ جب تک مسلمان بھی نہیں ہوئے تھے۔“ (ہدیۃ الشیعہ طبع جدید ص ۶۸)

خلاصہ بحث:

زیر بحث مضمون کا خلاصہ یہ ہے کہ آیت استخلاف سورۃ النور کی ہے اور سورۃ النور ۵ھ میں یا ۶ھ کے نصف آخر میں نازل ہوئی ہے صلح حدیبیہ سے پہلے۔ لہذا اگر حضرت معاویہؓ کا اسلام صلح حدیبیہ کے موقع پر بھی تسلیم کیا جائے تو بھی حضرت معاویہؓ اس آیت کا مصداق نہیں بن

سکتے۔ (۲) حضرت امیر معاویہؓ کے متعلق اختلاف ہے کہ آیا فتح مکہ پر اسلام لائے ہیں یا اس سے پہلے۔ بقول امام نوویؒ مشہور اور صحیح قول یہ ہے کہ آپ فتح مکہ پر اسلام لائے ہیں۔ (۳) حضرت معاویہؓ مہاجرین اولین میں شامل نہیں۔ فتح مکہ سے پہلے آپ کی ہجرت کی کوئی واضح دلیل نہیں ہے اسی لئے ابن سعد نے فتح مکہ سے پہلے ایمان لانے والے صحابہ کرام کی فہرست میں انہیں شامل نہیں کیا۔ (۴) فتح مکہ کے بعد ان کی مدینہ شریف کی طرف جو ہجرت ہے یہ دوسرے درجہ کی ہجرت ہے اس لئے آپ قرآن کے موعودہ خلفائے مہاجرین میں شمار نہیں ہو سکتے۔ چونکہ حضرت امیر معاویہؓ کا قبل از فتح مکہ اسلام لانا متفق علیہ نہیں ہے اور نہ ہی فتح مکہ سے پہلے آپ کی ہجرت متفق علیہ ہے اس لئے کسی مفسر نے بھی آپ کو آیت استخلاف اور آیت تمکین کا مصداق قرار نہیں دیا۔ اب مولوی ضیاء الرحمن اور مولوی الطاف الرحمن ایبٹ آبادی کا حضرت معاویہؓ کو اپنی من گھڑت تاویلات کی بناء پر قرآن کے موعودہ خلفائے راشدین میں شامل کرنا تمام مفسرین اہل سنت کی مخالفت اور جمہور اہل سنت کے ایک تحقیقی مسلک کے خلاف انتہائی درجے کی جسارت ہے۔

خلافت راشدہ اور محمود احمد عباسی:

(۱) محمود احمد عباسی لکھتے ہیں:۔ خلافت اسلامیہ جیسا بیان ہو چکا ایک ایسی دنیوی حکومت ہوتی ہے جس کی بنیاد کتاب و سنت پر ہو۔ خلافت کا انحصار خلیفہ یا اس کے کارکنوں پر نہیں ہے بلکہ اس سے مراد وہ اجتماعی نظام ہے جسے غیر معصوم مسلمان کتاب و سنت کی بنیاد پر قائم کریں اور یہ نظام جب قائم ہوگا اسے خلافت راشدہ ہی کہا جائے گا۔ کیونکہ رشد و ہدایت کا منبع اللہ کی کتاب اور رسول اللہ ﷺ کی سنت ہے نہ کسی شخص یا اشخاص کی ذات۔ (حقیقت خلافت و ملوکیت ص ۱۰)

(۲) جس حدیث کے تحت خلفاء کی سنت کا اتباع واجب ہوا وہاں نہ کسی کا نام ہے اور نہ ان کی تعداد۔ علیکم بسنتی و سنت الخلفاء الراشدين المہدیین۔ تم پر میری سنت کا

اتباع لازم اور ان راست رو ہدایت یافتہ خلفاء کا جو میرے بعد ہوں گے، جن لوگوں نے راشدوں کی تعداد چار مقرر کر دی ہے وہ بے دلیل ہے بلکہ اسے بھی چوتھی صدی ہجری کی اختراع کہنا چاہیے۔ کیونکہ یہ تمام نصوص صریحہ و ثابۃ اور تعامل صحابہ کے خلاف ہے راشدوں کی نہ کوئی تعداد معین ہے اور نہ اس سلسلے میں زمانہ کی کوئی تحدید ہے بلکہ اس امر کی صراحت ہے کہ یہ سلسلہ صدیوں تک رہے گا۔

اللہ تعالیٰ نے صحابہ کرام کو فرمایا ہے اُولَئِكَ هُمُ الرَّاشِدُونَ (یہی لوگ ہیں ہدایت یافتہ) لہذا جس نظام پر وہ مجتمع ہوئے اور اس سے راضی ہو گئے وہ ہی نظام حق ہے۔ اور اس سے ہٹ کر اور اسے باطل بتا کر جو صورت پیدا کرنے کی کوشش کی جائے گی وہ باطل ہوگی۔ (ایضاً ص ۱۱)

(۳) جس حکومت میں یہ شعبہ ہائے زندگی منظم ہوں وہ خلافت راشدہ و مرشدہ ہے۔ خلفاء اور ان کے کارکنوں کی کوتاہیوں اور فروگزاشتیں اس کی حیثیت کم نہیں کرتیں۔ لوگ کسی حلیفہ کی شخصی کمزوریوں کے سبب اس کی خلافت کو کوئی دوسرا نام دینا چاہتے ہیں وہ کج فہم ہیں اور اہل حق۔ (ایضاً ص ۱۲)

(۴) عباسی صاحب بخاری و مسلم کی وہ حدیث پیش کرتے ہیں جس میں یہ بھی ہے کہ: انه لا نبی بعدی فیکون خلفاء فیکثرون (لیکن میرے بعد کوئی نبی نہیں۔ البتہ خلفاء ہوں گے اور بہت ہوں گے)۔ اس حدیث کے تحت عباسی صاحب لکھتے ہیں: گویا خلفاء کی تعداد دو چار کی نہیں ہے جیسا کہ اپنے آپ کو صحابہ کرام سے زیادہ عقل مند اور ان سے زیادہ دین کی سمجھ کا زعم رکھنے والے برخود غلط لوگوں کا خیال ہے کہ اللہ تعالیٰ نے خلافت کا وعدہ کرتے وقت صرف تیس برس کیلئے وعدہ کیا تھا اور نہ سرور عالم ﷺ نے جیسا کہ وضعی حدیث میں کہا گیا ہے جس کی قلعی ہماری پہلی کتاب میں کھول دی گئی ہے۔ (ایضاً حقیقت خلافت و ملوکیت ص ۱۵)

(۵) محمود احمد عباسی کی اس کاروائی کا مقصد یہ ہے کہ یزید کی حکومت کو بھی خلافت

راشدہ قرار دیا جائے۔ اس لئے لکھتے ہیں:- وہ خلافت جو اجماع صحابہ اور ان کے بعد کسی عہد کے مسلمانوں کے اجماع سے قائم ہو وہ خلافت راشدہ ہے۔ (ایضاً ص ۱۳)

اسی سلسلے میں لکھتے ہیں:- یہی وجہ ہے کہ امیر المومنین یزید اول علیہ الرحمۃ والرضوان کے خلاف جب اہل مدینہ نے بغاوت کی تو شیخ الصحابہ حضرت عبداللہ بن عمرؓ نے اسے خدا اور رسول سے غداری قرار دیا تھا۔

(بخاری کتاب الفتن ج ۴ ص ۲۳۰ طبع مصر) (ایضاً حقیقت خلافت ولوکیت ص ۱۴)
عباسی صاحب کی تلیسات کا مدلل و مکمل جواب خادم اہل سنت وغفرلہ نے اپنی کتاب خارجی فتنہ حصہ دوم (بحث فتنہ یزید) میں دے دیا ہے۔ وہاں ملاحظہ فرمائیں۔

محمود احمد عباسی صاحب نے آیت استخلاف آیت تمکین اور حدیث علیکم بسنتی وسنة الخلفاء الراشدين المہدیین کا جو مفہوم بیان کیا ہے وہ ان کا خانہ زاد ہے۔ جس پر تفصیلی تبصرہ کی اس مضمون میں گنجائش نہیں ہے۔ یہاں یہ بتانا ہے کہ خلافت راشدہ جنتی والوں کے اور عباسی صاحب کے خلاف کے بارے میں نظریات کچھ ملتے جلتے ہیں اور انہوں نے غالباً عباسی تصانیف ہی سے استفادہ کیا ہے۔ کیونکہ (۱) جنتی والے بھی حدیث ثلثون کو وضعی اور من گھڑت قرار دیتے ہیں (۲) جنتی والے بھی حدیث فیکسرون سے استدلال کرتے ہیں کہ خلفاء زیادہ ہونگے۔ چنانچہ لکھتے ہیں:- اس حدیث میں نبی کریم نے یکسرون کا لفظ استعمال فرما کر یہ واضح کیا کہ آپ کے بعد خلفاء ہونگے وہ دو چار نہیں بلکہ کثرت سے ہونگے۔ لہذا حدیث سفینہ سے روایت اور روایت کے اعتبار سے غیر صحیح بلکہ موضوع ہے۔ الخ (جنتی ص ۸۱) عباسی صاحب بھی آیت اُولَئِكَ هُمُ الرَّاشِدُونَ پیش کرتے ہیں اور جنتی والے بھی۔ (۴) عباسی صاحب بھی آیت استخلاف کو عموم پر محمول کر کے قیامت تک خلفائے راشدین کا سلسلہ مانتے ہیں اور جنتی والے بھی لکھتے ہیں:- جہاں تک آیت استخلاف کا تعلق ہے اس میں بیان کردہ اوصاف سے متصف اصحاب پیغمبر کی خلافت راشدہ اس کا اولین مصداق ہے۔ لیکن چونکہ قرآن مجید ہٰذِی

لنّاس اس لئے کوئی وجہ نہیں کہ اس عموم کو خصوص میں تبدیل کر کے یہ دعویٰ کیا جائے کہ آیت میں بیان کردہ وعدہ خلافت نبی کریم ﷺ کے بعد صرف تیس سال کیلئے تھا۔ (جنتری ص ۷۲)

الجواب:

(۱) اگر آیت استخلاف کا وعدہ عام ہے تو پھر جنتری میں خلافت راشدہ کو پچاس سالہ دور تک کیوں خاص کیا جاتا ہے۔ چنانچہ خلافت راشدہ جنتری ۱۹۸۶ء ص ۳۱/۳۰ بعنوان :-
خلافت راشدہ کا پچاس سالہ دور "حضرت امیر معاویہؓ تک نقشہ پیش کیا گیا ہے اور اس کے بعد حضرت عبداللہ بن زبیرؓ کے ۹ سالہ دور خلافت کو اس میں شامل نہیں کیا گیا۔ حالانکہ وہ بھی اُولَئِكَ هُمُ الرّاشِدون میں شامل ہیں۔ پھر خلافت راشدہ جنتری ۱۹۸۶ء میں مشہور حامی یزید شاہ بلخ الدین صاحب آف کراچی کی حسب ذیل تقریظ درج کی گئی ہے کہ:- خلافت راشدہ کے دور کو حضرت معاویہؓ تک بڑھا کر حقیقی طور پر رافضیت کی رو کی گئی ہے۔ افسوس ہے کہ قرآن کریم نے تو تمام صحابہ کو راشدون کہا اور ہم دنیا کے سب سے بڑے اسلامی حکمران اور صحابی امیر معاویہؓ کو ایک غلط پروپیگنڈہ کے باعث خلافت راشدہ میں شامل نہیں کرتے۔ آپ کی اس جرأت پر مبارکباد پیش کرتا ہوں (ص ۱۳)

(۲) اگر آیت استخلاف کا وعدہ عام ہے اور چار تک محدود نہیں تو پھر بارہ خلفاء والی حدیث کیوں پیش کی جاتی ہے۔ چنانچہ جنتری ص ۷۹ پر لکھتے ہیں کہ:- حضرت سفینہؓ کی اس روایت کو ایک زبردست جھٹکا اس حدیث سے پہنچا ہے۔ جو بخاری، مسلم، ابوداؤد، ترمذی اور امام احمد نے حضرت جابر بن سرہ سے بایں الفاظ نقل کیا ہے کہ اسلام اس وقت تک غالب رہے گا جب تک بارہ خلفاء نہ گزر جائیں۔ علامہ ابن کثیر اس روایت کے بارہ میں لکھتے ہیں کہ اس حدیث کے معنی میں ۱۲ نیک اور صالح خلفاء کی بشارت مضمر ہے۔ جو حق کو قائم کریں گے اور لوگوں میں عدل و انصاف کریں گے۔ الخ

الجواب:

فرمائیے کیا قیامت تک صرف بارہ خلفاء ہی ہونگے۔ ان میں سے پہلے چار خلفائے راشدین کا زمانہ خلافت تقریباً تیس سال، اس کے بعد صرف ۸ خلفائے اسلام سے ہدئی للناس کا مقصد کیونکر پورا ہوگا۔ ۱۲ کے عدد کو عموم کہتے ہیں اور یہ بھی فرمائیے کہ حق چار تین مرتبہ کہہ کر آپ نے خدام کو اثنا عشریہ میں شامل کر لیا تھا۔ لیکن اب تو خود بارہ خلفاء کو مان کر صاف صاف امامیہ بن گئے۔“ شیعہ امامیہ بھی بارہ خلفاء سے بارہ امام ہی مراد لیتے ہیں۔

(۳) اگر بارہ خلفاء کی حدیث آپ کیلئے حجت ہے تو پھر عموم کا نظریہ تو غلط ہو جائے گا۔ اور اگر آپ کے نزدیک آیت استخلاف اپنے عموم پر ہے تو پھر ۱۲ خلفاء والی حدیث بھی وضعی ہوگی اور اگر خلفائے راشدین کثرت سے ہونگے تو پھر مہاجرین میں ہونے کی شرط فضول ہوگی۔ پھر آپ خواہ مخواہ حضرت معاویہؓ کو تاریخی حقائق کے خلاف مہاجرین صحابہ میں شامل کرنے کی کیوں کوشش کر رہے ہیں۔ (۴) آپ نے آیت استخلاف سے عموم تسلیم کر کے شیعہ موقف کو سہارا دیا ہے۔ کیونکہ وہ بھی یہی کہتے ہیں کہ آیت استخلاف میں مومنین صالحین کو خلافت دینے کا وعدہ ہے اور خلفائے ثلاثہ چونکہ مومنین صالحین میں سے نہیں ہیں اس لئے وہ اس آیت کا مصداق نہیں بن سکتے۔ العیاذ باللہ

مولوی ضیاء الرحمن صاحب اقتضاء الصلح کا مفہوم ہی نہیں سمجھتے اور اقتضاء الصلح نہ تسلیم کرنے کی وجہ سے ہی المل تشیع کو خلفائے ثلاثہ کی موعودہ خلافت راشدہ کے انکار کی گنجائش مل جاتی ہے۔ اگر خلفائے اربعہ کی خلافت راشدہ کو قرآن کی موعودہ خلافت قرار دیا جائے تو اس کی دلیل اقتضاء الصلح ہی ہوگی۔ جس کا مطلب یہ ہے کہ اللہ تعالیٰ نے آیت استخلاف میں ان مومنین صالحین سے وعدہ فرمایا ہے جو نزول آیت کے وقت ایمان لا چکے تھے پھر ان سے مراد بھی وہ مومنین صالحین ہیں جو مہاجرین اولین میں سے تھے نہ کہ انصار اور غیر مہاجرین صحابہ کرام۔ اور اس کا ثبوت سورۃ الحج کی آیت حکمیں سے ملتا ہے۔ کیونکہ وہاں حکمیں فی الارض کا وعدہ اَللّٰہِیْنَ اٰخِرِ جُؤا

مِنْ دِيَارِهِمْ سے ہے۔ یعنی وہ مومنین جو ناحق اپنے گھروں سے نکالے گئے تھے۔ (اور انہیں کو مہاجرین اولین کہا جاتا ہے) آیت استخلاف ہو یا آیت جمہلین۔ اس کا تقاضا ہے کہ حضور خاتم النبیین ﷺ کے بعد حق تعالیٰ مہاجرین صحابہ میں سے خلیفہ بنائیں گے اور مہاجرین اولین صحابہ میں سے صرف چار صحابہ کو ہی منصب خلافت عطا ہوا ہے۔ اگر منکم کی تخصیص کو نہ تسلیم کیا جائے اور الَّذِينَ آمَنُوا وَعَمِلُوا الصَّالِحَاتِ کو قیامت تک عام رکھا جائے تو اس کا یہ مطلب ہوگا کہ ہر زمانہ میں مومنین صالحین کو اللہ تعالیٰ خلافت راشدہ عطا کرے گا۔ اور ہر زمانہ میں مومنین صالحین تو ہوئے ہیں اور ہر صدی پر مجددین بھی آئے ہیں لیکن کیا ان کو حکومت و خلافت ملی ہے۔ انگریزی دور استبداد میں بھی مومنین صالحین کی ایک کثیر تعداد موجود رہی۔ لیکن ان کو خلافت نہ ملی۔ حضرت امیر المجاہدین حضرت سید احمد شہید اور مجاہد طلیل حضرت مولانا شاہ اسماعیل شہید کی جماعت مجاہدین بھی دورِ حاضر میں مومنین صالحین کی جماعت تھی لیکن وہ سکھوں کے مقابلے میں شہید ہو گئے اور خلافت راشدہ قائم نہ کر سکے۔ کیا پاک و ہند میں علمائے صالحین نہیں ہیں لیکن ان کو جمہلین و اقتدار حاصل نہیں ہے تو سوال یہ ہے کہ اگر آیت استخلاف کا وعدہ تمام مومنین صالحین سے ہے تو یہ وعدہ کیوں پورا نہیں ہوا۔ کیا اللہ تعالیٰ اپنا وعدہ پورا کرنے کی قدرت نہیں رکھتے۔ کیا مولوی ضیاء الرحمن صاحب شیعوں کے عقیدہ بدائے قائل ہو گئے ہیں؟ اگر آیت میں وعدہ عام ہے تو منکم کے لفظ کی کیا ضرورت تھی صرف الَّذِينَ آمَنُوا وَعَمِلُوا الصَّالِحَاتِ ہی کافی تھا۔

مناظرہ کیریاں:

شعبان ۱۳۳۹ھ میں بمقام کیریاں ہوشیار پور امام اہل سنت حضرت مولانا عبدالشکور صاحب لکھنؤی اوشیعہ مناظر مولوی احمد علی امرتسری ثم لاہوری آنجنابی کے مابین ایک عظیم الشان مناظرہ ہوا تھا۔ جس میں امام اہل سنت نے حضرات خلفائے ثلاثہ کی خلافت راشدہ کے ثبوت میں آیت استخلاف سے استدلال کرتے ہوئے فرمایا تھا کہ جو لوگ حضرات خلفائے ثلاثہ کو مومن نہیں مانتے وہ بتائیں کہ یہ آیت کیونکر سچی ہو سکتی ہے۔ کیونکہ آیت میں وعدہ صرف مومنین حاضرین سے

ہے ورنہ لفظ منکم بیکار ہو جائے گا۔ یعنی اگر آیت کا وعدہ حاضرین و غائبین سب کو شامل کیا جائے اور قیامت تک مسلمان اس میں داخل کر دیئے جائیں تو لفظ منکم بے فائدہ ہو جائے گا۔ اس کے جواب میں مرزا احمد علی نے یہی جواب دیا تھا جو جنتری والے دے رہے ہیں اور قرآن سے اَلَّذِينَ آمَنُوا وَعَمِلُوا الصَّالِحَاتِ کی دوسری آیات پیش کی تھیں جن میں عموم ہے۔ مثلاً وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ (المائدہ آیت ۹) اللہ تعالیٰ نے ایسے لوگوں سے جو ایمان لے آئے اور انہوں نے اچھے کام کئے وعدہ کیا ہے کہ ان کے لئے مغفرت اور ثواب عظیم ہے۔ (ترجمہ حضرت تھانوی) وَمَنْ قَتَلَ مِنْكُمْ مُتَعَمِّدًا لِحِزْبٍ مِّثْلَ مَا قَتَلَ مِنَ النَّعَمِ (المائدہ آیت ۹۵) اور جو شخص تم میں اس کو جان بوجھ کر قتل کرنے کا تو اس پر پاداش واجب ہوگی جو کہ مساوی ہوگی اس جانور کے جس کو اس نے قتل کیا ہے جس کا فیصلہ تم میں سے دو معتبر شخص کر دیں (ترجمہ حضرت تھانوی) تو اس کے جواب میں امام اہل سنت نے فرمایا تھا کہ آیت استخلاف میں حاضرین کی تخصیص کی وجہ میں بتلا چکا کہ لفظ منکم ہے اور کہیں بھی یہ لفظ ہو اور حاضرین کی تخصیص نہ لینے سے یہ لفظ بیکار ہو جاتا ہو تو یقیناً وہاں بھی حاضرین کی تخصیص ہوگی۔ مگر آیات احکام میں ایسا نہیں۔

اسی سلسلہ میں امام اہل سنت نے شیعہ مناظر کو یہ بھی جواب دیا کہ:- آیت استخلاف میں آپ نے یہ بھی کہا کہ پہلے ایمان ثابت کیجئے۔ جناب من۔ آپ میری تقریر پر غور نہیں کرتے۔ میں کہہ چکا ہوں کہ حضرات اصحاب ثلاثہ کو مومن نہ ماننے سے اس آیت کا کوئی مصداق نہیں رہتا۔ اور محاذ اللہ آیت غلط ہو جاتی ہے، آپ پہلے اس آیت کا کوئی مصداق حاضرین وقت نزول میں بتلا دیجئے اس کے بعد ایسا کہہ تو بجا ہے۔ (مناظرہ یکمیراں مطبوعہ لکھنؤ ص ۲۰-۲۵) اقتضاء النص کا مفہوم:

امام اہل سنت نے بطور اقتضاء النص آیت استخلاف سے خلفائے ثلاثہ کی خلافت موعود ثابت کی ہے کیونکہ لفظ منکم سے ثابت ہوا کہ یہ وعدہ خلافت ان مومنین صالحین سے ہے جو نزول

آیت کے وقت موجود تھے نہ کہ بعد میں ایمان لانے والوں کیلئے۔ (اور دوسری آیت حمکین میں الذین مکنہم فی الارض کی پیشگوئی کے مصداق وہ صحابہ کرام ہیں جو الذین اُخْرِجُوا مِنْ دِیَارِهِمْ میں شامل ہیں) (یعنی جن کو گھروں سے ناحق نکالا گیا ہے) اور صحابہ کرام میں سے خلفائے ثلاثہ حاضرین مومنین اور مہاجرین اولین دونوں میں شامل ہیں۔ اگر ان کو آیت استخلاف اور آیت حمکین کے تقاضا کے تحت موعودہ خلفائے راشدین نہ تسلیم کیا جائے تو ان دونوں آیتوں میں وعدہ خداوندی صحیح قرار نہیں دیا جاسکتا۔ اقتضاء النص بمنزلہ نامزدگی ہے۔ خلفائے اربعہ کی خلافت موعودہ کیلئے کسی اور دلیل کی ضرورت نہیں صرف یہ معلوم کرنا کافی ہے کہ آنحضرت ﷺ کے بعد ان کو حکومت ملی ہے اور کوئی کفر سے کفر مخالف بھی یہ نہیں کہہ سکتا کہ ان اصحاب اربعہ کو بالترتیب حکومت نہیں ملی۔ اور چونکہ وعدہ خداوندی حکومت و خلافت کا مومنین صالحین ہی کیلئے تھا اس لئے ثابت ہوا کہ ارادہ خداوندی میں یہی تھا کہ ان اصحاب اربعہ کو ہی منصب خلافت عطا کیا جائے گا۔ اس لئے ان چار یار کی خلافت راشدہ موعودہ کا کوئی مومن بالقرآن انکار نہیں کر سکتا۔ برعکس اس کے اگر منکم اور الذین اُخْرِجُوا مِنْ دِیَارِهِمْ کو نظر انداز کر دیا جائے اور اس وعدہ خلافت کو عام رکھا جائے تو سب سے پہلے ان خلفاء کا مومنین صالحین ہونا ثابت کرنا پڑے گا۔ پھر اس کے بعد ان کو خلفائے راشدین تسلیم کیا جائے گا۔ اور خلفائے اربعہ کے بعد تو کسی خلیفہ کے بارے میں یہ ثابت کرنا مشکل ہو جائے گا کہ وہ مومنین صالحین میں سے تھے۔ مخالفین کیلئے بحث کا دروازہ کھل جائے گا۔ اور خلفاء صحابہ کے بعد تو اہل السنۃ والجماعت کیلئے تاریخی روایات و واقعات کے پیش نظر یہ فیصلہ کرنا بہت دشوار ہوگا کہ فلاں خلیفہ صالح تھا یا نہیں۔ مثلاً یزید جمہور اہل سنت والجماعت کے نزدیک فاسق تھا۔ لیکن عباسی پارٹی تاریخی واقعات کے تحت اس کو صالح اور راشد خلیفہ ثابت کرنے کی کوشش کرتی ہے۔ ان حالات میں قرآن کے قیامت تک کے موعودہ خلفائے راشدین کی کوئی معیاری حیثیت کس طرح منوائی جاسکے گی صاف اور بے غبار عقیدہ تو یہی ہو سکتا ہے کہ مہاجرین اولین میں سے جو چار موعودہ خلفائے راشدین ہوئے ہیں انہیں کی خلافتیں مابعد کے

سلاطین کے لئے معیاری حکومتیں ہیں۔ اور جن بعض حضرات نے آیت استخلاف سے عموم مراد لیا ہے ان کا بھی یہ مطلب نہیں کہ مابعد کی حکومتیں ان چار موعودہ خلفائے راشدین کی طرح موعودہ خلافتیں ہوں گی۔ بلکہ ان کا مطلب یہ ہے کہ بعد میں بھی مومنین صالحین کی حکومتیں بن سکتی ہیں چنانچہ حضرت مولانا مفتی محمد شفیع صاحب ا۔ بانی دارالعلوم کراچی آیت استخلاف کے تحت ہی لکھتے ہیں:-

اور ایک حدیث میں جو یہ آیا ہے کہ خلافت میرے بعد تیس سال رہے گی اس کی مراد خلافت راشدہ ہے جو بالکل نبی کریم ﷺ کے نقش قدم پر قائم رہی اور حضرت علی المرتضیٰؓ تک چلی کیونکہ تیس سال کی مدت حضرت علی کرم اللہ وجہ کے زمانے تک پوری ہوئی۔ ابن کثیرؒ نے اس جگہ صحیح مسلم کی یہ حدیث بھی نقل کی ہے کہ حضرت جابرؓ بن سرہ فرماتے ہیں کہ میں نے رسول اللہ ﷺ سے سنا ہے کہ آپ نے فرمایا کہ میری امت کا کام چلتا رہے گا جب تک بارہ خلیفہ رہیں گے، ابن کثیر نے اس کو نقل کر کے فرمایا کہ یہ حدیث بارہ خلیفہ عادل اس امت میں ہونے کی خبر دے رہی ہے جس کا وقوع ضروری ہے لیکن یہ ضروری نہیں کہ وہ سب کے سب مسلسل اور متصل ہی ہوں بلکہ ہو سکتا ہے کہ کچھ وقفوں کے بعد ہوں ان میں سے چار تو یکے بعد دیگرے ہو چکے ہیں جو خلفائے راشدین تھے۔ پھر کچھ وقفہ کے بعد حضرت عمرؓ بن عبدالعزیز ہوئے۔ ان کے بعد بھی مختلف زمانوں میں ایسے خلیفہ ہوتے رہے اور تاقیامت رہیں گے، آخری خلیفہ حضرت مہدی ہوں گے۔ الخ (تفسیر معارف القرآن جلد ششم)

ا۔ مفتی محمد شفیع صاحب۔ والد کا نام محمد یونس تھا۔ آبائی وطن دیوبند تھا۔ ۱۳۱۲ھ میں یہیں پیدا ہوئے۔ آپ کا نام ”محمد شفیع“ حضرت مولانا رشید احمد گنگوہیؒ نے تجویز فرمایا تھا۔ چھوٹی بڑی ۱۶۲ کتب کے مصنف تھے۔ تاہم آٹھ جلدوں پر مشتمل تفسیر معارف القرآن کو شہرہ آفاق حیثیت حاصل ہوئی۔ پاکستان میں دارالعلوم کراچی اور مولانا محمد تقی عثمانی، مولانا محمد رفیع عثمانی آپ کی یادگار ہیں۔ ۱۱، ۱۱، ۱۳۹۶ھ میں ۸۳ سال کی عمر میں انتقال فرمایا۔

حدیث نثون سنتہ کی بحث:

خلفائے اربعہ کو قرآن کے موعودہ خلفائے راشدین تسلیم کرنے کے لئے ہمارے پاس اصل دلیلیں تو آیت استخلاف اور آیت تمکین وغیرہ ہیں۔ حدیث ثلاثون سنتہ کو ہم دوسرے نمبر پر پیش کرتے ہیں۔ اور متقدمین و متاخرین نے بھی حدیث ثلاثون سنتہ سے استدلال کیا ہے لیکن جنتری والوں کی علمی بیباکی کی یہ حد ہے کہ اس تیس سالہ خلافت والی حدیث کو وہ موضوع قرار دیتے ہیں چنانچہ لکھتے ہیں:-

حدیث سفینہ روایت اور روایت کے اعتبار سے غیر صحیح بلکہ موضوع ہے۔ روایت کے اعتبار سے اس حدیث کے غیر صحیح ہونے پر قاضی ابوبکر بن العربی شارح ترمذی نے لکھا ہے:-
هذا حديث لا يصح - یہ حدیث صحیح نہیں۔ الخ (جنتری ۱۹۸۹ء ص ۱۸)

الجواب:

کسی حدیث کو صحیح یا موضوع کہنا یہ محدثین کا کام ہے۔ یہ فن جنتری والوں کا نہیں، غالباً انہوں نے اپنے محاورہ کے تحت یہ سمجھ لیا ہو کہ حدیث اگر صحیح نہیں تو غلط اور بے بنیاد ہی ہوگی۔ حالانکہ یہاں کسی حدیث کا صحیح ہونا یا نہ ہونا علم حدیث کی اصطلاح پر مبنی ہے۔ کیونکہ اصطلاحاً حدیث صحیح کا ایک خاص معنی ہے اور کسی حدیث کے صحیح نہ ہونے سے یہ لازم نہیں آتا کہ وہ موضوع اور من گھڑت ہے۔ بلکہ ایک حدیث صحیح لفظاً ہوتی ہے اور ایک حدیث صحیح لغتاً۔ اس کے بعد ایک حدیث حسن لفظاً ہوتی ہے اور ایک حسن لغتاً۔ اصول حدیث کی کتابوں میں ان اصطلاحات کی تفصیل پائی جاتی ہے پھر بعض محدثین کے نزدیک ایک حدیث اصطلاحاً صحیح ہوتی ہے اور دوسروں کے نزدیک وہ اصطلاحاً صحیح نہیں ہوتی۔ اگر قاضی ابوبکر بن العربی نے اس حدیث کو اصطلاحاً صحیح قرار نہیں دیا تو محدث ابن حبان نے اس کو صحیح قرار دیا ہے۔ چنانچہ حضرت سفینہ کی زیر بحث حدیث ثلاثون سنتہ کے تحت حافظ ابن حجر عسقلانی محدث لکھتے ہیں:- اخرجه

أصحاب السنن وصححه ابن حبان وغيره - الخ (فتح الباری جلد ۱۳ ص ۱۸۲) اصحاب السنن نے اپنی کتابوں میں اس کی تشریح کی ہے اور ابن حبان وغیرہ نے اس کو صحیح قرار دیا ہے۔

(۲) حافظ ابن حجر کی جہتی ”بھی اس حدیث کے متعلق لکھتے ہیں کہ:۔ اخرج احمد عن سفينة واخرجه ايضاً أصحاب السنن صححه ابن حبان وغيره - الخ (الصواعق المحرقة ص ۱۵) اس حدیث کو امام احمد نے سفینہ کی روایت سے درج کیا ہے اور ان کے علاوہ اصحاب السنن (یعنی ابوداؤد اور نسائی وغیرہ نے) بھی اس کی روایت لی ہے۔ اور ابن حبان نے اس کو صحیح قرار دیا ہے۔“

(۳) منسلک الی حدیث کے مولانا شمس الحق صاحب عظیم آباد متوفی ۱۳۲۰ھ اس حدیث کی شرح میں لکھتے ہیں:۔ قال المنذرى واخرجه الترمذى والنسائى وقال الترمذى حسن - الخ (عون المعبود شرح ابی داؤد جلد ۴ ص ۳۴۳)

منذرى نے کہا اور اس حدیث کی ترمذی اور نسائی نے تخریج کی ہے اور ترمذی نے کہا کہ یہ حدیث حسن ہے۔“ چنانچہ ترمذی میں ہے۔ هذا حديث حسن قد رواه غير واحد عن سعيد بن جهمان ولا نعرف الا من حديث حشرج (ترمذی ابواب الفتن - باب ما جاء فى الخلفاء) حدیث حسن ہے اس کو ایک سے زیادہ راویوں نے سعید بن جہمان سے روایت کیا اور ہم صرف حشرج کی روایت کو جانتے ہیں۔“

جب بعض محدثین اور حدیث کو صحیح قرار دے رہے ہیں اور بعض اس کو حسن کہتے ہیں۔ تو پھر اس حدیث کو موضوع کہنے والا نغی ہے یا غوی (۲) حافظ ابن حجر عسقلانی حضرت معاویہؓ کے بارے میں بھی لکھتے ہیں:۔ لم يصح فى فضائل معاوية بشئ (فتح الباری جلد ہفتم ص ۸۰) حضرت معاویہؓ کے فضائل کے بارے میں کچھ بھی صحیح نہیں ہے نیز لکھتے ہیں:۔ وقد ورد فى فضائل معاوية احاديث لكن ليس فيها ما يصح من طريق الاسناد وبذلك حزم

اسحاق بن راہویہ و انسائی وغیرہما۔ اور حضرت معاویہؓ کے فضائل میں جو احادیث وارد ہیں ان میں سند کے اعتبار سے کوئی حدیث صحیح نہیں ہے اور امام اسحاق بن راہویہ اور امام نسائی نے اس پر جرم کیا ہے۔ اب ہم مولوی ضیاء الرحمن صاحب سے پوچھتے ہیں کہ اگر فضائل معاویہ میں کوئی حدیث صحیح نہیں ہے تو آپ نے اپنی کتاب ”سیدنا معاویہؓ“ میں کیوں ایسی احادیث نقل کی ہیں جو صحیح نہیں۔ کیا ان احادیث کو بھی آپ موضوع اور من گھڑت کہہ دیں گے۔؟ (۲) جنتری والے اس حدیث کا ترجمہ کرتے ہوئے لکھتے ہیں:-

سعید بن جہان راوی کہتے ہیں کہ میں نے حضرت سفینہ سے کہا کہ بنو امیہ تو یہ گمان کرتے ہیں کہ خلافت ان کے پاس ہے وہ بولے بنو زرقاء جھوٹ بولتے ہیں بلکہ وہ برے بادشاہوں میں سے بادشاہ ہیں۔ (جامع ترمذی جلد ۲ ص ۳۵) روایت میں حضرت معاویہؓ کو بھی برے بادشاہوں میں گردانا گیا ہے، کیا قاضی صاحب حضرت معاویہؓ ایسے ہی تھے یہ حضرت سفینہؓ پر اتہام ہے کیونکہ حضرت سفینہؓ کی رائے بنی امیہ کے بارے میں یہی ہوتی جس کا اظہار روایت مذکور میں کیا گیا تو وہ کبھی بھی حضرت معاویہؓ اور یزید بن معاویہؓ کے ہاتھ پر بیعت نہ کرتے۔ اگر تیس سال والی روایت صحیح تھی تو صحابہ کرام کی اتنی بڑی اکثریت اور کبار تابعین نے اس روایت کو کیوں نظر انداز کیا اور خلیفہ کا ساتھ کیوں نہ دیا بلکہ صحابہ کی ایک کثیر تعداد نے حضرت علیؓ کی بیعت تک نہیں کی اور مسلمانوں کے خلاف ان جنگوں میں حصہ لینے کے لئے تیار نہ ہوئے حتیٰ کہ حضرت سفینہؓ بھی ان علیحدہ رہنے والوں میں شامل تھے، گویا یہ تمام صحابہ خلافت نبوت کے مقابلہ میں متحد ہو گئے تھے یا یہ کہیں کہ صحابہ کی اتنی بڑی اکثریت سعید بن جہان کی اس کہانی سے واقف نہ تھی جس نے صحابہ کے بعد امت میں ایک مسلمہ اصول کی حیثیت اختیار کر لی۔ ہر دو صورتوں میں یہ روایت جھوٹ قرار پائے گی۔ لہذا حدیث سفینہ روایت اور درایت کے اعتبار سے غیر صحیح بلکہ موضوع ہے اور اسے کسی صورت میں اس اہم فیصلے کی بنیاد نہیں بنایا جاسکتا۔ (ص ۸۱،

الجواب:

(۱) حدیث کے الفاظ سے یہ نتیجہ نکالنا کہ حضرت سفینہ نے حضرت معاویہؓ کو برے بادشاہوں میں شمار کیا ہے کج فہمی پر مبنی ہے۔ روایت کے الفاظ میں تو حضرت معاویہؓ کا نام ہی نہیں ہے۔ اور اگر بنی امیہ کے سارے خلفاء اس سے مراد ہیں تو حضرت عثمان ذوالنورینؓ بھی بنی امیہ میں ہیں تو کیا اس روایت کا یہ مطلب لیا جائیگا کہ حضرت سفینہ کے نزدیک حضرت عثمانؓ بھی برحق خلیفہ نہیں (العیاذ باللہ) حقیقت یہ ہے کہ بنی زرقاء سے مراد بنی امیہ کے وہ لوگ ہیں جو حضرت علیؓ کی خلافت کے بھی قائل نہ تھے۔ چنانچہ ابو داؤد کے یہ الفاظ ہیں: - قَالَ سَعِيدٌ قُلْتُ لَسَفِينَةُ اِنْ هُوَ لَآءٍ، يَزْعُمُونَ اَنْ عَلِيًّا لَمْ يَكُنْ بِخَلِيفَةٍ - سعيد فرماتے ہیں کہ میں نے حضرت سفینہ سے کہا کہ یہ لوگ گمان کرتے ہیں کہ حضرت علیؓ خلیفہ نہ تھے، اور مولانا شمس الحق عظیم آبادی لکھتے ہیں: - (ان هؤلآء) ای بنی مروان - یعنی بنی مروان یہ کہتے تھے کہ حضرت علیؓ خلیفہ نہ تھے۔ اب مولوی ضیاء الرحمن فاروقی بھی بتائیں کہ بنی مروان ہوں یا کوئی اور اگر کہیں کہ حضرت علیؓ خلیفہ نہ تھے تو ان کے نزدیک ایسے لوگ جھوٹے ہوں گے یا نہ؟ جنتری والوں نے خواہ مخواہ اس قول کا مصداق حضرت معاویہؓ کو قرار دے کر مشاجرات صحابہ کے ساتھ اس کو وابستہ کر دیا۔ سچ ہے۔

خشتہ اوّل چوں نہد معمار کج تاثریای رود و یوار کج

(۳) باقی رہا یہ کہنا کہ اگر یہ حدیث صحیح ہوتی اور حضرت علیؓ تیس سالہ خلافت کا مصداق ہوتے تو صحابہ کرام کی ایک جماعت ان سے اختلاف کیوں کرتی۔ تو یہ بھی ان کی غبات پر مبنی ہے۔ ہمارا سوال یہ ہے کہ کیا حضرت علی المرتضیٰ سے حضرت معاویہؓ اور دوسرے صحابہ کا اختلاف ان کی خلافت نبوت کے انکار پر مبنی تھا۔ حالانکہ یہ نزاع دم حضرت عثمانؓ کی وجہ سے تھا۔ اور کوئی صحابی بھی ان کے استحقاق خلافت کا منکر نہیں تھا۔ جنتری کے طرز استدلال سے تو یہ لازم آتا ہے کہ وہ بھی حضرت علی المرتضیٰ کی خلافت نبوت سے مطمئن نہیں ہیں۔ علاوہ ازیں ان کا یہ لکھنا

کہ:- حضرت سفینہ کی رائے نئی امیہ کے بارے میں یہی ہوتی جس کا اظہار روایت مذکورہ میں کیا گیا ہے تو وہ کبھی بھی حضرت معاویہؓ اور یزید بن معاویہؓ کے ہاتھ پر بیعت نہ کرتے۔“ اس سے معلوم ہوا کہ وہ حضرت معاویہؓ کی طرح یزید بن معاویہؓ کو بھی صالح خلیفہ قرار دیتے ہیں۔ حالانکہ جن صحابہ نے یزید کی بیعت کی ہے وہ حالات کے تحت امون البیہین کے طور پر کی ہے نہ کہ اس کو صالح و خلیفہ راشد قرار دیکر۔ اس مسئلہ کی تفصیل میری کتاب خارجی فتنہ حصہ دوم (بحث فتنہ یزید) میں پائی جاتی ہے۔ قارئین وہاں سے ملاحظہ فرما سکتے ہیں۔

(۴) اگر بعض صحابہ کرام کے بیعت نہ کرنے سے یہ لازم آتا ہے کہ حدیث سفینہ من کھڑت ہے تو پھر آیت استخلاف اور آیت تمکین کا مصداق بھی حضرت علی المرتضیٰ کو قرار دینا جتنی والوں کے نزدیک صحیح نہ ہوگا۔ کیونکہ وہاں بھی یہی استدلال پیش کیا جاسکتا ہے کہ اگر حضرت علیؓ بھی قرآن کے موعودہ خلفاء میں شامل ہوتے تو صحابہ کرام کی ایک جماعت ان سے اختلاف کیوں کرتی اور مشاجرات صحابہ کی نوبت ہی کیوں آتی، تو اس کا مولوی ضیاء الرحمن یا مولوی الطاف الرحمن ایٹ آبادی کے پاس کیا جواب ہوگا۔ حدیث سفینہ کو روایات و درایع موضوع قرار دینے کے لئے اور بھی مضمون میں کتنی جہالتوں سے کام لیا گیا ہے لیکن بخوف طوالت ہم اسی پر اکتفا کرتے ہیں۔ واللہ العالی،

حدیث سفینہ حجت ہے اور خلفائے اربعہ کی خلافت راشدہ کے اثبات کیلئے حسب ذیل کتابوں میں حدیث سفینہ کی بطور دلیل پیش کیا گیا۔ (۱) تفسیر ابن کثیر جلد ثالث، آیت استخلاف (۲) تفسیر خازن جلد ثالث، آیت استخلاف (۳) تفسیر مظہری جلد ششم، آیت استخلاف (۴) تفسیر قرطبی، جلد ۱۲، آیت استخلاف (۵) تفسیر احکام القرآن جلد ثالث، للفاضل ابی بکر بن العربی، متونی ۵۴۳ھ، آیت استخلاف (۶) تفسیر مواہب الرحمن، آیت استخلاف (۷) تفسیر معارف القرآن، آیت استخلاف، (مولفہ حضرت مولانا محمد شفیع صاحب) (۸) فتح الباری شرح البخاری جلد ۱۳، کتاب المغن، باب الاستخلاف، حافظ ابن حجر عسقلانی اس حدیث ثلاثون سنۃ کے متعلق لکھتے

ہیں۔ و صحیحہ ابن حبان۔ (ابن حبان نے اس کو صحیح کہا ہے) (ب) حافظ ابن حجر عسقلانیؒ
 سعید بن جہان کے ترجمہ میں لکھتے ہیں کہ ابن معین، ابو داؤد اور ابن حبان نے ان کو ثقہ قرار دیا
 ہے۔ اور نسائی نے بیس بہ باس کہا ہے۔ ان کی وفات ۱۳۶ھ میں ہوئی ہے (تہذیب
 التہذیب جلد ۴) اور امام ذہبی نے بھی لکھا ہے کہ ابن معین نے سعید بن جہان کو ثقہ قرار دیا ہے
 (میزان الاعتدال، جلد ۲) (۹) عمدۃ القاری جلد ۲۴، للحافظ بدرالدین العینی متوفی ۵۵۸ھ
 (۱۰) مرقاۃ شرح مشکوٰۃ للمحدث علی القاری النحوی (۱۱) اشعة اللمعات شرح مشکوٰۃ شیخ عبدالحق
 محدث دہلوی (۱۲) بذل المجہود شرح ابی داؤد (مولانا غلیل احمد صاحب محدث سہارنپوری)
 (۱۳) عون المعبود شرح ابی داؤد (مولانا شمس الحق صاحب عظیم آباد، متوفی ۱۳۲۰ھ) (۱۴) البدایہ
 والنہایہ (حافظ ابن کثیرؒ محدث (۱۵) تاریخ الخلفاء امام سیوطیؒ (۱۶) الصواعق المحرقة (حافظ ابن
 حجر مکی) (۱۷) منہاج السنۃ جلد اول (علامہ ابن تیمیہ) متوفی ۷۲۸ھ (۱۸) شرح عقائد نسفی
 مؤلفہ علامہ تفتازانی (۱۹) شرح مواقف مؤلفہ علامہ سید شریف (۲۰) النہر اس شرح شرح العقائد
 (علامہ عبدالعزیز صاحب فرہاروی) (۲۱) التلخیص عن طعن امیر المومنین معاویہؓ (علامہ فرہاروی)
 (۲۲) شرح مواقف (علامہ سید شریف) (۲۳) امام طحاوی حنفی متوفی ۳۲۱ھ کی کتاب العقائد کی
 شرح طحاویہ مؤلفہ علامہ علی بن علی بن محمد حنفی متوفی ۷۹۲ھ (۲۴) المسایرۃ مؤلفہ امام ابن الہمام حنفی
 متوفی ۶۸۱ھ (۲۵) مکتوبات امام ربانی حضرت مجدد الف ثانیؒ (۲۶) ازالۃ الخفاء مؤلفہ حضرت
 شاہ ولی اللہ محدثؒ دہلوی (۲۷) تحفۃ اثنا عشریہ مؤلفہ حضرت شاہ عبدالعزیزؒ محدث دہلوی۔ فتح
 الرحمن للشاہ ولی اللہ محدثؒ دہلوی (۲۸) منصب امامت مؤلفہ حضرت مولانا محمد اسماعیل شہید۔
 (۲۹) رحمۃ للعالمین مؤلفہ مولانا قاضی محمد سلیمان صاحب منصور پوری (۳۰) اجوبہ اربعین مؤلفہ
 جتہ الاسلام حضرت مولانا محمد قاسم نانوتویؒ (۳۱) فتاویٰ مولانا علامہ عبدالحقؒ (۳۲) تحفۃ خلافت
 (تفسیر آیات خلافت ص ۸۳) امام اہل سنت حضرت مولانا عبدالشکور لکھنویؒ (۳۳) بغیۃ الراشد فی
 شرح العقائد مؤلفہ ثواب صدیق حسنؒ صاحب (۳۴) خلافت راشدہ مؤلفہ حضرت مولانا محمد

اور یس صاحب کا مدہلوی سابق شیخ الحدیث جامعہ اشرفیہ لاہور۔ حدیث ثلاثون سنۃ ترمذی، ابوداؤد، نسائی، ابن ماجہ، مسند احمد بن حنبل، ابن حبان مسند ابی یعلیٰ اور مشکوٰۃ المصابیح وغیرہ کتب حدیث میں موجود ہے۔ محدث ابن حبان نے اس کو صحیح قرار دیا ہے اور امام ترمذی اس کو حسن قرار دیتے ہیں اور حضرت شاہ ولی اللہ محدث دہلوی فرماتے ہیں:- اور آنحضرت ﷺ نے احادیث مستفیضہ میں یہ علم عطا فرمایا ہے کہ خلافت کا زمانہ تیس سال ہے اور سفینہؑ نے اس کی تفسیر خلفائے اربعہ کی خلافت سے کی ہے اور عقل بھی اسی پر دلالت کرتی ہے کیونکہ مطلق ریاست کی مثال تو تیس سال نہیں ہے تو یہ خلفاء ایسی خلافت سے متصف تھے جو ملک عضو سے مغارت رکھتی تھی پس یہ خلافت مدوح تھی۔ ارغ

(ازالۃ الخفاء جلد دوم ص ۴۰۲) ترجمہ حضرت مولانا اشتیاق احمد صاحب دیوبندی)

حضرت شاہ ولی اللہ محدث دہلوی کے نزدیک تیس سالہ خلافت والی احادیث حثیف یعنی حدیث مشہور کا درجہ رکھتی ہیں اور حدیث متواتر کے بعد حدیث مشہور کا درجہ ہے علاوہ ازیں یہ بھی ملحوظ رہے کہ خبر واحد کو بھی اگر امت قبول کر لے تو وہ متواتر معنوی کا حکم رکھتی ہے اور وہ حجت قطعیہ بن جاتی ہے۔ اور حدیث سفینہؑ کا بھی یہی حال ہے اور مفسرین، محدثین، متکلمین اور محققین امت نے خلفائے اربعہ کی خلافت راشدہ پر اس سے استدلال کیا ہے۔ جیسا کہ یہاں ان ۳۵ کتابوں کا حوالہ درج کیا گیا ہے جو اس وقت موجود تھیں۔ کسی محدث نے بھی اس حدیث کو موضوع نہیں کہا۔ لیکن جنتری والوں کی جاہلانہ جسارت اس حد تک پہنچ گئی کہ وہ بلا توقف امت کے ایک اجماعی موقف کے خلاف اس حدیث کو موضوع اور من گھڑت قرار دے رہے ہیں۔

ع۔ چدلا اور است دزدے کہ بلف چراغ دارو۔ واللہ البہادی

أُولَٰئِكَ هُمُ الرَّاشِدُونَ:

میں نے اپنے مضمون:- عقیدہ خلافت اور امامت، میں یہ لکھا تھا کہ:- لغوی معنی میں تو حضرت معاویہؓ کو خلیفہ راشد کہا جاسکتا ہے اسی طرح حضرت حسنؓ کو بھی خلیفہ راشد کہہ سکتے ہیں

لیکن اصطلاحی معنی میں ان کو خلیفہ راشد نہیں کہا جاسکتا۔ کیونکہ اصطلاحی معنی میں صرف وہ صحابہ خلفائے راشدین ہیں جو قرآن کی آیت حکمیں اور آیت استخلاف کا مصداق ہیں اور وہ خلفائے اربعہ ہیں۔ الخ۔ اس کے جواب میں جنتری والے لکھتے ہیں:-

قارئین کرام۔ کلام الہی کے بارے میں قاضی صاحب کی جسارت ملاحظہ ہو کہ اللہ تعالیٰ تو جملہ صحابہ کرام کو راشد قرار دے رہے ہیں۔ لیکن قاضی صاحب مصر ہیں کہ وہ راشد لغوی معنی میں ہیں۔ قاضی صاحب کو یہ اندازہ نہیں ہے کہ اس فلسفے سے کس قدر گمراہی پھیلے گی۔ انہی کی تقلید میں اگر کوئی شخص یہ کہہ دے کہ قرآن میں صلوة، زکوٰۃ، صوم اور حج کا ذکر بطور لغوی ہوا ہے۔ اس کی ذمہ داری کس پر ہوگی۔

قاضی صاحب خود بھی اقرار کر رہے ہیں کہ الراشدون اصحاب رسول کے بارے میں ہے اور حضرت معاویہؓ سے رُشد سلب کرنے کے درپے ہیں۔ قاضی صاحب۔ اصحاب رسول سارے کے سارے ہی راشد ہیں۔ یہ خلیفہ ہوں تب بھی راشد۔ یہاں چار کا یا اربعہ کا لفظ تو استعمال نہیں ہوا کہ صرف چار راشد ہیں (ہاں شیعہ عقائد میں اس کی توجیہ ممکن ہے) اگر خلفائے راشدین کو خلافت نہ ملتی تو کیا وہ معاذ اللہ راشد نہ ہوتے۔ راشد تو وہ ان نص قرآن تھے۔ خلافت ان کا منصب ہو گیا اس لئے وہ خلیفہ راشد ہو گئے۔ اگر وہ کسی صوبے کے عامل ہوتے تو وہ عامل راشد ہوتے۔ راشد ہوتا تو نص قرآنی کے تحت پوری جماعت صحابہ کی صفت ہے۔ ہر صحابی تو راشد ہے اور جن صحابہ کو خلافت مل جائے تو وہ خلفائے راشدین ہیں۔ مفت روزہ خدام الدین لاہور۔ ۱۲ اکتوبر ۱۹۸۷ء کے شمارہ میں ایک اعلان شائع ہوا ہے کہ:- سلسلہ عالیہ قادریہ راشدہ انوریہ (کویت) کے زیر اہتمام خطاب جانشین امام الہدیٰ حضرت مولانا میاں محمد اجمل قادری، تعجب ہے کہ دور حاضر کا یہ سلسلہ بھی راشد ہے اور حضرت معاویہؓ کی خلافت غیر راشدہ ہے۔ قاضی صاحب کی چار یار کی اصطلاح بھی تو ہیں صحابہ پر مبنی ہے حالانکہ اصحاب رسول تو ایک لاکھ سے زائد ہیں۔ الخ (جنتری ۱۹۸۹ء ص ۶۷/۶۸)

الجواب:

(۱) جنتری والے لغوی اور اصطلاحی کا فرق کیونکر سمجھ سکتے ہیں جبکہ وہ قرآنی آیت اَلَّذِي ارْتَضَىٰ لَهُمُ كَامَعْنٰی بھی نہیں سمجھتے۔ میں نے تو یہ لکھا تھا کہ اصطلاحی معنی میں خلیفہ راشد وہ ہیں جو آیت حکمیں اور آیت استخلاف کا مصداق ہوں۔ مولوی ضیاء الرحمن صاحب پر لازم تھا کہ وہ حضرت معاویہؓ کو ان آیات کا مصداق ثابت کرتے۔ جنتری میں بیچاروں نے اس کی بھی بڑی کوشش کی ہے لیکن وہ ثابت نہیں کر سکے علاوہ ازیں یہاں یہ بھی ملحوظ رہے کہ میں نے حضرت امام حسن کے متعلق بھی یہی لکھا ہے کہ وہ اصطلاحی معنی میں خلیفہ راشد نہیں ہیں کیونکہ وہ بھی ان آیات کا مصداق نہیں ہیں۔ لیکن آپ حضرت معاویہؓ کے دفاع میں تو مجھ پر یہ بہتان تراشی کر رہے ہیں کہ:-

حضرت معاویہؓ سے رشد سلب کرنے کے درپے بھی ہیں، لیکن اس میں حضرت امام حسنؓ کا ذکر نہیں کرتے۔ یہ دال میں کالا کالا کیا ہے۔ (۲) اس کا مطلب تو یہ ہوا کہ جو بھی حضرت معاویہؓ کو اصطلاحی معنی میں خلیفہ راشد نہیں مانتے وہ سب ان سے رشد سلب کرنے کے درپے ہیں، آپ مفسرین، محدثین، متکلمین اور اکابر علمائے امت میں سے ایسے حضرات کے نام تو پیش کریں جنہوں نے حضرت معاویہؓ کو خلیفہ راشد قرار دیا ہو آپ جنتری پر چھ خلفاء صحابہ کے نام لکھتے ہیں۔ تو چھ محققین اہل سنت کے نام ہی پیش کر دیں۔ لیکن یہ ملحوظ رہے کہ کہیں ان محققین میں محمود احمد عباسی وغیرہ کے نام نہ شامل کر لیں۔ بہر حال اگر آپ کو دو تین نام کہیں سے دستیاب ہو جائیں تو آپ کا فتویٰ یہی ہوگا کہ ان کے علاوہ چودہ سو سال کے مفسرین و محدثین وغیرہ اکابر امت سب حضرت معاویہؓ سے رشد سلب کرنے کے درپے رہے ہیں۔ جن میں تمام اکابر علمائے دیوبند بھی ہیں العیاذ باللہ۔ حق تعالیٰ اس قسم کی غباوت اور بغاوت کے فتنوں سے محفوظ رکھیں۔ آمین۔

(۳) جنتری میں چھ خلفاء صحابہ کے نام کے ساتھ ساتویں صحابی خلیفہ حضرت عبداللہ

بن زبیر کا نام نہ لکھنے کی توجہ یہ کرتے ہوئے لکھتے ہیں:- قاضی صاحب۔ آپ کا یہ دعویٰ بھی صحیح نہیں کہ خلفاء صحابہ سات ہیں بلکہ خلفاء صحابہ کی تعداد آٹھ ہے۔ ان میں سیدنا مروان بھی شامل ہیں۔ اس بحث سے ثابت ہوتا ہے کہ قاضی صاحب کا یہ دعویٰ کہ خلفاء صحابہ سات ہیں غلط ہے۔ چونکہ ان دونو حضرات کی خلافت غیر متفقہ اور ایک ہی عہد میں تھی اس لئے انہیں خلفائے راشدین سے الگ لکھا گیا۔ اگر آپ کا یہ نظریہ درست تسلیم کر لیں تو خلفائے راشدین میں آٹھ صحابہ کو شامل کر لیا جائے گا۔ اے (جنسری ۷۲/۷۱) یہاں لفظ لکھا کا تب سہو ہے اس کے بجائے الگ رکھا گیا ہونا چاہیے بہر حال جنسری والوں نے خود تسلیم کر لیا کہ حضرت عبداللہ بن زبیر اور حضرت مروان کے نام چھ صحابہ خلفائے راشدین کے ساتھ اس لئے نہیں شامل کئے گئے کہ ان دونو کی خلافتیں غیر متفقہ تھیں اور یہ دونوں ایک ہی عہد میں خلیفہ تھے۔ ہمارا سوال یہ ہے کہ دو صحابی خلیفہ ایک ہی عہد میں ہوں اور دونو کی خلافتوں پر اتفاق نہ ہوا ہو تو کیا وہ اس وجہ سے خلیفہ راشد نہیں رہیں گے اور ان سے صفت راشد سلب ہو جائے گی۔ جس بنیاد پر بہتان تراشی کی تھی اب خود ہی جنسری والے اس کی زد میں آ گئے۔ ہے یہ گنبد کی صدا جیسے کہی ویسے سنی۔ میں نے تو حضرت حسنؓ اور حضرت معاویہؓ کو آیت حکمیں اور آیت استخلاف کا مصداق نہ ہونے کی وجہ سے خلفائے راشدین میں شامل نہیں کیا تھا۔ لیکن انہوں نے حضرت ابن زبیر اور جناب مروان کو خلفائے راشدین میں صرف اس لئے شامل نہیں کیا کہ ان کی خلافتیں متفق علیہ نہیں تھیں۔ ع۔ وہ الزام ہم کو دیتے تھے قصور اپنا نکل آیا۔

(۲) دوسری وجہ ان کو خلفائے راشدین میں شامل نہ کرنے کی یہ لکھی ہے کہ دونوں ایک ہی عہد میں خلیفہ تھے۔ تو اس بنیاد پر تو حضرت معاویہؓ بلکہ حضرت علی المرتضیٰؓ بھی خلفائے راشدین میں شامل نہیں ہو سکیں گے جبکہ فیصلہ حکیم کے بعد حضرت علی المرتضیٰؓ کی موجودگی میں ہی حضرت معاویہؓ نے بیعت خلافت شروع کر دی تھی اور جمہور اہل سنت کا منسلک بھی یہی ہے کہ مملکت اسلامیہ میں بیک وقت دو خلیفہ نہیں ہو سکتے اور چونکہ حضرت علی المرتضیٰؓ کو مولوی ضیاء الرحمن صاحب قرآن کا موعودہ چوتھا خلیفہ راشد مان چکے ہیں اس لئے یہ تسلیم کرنا پڑے گا کہ

حضرت معاویہؓ حضرت علی المرتضیٰؓ کے دور خلافت میں خلیفہ راشد نہ تھے۔ تو فرمائیے کہ کیا قرآن کے موعودہ خلفائے راشدین کی دو قسمیں ہیں (۱) ابتدائے خلافت سے انتہائے خلافت تک خلیفہ راشد۔ (۲) ابتدائے خلافت کے بعد کچھ مدت کے لئے غیر خلیفہ راشد اور اس کے بعد متفق علیہ خلیفہ کی حیثیت سے آخر تک خلیفہ راشد۔ لہذا خلافت راشدہ کی قسمیں بیان کرتے ہوئے زیر بحث مضمون ص ۷۶ پر جو یہ لکھا گیا ہے:- قطعی خلافت راشدہ غیر موعودہ متفقہ یہ حضرت معاویہؓ کی ہے۔ صحیح نہیں ہے کیونکہ قطعی خلافت راشدہ تو وہ ہے جو ابتداء سے انتہاء تک ہو۔ علاوہ ازیں اس تقسیم خلافت میں جو یہ لکھا ہے کہ:- قطعی خلافت راشدہ غیر موعودہ غیر متفقہ یہ حضرت حسن، حضرت ابن زبیر اور حضرت مروان کی ہے۔ یہ تقسیم بھی حضرت قاضی صاحب کے استدلال کو تسلیم کرتے ہوئے بنتی ہے۔“ (ایضاً ص ۷۶) یہ بھی صحیح نہیں۔ کیونکہ حضرت حسنؓ اور حضرت معاویہؓ دونوں قریباً چھ ماہ بیک وقت خلیفہ رہے ہیں۔ اسی طرح حضرت ابن زبیرؓ اور جناب مروان بھی بیک وقت خلیفہ رہے ہیں اور جنتری والوں کے استدلال کے تحت بیک وقت دو خلیفہ ہوں تو ان کو خلفائے راشدین میں شامل نہیں کیا جائے گا۔ باقی رہا میرا استدلال۔ تو اس کی بنیاد پر تو حضرت معاویہؓ حضرت حسنؓ اور حضرت ابن زبیرؓ تینوں حضرات قرآن کی آیت تمکین اور آیت استخلاف کا مصداق نہ ہونے کی وجہ سے اصطلاحی خلفائے راشدین میں شامل نہیں ہیں۔ قارئین کرام اگر غور سے جنتری کے مضمون کو پڑھیں تو معلوم ہوگا کہ مضمون نگار کوئی مخبوط الحواس شخص ہے۔ جو اپنے استدلال اور جواب کو بھی نہیں سمجھتا اور یونہی ٹاک ٹوئیاں مار رہا ہے۔

(۳) جنتری والوں نے آیت اُولَٰئِكَ هُمُ الرَّٰسِدُونَ سے جو یہ استدلال کیا

تھا۔ کہ حضرت معاویہؓ جب صحابی راشد ہیں تو خلیفہ بننے کے بعد بھی خلیفہ راشد ہی ہوں گے۔ اس استدلال کی بنیاد انہوں نے یہ لکھ کر گرا دی کہ چونکہ حضرت ابن زبیرؓ اور حضرت مروان دونوں کی خلافتیں متفق علیہ نہیں ہیں اور دونوں بیک وقت خلیفہ تھے اس لئے ان کو خلفائے راشدین میں شامل نہیں کیا گیا۔ اس کے بعد نفوی حیثیت سے خلیفہ راشد اور اصطلاحی حیثیت سے خلیفہ راشد کی

بحث کی ضرورت نہیں رہتی لیکن اس خیال سے کہ شرعی اصطلاحات بعض ناواقف لوگ جنتری کے استدلال سے غلط فہمی میں مبتلا ہو کر اہل حق کے موقف سے منحرف نہ ہو جائیں۔ مزید کچھ عرض کرنا ضروری ہے۔

معنی لغوی و اصطلاحی کا فرق:

صلوٰۃ کا لغوی معنی: دعا، مغفرت، رحمت، درود (بیان اللسان) صلوٰۃ، دعا کرنا، نماز پڑھنا، عبادت کرنا (اور علی کے ساتھ) برکت دینا، بہتری چاہنا، اپنی تعریف کرنا۔ (ج صلوٰات) نماز، دعا، مغفرت، درود، رحمت (المعجم الا عظم) قرآن مجید میں صلوٰۃ کا صیغہ مختلف معنوں میں استعمال ہوا ہے۔ مثلاً حافظوا علی الصلوٰات والصلوٰۃ الوسطی (سورۃ البقرہ آیت ۳۳۸): محافظت کرو سب نمازوں کو اور درمیان والی نماز کی خصوصاً (ترجمہ حضرت تھانویؒ) یہاں صلوٰات سے مراد شرعی نمازیں ہیں جو احادیث سے ثابت ہیں لیکن سورت الحج آیت ۴۰ میں صلوٰات سے مراد یہودیوں کے عبادت خانے ہیں۔ وَلَوْ لَا دَفَعَ اللَّهُ النَّاسَ بُغْضَهُمْ يَبْغِضُ لَهُلُمَّتْ صَوَامِعُ وَبِيعَ صَلَوَاتٌ وَمَسَاجِدُ يُذْكَرُ فِيهَا اسْمُ اللَّهِ كَثِيرًا.

:- اگر یہ بات نہ ہوتی کہ اللہ تعالیٰ (ہمیشہ سے) لوگوں کا ایک دوسرے کے ہاتھ سے زور نہ گھٹواتا رہتا تو اپنے اپنے زمانہ میں نصاریٰ کے خلوت خانے اور عبادت خانے اور یہودی عبادت خانے اور مسلمانوں کی وہ مسجدیں جن میں اللہ کا نام بکثرت لیا جاتا ہے منہدم ہو گئے ہوتے۔ (ترجمہ حضرت تھانویؒ)

(۳) اُولَٰئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ (سورۃ البقرہ آیت ۱۵۷) ان لوگوں (یعنی صابریں) پر جدا جدا خاص خاص رحمتیں بھی ان کے پروردگار کی طرف سے ہوں گی (اور سب پر بالاشتراک) عام رحمت بھی ہوگی۔ (ترجمہ حضرت تھانویؒ)

(۴) وَيَتَّخِذْ مَا يُنْفِقُ قُرْبَاتٍ عِنْدَ اللَّهِ وَ صُلُوٰاتِ الرُّسُوْلِ (سورۃ التوبہ آیت ۹۹) اور جو کچھ خرچ کرتے ہیں اس کو عند اللہ قرب حاصل ہونے کا ذریعہ اور رسول کی دعا

کا ذریعہ بتاتے ہیں (ترجمہ حضرت تھانویؒ) ان آیات میں صلوات کے جدا جدا معنی ہیں۔ شرعی نمازیں، یہود کے عبادت خانے، رحمتیں اور دعائیں۔۔۔ جنتری والے کیا باقی تینوں آیتوں سے اصطلاحی معنی نماز ہی مراد لیتے۔

(۵) لَا تُصَلِّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ (التوبة آیت ۸۴) اور ان میں سے کوئی مرجائے تو اس کے (جنازہ) پر کبھی نماز نہ پڑھیے اور نہ (دفن کے لئے) ان کی قبر پر کھڑے ہو جائے۔ (ترجمہ حضرت تھانویؒ)

وَصَلِّ عَلَىٰ إِنَّ صَلَاتَكَ سَكَنٌ لَهُمْ (التوبة آیت ۱۰۳) اور ان کے لئے دعا کیجئے بلاشبہ آپ کی دعا ان کے لئے موجب اطمینان (قلب) ہے۔ (ترجمہ تھانویؒ)

(۶) إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (سورة الاحزاب آیت ۵۶) بے شک اللہ تعالیٰ اور اس کے فرشتے رحمت بھیجتے ہیں ان پیغمبر پر۔ اے ایمان والو۔ تم بھی آپ پر رحمت بھیجا کرو۔ اور خوب سلام بھیجا کرو۔ (ترجمہ حضرت تھانویؒ)۔ تحقیق اللہ اور فرشتے اس کے درود بھیجتے ہیں اور پر نبی کے۔ اے لوگو جو ایمان لائے ہو۔ درود بھیجو اور پر اس کے اور سلام بھیجو سلام بھیجا۔ (ترجمہ حضرت شاہ رفیع الدین صاحب دہلویؒ)

(۷) هُوَ الَّذِي يُصَلِّي عَلَيْكُمْ وَمَلَائِكَتُهُ (الاحزاب آیت ۵۳)۔ وہ ایسا رحیم ہے کہ وہ (خود بھی) اور اُس کے فرشتے بھی تم پر رحمت بھیجتے رہتے ہیں۔ (ترجمہ حضرت تھانویؒ) ان آیات میں لفظ صلوة علی کے صلہ کے ساتھ استعمال ہوا ہے۔ لیکن اس کے معنی جدا جدا ہیں۔ نماز جنازہ، دعا، درود، رحمت۔ اگر لغوی اور اصطلاحی معنی کا فرق نہ کیا جائے تو آیت وَصَلِّ عَلَيْهِمْ سے مراد نماز جنازہ ہوگی۔ اور آیت هُوَ الَّذِي يُصَلِّي عَلَيْكُمْ کا وہی معنی ہوگا جو يُصَلُّونَ عَلَى النَّبِيِّ کا ہے اور کیا مومنین بھی اللہ اور اس کے فرشتوں کی اتباع میں ایک دوسرے پر اصطلاحی درود پڑھیں گے۔ اور کیا ادارۃ المعارف والے بھی مولوی ضیاء الرحمن اور مولوی الطاف

الرحمن صاحب پرورد پڑھا کرتے ہیں؟۔

صالحین کا معنی:

قرآن مجید میں صالحین کا لفظ انبیاء علیہم السلام کیلئے بھی استعمال ہوا ہے اور اولیاء اللہ کیلئے بھی۔ لیکن اس آیت میں لغوی معنی مراد ہے نہ کہ اصطلاحی۔ وَأَنْتُمْ حَوَالِیَ الْمَنَیْ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ (النور آیت ۳۱) اور تم میں جو بے نکاح ہوں تم ان کا نکاح کر دیا کرو اور اسی طرح تمہارے غلام اور لونڈیوں میں سے جو اس (نکاح) کے لائق ہوں اس کا بھی۔ (ترجمہ حضرت تھانویؒ) حضرت مولانا مفتی محمد شفیع صاحبؒ فرماتے ہیں:۔ اس جگہ صالحین کا لفظ اپنے لغوی معنوں میں آیا ہے یعنی ان میں جو شخص نکاح کی صلاحیت واستطاعت رکھتا ہو اس کا نکاح کر دینے کا حکم ان کے آقاؤں کو دیا گیا ہے۔ (تفسیر معارف القرآن جلد ششم)

امام اور امامت:

لفظ امام مختلف معنوں میں استعمال ہوتا ہے چنانچہ بیان اللسان میں ہے:۔ امام، پیش نماز، پیشوا، قرآن مجید، کتاب، نبی ﷺ، خلیفہ، امیر لشکر۔ قرآن مجید میں لفظ امام پیشوایان دین اور پیشوایان کفر دونوں کیلئے استعمال ہوا ہے۔ امام بمعنی راستہ ہے۔ وانھما لِبِإِمَامٍ مُّبِينٍ (سورۃ الحجرات ۷۹) اور دونوں قوموں کی بستیاں صاف سرک پر واقع ہیں۔ (ترجمہ حضرت تھانویؒ)

(۲) وَمِنْ قَبْلِهِ كِتَابُ مُوسَى إِمَامًا وَرَحْمَةً. (سورۃ ہود آیت ۱۷) اور اس سے پہلے (یعنی) موسیٰ علیہ السلام کی کتاب ہے جو پیشوا اور رحمت ہے۔ (ترجمہ حضرت تھانویؒ)

(۳) كُلُّ شَيْءٍ أَحْصَيْنَاهُ فِي إِمَامٍ مُبِينٍ (سورۃ یسین آیت ۱۲) اور ہم نے ہر چیز کو ایک واضح کتب (یعنی لوح محفوظ) میں ضبط کر دیا تھا۔ (ترجمہ حضرت تھانویؒ) لیکن

امام اور امامت کا اصطلاحی معنی یہ ہے:- الامامة ریاسة عامة فی امور الدین والدنیا لِتُخصَّصَ مِنْ الاشخاص (شرح مواقف) امامت کسی شخص کی اس ریاست عامہ کو کہتے ہیں جو دینی اور دنیوی امور کیلئے قائم کی جائے۔“ (۲) ثم الاجماع علی ان نصب الامام واجب (شرح عقائد نسفی۔ بحث الامامة) پھر اس امر پر اجماع ہے کہ امام کا مقرر کرنا واجب ہے۔“ علامہ آلوسی مصریؒ ۱۔ لفظ امام کے متعلق لکھتے ہیں:-

لانه لم يستعمل فی الكتاب المجید بالمعنی المصلح اصلاً و انما استعمل بمعنی النبی والمرشد ولهادی والمقتدی به فی امر خیراً کان أو شرّاً۔ (روح المعانی جلد ۳ جزء ۱۸) کیونکہ لفظ امام قرآن مجید میں اصطلاحی معنی میں استعمال نہیں ہوا۔ البتہ لفظ امام، نبی، مرشد، ہادی اور پیشوا کے معنی میں استعمال ہوا ہے خواہ اچھے کام کا پیشوا ہو یا برے کام کا۔“ حالانکہ لفظ امام قرآن مجید میں متعدد مقامات پر آیا ہے لیکن کہیں بھی اس کا اصطلاحی معنی مراد نہیں ہے اس سے معلوم ہوا کہ اُولَئِکَ هم الراشدون کو صحابہ کرام کے حق میں آیا ہے کہ تمام صحابہ کرام رشد و ہدایت والے ہیں لیکن اس سے راشدین کا وہ اصطلاحی معنی مراد نہیں ہے جو قرآن کے موعودہ خلفائے راشدین کے لئے ہے۔

شیعہ کا لغوی اور اصطلاحی معنی:

لفظ شیعہ کا لغوی معنی ہے:- پیچھے چلنے والا، مددگار، گروہ، مجمع، ٹولی۔ (بیان اللسان) الشیعة۔ پیرو، مددگار، انصار، فرقہ، گروہ۔ (المعجم الاعظم) اور شیعہ مذہب کی اصطلاح میں شیعہ اس شخص کو کہتے ہیں جو حضرت علی المرتضیٰ سے لے کر امام مہدی تک بارہ اماموں کی امامت کا قائل ہو۔ اور منصب امامت ان کے نزدیک منصب نبوت سے افضل ہے۔ اسی بناء پر وہ بارہ اماموں کو انبیائے سابقین علیہم السلام سے انفس مانتے ہیں۔ (العیاذ باللہ)

کیا حضرت حجر بن عدی شیعہ تھے:

مولوی ضیاء الرحمن فاروقی حضرت حجر بن عدی کے بارے میں لکھتے ہیں:- بیان کیا جاتا ہے کہ معاویہؓ نے حجر بن عدی کو قتل کرایا۔ یہ بڑے عابد و زاہد تھے، خارجی بھی بڑے قرآں خواں اور عابد و زاہد تھے لیکن حضرت علیؓ کے خلاف آمادہ بغاوت ہوئے تو امیر المومنین علیؓ نے جنگ نہروان میں ان کو تہ تیغ کر دیا۔ حجر کی طرح حجر کے لڑکے عبداللہ اور عبدالرحمن بھی شیعہ تھے۔ (سیدنا معاویہؓ ص ۱۶۴)

مولوی ضیاء الرحمن صاحب کا یہ بہتان ہے کہ حجر بن عدی شیعہ تھے۔ اور ان کو غلط فہمی غالباً شیعان علیؓ کے الفاظ سے لگی ہے۔ چنانچہ حضرت مولانا محمد تقی عثمانی (کراچی) ان کے متعلق لکھتے ہیں:- یہ خود شیعان علیؓ میں سے تھے۔ (حضرت معاویہؓ اور تاریخی حقائق ص ۶۰) مولوی ضیاء الرحمن صاحب چونکہ لغوی اور اصطلاحی معنی میں فرق نہیں سمجھتے اس لئے انہوں نے شیعہ کے لفظ سے شیعہ مذہب کا اصطلاحی معنی سمجھ لیا۔ حالانکہ یہاں لغوی معنی مراد ہے، یعنی حضرت علیؓ کے طرفدار۔ اس دور میں حضرت علیؓ کے طرفداروں کو شیعان علی، حضرت عثمانؓ کے طرفداروں کو شیعان عثمان اور حضرت معاویہؓ کے طرفداروں کو شیعان معاویہ کہا جاتا تھا۔ بلکہ حضرت شاہ عبدالعزیز صاحب محدث دہلوی نے تو شیعان علیؓ اہل سنت والجماعت کو قرار دیا ہے۔ چنانچہ ابن سبا یہودی کے بارے میں لکھتے ہیں:- اس شیطان کے دوسو اس سے چار فریق ہو گئے۔ ایک فرقہ شیعہ اولیٰ اور شیعہ مخلصین کہ اہل سنت و جماعت کے پیشوا ہیں۔ الخ (تحدیثا عشریہ اردو ص ۷)

اور مولانا اکبر شاہ خان صاحب نجیب آبادی لکھتے ہیں:- کوفہ میں جب وہاں کے حاکم نعمان بن بشیر کے پاس یزید کا خط پہنچا اور عام طور پر امیر معاویہؓ کے انتقال کے خبر مشہور ہوئی تو شیعان بنو امیہ نے فوراً نعمان بن بشیر کے ہاتھ پر یزید کی بیعت کی۔ یہاں شیعان بنو امیہ کے الفاظ سے کیا جنتری والے یہ نتیجہ نکالیں گے کہ بنو امیہ مذہب شیعہ تھے۔

لیکن حنیفان علیؑ اور حنیفان حسینؑ نے جو پہلے ہی سے امام حسینؑ کو کوفہ میں بلانے کی کوشش کر رہے تھے۔ (تاریخ اسلام جلد دوم ص ۵۸) اور گو حضرت حجر بن عدی کے صحابی ہونے میں اختلاف ہے لیکن ان کا زہد و تقویٰ ہونا مسلم ہے، چنانچہ مولانا علامہ محمد تقی عثمانی ابوالاعلیٰ مودودی صاحب پر تنقید کرتے ہوئے لکھتے ہیں:- حالانکہ واقعہ یہ ہے کہ ان کا صحابی ہونا مختلف فیہ ہے۔۔۔ یہ خود حنیفان علیؑ میں سے تھے اور بلاشبہ تمام تاریخی روایات ان کی بزرگی اور عبادت و زہد پر متفق ہیں۔ (حضرت معاویہؓ اور تاریخی حقائق ص ۶۰) (۲) امام ابن اثیرؒ حضرت حجر بن عدی کے ترجمہ میں لکھتے ہیں:-

نبی ﷺ کے حضور میں یہ اور ان کے بھائی ہانی حاضر ہوئے تھے۔ اور جنگ قادسیہ میں شریک تھے اور فضلاء صحابہ میں سے تھے۔ اور جنگ جمل میں بھی حضرت علیؑ کے ساتھ تھے۔ مشاہیر صحابہ سے ہیں۔“ (اسد الغابہ جلد دوم ص ۲۵، ترجمہ امام اہل سنت مولانا عبدالغفور لکھنوی) خلیفہ راشد کا اصطلاحی معنی:

رشد کا لغوی معنی ہے۔ سچے راستے پر مضبوطی سے قائم رہنا، سیدھے راستے پر ہونا (بیان اللسان) ہدایت، راستگی، ٹھیک طریقہ پر ہونا، راہ راست پر ہونا، پیروی حق، راستی کے ساتھ استقامت و استقدال، بلوغت، بلوغ شدہ، وہ بالغ ہوا (المعجم الاعظم جلد ثانی) قرآن مجید میں ہے۔ وابتلو الیتامی حتی اذا بلغوا النکاح . فَإِنْ آنَسْتُمْ مِنْهُمْ رُشْدًا (سورۃ النساء آیت ۶) اور سدھاتے رہتیوں کو جب تک پہنچیں نکاح کی عمر کو۔ پھر اگر دیکھو ان میں ہشیاری۔ (ترجمہ حضرت شاہ عبدالقادر محدث دہلوی) پھر اگر ان میں کوئی تمیز نہ دیکھو۔ (ترجمہ حضرت تھانویؒ) (۲) وَهِيَ لَنَا مِنْ أَمْرِ نَا رُشْدًا . (الکھف آیت ۲۴) اور ہمارے لئے اس کام میں درستی کا سامان مہیا کیجئے۔ (ترجمہ حضرت تھانویؒ)

(۳) لَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ . أُولَٰئِكَ هُمُ الرَّاشِدُونَ . (سورۃ الحجرات

آیت ۷) پھر اللہ نے محبت ڈالی تمہارے دل میں پہچان کی اور اچھا دکھایا اس کو تمہارے دلوں میں۔ اور برا لگایا تم کو کفر اور گناہ اور بے حکمی۔ وہ لوگ وہی ہیں نیک چال پر (ترجمہ حضرت شاہ عبد القادر دہلویؒ) لیکن اللہ تعالیٰ نے تم کو ایمان کی محبت دی اور اس کو تمہارے دلوں میں مرغوب کر دیا۔ اور کفر اور فتنہ اور عصیان سے تم کو نفرت دیدی۔ ایسے لوگ خدا تعالیٰ کے فضل اور انعام سے راہ راست پر ہیں۔ (ترجمہ حضرت تھانویؒ)

رشد کے مراتب:

ان آیات میں تیسوں، اصحاب کہف، صحابہ کرام اور حضرت ابراہیم خلیل اللہ علیہ السلام کیلئے رشد کا لفظ استعمال ہوا ہے۔ ظاہر ہے کہ بحیثیت صحابی راشد ہونے اور بحیثیت نبی و رسول راشد ہونے میں بڑا فرق ہے۔ انبیائے کرام راشد معصوم ہونگے اور صحابہ کرام راشد غیر معصوم۔ اسی طرح قرآن مجید کے موعودہ خلفائے راشدین کا مقام رشد مخصوص درجے کا ہوگا۔ اور غیر موعودہ خلفاء کا رشد اس درجے کا نہ ہوگا۔ اسی بناء پر اہل السنۃ والجماعت کے نزدیک شرعی اصطلاح میں خلفائے راشدین وہی ہیں جو آیت استحلاف اور آیت تمکین کا مصداق ہیں۔ حضرت شاہ ولی اللہ محدث دہلوی قرآن کی موعودہ خلافت کو خلافت راشدہ سے تعبیر کرتے ہیں اور مذکورہ آیات کا مصداق صرف خلفائے اربعہ کو قرار دیتے ہیں اور اس کے باوجود حضرت عمر بن عبد العزیزؒ کو بھی خلیفہ راشد کہتے ہیں۔ و میان آں ازمیان نہ نہا عمر بن عبد العزیز خلیفہ راشد بود۔

امام اہل سنت حضرت مولانا عبد الشکور صاحب لکھنویؒ اس کا ترجمہ لکھتے ہیں:۔ انہی اہل شام میں ایک عمر بن عبد العزیز تھے جو اچھے خلیفہ تھے اور علم و فضل اور زہد کے زیور سے آراستہ تھے، ترجمہ میں خلیفہ راشد کے بجائے اچھے خلیفہ سے امام اہل سنت نے خلیفہ راشد کے لغوی معنی کا ہی اظہار کیا ہے۔ لیکن یہ بات بھی قابل غور ہے کہ حضرت شاہ ولی اللہ محدثؒ نے کسی جگہ حضرت امیر معاویہؓ پر خلیفہ راشد کا اطلاق نہیں کیا، حافظ ابن حجر کی تہمیؒ نے کتاب تطہیر البیان صرف حضرت معاویہؓ کے دفاع میں لکھی ہے اور مخالفین کے مطاعن کا جواب دیا ہے لیکن کسی جگہ انہوں

نے حضرت معاویہؓ کو خلیفہ راشد نہیں لکھا۔ مگر حضرت امام حسنؓ کو وہ خلفائے راشدین میں شمار کرتے ہیں۔ چنانچہ حدیث الخلافة بعدی ثلثون سنة کے تحت لکھتے ہیں:۔ ہو آخر الخلفاء الراشدین بنص جده ﷺ (صواعق محرقہ ص ۸۱):۔ وہ یعنی حضرت حسنؓ اپنے جد امجد ﷺ کی نص کے مطابق آخری خلیفہ راشد ہیں۔“ قطب الارشاد حضرت مولانا رشید احمد گنگوہی قدس سرہ نے بھی حضرت امام حسنؓ کی خلافت کو خلافت نبوت قرار دیا ہے۔ چنانچہ ایک شیعہ مجتہد کے سوالات کے جواب میں لکھتے ہیں:۔ اہل سنت تو چار یہ (یعنی خلفائے اربعہ) اور پانچویں حضرت حسنؓ (چھ مہینہ کو) پانچویں خلیفہ بسیرت نبوت جانتے ہیں۔ اور حضرت حسنؓ سے امام مہدی تک کو خلافت ظاہرہ کا خواہ مخواہ اعتقاد نہیں کرتے امام باطن سمجھتے ہیں۔“ (ہدایۃ الشیعہ ص ۸۶) اسی سلسلہ میں لکھتے ہیں:۔ اور یہاں سے یہ بھی ثابت ہو گیا کہ خلافت معاویہؓ کو حضرت حسنؓ نے بنظر اصلاح جائز رکھا اگرچہ خلافت نبوت نہ تھی مگر خلافت ملوکانہ تھی (ایضاً ص ۸۶) حجۃ الاسلام حضرت مولانا محمد قاسم صاحب نانوتویؒ بھی ایک شیعہ مجتہد کے سوالات کے جواب میں یزید وغیرہ کے بارے میں لکھتے ہیں:۔ اس کو آپ بھی جانتے ہیں کہ کوئی اہل سنت خلیفہ راشد نہیں کہتا بلکہ اکثر لوگ جابرین سے سمجھتے ہیں۔ خلفائے راشدین تو ان کے نزدیک پانچ ہیں چار یار اور ایک امام حسن علیہم الرضوان اللہ تعالیٰ۔ مگر ان کے خلیفہ راشد ہونے اور ان کے نہ ہونے کے یہ معنی نہیں کہ اور سب ظالم ہی تھے۔ الخ۔ (الاسوۃ الخاملۃ فی الاجوبۃ الکاملۃ ص ۳۹) یہاں تو حضرت نانوتویؒ نے حضرت امام حسنؓ کو بھی خلفائے راشدین میں شامل کر لیا۔ لیکن آیت استخلاف کے تحت فرماتے ہیں:۔ اس سے ثابت ہوا کہ تسلط اہل اسلام اور حکمین دین پسندیدہ اور ازالہ خوف اور تبدیلی امن جو کچھ محاسب کا سبب اصل میں انہیں چار یار کیلئے تھا۔ (ہدایۃ الشیعۃ طبع قدیم ص ۵۶۔ طبع جدید ص ۷۵)

اور اربعین میں حضرت نانوتویؒ لکھتے ہیں:۔ جی حضرت۔ اہل سنت کو سب کو خلیفہ کہیں پر (موعود) خلیفہ برحق اور خلیفہ راشد چار یار ہی کو سمجھتے ہیں (ص ۱۸۷) ان دونوں

عبارتوں میں حصر ہے کہ خلیفہ راشد اور خلیفہ موعود صرف چار یار ہیں۔ ان عبارتوں کے پیش نظر تو جنتری والے یہی کہیں گے کہ حضرت مولانا نو توئیؒ کی عبارتوں میں تضاد ہے کہ کہیں خلفائے راشدین کی تعداد چار بتاتے ہیں کہیں پانچ۔ حالانکہ ان میں کوئی تضاد نہیں۔ جہاں چار یار پر حصر کرتے ہیں تو ان خلفائے راشدین سے مراد آیات استخلاف کا مصداق چار یار ہیں۔ اور جہاں حضرت حسنؑ کو خلفائے راشدین میں شامل کرتے ہیں تو وہاں حدیث ثلثون سنۃ کی بنا پر کرتے ہیں کہ خلفائے اربعہ کے بعد حضرت امام حسنؑ کی خلافت کے چھ ماہ اس میں شامل ہیں۔

ہر سخن وقتے و ہر کتہ مقامے دارد۔۔۔ میں نے لکھا تھا کہ:- یہاں یہ شبہ نہ

کیا جائے کہ تیس سال تو حضرت حسنؑ کی کم و بیش چھ ماہ خلافت کے ساتھ پورے ہوتے ہیں کیونکہ امام حسنؑ خلافت راشدہ کا تہمہ ہے۔ (ب) حدیث میں کسور کا اعتبار نہیں کیا گیا۔“ (خارجی فقہ حصہ اول حاشیہ ص ۴۲۱) علاوہ ازیں خارجی فقہ حصہ اول ص ۵۳۰ پر بھی امام حسنؑ کی خلافت کے تہمہ ہونے کی توضیح کی گئی ہے۔ اور ”تخفہ خلافت“ میں بھی میں نے تہمہ و کلمہ کا مطلب بیان کرتے ہوئے یہ لکھا تھا کہ خلافت راشدہ کا تہمہ ہونے سے یہ لازم نہیں آتا کہ حضرت امام حسنؑ کی خلافت قرآن مجید کی موعودہ خلافت کا مصداق ہے۔ اس سلسلے میں امام اہل سنت حضرت مولانا عبدالشکور صاحب لکھنؤیؒ کی یہ عبارت بھی پیش کی تھی کہ:- اس میں شک نہیں کہ صحابہ کرام خصوصاً خلفائے راشدین کا تذکرہ اور ان کے اوصاف و کمالات کا بیان درحقیقت آنحضرت کے ذکر مبارک کا تہمہ اور کلمہ ہے۔ (خلفائے راشدین ص ۵) (۲) حضرت شاہ ولی اللہ محدث دہلوی فرماتے ہیں:- ایام خلافت بقیہ ایام نبوت بودہ“ (خلفائے راشدین کی خلافت کا زمانہ بقیہ زمان نبوت تھا۔ (ازالہ الخفاء مترجم جلد اول ص ۱۰۰) (۳) حضرت شاہ عبدالعزیز صاحب محدث دہلوی (متوفی ۱۲۴۳ھ) تحریر فرماتے ہیں:- گویا زمانہ شیخین کا بقیہ زمانہ نبوت کا تھا۔“ (تخفہ اثنا عشریہ مترجم ص ۴۲۳)۔ جس طرح مندرجہ بالا عبارات میں تہمہ و کلمہ بقیہ زمان نبوت کے الفاظ اور سچے خواب نبوت کا چمپا لیسواں حصہ ہونے سے یہ لازم نہیں آتا کہ خلفائے راشدین نبی ہیں اور سچے

خواب دیکھنے والا بھی نبی ہوتا ہے۔ اسی طرح امام حسنؑ کی خلافت کو خلافت راشدہ کا تہہ کہنے سے یہ لازم نہیں آتا کہ آپ کی خلافت بھی خلفائے اربعہ کی طرح قرآن کی موعودہ خلافت راشدہ ہے۔
الخ۔ (تحفہ خلافت ص ۳۲۰)

خلافت نبوت:

حضرت سفینہؓ کی حدیث کے علاوہ دوسری احادیث بھی خلفائے اربعہ کی خلافت نبوت (خلافت راشدہ) پر دلالت کرتی ہیں۔ چنانچہ حضرت شاہ ولی اللہ محدث دہلوی لکھتے ہیں:-
و آنحضرت ﷺ در احادیث مستفیضہ خبر دادند کہ بعد وفات وی ﷺ خلافت و نبوت رحمت خواہد بود و بعد ازاں ملک عضو و آنجہ متصل وفات آنحضرت ﷺ واقعے شد خلافت خلفائے اربعہ بود پس خلافت ایشان خلافت نبوت و رحمت باشد :- اور آنحضرت ﷺ نے احادیث مستفیضہ میں اس بات کی خبر دی کہ آپ کی وفات کے بعد خلافت نبوت و خلافت رحمت ہوگی اور اس کے بعد ملک عضو (مار کاٹ کی بادشاہت) اور جو آنحضرت ﷺ کی وفات کے متصل واقعے ہوئی وہ خلفائے اربعہ کی خلافت تھی۔ تو ان کی خلافت خلافت نبوت و رحمت ہوئی۔“ (ازالہ الخفاء مترجم جلد دوم فصل ہفتم ص ۴۰۲) اور حضرت شاہ صاحب محدثؒ عضو کا معنی بیان کرتے ہوئے لکھتے ہیں:- کاٹنے والی کے لفظ سے واقعات حرب و قتال کا پیش آنا اور ایک دوسرے پر حملہ کرنا اور سلطنت کیلئے ایک کا دوسرے کے ساتھ جھگڑنا بخوبی معلوم ہوتا ہے۔“ (ازالہ الخفاء مترجم جلد اول فصل پنجم ص ۵۵۳)

بہر حال حدیث سفینہؓ اور دوسری احادیث سے ثابت ہوتا ہے کہ خلفائے اربعہ اور حضرت امام حسنؑ کی خلافت نبوت کے بعد جو خلافت ہوگی وہ خلافت نبوت نہیں ہوگی بلکہ اس میں کچھ تغیر آجائے گا۔ اس لئے حضرت معاویہؓ کی خلافت کو قرآن کی موعودہ خلافت راشدہ نہیں قرار دیا جاسکتا۔

(۲) اسی سلسلہ میں حافظ ابن حجر مکیؒ ”کاٹنے والی بادشاہت“ کی بنا پر حضرت معاویہؓ

پراکے اعتراض کے جواب میں لکھتے ہیں:۔ اگر یہ ایسا ہی مان لیا جائے تب بھی حضرت معاویہؓ کے حق میں کچھ ضرر نہیں۔ ان کی خلافت میں کچھ باتیں ایسی ہوئیں جو خلفائے راشدین کے زمانے میں نہیں پائی گئیں۔ اس وجہ سے ان کی خلافت کو کاٹنے والی بادشاہت فرمایا گیا۔ اگرچہ حضرت معاویہؓ اپنے اجتہاد کی وجہ سے مستحق ثواب تھے کیونکہ حدیث صحیح میں وارد ہوا ہے کہ جس مجتہد سے حق صادر ہو اس کو دہرا ثواب ملے گا۔ اور جس سے خطا صادر ہو اس کو ایک ثواب ملے گا۔ حضرت معاویہؓ کے مجتہد ہونے میں کچھ شک نہیں ہے پس ان اجتہادات میں اگر ان سے غلطی ہو گئی تو ان کو ثواب ہی ملے گا۔ اور کسی قسم کا نقصان ان میں نہ ہوگا۔ اگرچہ ان کی خلافت کو کاٹنے والی بادشاہت فرمایا گیا ہے۔ پھر ایک حدیث میں میں نے تصریح اس امر کی دیکھی کہ حضرت معاویہؓ کی سلطنت بعض وجوہ سے کاٹنے والی بادشاہت ہوگی (نہ جمع وجوہ سے) یہ روایت حضرت ابن عباسؓ سے مروی ہے کہ وہ کہتے تھے کہ رسول اللہ ﷺ نے فرمایا کہ سب سے پہلے اس دین میں نبوت و رحمت ہوگی پھر خلافت و رحمت ہوگی پھر بادشاہت و رحمت ہوگی پھر لوگ خلافت پر اس طرح گریں گے جس طرح گدھ کسی چیز پر گرتے ہیں۔ پس تم لوگ جہاد کو اپنے اوپر لازم سمجھو اور سب سے افضل جہاد سرحد کی حفاظت ہے اور سب سرحدوں سے بہتر سرحد عقلوں کی ہے۔ اس حدیث کو طبرانی نے روایت کیا ہے اور اس کے سب راوی ثقہ ہیں۔ اس حدیث سے حضرت معاویہؓ کی خلافت کی فضیلت صاف ظاہر ہے کیونکہ جو خلافت و رحمت کے بعد سلطنت و رحمت ہوئی وہ حضرت معاویہؓ کی سلطنت تھی۔ آنحضرت ﷺ نے اس سلطنت کو بھی رحمت فرمایا پس (سب حدیثوں کے لحاظ سے) یہ سلطنت کچھ کاٹنے والی بھی ہوگی۔ کچھ رحمت ہوگی لیکن واقعات تاریخیہ کے دیکھنے سے معلوم ہوتا ہے کہ حضرت معاویہؓ کی خلافت میں رحمت بہ نسبت کاٹنے کے زیادہ تھی اور ان کے بعد والی سلطنتوں میں کاٹنا بہ نسبت رحمت کے زیادہ ہو گیا۔ باشتنائے خلافت عمر بن عبدالعزیز کے کیوں کہ ان کی خلافت خلافت کبریٰ کے مشابہ ہے اس وجہ سے خلافت راشدہ سے ملا دی گئی ہے۔“ (تنویر الایمان ترجمہ تطہیر الجمان)

علاوہ ازیں حافظ ابن حجر مکیؒ صواعق محرقہ میں لکھتے ہیں کہ: واول الملوك معاوية فلا يتوهم منه ان لا خلافة لمعاوية - الخ (ص ۱۳۱) حضرت مولانا محمد تقی عثمانی نے اس عربی عبارت کا حسب ذیل ترجمہ لکھا ہے: حضرت معاویہؓ پہلے بادشاہ ہیں۔ اس لئے یہ وہم نہ کیا جائے کہ حضرت معاویہؓ کی خلافت صحیح نہ تھی اس لئے کہ ان کی مراد یہ ہے کہ اگرچہ ان کی خلافت صحیح تھی لیکن اس پر ملوکیت کی مشابہت غالب آگئی تھی اس لئے کہ وہ بہت سے معاملات میں خلفائے راشدین کے طریقوں سے نکل گئی تھی اور خلافت کی بات اس لئے صحیح ہے کہ حضرت حسنؓ کی دست برداری اور اہل حل و عقد کے اتفاق کے بعد حضرت معاویہؓ کی خلافت حق اور صحیح تھی اور ملوکیت کی بات اس لئے درست ہے کہ ان کے عہد حکومت میں کچھ ایسے امور واقع ہوئے جن کا منشا غلط اجتہاد تھا جس کی بنیاد پر مجتہد گناہگار تو نہیں ہوتا لیکن اس کا رتبہ ان لوگوں سے بہر حال گھٹ جاتا ہے جن کے اجتہادات صحیح اور واقعات کے مطابق ہوں اور یہ حضرات خلفائے راشدین اور حضرت حسنؓ تھے۔ لہذا جو شخص حضرت معاویہؓ کے عہد حکومت پر ملوکیت کے لفظ کا اطلاق کرتا ہے اس کی مراد یہ ہوتی ہے کہ ان کی حکومت میں مذکورہ اجتہادات واقع ہوئے اور جو شخص اسے خلافت قرار دیتا ہے اس کی مراد یہ ہوتی ہے کہ حضرت حسنؓ کی دست برداری اور اہل حل و عقد کے اتفاق کے بعد وہ خلیفہ برحق اور واجب الاطاعت تھے اور اطاعت کے لحاظ سے لوگوں پر ان کے وہی حقوق تھے جو ان سے پہلے خلفائے راشدین کو حاصل تھے لیکن یہ بات ان کے بعد آنے والے لوگوں کے بارے میں نہیں کہی جاسکتی۔ الخ (حضرت معاویہؓ اور تاریخ حقائق ص ۱۳۴)

(۳) مولانا عبدالعزیز صاحب فرہارویؒ لکھتے ہیں:۔ کان الخلفاء الراشدون لم

یتوسعوا فی المباحات وکان سیرتہم سیرۃ النبی ﷺ فی الصبر علی ضیق العیش والجد۔ الخ (النبراس شرح شرح العقائد) خلفائے راشدین نے مباحات میں توسع سے کام نہیں لیا تھا اور تنگی پر صبر اور جدوجہد کے معاملے میں ان کی سیرت آنحضرت ﷺ کے مشابہ

تھی۔ رہے حضرت معاویہؓ سوانہوں نے اگرچہ کسی منکر (کھلے گناہ) کا ارتکاب تو نہیں کیا لیکن انہوں نے مباحات میں توسع اختیار کیا اور حقوق خلافت کی ادائیگی میں وہ خلفائے راشدین کے درجے میں نہیں تھے۔ لیکن ان کی برابری نہ کر سکتا ان کے لئے کسی قدح کا موجب نہیں ہے۔“
(ایضاً حضرت معاویہؓ اور تاریخی حقائق)

(۴) مجاہد جلیل حضرت مولانا شاہ محمد اسماعیل شہیدؒ حضرت معاویہؓ کو سلطان کامل قرار دیتے ہوئے لکھتے ہیں:۔ سلطان کامل سلاطین اور خلفائے راشدین کے درمیان ایک برزخ کی طرح ہے۔ اگر لوگ دیگر سلاطین کو دیکھیں تو اس سلطان کامل کو خلیفہ راشد تصور کریں اور اگر خلفائے راشدین کا حال معلوم کریں تو اسے سلطان کامل سمجھیں چنانچہ سلطانِ شام (حضرت معاویہؓ) نے فرمایا:۔ لست فیکم مثل ابی بکرؓ و عمرؓ و لکن سترونُ اُمراء من بعدی۔ (میں تم میں ابو بکرؓ اور عمرؓ جیسا حکمران نہیں ہوں لیکن میرے بعد عنقریب اُمراء (دیکھو گے) بتائیں اس کی سلطنت کا زمانہ زمانہ نبوت اور خلافتِ راشدہ کے ساتھ مشابہت رکھتا ہے پس اس وجہ سے یہ کہہ سکتے ہیں کہ خلافت راشدہ کے زمانہ کی ابتداء سے اس سلطنت کا ملکہ کا زمانہ گزر جانے تک ترقی اسلام کا زمانہ ہے۔ چنانچہ حدیث شریف میں ہے۔ تدور رُحی الاسلام لخمس ثلاثین او ست ثلاثین او سبع و ثلاثین فان یهلكوا فسیبیل من هلك وان یقم لهم دینهم یقیم لهم سبعین عامًا۔ اسلام کی چکی پینتیس، چھتیس یا سونتیس سال چلے گی۔ پس اگر وہ ہلاک ہوئے تو ہلاکت کا راستہ ہے اور اگر دین کو قائم کیا تو ستر سال قائم رہیں گے۔ (منصب امامت مترجم ص ۱۰۸)

(۵) حضرت شاہ ولی اللہ محدثؒ لکھتے ہیں:۔ اور حضرت معاویہؓ بن ابی سفیانؓ کہا کرتے تھے کہ میں خلیفہ نہیں ہوں بلکہ بادشاہان اسلام کا پہلا بادشاہ ہوں اور تم میرے بعد بادشاہوں کے تجربہ کر دو گے (اُس وقت جانو گے) (ازالۃ الخفاء مترجم جلد اول ص ۵۷۳)

(۶) علامہ علی قاری حنفی محدثؒ لکھتے ہیں:۔ اوّل ملوک المسلمین معاویہ و هو

افضلہم۔ الخ (شرح فقہ اکبر ص ۸۳) مسلمان بادشاہوں میں سے سب سے پہلے بادشاہ حضرت معاویہؓ ہیں اور وہ ان سب سے افضل ہیں۔“

(۷) علامہ ابن تیمیہؒ لکھتے ہیں:- فلم یکن من ملوک المسلمین ملک خیر من معاویہ ولا کان الناس فی زمان ملک من الملوک خیراً منهم فی زمن معاویہ اذا نسبت ایامہ الی یوم من بعدہ واما اذا نسبت الی ایام ابی بکر و عمر ظہرا للتفاضل۔ الخ (منہاج السنۃ جلد ثالث ص ۱۸۵) مسلمان بادشاہوں میں سے کوئی بادشاہ حضرت معاویہؓ سے بہتر نہیں ہے اور کسی بادشاہ کے زمانہ کے لوگ حضرت معاویہؓ کے زمانے کے لوگوں سے بہتر نہیں ہیں۔ جبکہ ان کے ایام حکومت کو مابعد کی نسبت سے دیکھا جائے لیکن جب آپ کے ایام حکومت کو حضرت ابوبکرؓ اور حضرت عمرؓ کے ایام حکومت سے موازنہ کیا جائے تو ان کی فضیلت اور فوقیت ظاہر ہے۔

(۸) حجۃ الاسلام حضرت مولانا محمد قاسم نانوتویؒ آیت استخلاف کی شرح میں لکھتے ہیں:- باقی رہے امیر معاویہؓ ہر چندان کو بظاہر حکمین میسر آئی لیکن حقیقت میں وہ حکمین دین نہ تھی حکمین ملک و سلطنت تھی۔ چنانچہ واقعات فن سیر پر پوشیدہ نہیں کہ خلفائے اربعہ کے اطوار و انداز اور امیر معاویہؓ کے اطوار و انداز میں زمین و آسمان کا فرق تھا ان کی گزران فقیرانہ اور زہدانہ تھی اور امیر معاویہؓ کا طور ملوک سا تھا اس لئے اہل سنت ان کو باوجودیکہ صحابی سمجھتے ہیں خلفاء میں نہیں گنتے ملوک میں شمار کرتے ہیں لیکن ملوک ملوک میں بھی فرق ہے۔ ایک نوشیروان تھا ایک چنگیز تھا سو یہ ہر چند ملوک میں سے تھے لیکن اس کے یہ معنی ہیں کہ خلفائے راشدین کے مقابلہ میں دنیا دار معلوم ہوتے تھے جیسے حضرت سلمان علیہ السلام اور انبیاء کے مقابلہ میں مالدار معلوم ہوتے تھے نہ یہ کہ ظلم و ستم کے روادار تھے۔ غرباء کے حق میں ستمگار تھے۔ ان کا علم اور رعایا پروری اور دلجوئی شہرہ آفاق ہے۔ مع ہذا یہ ان لوگوں میں سے نہیں کہ جن کو قرآن واقعی کفار سے کبھی خوف ہوا ہو۔ یہ بات فقط مہاجرین اولین کے حق میں صادق آتی ہے نہ امام حسنؓ کو یہ بات پیش آئی نہ امیر معاویہؓ کو

اور مہاجرین اولین میں سے بھی جیسا خوف خلفائے اربعہ کو ترتیب ہوا ہے اور کسی کو پیش نہیں آیا۔
الخ (ہدیۃ الشیعہ طبع قدیم ص ۵۰)

بطور نمونہ چند محققین اہل سنت کی عبارتیں پیش کی گئی ہیں جن سے واضح ہوتا ہے کہ اہل السنۃ والجماعت کے عقیدہ میں حضرت امیر معاویہؓ اصطلاحی معنی میں خلیفہ راشد نہیں ہیں اور خلفائے راشدین سے امتیاز کے لئے ان کو من وجہ ملوک میں شمار کیا گیا ہے۔ گو مولوی ضیاء الرحمن صاحب تو ان حضرات پر یہی فتویٰ لگائیں گے کہ یہ شیعیت سے متاثر ہیں اور خلافت راشدہ کی حقیقت سے بے خبر ہیں۔ لیکن حق وہی ہے جس کی یہ حضرات ترجمانی کر رہے ہیں۔

حدیث عَلَیْکُمْ بَسْتَنَیْ :

آنحضرت ﷺ کا ارشاد ہے: مَنْ يَعْشُ مِنْكُمْ بَعْدِي فَسِيرِي اخْتِلَافًا كَثِيرًا فَعَلَيْكُمْ بَسْتَنَیْ وَسُنَّةُ الْخُلَفَاءِ الرَّاشِدِينَ الْمُهَدِّدِينَ تَمْسُكُوا بِهَا وَعَضُوا عَلَيْهَا بِالنَّوَاجِدِ (مشکوٰۃ شریف بالاعتصام بالکتاب والسنة - بحوالہ ترمذی - ابو داؤد - ابن مساجہ) میرے بعد تم میں سے جو شخص زعمہ رہے گا وہ بہت زیادہ اختلاف دیکھے گا۔ پس (اس وقت) تم پر میری سنت اور میرے ہدایت یافتہ خلفائے راشدین کی سنت کی اتباع لازم ہے۔ اس کے ساتھ تمسک کرو اور اس کو دانتوں سے مضبوط پکڑو۔“ اس حدیث کی شرح میں حضرت شیخ عبدالحق محدث دہلوی فرماتے ہیں:۔ و مراد بخلفائے راشدین خلفائے اربعہ داشتہ اند و هر که بر سیرت ایشان برود و موافق سنت عمل کند حکم ایشان دارد الخ (اشعة اللمعات جلد اول ص ۱۳۹) اور خلفائے راشدین سے مراد چار خلفاء لئے گئے۔ اور جو بھی ان کی سیرت کی اتباع کرے اور سنت کے موافق عمل کرے وہ انہی کا حکم رکھتا ہے۔“ اور علامہ علی قاری حنفی محدث بھی فرماتے ہیں:۔ قیل ہم الخلفاء الاربعۃ ابوبکر و عمر و عثمان و علی رضی اللہ عنہم لانه علیہ علیہ الصلوۃ والسلام قال الخلافة بعدی ثلثون سنة وقد انتهی بخلافة علی کرم اللہ وجہہ (مرقاۃ شرح مشکوٰۃ جلد اول ص ۲۴۲)

اور اس حدیث کے تحت کہا گیا ہے کہ وہ (خلفائے راشدین) چاروں خلفاء ہیں۔ حضرت ابوبکر، حضرت عمر، حضرت عثمان اور حضرت علی رضی اللہ عنہم کیونکہ آنحضرت ﷺ نے فرمایا کہ میرے بعد خلافت تیس سال رہے گی اور یہ مدت حضرت علی کرم اللہ وجہہ کی خلافت پر ختم ہوگی) اس حدیث نبوی سے بھی ثابت ہوا کہ دراصل خلفائے راشدین چار ہی ہیں اور اس کی وجہ یہی ہے کہ وہی قرآن کے موعودہ خلفائے راشدین ہیں انہی چار یار کی خلافت قیامت تک کی حکومتوں کے لئے ایک کامل معیاری نمونہ ہے آنحضرت ﷺ کے بعد وہی بالذات متوجع ہیں اور بعد کے خلفاء اگر متوجع ہیں تو بالفتح جبکہ وہ ان کی سیرت اور سنت نبوی کی اتباع کریں۔ جنتری والوں نے اس حدیث میں بھی کج فہمی کا ثبوت دیا ہے اور اس حدیث کا مصداق حضرت معاویہؓ کو بھی قرار دیا ہے چنانچہ لکھتے ہیں:- حضرت معاویہؓ از نص قرآن راشد تھے۔ اور حدیث کی رو سے مہدی تھے (جامع ترمذی کتاب المناقب، باب مناقب معاویہ بن ابی سفیان) آپ نے اس حدیث میں حضرت معاویہؓ کا نام لے کر مہدی فرمایا اور قاضی صاحب کی ص ۷ (زیر بحث) کتابچہ پیش کردہ روایت علیکم بستی و سُنۃ الخلفاء الراشدین المہدیین میں خلفائے کے نام مذکور نہیں ہیں۔ حیرت ہے کہ جو صحابی از نص قرآن راشد ہو اور از روئے حدیث ہادی و مہدی ہو اسے حدیث علیکم بستی سے کیسے خارج کیا جاسکتا ہے۔ کیا یہ تو ہیں رسول نہیں ہے کہ آپ نے جس صحابی کا نام لے کر ہادی و مہدی ہونے کی دعا فرمائی اور قرآن اسے راشد ہی پکار رہا ہو۔ لیکن اس کے باوجود قاضی صاحب اسے غیر راشد ثابت کر رہے ہیں قاضی صاحب کے عقائد سے تو یہ ظاہر ہوتا ہے کہ موصوف آیت الراشدون کو صورتاً منسوخ سمجھتے ہیں۔ الخ (جنتری ص ۷۵)

الجواب:

(۱) یہ صحیح ہے کہ قرآن میں صحابہ کرام کو راشدون فرمایا ہے اور حدیث میں رسول اللہ ﷺ نے حضرت معاویہؓ کے حق میں ہادی و مہدی ہونے کی دعا فرمائی ہے۔ یہاں سوال یہ ہے کہ راشد کا معنی ہدایت والا اور مہدی کا معنی بھی ہدایت یافتہ ہے۔ تو جب قرآن نے راشد فرمادیا تو

پھر نبی ﷺ نے حضرت معاویہؓ کے لئے دعا کیوں فرمائی۔ کیا قرآن کا اعلان کافی نہیں تھا۔“

(۲) اگر حضرت معاویہؓ از روئے قرآن آیت استخلاف کا مصداق ہونے کی وجہ سے

خلیفہ راشد تھے تو پھر دعا کی کیا ضرورت تھی۔ اور اگر آیت کے پیش نظر مکرر دعا بھی فرماتے تو یہ دعا ہونی چاہیے تھی کہ اللہم اجعلہ خلیفتنا راشداً۔ اے اللہ تو معاویہؓ کو خلیفہ راشد بنا۔

(۳) عَلَیْکُمْ بَسْتُنَّی وَ سُنَّةُ الْخُلَفَاءِ الرَّاشِدِیْنَ الْمُهَدِّیْنَ میں تو امامت پر خلفائے

راشدین کی سنت کو لازم فرما رہے ہیں جس سے معلوم ہوتا ہے کہ یہ خلفائے راشدین وہ ہیں جو از روئے قرآن خلیفہ راشد قرار دیئے جا چکے ہیں اس لئے ان کے حق میں ہادی و مہدی ہونے کی دعا نہیں فرمائی۔ اور حضرت معاویہؓ چونکہ آیت کا مصداق نہیں تھے اس لئے آپ نے ان کے حق میں دعا فرمائی۔

(۴) اگر مہدی ہونے کی دعا کی وجہ سے حضرت معاویہؓ خلفائے راشدین مہدیین

میں شامل ہیں تو پھر حضرت مہدی موعود بھی بطریق اولیٰ ان میں شامل ہو گئے کیونکہ آنحضرتؐ نے بجائے دعا کے ان کو خود ہی مہدی فرما دیا ہے۔ چنانچہ حدیث میں ہے کہ رسول اللہ ﷺ نے فرمایا۔ اَنْ فِیْ اُمَّتِی الْمُهَدِّیْ یُخْرِجُ یَعِیْشُ خَمْسًا اَوْ سَبْعًا اَوْ تِسْعًا۔ النخ (جامع الترمذی۔ باب ماجاء فی المہدی)۔ میری امت میں مہدی ہوگا جو ظاہر ہوگا۔ اور پانچ یا سات یا نو سال زندگی گزارے گا (یہ راوی کو مدت کی تعین میں شک ہوا ہے) فرمائیے کیا حضرت مہدی کو آپ موعودہ خلفائے راشدین میں شمار کرتے ہیں؟ یہاں یہ بھی ملحوظ رہے کہ جنتری والوں نے حضرت معاویہؓ کے بارے میں اس حدیث کو قبول کرتے ہوئے اس سے استدلال کیا ہے جس کو امام ترمذی حدیث حسن غریب کہتے ہیں لیکن حضرت سفینہ کی حدیث طحاوی سنہ کو موضوع قرار دیدیا ہے حالانکہ اس کو امام ترمذی ہذا حدیث حسن فرما رہے ہیں (کہ یہ حدیث حسن ہے)

۔ ابن جہ بوالعجیست ۔

(۵) جنتری والے پچارے کسی آیت کے صورتاً منسوخ ہونے کا مطلب بھی نہیں

سمجھتے۔ صورتاً منسوخ تو وہ آیت ہوتی ہے جس کے الفاظ بذریعہ وحی نازل ہوئے تھے پھر آیت منسوخ التلاوة ہو گئی لیکن اس کا حکم باقی رہا۔ مثلاً آیت رجم۔ یہاں جب آیت اُولَئِكَ هُمُ الرّٰشِدُونَ قرآن مجید میں موجود ہے اور اس کی تلاوت کی جاتی ہے تو اس کو صورتاً منسوخ کیونکر کہا جاسکتا ہے، اور اگر حضرت معاویہؓ کو آیت استخلاف وغیرہ کا مصداق نہ قرار دینے کی وجہ سے خلفائے راشدین میں شامل نہیں کیا جاتا اور جس کی وجہ سے ان کے نزدیک اُولَئِكَ هُمُ الرّٰشِدُونَ کے حکم کا منسوخ ہونا لازم آتا ہے تو پھر اس جرم کے مرکب تو جمہور اہل سنت اور سارے اکابر دیوبند ہیں یہ خادم اہل سنت تو ان حضرات کے مسلک کی ترجمانی کر رہا ہے۔ بظاہر تو میرا نام ہے اور حقیقتاً مولوی ضیاء الرحمن صاحب وغیرہ جمہور اہل سنت اور تمام اکابر دیوبند کو حضرت معاویہؓ کے بارے میں قرآن وحدیث کا مخالف سمجھتے ہیں۔

ع۔ بہ بیس کہ از کہ برید و با کہ پیوستی

(۶) یہ بھی بتائیں کہ کسی محدث نے حضرت معاویہؓ کو حدیث علیکم بستی و سنة الخلفاء الراشدين کا مصداق قرار دیا ہے اگر ایسا نہیں ہے اور ہرگز آپ ثابت نہیں کر سکتے تو پھر آپ کے نزدیک کیا تمام شارحین حدیث حضرت معاویہؓ کے مخالف تھے؟

(۷) حدیث میں خلفائے راشدین کی سنت کی اتباع کا حکم دیا گیا ہے اور آپ کے نزدیک بھی حضرت علی المرتضیٰ آیت استخلاف اور حدیث زیر بحث کے تحت یقیناً خلیفہ راشد ہیں۔ لیکن اس کے باوجود حضرت معاویہؓ نے حضرت علی المرتضیٰ سے جنگ و قتال کیا ہے۔ اگر آپ کے نزدیک حضرت معاویہؓ آیت وحدیث کی روشنی میں خلیفہ راشد ہیں تو ان کی سنت (طریقہ) یہ بھی ہے کہ خلیفہ راشد سے جنگ کی جائے۔ تو کیا آپ اس سنت کو تمام امت پر لازم سمجھتے ہیں کہ جب بھی کوئی خلیفہ راشد موجود ہو اس سے ضرور جنگ و قتال کیا جائے۔ یہ الزام آپ سے سوال کیا جا رہا ہے۔ حالانکہ جمہور اہل سنت اس جنگ و قتال میں بوجہ مجتہد ہونے کے حضرت معاویہؓ کی صرف خطائے اجتہادی تسلیم کرتے ہیں۔ کاش کہ مولوی ضیاء الرحمن صاحب کھلے دل سے اہل سنت

والجماعت کا مسلک تسلیم کر لیتے تو یوں جہالت و غباوت کی لپیٹ میں نہ آتے۔ انہوں نے جو راستہ اختیار کیا ہے وہ یقیناً ہلاکت کا راستہ ہے۔

ع۔ ایاز قدر خود را بشناس :-

خلاصہ بحث:

دیکر صحابہ کرام کی طرح حضرت امیر معاویہؓ بھی اُولَئِكَ هُمُ الرَّاشِدُونَ میں شامل ہیں۔ آپ بدعائے نبوی ہادی و مہدی ہیں۔ لیکن رشد و ہدایت کے درجات متفاوت ہیں۔ ایک صحابی بحیثیت صحابی راشد ہیں لیکن اس سے یہ لازم نہیں آتا کہ وہ بحیثیت خلیفہ بھی قرآن و حدیث کے موعودہ خلیفہ راشد ہوں۔ کیونکہ موعودہ خلافت راشدہ میں رشد کے جس درجہ کی ضرورت ہے وہ ان کو حاصل نہیں ہے۔ اگر حضرت معاویہؓ کو وہ مخصوص مقام رشد حاصل ہوتا تو عشرہ مبشرہ میں بھی ان کو بذریعہ جی ضرور شامل کیا جاتا۔ علاوہ ازیں وہ بھی خلفائے راشدین کی طرح مہاجرین اولین میں ہونے کا شرف حاصل کرتے تاکہ کسی کو بھی حضرت معاویہؓ کے قرآن کے موعودہ خلیفہ راشد ہونے میں شک و شبہ کی گنجائش نہ رہے۔ اس حقیقت کے اظہار کے لئے حضرت شاہ ولی اللہ محدث دہلوی لکھتے ہیں:۔ ”مجملہ لوازم خلافت خاصہ کے ایک یہ ہے کہ خلیفہ مہاجرین اولین میں سے ہو اور (نیز) ان لوگوں میں سے ہو جو حدیبیہ میں شریک اور سورہ نور کے نزول کے وقت موجود تھے اور (نیز) ان لوگوں میں سے ہو جو بدر و تبوک اور دوسرے مشاہد عظیمہ میں موجود تھے جن کی عظمت شان اور جن کے حاضرین کے لئے وعدہ جنت شرع میں حدیث مستفیض سے ثابت ہے۔ الخ (ازالۃ الخفاء مترجم جلد اول ص ۴۳) اور امام اہل سنت حضرت مولانا لکھنویؒ بھی اس حقیقت کے پیش نظر فرماتے ہیں۔ خلافت راشدہ کیلئے جن اوصاف کی ضرورت ہے وہ اوصاف سوائے جماعت مہاجرین کے اور کسی میں نہیں پائے جاتے اور حضرت معاویہؓ ان میں نہیں ہیں۔“ (خلفائے راشدین ص ۲۳۹)

لغوی اور اصطلاحی معنی کے بعض مثالیں پیش کر دی ہیں۔ مزید یہ کہ صحابہ کرام رضی اللہ

عہم اجمعین حقیقۃً اولیاء اللہ ہیں۔ اللہ تعالیٰ کے پیارے اور مقبول ہیں۔ لیکن اصطلاحاً ان کو اولیاء اللہ نہیں کہا جاتا بلکہ اصحاب کہا جاتا ہے اور جب بھی اولیاء کا لفظ بولا جاتا ہے اس سے مراد غیر صحابہ بزرگان دین ہوتے ہیں۔ قرآن مجید میں قرآن کو بھی حدیث کہا گیا ہے۔ ما کان حدیثاً یفتویٰ (سورۃ یوسف آیت ۱۱۱) یہ قرآن جس میں یہ قصے ہیں کوئی تراشی ہوئی بات نہیں ہے۔ (ترجمہ حضرت تھانویؒ)

(۲) حضرت شاہ ولی اللہ محدث دہلویؒ فرماتے ہیں:- اگر ہارون بعد موسیٰ زندہ می بود خلیفہ نمی شد بخلاف اصطلاحی زیرا کہ خلافت اصطلاحی غیر پیغمبر را لائق است نہ پیغامبر را۔

(اگر ہارون بعد موسیٰ کے زعمہ رہتے تو وہ خلافت اصطلاحی کے ساتھ خلیفہ نہ ہوتے کیونکہ خلافت اصطلاحی غیر پیغمبر کے لئے سزاوار ہے نہ پیغمبر کیلئے۔) (ازالہ الخفاء مترجم جلد دوم ص ۴۴۴)

حضرت موسیٰ علیہ السلام کے بعد اگر حضرت ہارون زعمہ رہتے تو وہ لغوی معنی میں تو خلیفہ ہوتے لیکن اصطلاحی معنی میں یہ نہیں کہہ سکتے کہ وہ حضرت موسیٰ علیہ السلام کے خلیفہ ہیں۔ اسی پر قیاس کر لیجئے کہ حضرت معاویہؓ کو لغوی معنی میں راشد اور مہدی ہیں۔ لیکن اصطلاحی معنی میں ان کو خلیفہ راشد نہیں کہا جاتا۔ یہی وجہ ہے کہ آیت اُولَئِكَ هُمُ الرَّاٰثِدُونَ کے باوجود جمہور محققین اہل سنت ان کو خلیفہ راشد نہیں قرار دیتے۔ کیا مولوی ضیاء الرحمن صاحب یہاں یہی کہیں گے کہ یہ محققین حضرات اُولَئِكَ هُمُ الرَّاٰثِدُونَ کا معنی بھی نہیں سمجھتے۔

چاریار کی نص:

جنزی والے کہتے ہیں:- کیا چاریار کی اصطلاح بھی منصوص ہے (ص ۶۸)

الجواب:

(۱) پہلے ثابت کیا جا چکا ہے کہ آیت استخلاف اور آیت حکمیں کا مصداق صرف خلفائے

اربعہ ہیں اور حجۃ الاسلام حضرت محمد قاسم صاحب نانوتوی نے ان کو چار یاری برقرار دیا ہے۔

(۲) حضرت شاہ عبدالعزیز محدث دہلوی آیت رَبُّنَا وَابْنَعْتُ فِيهِمْ رَسُوْلًا مِنْهُمْ

کی تفسیر میں لکھتے ہیں:- اور اسی واسطے اہل تحقیق اس پر ہیں کہ خلافت خلفائے اربعہ مانند ان نصوص کے منصوص ہے جبکہ تفصیل اس کی آیت استخلاف میں کہ اعد سورة النور کے ہے اور آیت قتال مرتدین میں کہ اعد سورة مائدہ کے ہے اور آیت مَخْلُفِيْن میں غزوہ حدیبیہ سے کہ اعد سورة فتح کے ہے مذکور ہے۔ (تفسیر عزیزی، مترجم ص ۳۷۲)

(۳) قاضی عیاضؒ محدث نے یہ حدیث نقل کی ہے:- وقال فی حدیث جابرؓ۔ اِنَّ

الْبَلَاءُ اخْتَارَا اصْحَابِيْ عَلٰی جَمِيعِ الْعُلَمَاءِ سِوَى النَّبِيِّ وَالْمُرْسَلِيْنَ وَاخْتَارَلِيْ مِنْهُمْ اَرْبَعَةً اَبَا بَكْرٍ وَعُمَرُ وَعُثْمَانُ وَعَلِيٌّ فَجَعَلَهُمْ خَيْرَ اصْحَابِيْ وَفِيْ اصْحَابِيْ كُلِّهِمْ خَيْرٌ۔ (الشفاء جلد ثانی)

:- حضرت جابرؓ کی حدیث میں فرمایا کہ اللہ تعالیٰ نے میرے اصحاب کو سوائے عیین

اور مرسلین کے تمام جہانوں میں چن لیا ہے اور ان میں سے میرے لئے ان چار کو چن لیا ہے۔ حضرت ابوبکر، حضرت عمر، حضرت عثمان اور حضرت علی رضی اللہ عنہم۔ اس حدیث سے چار یاری کی اصطلاح بھی ثابت ہوگئی۔ پہلے ثابت کیا جا چکا ہے کہ عربی میں صاحب کا ترجمہ اردو اور فارسی میں یار ہے۔ چنانچہ آیت غار میں لصاحبہ سے بنی حضرت صدیق اکبر کو یار غار کہا جاتا ہے۔

شاہ معین الدین ندوی اور حضرت معاویہ:

جنتری والے لکھتے ہیں:- حضرت معاویہؓ کے فضائل اور مناقب ذکر کرنے کا یہ

مطلب ہرگز نہیں کہ ان کا مرتبہ حضرت علیؓ کے برابر ہے۔ حضرت علیؓ بدری صحابی ہیں۔ اولین سابقین صحابہ سے ہیں خلفائے ثلاثہ کے بعد پوری امت میں افضل ہیں لیکن جو قتال شاہ معین الدین ندوی نے سیر الصحابہ جلد ۶ ص ۹۹ پر کیا ہے وہ یقیناً قابل مذمت ہے، شاہ صاحب لکھتے ہیں کہ:- لیکن ان واقعات کی تردید کا منشا امیر معاویہؓ کی بے جا حمایت یا ان کا اور جناب کا موازنہ

نہیں ہے۔ ابن عمر رسول خلیفہ راشد علی المرتضیٰ اور امیر شام کا مقابلہ ہی کیا ہے۔ چراغِ مردہ کجاش آفتاب کجا۔ مذکورہ کتاب بار بار شائع ہو رہی ہیں لیکن حضرت معاویہؓ کے لئے چراغِ مردہ کا لفظ یا ابوالکلام کی گستاخانہ تیرائی عبارت قاضی صاحب کے دماغ میں کوئی بھوک نہیں مارتی۔ کیونکہ احترامِ صحابیت ان کے رگ احساس میں سرایت کئے ہوئے نہیں ہے۔ اگر ایسا ہوتا تو قاضی صاحب کے قلم سے اصحاب رسول ﷺ کے بارے میں اہانت آمیز کلمات کبھی نہ نکلتے۔“ (ص ۸۵)

الجواب:

(۱) میں نے شاہ معین الدین صاحب ندوی کی کتابیں نہیں پڑھیں۔ اگر انہوں نے حضرت معاویہؓ کے بارے میں چراغِ مردہ کے لفظ لکھے ہیں تو یقیناً قابلِ مذمت ہیں۔ انہی دنوں شاہ صاحب موصوف کی کتاب ”تاریخ اسلام“ کے بعض مقامات دیکھے ہیں۔ اس میں انہوں نے جہاں حضرت معاویہؓ کی کامیابیوں کا ذکر کیا ہے وہاں ان کی کمزوریاں بھی بیان کی ہیں۔ چنانچہ لکھتے ہیں:- امیر معاویہؓ خود بڑے تجربہ کار افسر تھے حضرت عثمان کے زمانے میں انہوں نے بڑی فتوحات حاصل کی تھیں۔ ان کا پورا خاندان جنگ آزماتا تھا اس لئے ان کے عہد میں فتوحات میں کافی اضافہ ہوا۔ (تاریخ اسلام حصہ دوم ص ۳۵۰)

(۲) امیر معاویہؓ کے زمانے میں نظامِ خلافت میں سب سے بڑا انقلاب یہ ہوا کہ خلافت اسلامیہ موروثی و شخصی حکومت کے قالب میں آگئی جس سے اس کی اصل روح بدل گئی۔ لیکن اس کا ظاہری ڈھانچہ وہی رہا جو خلافت راشدہ کے زمانہ میں تھا۔ بلکہ امیر معاویہؓ نے اس کو مختلف حیثیتوں سے اور زیادہ ترقی دی۔ مسلسل خانہ جنگی سے نظامِ خلافت میں جو برہمی پیدا ہو رہی تھی اسے از سر نو قائم کیا۔ اندرونی اور بیرونی مخالف طاقتوں کا خاتمہ کر کے امن و سکون پیدا کیا۔ بغاوتیں فرو کیں، نئے ملک فتح کئے۔ تمدنی ضروریات کے مطابق بہت سے نئے شعبے قائم کئے اور اپنے بعد ایک وسیع اور طاقتور حکومت چھوڑ گئے۔

امیر معاویہؓ کی حکومت شخصی تھی۔ اس میں خلافت راشدہ کی طرح مہاجرین و انصار کی

مجلس شورئہ نے جی لیکن اس عہد کے عرب کے اکثر نامور مدبر مثلاً عمرو بن العاص، مغیرہ بن شعبہ اور زیاد بن ابی سفیان امیر کے خاص مشیروں میں تھے اور کوئی اہم کام بغیر ان کے مشورے کے انجام نہ پاتا تھا۔ امیر معاویہؓ کی کامیابیاں ان کی ذاتی تدبیر و سیاست کے علاوہ ان مدبرین کی صلاح و مشورہ کا بھی نتیجہ تھیں۔ (ایضاً ص ۳۶۱)

(۳) امیر معاویہؓ میں یقیناً کمزوریاں تھیں لیکن جن کمزوریوں سے کسی اسلامی اصول کی پامالی نہ ہوتی ہو وہ چنداں لائق التفات نہیں۔ حضرت علیؓ کے مقابلہ میں ان کی تاحق صف آرائی اور اس میں کامیابی کے لئے ہر طرح کے جائز و ناجائز وسائل کا استعمال۔ حضرت علیؓ پر سب و شتم کی رسم۔ یزید کی ولی عہدی۔ یہ سب ان کی کھلی ہوئی غلطیاں ہیں جن سے کوئی حق پرست انکار نہیں کر سکتا۔ خصوصاً یزید کی ولی عہدی نے خلافت کی اصل روح اور اسلامی حریت و آزادی کا خاتمہ کر دیا۔ لیکن امیر معاویہؓ کے مخالفین نے ان کی غلطیوں کو اس حد تک محدود نہیں رکھا بلکہ ایسے ایسے افسانے گھڑ کر یا معمولی واقعات کو ایسی رنگ آمیزی کے ساتھ امیر کی جانب منسوب کر دیا جو ایک صحابی کیا، ایک معمولی انسان کے رتبہ سے بھی فروتر ہیں۔ (ایضاً ص ۳۶۷)

(۴) فتح مکہ میں اپنے والد کے ساتھ مشرف باسلام ہوئے یہ حیات نبویؐ کا آخری زمانہ تھا۔ اس لئے امیر معاویہؓ کو زیادہ صحبت و خدمت کا موقع نہ مل سکا۔ البتہ کتابت وحی کی خدمت انجام دیتے تھے۔ (ص ۳۴۲)

مذکورہ عبارات پر تبصرہ کی یہاں گنجائش نہیں۔ یہ سب و شتم کے بارے میں تو شاہ صاحب مدوی نے مودودیت کی ترجمانی کی ہے جو کہ غلط ہے۔ بہر حال شاہ معین الدین صاحب نے شرف صحابیت کو پیش نظر نہیں رکھا۔ اور اپنے غیر محتاط قلم سے تنقید کے جوش میں بعض ایسے الفاظ لکھ گئے جس میں حضرت معاویہؓ کی تنقیص پائی جاتی ہے اور یہ بات حضرت معاویہؓ کے کاتب وحی تسلیم کرنے کے ساتھ کوئی مطابقت نہیں رکھتی۔

(۵) مولانا مدوی نے تو حضرت علی المرتضیٰؓ پر بھی تنقید کی ہے چنانچہ لکھتے ہیں:- متعدد

اکابر صحابہ کو حالات نے حضرت علیؑ سے جدا کر دیا تھا۔ حضرت علیؑ کے ساتھ جو بزرگوار تھے ان کا دین و تقویٰ مسلم لیکن ان میں بہت کم صاحب تدبیر و سیاست تھے۔ پھر اپنے ضمیر کی آواز کے مقابلہ میں حضرت علیؑ صاحب تدبیر و سیاست لوگوں کا مشورہ تک قبول نہ کرتے تھے، مغیرہ بن شعبہ اور حضرت عبداللہ بن عباس نے آپ کو آغاز خلافت میں مشورہ کیا کہ بغیر بیعت لئے ہوئے امیر معاویہؓ کو معزول نہ کیجئے ورنہ وہ آپ کے خلاف ایک فتنہ کھڑا کر دیں گے۔ لیکن آپ نے قبول نہ فرمایا جس کا نتیجہ جنگ صفین کی صورت میں ظاہر ہوا۔ قیس بن سعد جیسے مدبر کو محض نوجوانوں کے درغلانے سے مصر سے ہٹا دیا۔ اس کا نتیجہ یہ ہوا کہ مصر ہاتھوں سے نکل گیا۔ تمام عثمینی عمال کو معزول کر کے اپنے خلاف بنا لیا۔ آپ کے حاشیہ نشینوں میں صحابہ کے ساتھ نوجوان نسل، جدید الاسلام عرب اور نو مسلم عجمی تھے جن کے دلوں میں اسلام کے لئے کوئی تڑپ نہ تھی بلکہ وہ صرف اپنی غرض کے لئے ساتھ تھے۔ آپ میں نہ حضرت ابوبکر کے جیسا تحمل اور تواضع تھا، جو مخالفین کو اپنا بنا لیتا تھا اور نہ حضرت عمر کے جیسا دبدبہ و شکوہ تھا جس سے بڑے بڑے لوگ تھراتے تھے۔ حضرت عمر جب امیر معاویہؓ کو طلب کرتے تھے تو ان پر لرزہ طاری ہو جاتا تھا۔ لیکن وہی معاویہؓ آپ کے خلاف اٹھ کر ایک انقلاب عظیم برپا کر دیتے ہیں۔ آپ میں خود اعتمادی بہت تھی جو رائے قائم کر لیتے تھے پھر اس میں کمی کا مشورہ نہ قبول کرتے تھے جس سے بعض اوقات نقصان اٹھانا پڑتا تھا۔ ان سب سے زیادہ آپ کو ناکام رکھنے والے وہ نو مسلم عجمی تھے جو محبت اہل بیت کی آڑ میں مسلمانوں سے اپنی قومی تابعی کا انتقام لیتا چاہتے۔ جنہیں حضرت علیؑ کیا اسلام سے بھی کوئی ہمدردی نہ تھی۔ الخ (ص ۳۱۰/۳۰۹)

قرآن کے چوتھے موعودہ خلیفہ راشد حضرت علی المرتضیٰ کے طرز عمل پر جس انداز میں شاہ معین الدین صاحب نے تبصرہ کیا ہے ایسا معلوم ہوتا ہے کہ قلم تو عدوی شاہ صاحب کا ہے لیکن اسے محمود احمد عباسی چلا رہے ہیں۔

حضرت ابن زبیرؓ:

حضرت صدیق اکبر کے نواسے اور رسول اللہ ﷺ کے جلیل القدر صحابی حضرت عبداللہ بن زبیرؓ کے متعلق شاہ معین الدین صاحب لکھتے ہیں:- اسی طرح ابن زبیرؓ نے اپنی ناعاقبت اندیشی سے ایک بہترین موقع کھڑا کیا۔ اگر انہوں نے ابن نمیر کے مشورہ پر عمل کیا ہوتا تو آج بنی امیہ کی تاریخ کا کہیں وجود نہ ہوتا۔ (ص ۳۸۹)

ایک جلیل القدر صحابی کو بلا تامل ناعاقبت اندیش کہہ دینا خود عدوی صاحب کی اپنی ناعاقبت اندیشی کی دلیل ہے۔ اور جنتری والوں نے جو مجھے توہین صحابہ کا مرکب قرار دیا ہے یہ کوئی اندرونی خلش کا تقاضا ہے ورنہ بندہ نے جو کچھ لکھا ہے۔ بفضلہ تعالیٰ اس میں تمام صحابہ کرام کا دفاع ہے کوئی اہل عقل و فہم کسی طرح کی کوئی تنقیص نہیں نکال سکتا۔ بعض الفاظ میں نے الزام لکھے ہیں۔ اور بعض الفاظ کی توجیہ وہاں بیان کر دی ہے اور اجتہادی خطا سے متجاوز میں نے نہ حضرت معاویہؓ کے متعلق لکھا ہے اور نہ کسی اور صحابی کے۔ کیونکہ جب درجہ بدرجہ تمام صحابہ کرام رضوان اللہ علیہم اجمعین کو رضائے خداوندی کی سند حاصل ہے تو پھر کوئی اہل ایمان ان کی تنقیص و توہین کی کیونکر جسارت کر سکتا ہے۔

مولانا ابوالکلام آزادؒ:

زیر بحث جنتری میں لکھتے ہیں:- اس طرح کا ایک شعر ابوالکلام آزادؒ نے بھی نقل کیا

۱۔ ابوالکلام آزادؒ۔ اصل نام محمدی الدین تھاکر ”ابوالکلام آزاد“ کے نام سے شہرت پائی۔ ۱۱ نومبر ۱۸۸۸ء میں والدین کے مکہ مکرمہ مقیم ہونے کی وجہ سے وہیں پیدا ہوئے۔ ہندوستان میں اعلیٰ تعلیم حاصل کی۔ بغداد (عراق) میں استاذ الحاج علی آلوسی کے پاس بھی پڑھتے رہے۔ علی آلوسی، نعمان آلوسی کے فرزند اور علامہ محمود آلوسی کے پوتے تھے۔ بغداد میں مسجد مرجان میں درس دیتے تھے اور جنوری ۱۹۲۳ء میں انتقال ہوا۔ مولانا آزادؒ ہندوستان کے مطلق سیاست پر چمکے رہے۔ علمی طور بعض تفردات بھی ہیں۔ ۲۲ فروری ۱۹۵۸ء کو مدلی میں فوت ہوئے۔

ہے۔

واين الشرياء واين الشرى واين معاويه من عليؓ

یہاں ضمناً ابوالکلام آزاد کا ذکر آ گیا۔ اس شخصیت سے بڑے بڑے علماء مرعوب نظر آتے ہیں۔ یہ شخصیت بھی اعدائے حضرت معاویہؓ میں سرفہرست ہیں۔ آخر ابوالکلام جو ہوئے اس ایک شعر کے نقل کر دینے سے بھی ان کا مقام متعین ہو سکتا ہے کہ وہ اس بارہ میں مؤلف خلافت و ملوکیت سے بھی بازی لے گئے۔ کیونکہ خلافت و ملوکیت کی تردید تو بہت سے علمائے حق نے کی لیکن اس بھاری متعصب شخصیت کا ذکر نہ کیا گیا۔ حضرت معاویہؓ کے بارہ میں اس شخصیت کے نظریات ملاحظہ ہوں۔

اپنے اغراض نفسانہ منکرہ سیاسیہ سے اہل بیت نبوت اور حضرت امیر علیہ السلام پر اعلانیہ لعنت بھیجنی شروع کی اور جمعہ کے خطبہ ثانیہ میں اس فعل شنیع و منکر کو داخل کر دیا۔ اور پھر شمشیر ظلم سے لوگوں کو اس طرح لرزاں و ترساں رکھتے تھے کہ کسی کو اس صریح فسق عظیم و معصیت کبریٰ و ہنک شریعت الہیہ کے خلاف لب کشائی کی جرأت نہیں ہوتی تھی۔ الخ

(الہلال بمطابق جلد دوم، ۳۶۲-۶۳۔ الہلال اکیڈمی ۳۲-۱۔ شاہ عالم مارکیٹ لاہور)

یہ عبارت صحابہ دشمنی پر انتہائی صریح ہے۔ بہر حال جو شخص حضرت علیؓ و حضرت معاویہؓ کے تقابیل میں مذکورہ مصرعہ، شعر اور درج بالا عبارت اپنے قلم سے نکال دے وہ چاہے کتنا ہی بڑا عالم، ابوالکلام خادم اہل سنت کیوں نہ ہو وہ عظمت صحابہ سے بالکل نا آشنا ہے۔ الخ (جنتری ص ۸۴) تبصرہ:

حضرت مولانا ابوالکلام آزاد مرحوم کا الہلال میں نے ابھی تک نہیں دیکھا۔ جنتری میں ان کی جو عبارتیں حضرت معاویہؓ کے متعلق منقول ہیں وہ یقیناً قابل گرفت ہیں۔ یوں لگتا ہے کہ مولانا ابوالکلام مرحوم کی یہ ابتدائی دور کی تحریریں ہیں۔ مولانا مرحوم کئی ادوار سے گزرے ہیں۔ ایک دور ان کا وہ تھا جس میں وہ سرسید کی عقیدت میں فالتھے اور ان کے ظلماتی نظریات سے ان پر

یہ اثر پڑا تھا کہ انہوں نے نماز تک بھی ترک کر دی تھی۔ فرماتے ہیں کہ جب نئی روشن خیالی کی ہوا لگی اور سرسید مرحوم کا رنگ چڑھا تو اگرچہ اس کا اثر صرف عقائد و افکار ہی کے دائرے میں محدود نہ تھا بلکہ اعمال پر بھی پڑا تھا۔ اب صوم صلوٰۃ کی حقیقت ہم وہ نہیں سمجھتے تھے جو عام لوگ سمجھتے ہیں۔ ہمارا معیار اعمال و احکام اب فلسفیانہ و حکیمانہ تھا تاہم عملی طور پر کوئی اثر ایسا نہیں پڑا جس سے اعمال کی پابندی و مزاوالت متاثر ہوئی۔ (آزاد کی کہانی خود آزاد کی زبانی ص ۳۰۰ مرتبہ عبدالرزاق طبع آبادی) چند دنوں کے بعد شک و اضطراب نے انکار تک رسائی پیدا کر لی۔ بلکہ چند دنوں کی فکر و کش مکش کے بعد ایک دن شب کو آخری فیصلہ کر لیا۔ اور صبح سے نماز ترک کر دی۔ (ایضاً ص ۳۰۰)

(۲) انہی دنوں میں مولانا ابوالکلام آزاد مرحوم کی ایک کتاب ”مسئلہ خلافت“ ملی ہے۔ اس میں مسئلہ خلافت کے موضوع پر جو کچھ لکھا ہے وہ زیادہ تر حضرت شاہ ولی اللہ محدث دہلویؒ کی تصانیف ازالۃ الخفاء وغیرہ سے ماخوذ ہے۔ اس کتاب میں حدیث ثلثون سنۃ سے بھی استدلال کیا ہے اور آیت استخلاف اور آیت تمکین کی بھی تشریح کی ہے۔ اسی سلسلے میں خلافت خاصہ اور خلافت ملوک کے عنوان کے تحت لکھتے ہیں:۔ آنحضرت ﷺ کے بعد خلافت اپنے خصائص و نتائج کے اعتبار سے دو بڑے سلسلوں میں منقسم ہو گئی۔ خود آنحضرت ﷺ نے نہ صرف اُن کی پیشتر سے خبر دیدی تھی بلکہ تمام علائم و خصائص صاف صاف بیان کر دیئے تھے۔ اس بارے میں جو احادیث موجود ہیں وہ کثرت طرق، شہرت متن، قبول طبقات کی بنا پر حد تو اتر تک پہنچ چکی ہیں۔ پہلا سلسلہ خلافت خلفائے راشدین مہدیین کا تھا جس کی خلافت منہاج نبوت پر تھی یعنی وہ صحیح و کامل معنوں میں منصب نبوت کے جانشین اور جامعیت مستحق رسالت کے قائم مقام تھے ان کا طریق کار ٹھیک ٹھیک طریق نبوت کے مطابق تھا۔ اس لئے گویا عہد نبوت کا ایک آخری جزو تھا۔ اور جس طرح وجود نبوت میں مختلف حیثیتوں کا اجتماع تھا۔ اسی طرح ان کی شخصیت بھی جامع و حاوی تھی۔ یہ سلسلہ علی علیہ السلام پر ختم ہو گیا۔ دوسرا سلسلہ خلافت علی منہاج نبوت سے الگ مجرد

حکومت و بادشاہت کا تھا جبکہ عجمی بدعتیں خالص اسلامی و عربی تمدن سے ٹٹ کر ایک نیا دور شروع کر رہی تھیں۔ یہ سلسلہ خلافت اگرچہ بعد کی خلافتوں کے مقابلے میں پہلے سلسلے سے اقرب تھا۔ لیکن خلافت راشدہ کے حقیقی خصائص ناپید ہو گئے تھے۔ خلفائے بنی امیہ سے لے کر آج تک جو سلسلہ خلافت اسلامیہ جاری ہے۔ وہ اس دوسری قسم میں داخل ہے۔ احادیث میں پہلے سلسلے کو بوجہ غلبہ طریق ہدایت و نبوت خلافت کے لفظ سے اور دوسرے کو بوجہ غلبہ سیاست و شخصیت بادشاہت کے لفظ سے تعبیر کیا گیا ہے۔ الخلافة بعندی ثلثون عاما ثم ملک بعد ذلك (آخر حہ اصحاب السنن) اور حدیث ابو ہریرہ۔ الخلافة بالمدينة والملك بالشام۔ ایک دوسری حدیث میں بالترتیب تین دور بتلائے گئے نبوت و رحمت ثم خلافت و رحمت و فی لفظ خلافة علی مبنیہاج النبوة ثم یکون ملک عضو۔ (رواہ البزار۔ قال السیوطی حسن) امیر معاویہؓ نے اس کی نسبت کہا تھا ہم نے عبد ملوک کی پرقاعت کر لی۔ ای (مسئلہ خلافت ص ۱۱۳/۱۱۲ شاعت ۱۹۶۰)

(۳) پروفیسر قاضی محمد طاہر علی ہاشمی ایم اے (موطن حویلیاں۔ ایبٹ آباد) لکھتے ہیں:- علامہ ابوالکلام آزاد لکھتے ہیں:- امیر معاویہؓ بن ابی سفیان کی شخصیت تعارف سے بے نیاز ہے۔ عرب کا عزم جزم، عقل، تدبیر پورے تناسب سے اس دماغ میں جمع ہو گیا تھا۔ عربی کتب اور تاریخ ان کی تدبیر و سیاست کے واقعات سے لبریز ہیں۔ تقریباً پوری زندگی امارت و حکومت پر بسر ہوئی اور ہمیشہ ان کی سیاست کامیاب رہی۔ ای (کتاب سیدنا حضرت معاویہؓ ص ۶۵، بحوالہ انسانیت موت کے دروازے پر ص ۱۵۷)

منقولہ عبارتوں کے بعد کوئی صاحب عقل و فہم یہ نہیں کہہ سکتا کہ حضرت معاویہؓ کے بارے میں مولانا ابوالکلام آزاد کے احساسات آخر تک وہی رہے جن کا اظہار انہوں نے الہلال کے مضمون میں کیا ہے۔ جنتری والوں پر لازم ہے کہ وہ پوری تحقیق کر کے مولانا ابوالکلام آزاد مرحوم کے نظریات کو زیر بحث لاتے۔ واللہ اعلم۔

عمر فاروق اسلامی یونیورسٹی:

اسی جنتری کے آخری ٹائٹیل پر حضرت عمر فاروق اسلامی یونیورسٹی کا تعارف شائع ہوا ہے۔ اس کے سرپرستوں میں تین دوسرے حضرات کے ناموں کے ساتھ شیخ الاسلام حضرت مولانا اسعد مدنی صدر جمعیت علمائے ہند کا نام بھی لکھا ہے۔ یہ سب کاروباری ذہنیت پر مبنی ہے ورنہ حضرت مولانا سید اسعد صاحب (جانشین شیخ العرب والعجم حضرت مولانا سید حسین احمد صاحب مدنی قدس سرہ) کو مولوی ضیاء الرحمن صاحب کے نظریات فاسدہ سے کیا تعلق ہے اگر حضرت مولانا موصوف کو جنتری کے اس قسم کے مضامین کا علم ہو جائے تو وہ یقیناً اس سے برأت کا اظہار فرمائیں گے۔

خادم اہل سنت کے بارے میں:

مولوی ضیاء الرحمن صاحب نے تو اپنی کتاب ”سیدنا معاویہ“ ص ۲ پر بعنوان ”انتساب سب سے پہلے ان الفاظ سے میرا نام لکھا تھا:۔ یادگار اسلاف حضرت قاضی مظہر حسین صاحب خلیفہ حضرت مدنی“ (خادم اہل سنت پاکستان) حالانکہ میری ان سے واقفیت نہ تھی اور نہ ہی اب تک میں نے اُن کی تقریر سنی ہے نہ کیسٹ۔ بہر حال جب جنتری کے مضامین میں ان کے نظریات و مزعومات میں نے پڑھے تو محض مسلک حق کے تحفظ کے لئے ان پر نقد و جرح کا سلسلہ شروع کیا ہے اور اس بات کا لحاظ نہیں کیا کہ انہوں نے انتساب میں مجھے یادگار اسلاف قرار دیا ہے۔

باغی کا مفہوم:

مولوی ضیاء الرحمن صاحب لکھتے ہیں:۔ ایک حدیث سنائی جاتی ہے کہ آنحضرت ﷺ نے فرمایا:۔ عمارؓ تمہیں ایک باغی گروہ قتل کریگا۔ تم اُسے جنت کی طرف بلاؤ گے اور وہ تمہیں جہنم کی طرف بلائیگا۔ چونکہ حضرت عمارؓ سیدنا علی المرتضیٰؓ کی حمایت میں حضرت معاویہؓ کے آدمیوں

کے ہاتھوں عین میدان صفین میں شہید ہوئے تھے اس لئے ایک فرقہ نے اس حدیث کے پیش نظر حضرت معاویہؓ کو باغی اور جہنمی کہنا شروع کر دیا۔ بعض معتدل جہنمی نہیں گمراہ کہتے ہیں لیکن ان کے باغی ہونے پر دونوں متفق ہیں۔ ہمیں لفظ باغی پر کوئی اعتراض نہیں ہے کہ قرآن میں بغاۃ کے معنی مطالبہ کرنے والے کے آئے ہیں اور یہ سب جانتے ہیں کہ حضرت معاویہؓ قصاص عثمانؓ کا مطالبہ کر رہے تھے۔ الخ (سیدنا معاویہ ص ۱۶) نیز لکھتے ہیں:۔ ہم باغی کے معنی مطالبہ کرنے والے مانتے ہیں، نہ کہ غدار ملک و ملت (ایضاً ص ۱۶۶)

مولوی ضیاء الرحمن صاحب لغت عربی میں بھی مجتہد نظر آتے ہیں۔ یہ وہی ہیں جنہوں نے جنتری کے ایک سابقہ مضمون میں راشد کا معنی ہدایت دینے والا اور آیت اَلَّذِي اَرْتَضٰى لَهُمْ كَا تَرَجَمَهُ اللّٰهُ اَنْ سَے راضی ہو گیا لکھا ہے، اب ایک حدیث کے ترجمہ میں باغی کا معنی مطالبہ کرنے والا نکالا ہے۔ ہم پوچھتے ہیں کہ کیا کسی نے اس حدیث عمارؓ میں فِئَةِ بَاغِيَةٍ کا معنی مطالبہ کرنے والا لکھا ہے۔ اور کیا یہ معنی یہاں بن بھی سکتا ہے؟ ہنسی کا معنی لغت میں چاہتا بھی آتا ہے۔ لیکن جب اس کا صلہ علیؓ آجائے تو پھر اس کا معنی:۔ ظلم کرنا، تعدی کرنا، ستم توڑنا، ستانا آتا ہے۔ (المعجم الاعظم جلد اول)

حضرت علی المرتضیٰؓ نے فرمایا۔ اخواننا بَغَوْا عَلَيْنَا۔ یہ ہمارے بھائی ہیں جنہوں نے ہمارے خلاف بغاوت (سرکشی) کی ہے۔ قرآن مجید میں فَاِنْ بَغَتْ اِحَدَاهُمَا عَلٰى الْاُخْرٰى آیا ہے۔ یعنی اگر مسلمانوں کے دو گروہوں میں سے ایک گروہ دوسرے کے خلاف سرکشی کرے، کیا یہاں بھی معنی چاہنے والا اور مطالبہ کرنے والا کریں گے۔

(۲) بغاوت کی قسمیں ہیں۔ حضرت امیر معاویہؓ کو اہل سنت نہ جہنمی کہتے ہیں اور نہ گمراہ۔ بلکہ ان کے قتال کو صورتاً بغاوت کہتے ہیں جو ان کے اجتہاد پر مبنی تھی۔ چنانچہ حافظ ابن حجر محدث عسقلانیؒ لکھتے ہیں:۔ وذهب جمهور اهل السنة الى تصويب من قاتل مع علي لامثال قوله تعالى 'وَإِنْ طَائِفَتَانِ مِنَ الْمُؤْمِنِينَ اقْتَتَلُوا'۔ الآية وفيها الامر بقتال الفئة

الباغیة وقد ثبت ان من قاتل علیاً کانوا بغاة وهؤلاء مع هذا التصویب متفقون علی انه لا یذم واحد من هؤلاء بل یقولون اجتهدوا نأ خطفوا۔ الخ (فتح الباری جلد ۱۳ کتاب الفتن ص ۵۸) اور جہور اہل سنت کا مسلک یہ ہے کہ جو حضرت علی کی معیت میں لڑنے والے ہیں وہ صواب پر تھے۔ کیونکہ انہوں نے اس آیت پر عمل کیا تھا: اگر مومنین میں سے دو گروہ آپس میں لڑ پڑیں تو ایغ۔ اور اس آیت میں باغی گروہ کے ساتھ جنگ لڑنے کا حکم ہے اور تحقیق یہ بات ثابت ہو چکی ہے کہ جنہوں نے حضرت علیؑ سے لڑائی کی ہے وہ باغی تھے اور یہ حضرات (یعنی جہور اہل السنۃ والجماعت) باوجود حضرت علی اور ان کے گروہ کو صواب پر قرار دینے کے اس بات پر بھی متفق ہیں کہ جنہوں نے ان سے جنگ کی ہے وہ قاتل مذمت نہیں ہیں بلکہ کہتے ہیں کہ انہوں نے اجتہاد کیا جس میں ان سے خطا ہو گئی۔ ایغ) مسئلہ بغاوت اور اجتہادی خطا پر مفصل بحث کتاب خارجی فتنہ حصہ اول میں موجود ہے وہاں دیکھ لی جائے۔

حضرت علیؑ اور حضرت معاویہؓ (عالی گروہ):

حضرت علی المرتضیٰ اہل السنۃ والجماعت کے نزدیک قطعی جنتی ہیں بیعت رضوان، غزوہ بدر اور عشرہ مبشرہ میں شامل ہیں اور قرآن کے موعودہ چوتھے خلیفہ راشد تھے لیکن اس کے باوجود شیعہ کہتے ہیں کہ سنی مسلمان حضرت علیؑ کو نہیں مانتے۔ اور ان کے ساتھ بغض و عداوت رکھتے ہیں۔ شیعوں کے نزدیک حب علی کا تقاضا یہ ہے کہ ان کو خلیفہ بلا فصل مانا جائے اور ان کو بارہ ائمہ سمیت انبیائے سابقین سے افضل قرار دیا جائے جس طرح حضرت علی المرتضیٰ کے حق میں شیعہ غلو کرتے ہیں اور ان کو ان کے اصلی مقام سے بڑھاتے ہیں اسی طرح ایک گروہ ایسا بھی پیدا ہو گیا ہے جو حضرت امیر معاویہؓ کے حق میں بھی غلو کرتے ہیں۔ اور جو ان کے عالیانہ نظریات کو نہ تسلیم کرے اس کو حضرت معاویہؓ کی توہین کرنے والا اور دشمن قرار دیتے ہیں۔ دور حاضر میں اس عالیانہ نظریہ کے بانی محمود احمد عباسی ہیں اور مولوی ضیاء الرحمن صاحب اور خلافت راشدہ جنتری والے بھی اسی طرح کے غالی ہیں۔ اہل السنۃ والجماعت کے نزدیک حضرت امیر معاویہؓ جلیل

التدر صحابی ہیں، جنتی ہیں اور حضرت امام حسنؑ کی صلح کے بعد بالاتفاق برحق خلیفہ ہیں ان کی تنقیص و توہین جائز نہیں۔ البتہ قرآن کے چوتھے موعودہ خلیفہ راشد حضرت علی المرتضیٰ سے جنگ و قتال کرنے میں وہ خطا پر تھے اور یہ بھی ان کی اجتہادی خطا ہے جس پر ایک اجر مہتا ہے لیکن مولوی ضیاء الرحمن وغیرہ جہور اہل سنت کے اس عقیدہ سے مطمئن نہیں ہیں بلکہ وہ جب معاویہؓ کا تقاضا بھی سمجھتے ہیں کہ ان کو آیت استخفاف کا مصداق قرار دے کر قرآن کا پانچواں موعودہ خلیفہ راشد تسلیم کیا جائے انکو مہاجرین اولین میں شامل کیا جائے۔ اسی غلو کی بنا پر وہ حدیث ثنثون سنۃ کو موضوع قرار دیتے ہیں۔ اور جوان کے ان عالیا نہ اور بے بنیاد نظریات کو تسلیم نہ کرے اس کو وہ حضرت معاویہؓ کی توہین کرنے والا اور ان سے بغض رکھنے والا قرار دیتے ہیں۔ جنتری کے زیر بحث مضمون میں انہوں نے اسی غلو کا اظہار کیا ہے۔ شیعہ تو غیر سنی ہیں ان کے عقائد بنیادی طور پر اہل سنت والجماعت کے خلاف ہیں۔ لیکن مولوی ضیاء الرحمن صاحب تو اپنے آپ کو سنی دیوبندی قرار دیتے ہیں لیکن حال یہ ہے کہ وہ حضرت معاویہؓ اور مشاہیر اہل صحابہ کے بارے میں نہ سنی ہیں نہ دیوبندی۔ ہماری گزارش یہ ہے کہ وہ مزید جرأت سے کام لیں۔ سنیت اور دیوبندیت سے وابستگی ختم ہونے کا اعلان کر دیں۔ اور فاروقی نسبت سے بھی دست بردار ہو جائیں کیونکہ فاروقی تو وہ ہوتا ہے جو حق و باطل میں فرق پہچانے۔ حالانکہ وہ اپنے نظریات میں حق و باطل کا ایک مشترکہ ملغوبہ تیار کر رہے ہیں۔

خلفائے اربعہ کا ماننا عقائد میں شامل ہے:

(۱) امام طحاوی حنفی متوفی ۳۲۱ھ لکھتے ہیں: وثبتت الخلافة بعد رسول الله ﷺ

اولا لابی بکر الصديقؓ تفضيلا له وتقديما على جميع الامة ثم لعمر بن الخطابؓ ثم لعثمانؓ ثم لعلي بن ابي طالب رضی اللہ عنہ و هم الخلفاء الراشدون والائمة الهديون۔ رسول اللہ ﷺ کے بعد ہم حضرت ابو بکر صدیقؓ کو سب سے پہلا خلیفہ اور تمام امت سے افضل ثابت کرتے ہیں۔ پھر حضرت عمر بن خطابؓ پھر حضرت عثمانؓ پھر حضرت علی بن ابی

طالبؓ کی خلافت تسلیم کرتے ہیں اور وہی خلفائے راشدین اور ائمہ مجتہدین ہیں۔ (شرح الطحاویہ ص ۱۸۵)۔

(۲) حجتہ الاسلام حضرت امام غزالی متوفی ۵۰۵ھ باب العقائد میں لکھتے ہیں:۔ ان الامام الحق بعد رسول اللہ ﷺ ابوبکر ثم عمر ثم عثمان ثم علی رضی اللہ عنہم (احیاء العلوم جلد اول۔ کتاب قواعد العقائد)۔ رسول اللہ ﷺ کے بعد امام حق حضرت ابوبکر صدیق پھر حضرت عمر پھر حضرت عثمان پھر حضرت علی رضی اللہ عنہم۔

(۳) امام ابن ہمام حنفی عقائد کے تحت لکھتے ہیں:۔ ان الخلفیۃ الحق بعد محمد ﷺ ابوبکر ثم عمر ثم عثمان ثم علی۔ والتفضیل علی هذا الترتیب۔ (المسایرة)۔ حضرت محمد ﷺ کے بعد برحق خلیفہ حضرت ابوبکر ہیں پھر حضرت عمر پھر حضرت عثمان پھر حضرت علی (رضی اللہ عنہم) اور ان کی باہمی فضیلت بھی خلافت کی ترتیب سے ہے۔

(۴) امام ربانی حضرت مجدد الف ثانیؒ۔ عقائد اہل السنۃ والجماعت کے تحت لکھتے ہیں:۔ امام برحق خلیفہ مطلق بعد از خاتم الرسل علیہ وعلیہم الصلوٰت والتسلیمات حضرت ابوبکر صدیق است رضی اللہ تعالیٰ عنہ بعد از ان حضرت عمر فاروق است رضی اللہ عنہ بعد از ان حضرت عثمان ذوالنورین است رضی اللہ تعالیٰ عنہ بعد از ان حضرت علی ابن ابی طالب رضوان اللہ تعالیٰ علیہ۔ وافضلیت ایشان بترتیب خلافت است (مکتوبات جلد ثانی مکتوب نمبر ۶۷)۔ حضرت خاتم الرسلؐ کے بعد امام برحق خلیفہ مطلق حضرت ابوبکر صدیق ہیں رضی اللہ تعالیٰ عنہ آپ کے بعد حضرت عمر فاروق ہیں رضی اللہ تعالیٰ عنہ، آپ کے بعد حضرت عثمان ذوالنورین ہیں رضی اللہ تعالیٰ عنہ، آپ کے بعد حضرت علی بن ابی طالب ہیں رضوان اللہ تعالیٰ علیہ اور ان حضرات کی باہمی افضلیت ان کی خلافت کی ترتیب سے ہے۔

(۵) حضرت شاہ ولی اللہ محدث دہلویؒ (المتوفی ۱۱۷۵ھ) عقائد کے تحت فرماتے

ہیں:- ابو بکر الصدیق امام حق بعد رسول اللہ ﷺ ثم عمر ثم عثمان ثم علی رضی اللہ عنہم ثم تمت الخلافة و بعده ملک عضوض۔ (تفہیمات الہیہ جلد اول ص ۱۴۸ طبع مجلس علمی ڈھابیل (سورت)۔ اور رسول اللہ ﷺ کے بعد امام حق حضرت ابو بکر صدیق ہیں پھر حضرت عمر پھر حضرت عثمان پھر حضرت علی ہیں رضی اللہ عنہم پھر خلافت (نبوت) پوری ہوگئی، اس کے بعد کائنات والی بادشاہت ہے) علاوہ ازیں دوسری کتب عقائد میں بھی خلفاء صحابہ میں سے بالترتیب انہی خلفائے اربعہ کا ذکر ہے اور کسی نے بھی حضرت امیر معاویہؓ کو باب عقائد میں نہ پانچواں خلیفہ قرار دیا ہے اور نہ ہی ان کو خلفائے راشدین میں شامل کیا ہے۔ اگر حضرت معاویہؓ قرآن کے موعودہ پانچویں خلیفہ ہوتے تو باب عقائد میں ان کا نام بھی شامل کیا جاتا۔

مولوی ضیاء الرحمن سے چند سوالات:

(۱) آپ نے خلافت راشدہ جنتری ۱۹۸۶ء میں میری طرف حسب ذیل عبارت منسوب کی ہے۔ ہر ذمہ دار مسلمان کے دینی فرائض ہیں صحابہ کرام اور خلفائے راشدین اور اہل بیت عظام کے افکار کے فروغ کیلئے جدوجہد میں شامل ہونا افسوس کہ ہماری اس طرف کوئی توجہ نہیں۔ خلافت راشدہ جنتری کا اجراء تاریخی اور فکری گلدستوں میں اضافہ ہے۔“ آپ نے یہ غلط بیانی کیوں کی۔ حالانکہ میں نے خلافت راشدہ جنتری کے بارے میں ایک لفظ بھی نہیں لکھا تھا۔

(۲) خلافت راشدہ جنتری ۱۹۸۷ء میں ایک سوال کے جواب میں آیت اُولَئِكَ هُمُ الرّٰشِدُونَ کے تحت لکھا ہے کہ:- اس آیت میں جملہ صحابہ کرام کو ہدایت دینے والا یعنی راشد قرار دیا گیا ہے۔ الخ۔ حالانکہ راشد کا معنی ہدایت پانے والا ہے نہ کہ ہدایت دینے والا اور ہدایت دینے والے کو تو مرشد کہتے ہیں۔

(۳) آپ نے مذکورہ جنتری میں آیت استخفاف میں دِئْنَهُمُ الَّذِی ارْتَضٰی لَهُمُ کا ترجمہ لکھا ہے:- جن سے اللہ تعالیٰ راضی ہوا۔“ جو بالکل غلط ہے۔ اس کا صحیح ترجمہ یہ ہے کہ اللہ

تعالیٰ ان کو اس دین کی طاقت دیگا جو اس نے ان کے لئے پسند کیا ہے۔ جب آپ کی علمی استعداد یہ ہے کہ راشد اور مرشد کا معنی نہیں جانتے اور ”ارضیٰ لہم“ اور ”رضی اللہ عنہم“ میں فرق نہیں کر سکتے تو پھر عقیدہ خلافت راشدہ کے موضوع پر کیوں اور اق سیاہ کرتے ہیں۔

(۴) آپ ثابت کریں کہ سورۃ النور کا نزول یقیناً فتح مکہ کے بعد ہوا ہے۔

(۵) آپ نے اپنی کتاب سیدنا معاویہ ص ۴۴ پر لکھا ہے کہ: حضرت معاویہؓ فرمایا

کرتے تھے کہ میں عمرۃ القضاء سے پہلے ہی اسلام لے آیا تھا مگر مدینہ جانے سے ڈرتا تھا۔ کیونکہ میری والدہ اسکے خلاف تھیں۔ تاہم ظاہری طور پر فتح مکہ کے موقع پر آپ نے اپنے والد کے ہمراہ اسلام لانے کا اعلان کیا۔ لیکن اس کے برعکس بطور طعن کے جنوری ۱۹۸۹ء کے زیر بحث مضمون میں یہ لکھا ہے کہ: ”کبھی تو یہ الزام لگایا جاتا ہے کہ وہ فتح مکہ کے بعد ایمان لائے کبھی ایمان کا قبل از فتح اقرار کیا جاتا ہے۔ لیکن کتمان ایمان کا الزام قائم کر دیا جاتا ہے۔“ (۳) حضرت معاویہؓ کے اسلام لانے کے متعلق مذکورہ دونوں عبارتوں میں تضاد ہے۔ آپ فرمائیں کہ دونوں میں صحیح بات کونسی ہے۔ حضرت معاویہؓ نے ظاہری طور پر فتح مکہ کے موقع پر اسلام کا اعلان کیا اور قبل ازیں اسلام کا اظہار نہیں کیا تھا۔ یا آپ نے فتح مکہ سے پہلے ہی اسلام کا اعلان کر دیا تھا اور ہجرت کر کے مدینہ طیبہ تشریف لے آئے تھے۔

(۶) آپ کسی مفسر اہل سنت کا حوالہ دیں کہ حضرت امیر معاویہؓ مثل خلفائے اربعہ

کے سورۃ النور کی آیت استخلاف کا مصداق ہیں۔

(۷) آپ کسی مفسر قرآن سے ثابت کریں کہ حضرت معاویہؓ سورۃ الحج کی آیت حکمین

کا مصداق ہیں۔

(۸) آپ ثابت کریں کہ حضرت معاویہؓ مہاجرین اولین میں شامل ہیں اور صلح

حدیبیہ سے پہلے مکہ شریف سے ہجرت کر کے مدینہ تشریف لے آئے تھے۔ حالانکہ آپ اپنی کتاب ”سیدنا معاویہؓ“ میں لکھ چکے ہیں کہ تاہم ظاہری طور پر فتح مکہ کے موقع پر آپ نے اپنے والد

کے ہمراہ اسلام لانے کا اعلان کیا۔

(۹) جنتری ۱۹۸۹ء کے زیر بحث مضمون میں لکھا ہے کہ حدیث ثلثون سنة موضوع اور بے بنیاد ہے۔ آپ کسی محدث کا حوالہ دیں جنہوں نے اس حدیث کو موضوع اور من گھڑت قرار دیا ہے۔ حالانکہ بعض محدثین نے اس کو صحیح اور بعض نے حسن لکھا ہے۔

(۱۰) حضرت شاہ ولی اللہ محدث دہلویؒ نے ازالة الخفاء مترجم جلد چہارم ص ۵۰۸ میں حکمین کے بارے میں سنن بیہقی کے حوالہ سے ایک حدیث لکھی ہے جس کے یہ الفاظ ہیں۔ ضلا و ضل من اتباعہما۔ اور حضرت شاہ ولی اللہ نے ضلالت سے خطائے اجتہادی مراد لی ہے۔ لیکن جنتری کے زیر بحث مضمون میں اس حدیث کو بھی موضوع قرار دیا ہے آپ کسی محدث سے ثابت کریں کہ یہ حدیث موضوع ہے۔

(۱۱) حدیث علیکم بسنتی و سنتہ الخلفاء الراشدین المہدیین کی شرح میں شارحین نے خلفائے راشدین سے مراد خلفائے اربعہ ہی لئے ہیں آپ کسی شارح حدیث کا حوالہ دیں جنہوں نے اس حدیث کے تحت خلفائے اربعہ کے ساتھ حضرت معاویہؓ کو بھی شامل کیا ہو۔

(۱۲) عقائد اہل سنت کی کسی کتاب کا حوالہ پیش کریں جس میں خلفائے اربعہ کے بعد پانچویں نمبر پر حضرت معاویہؓ کا نام مذکور ہو۔ کیونکہ آپ ان کو بھی قرآن کا پانچواں موعودہ خلیفہ راشد تسلیم کرتے ہیں۔

(۱۳) علامہ ابن تیمیہ، علامہ علی قاری محدث حنفی، ابن حجر کی محدث، حضرت مولانا شاہ اسماعیل شہید، قطب الارشاد مولانا رشید احمد گنگوہی اور حجت الاسلام حضرت مولانا محمد قاسم نانوتوی وغیرہ اکابر امت حضرت امیر معاویہؓ کو بجائے خلیفہ راشد ملک اور سلطان قرار دیتے ہیں اگر اس میں حضرت معاویہؓ کی توہین پائی جاتی ہے تو فرمائیے۔ آپ کا ان حضرات کے بارے میں کیا فتویٰ ہے۔

(۱۴) جمہور اہل سنت اور اکابر دیوبند یزید بن حضرت معاویہؓ کو فاسق قرار دیتے ہیں۔ یزید کے بارے میں آپ کا کیا نظریہ ہے۔ وہ فاسق تھا یا صالح و راشد۔ اگر آپ کے نزدیک صالح اور راشد تھا تو کسی ایک صحابی سے یہ ثابت کریں کہ بیعت خلافت کے بعد انہوں نے یزید کو صالح قرار دیا ہو۔

(۱۵) اگر آپ سنی دیوبندی ہیں تو پھر حضرت معاویہؓ اور عقیدہ خلافت راشدہ کے بارے میں جمہور اہل سنت اور اکابر دیوبند کے مسلک کو کیوں تسلیم نہیں کرتے اور اگر آپ جمہور اور اکابر دیوبند کے متفقہ مسلک کے پابند نہیں ہیں تو پھر اپنے آپ کو مذہب اہل سنت اور مسلک دیوبند کی طرف کیوں منسوب کرتے ہیں۔؟

پاکستان میں کیا ہو رہا ہے:

شیطان رشدی نے ازواجِ مطہرات کے متعلق طوائف کا لفظ استعمال کیا ہے یہ یقیناً بہت زیادہ سنگین ہے۔ ورنہ پاکستان میں صحابہ کرام، خلفائے راشدین اور امہات المؤمنین کے بارے میں اردو تصانیف میں جو کچھ شائع ہو رہا ہے وہ اس سے زیادہ سنگین ہے اس سلسلے میں چند حوالہ جات میں نے اپنے رسالہ ”صحابہ کرام اور پاکستان“ میں درج کر دیئے ہیں جو محلِ عبرت ہیں یہاں بطور نمونہ بعض عبارات حسبِ ذیل ہیں۔ (۱) جناب ابوبکر اور مرزا غلام احمد قادیانی میں کوئی فرق نہیں۔ (جاگیر فدک مؤلفہ غلام حسین نجفی) (۲) خلفائے ثلاثہ کے بارے میں لکھا ہے کہ یہ لوگ دل و جان سے مومن نہیں تھے۔ (مناظرہ بغداد مؤلفہ حسین بخش جاڑا) (۳) خالد سیف اللہ نہیں سیف الشیطان تھا (ایضاً مناظرہ بغداد ص ۱۰۰) (۴) جناب عمر شراب حرام ہونے کے بعد بھی شراب پیتے رہے۔ (سہم مسموم ص ۴۳۰ مؤلفہ غلام حسین نجفی) (۵) جناب عمر جنم کا تالا ہے اور بہتر تو ہے کہ جنم کا گیٹ ہوتا۔ (ایضاً ص ۴۳۰) (۶) حضرت عثمان ذوالنورین کے متعلق لکھا ہے۔ جناب ذوالنورین نے اپنی بیوی کلثوم کو موت کے بعد ان کے مردہ کے ساتھ ہم بستری کر کے نبی

کریم کو اذیت پہنچائی۔ (قول مقبول مؤلفہ غلام حسین نجفی ۱ ص ۳۲۰)

مکہ کی زلیخا بی بی عائشہ:

یہ نجفی مصنف ام المومنین حضرت عائشہ صدیقہؓ کے بارے میں لکھتا ہے: مکہ کی زلیخا بی بی عائشہ میں کیا رکھا تھا کہ حضور پاک نے اپنی ہم عمر بیویوں کے ہوتے ہوئے یا دوسری جوان عورتوں کے ملنے کے باوجود چھ سالہ ننھی اماں بی بی سے اپنے بچپاس برس کے سن میں شادی رچائی۔ (حقیقت فقہ حنفیہ) پاکستانی مصنفین کی مندرجہ عبارتیں بالکل واضح ہیں لیکن افسوس کہ پاکستان کے معروف سیاسی لیڈر انگلینڈ کے رشدی کے خلاف تو احتجاجی جلوس نکالتے ہیں۔ احتجاجی مراسلے دیتے ہیں لیکن پاکستان میں جو کہ انتہائی زہریلی عبارتوں میں صحابہ کرام، خلفائے راشدین اور امہات المومنین کے خلاف زہر افشانی ہو رہی ہے اس کی وجہ سے ٹس سے مس نہیں ہوتے۔ یہ ایک ایسی پیچیدہ سیاست ہے جس کی ہلاکت آفرینیوں کا کوئی حل نہیں۔ اس کی تلافی صرف اسی صورت میں ہو سکتی ہے کہ غیور سنی مسلمان عظمت صحابہ کے تحفظ کے لئے مروجہ جمہوری سیاست سے بالاتر ہو کر منظم و متحد ہو جائیں۔ یہی نصرت خداوندی کا ایک ذریعہ رہ گیا ہے کہ جن صحابہ کرام سے اللہ تعالیٰ نے اپنی قطعی وحی میں راضی ہونے کا اعلان کیا ہے۔ ہم ان کے اس شرعی بلند مقام کی تبلیغ و تحفظ کا فریضہ ادا کرتے ہوئے اپنے رب کو راضی کریں۔ وما النصر الا من عند اللہ۔

☆.....☆.....☆.....☆

۱۔ غلام حسین نجفی ۱۹۳۹ء میں ضلع سرگودھا کے قصبہ جلال پور تکیانہ میں پیدا ہوئے۔ والد کا نام محمد حیات تھا۔ مختلف شیعہ مدارس میں پڑھنے کے بعد نجف اشرف عراق سے ۱۹۷۰ء میں فراغت حاصل کی۔ جامع المسطر لاہور میں مدرس رہے۔ اصحاب رسول پر غلیظ تہرا کرنے میں اپنا ثانی نہیں رکھتے تھے۔ بچپن کے قریب کتب نکلیں۔ جن میں سے ہر دوسری، پہلی سے گندگی میں بڑھی ہوئی ہے۔ یکم اپریل ۲۰۰۴ء کو لاہور میں اندھا دھند فائرنگ سے قتل ہو کر آنجمانی ہوئے۔ فاعتبرو یا اولی الابصار۔